

ಶ್ರೀ ಶೇಷಾಚಲ ಗ್ರಂಥಮಾಲೆ, ಧಾರವಾಡೆ



ಜೊಸೆಫ ಮ್ಯಾರಿಯಿ

ಮತ್ತು

ಸ್ವಾತಂತ್ರ್ಯ ವೀರ ಸಾವರಕರ

(ಈ ಉಭಯ ಸ್ವಾತಂತ್ರ್ಯ ವಿಧಾತರ ಅಲ್ಪ ಪರಿಚಯ)



ಬಿ. ಪಿ. ಕಾಳೆ.



೧೯೪೪

ಒರಿದು ರೂಪಾಯಿ

UNIVERSAL
LIBRARY

OU_200077

UNIVERSAL
LIBRARY

OSMANIA UNIVERSITY LIBRARY

Call No. **K9232**
K14J

Accession No. K 5899

Author

Title

This book should be returned on or before the date last marked below.

ಶ್ರೀ ಶೇಷಾಚಲ ಗ್ರಂಥಮಾಲೆ, ಧಾರವಾಡ.

ಜೊಸೆಫ ಮ್ಯಾರ್ಕಿನಿ
ಮತ್ತು
ಸ್ವಾತಂತ್ರ್ಯ ವೀರ ಸಾವರಕರ
(ಈ ಉಭಯ ಸ್ವಾತಂತ್ರ್ಯವಿಧಾತರ ಸ್ಮರಣೆ, ಪರಿಚಯ)



ಇದನ್ನು
ಬಿ. ಪಿ. ಕಾಣಿ ಇವರು
ಶ್ರೀ ಶೇಷಾಚಲ ಪ್ರೆಸ್ಸು
ಮದಿಹಾಳ-ಧಾರವಾಡ
ಇಲ್ಲಿ ಮುದ್ರಿಸಿ ಪ್ರಕಟಿಸಿದರು.



ಜೂನ್ ೧೯೪೯

ಶ್ರೀಮಾನ್ ಸ್ವಾತಂತ್ರ್ಯವೀರ



ಸಾವರಕರರು

ಅ ರಿ ಕೆ.



ಈ ಜೊಸೆಫ ಮ್ಯಾರಿಯ ಸ್ವಲ್ಪ ಪರಿಚಯವನ್ನು ಸ್ವಾತಂತ್ರ್ಯವೀರರ ಸಾವರಕರರು ಮರಾಠಿ ಭಾಷೆಯಲ್ಲಿ ೧೯೦೬ರಲ್ಲೇ ಬರೆದು ಪ್ರಕಟಿಸಿದ 'ಮ್ಯಾರಿಯ' ಪುಸ್ತಕದಿಂದ ವೀರ ಸಾವರಕರರ ಅನುಜ್ಞೆಯ ಮೇರೆಗೆ ಆಯ್ದ ಕನ್ನಡಕ್ಕೆ ಭಾಷಾಂತರಿಸಿರುತ್ತೇನೆ. ಇಡೀ ಮ್ಯಾರಿಯ ಪುಸ್ತಕವನ್ನೇ ಕನ್ನಡಕ್ಕೆ ಅನುವಾದಿಸಿ ಪ್ರಕಟಿಸಬೇಕೆಂಬ ಇಚ್ಛೆಯು ನನಗೆ ೧೯೧೦ರಿಂದಲೇ ಇತ್ತು; ಆದರೆ ಆಗ ಸಾವರಕರರಿಂದ ಭಾಷಾಂತರದ ಅಪ್ಪಣೆ ಪಡೆಯುವಂತಿರಲಿಲ್ಲ. ಅವರು ಅಂದಮಾನದ ಸೆರೆಮನೆಗೆ ಸಾಗಲ್ಪಟ್ಟಿದ್ದರು. ಅವರು ಇಲ್ಲಿಗೆ ಬಂದ ಮೇಲೆ ಅನೇಕ ಕಾರಣಗಳಿಂದಲೂ ಅನುಜ್ಞೆ ಪಡೆಯಲಾಗಲಿಲ್ಲ. ೧೯೪೭ರಲ್ಲಿ ಅನುಜ್ಞೆಯ ಬಗ್ಗೆ ಅವರನ್ನು ವಿಚಾರಿಸಲು ಇಟಲಿಯ ಸಮಗ್ರ ಐತಿಹಾಸಿಕ-ಭೌಗೋಲಿಕ ಮಾಹಿತಿಯುಳ್ಳ ವಾಚಕರಿಗೇ ಆ ಇಡೀ ಪುಸ್ತಕ ವಾಚನದಿಂದ ಅಲ್ಲಿಯ ಸಂದರ್ಭಗಳ ಮನವರಿಕೆಯಾಗಿ ಲಾಭವಾದೀತೇ ಹೊರತು, ಅವುಗಳನ್ನರಿಯದ ವಾಚಕರಿಗೆ ಅದೊಂದು ಬೇಸರದ ವಿಷಯವೇ ಆದೀತು; ಆದ್ದರಿಂದ ಇಡೀ ಪುಸ್ತಕವನ್ನು ಪರಿವರ್ತಿಸಿ, ಮುದ್ರಿಸಿ-ಪ್ರಕಟಿಸುವ ತೊಂದರೆ ವಹಿಸುವದು ಬೇಡ. ಆ ಪುಸ್ತಕದ ಪ್ರಸ್ತಾವನೆಯಲ್ಲೊಳಗೊಂಡ ಮ್ಯಾರಿಯ ವಿಷಯವನ್ನಷ್ಟು 'ಸ್ವಲ್ಪ ಪರಿಚಯ' ಬರೆದು ಪ್ರಕಟಿಸಬಹುದೆಂದು ಅನುಜ್ಞೆಯಿತ್ತರು. ಆದರಂತೆಯೇ ಇದನ್ನು ಬರೆದು ನಮ್ಮ ಕನ್ನಡ ವಾಚಕರ ಮುಂದಿರಿಸಲಾಗಿದೆ.

೧೯೪೮ರಲ್ಲೇ ಈ ಪುಸ್ತಕ ಪ್ರಕಟವಾಗಬೇಕಾಗಿತ್ತು; ಆದರೆ ಸ್ವಾತಂತ್ರ್ಯವೀರ ಸಾವರಕರರು ಮ. ಗಾಂಧೀವಧೆಯ ಅಭಿಯೋಗದಲ್ಲಿ ದೋಷಿಗಳೆಂದು ಆಕ್ಷೇಪ್ತರಾಗಿದ್ದರು. ಆ ದೋಷಾರೋಪದಿಂದ ಈಗ ನಿಷ್ಕಲಂಕ ಹಾಗೂ ನಿರ್ದೋಷಿಗಳೆಂದು ಮುಕ್ತರಾಗಿರುವದರಿಂದ ಇಟಲಿಯ ಈ ಸ್ವಾತಂತ್ರ್ಯ ವಿಧಾತ ಜೊಸೆಫ ಮ್ಯಾರಿಯ ಸ್ವಲ್ಪ ಪರಿಚಯವೊಡನೆ ನಮ್ಮ ಹಿಂದು ಸ್ತಾನದ ಸ್ವಾತಂತ್ರ್ಯವಿಧಾತರಾದ ಬ್ಯಾರಿಸ್ಟರ ಸಾವರಕರರ ಸ್ವಲ್ಪ ಪರಿಚಯವನ್ನೂ ನಮ್ಮ ಕನ್ನಡ ವಾಚಕರಿಗೆ ಸಮರ್ಪಿಸುವೆನು.

ಸಾವರಕರರ ಮ್ಯಾರಿಜಿನ್ ಪುಸ್ತಕವನ್ನು ನಾನು ೧೯೦೮ರಲ್ಲಿ ಸಂಪಾದಿಸಿ, ಅದನ್ನು ಎಷ್ಟೋ ಸಾರಿ ಪಾರಾಯಣ ಮಾಡಿದ್ದೆನು; ಹಾಗೂ ಅದರೊಂದಿಗೆ ಆಗಿನ 'ಕಾಳ' ಪತ್ರ, 'ಕೇಸರಿ' ಪತ್ರಗಳ ವಾಚನವೂ ಬಹು ಸ್ಫೂರ್ತಿದಾಯಕವಾಗಿರುತ್ತಿತ್ತು. ಆ ಪುಸ್ತಕವು ನನ್ನ ಬಳಿಯಲ್ಲಿ ೧೯೧೧ರ ವರೆಗೂ ಇತ್ತು; ಆದರೆ ಆ ವರ್ಷ ಅನಂದವನದ 'ಶ್ರೀ ಶೇಷಾಚಲ ಪ್ರೆಸ್ಸಿ'ನ ಬಗ್ಗೆ ಪೋಲೀಸರಿಗೆ ಒಂದು ವಿಶಿಷ್ಟಬಗೆಯ ಸಂಶಯವುಂಟಾಯಿತು. ಆಗ ಧಾರವಾಡ ಜಿಲ್ಲೆಯಲ್ಲಿ ಸ್ವಲ್ಪ ಮುದ್ರಣಾಲಯಗಳಿದ್ದು, ಅವು ಧಾರವಾಡ, ಹುಬ್ಬಳ್ಳಿಗಳಂತಹ ನಗರಗಳಲ್ಲಿ ಮಾತ್ರ ಇರುತ್ತಿದ್ದವು. ಆಗಡಿ ಗ್ರಾಮದಿಂದ ಒಂದು ಮೈಲು ದೂರದ ಅಡವಿಯಲ್ಲಿ ಛಾಪಖಾನೆಯೊಂದು ಉದ್ದೇಶವು ರಾಜದ್ರೋಹದ ಪತ್ರ-ಪುಸ್ತಕಗಳನ್ನೇ ಛಾಪಿಸುವದಾಗಿರಬೇಕೆಂದು ಪೋಲೀಸರು ಆಗಾಗ್ಗೆ ಆ ಪ್ರೆಸ್ಸಿಗೆ ತಪ್ಪಿ ಕೊಡಹತ್ತಿದರು. ಆಗ ನನ್ನ ಆ ಮ್ಯಾರಿಜಿನ್ ಪುಸ್ತಕವು ನನ್ನಲ್ಲೇ ಇದ್ದು, ನಾನು ಆ ಪ್ರೆಸ್ಸಿನ ಸ್ಥಳದಲ್ಲೇ ವಾಸಿಸುತ್ತಿದ್ದದರಿಂದ ಪ್ರೆಸ್ಸಿನ ಆಗಿನ ಚಾಲಕರು ಅದನ್ನು ಒತ್ತಾಯದಿಂದ ನಾಶ ಮಾಡಿ ಬಿಟ್ಟರು! ಅದರಿಂದ ನನಗೆ ಬಹು ವಿಷಾದವೆನಿಸಿತು; ಆದರೆ ಆ ಪುಸ್ತಕವನ್ನು ಕನ್ನಡಕ್ಕೆ ಪರಿವರ್ತಿಸುವ ಸಂಕಲ್ಪವನ್ನಾದರೂ ನಾನು ಆಗಲೇ ಮಾಡಿದೆನು. ಆ ಇಡೀ ಪುಸ್ತಕದ ಅನುವಾದವನ್ನು ಕನ್ನಡಿಗರ ಮುಂದಿಡಲಾಗದಿದ್ದರೂ ಅದರ ಮುಖ್ಯ ಭಾಗವನ್ನು ಇಂದಿಗೆ ತಮ್ಮೆದುರು ಇಡುವ ಸುಯೋಗವು ಲಭಿಸಿದ್ದಕ್ಕಾಗಿ ನನಗೆ ಅತ್ಯಂತ ಸಂತೋಷವಾಗಿರುವದು. ಕನ್ನಡ ವಾಚಕರು ಈ ಮ್ಯಾರಿಜಿನ್ ಹಾಗೂ ಸಾವರಕರರ ಸ್ವಲ್ಪ ಪರಿಯವನ್ನು ಓದಿ ನನ್ನ ಅಭಿಲಾಷೆಯನ್ನು ಪೂರ್ತಿಗೊಳಿಸುವರೆಂದು ನಂಬಿರುವ,

ಧಾರವಾಡ
೧೭-೬-೧೯೪೯

ಕನ್ನಡಿಗರ ಸೇವಕ
ಬಿ. ಪಿ. ಕಾಳೆ.



ಮಾರ್ಪುನಿಯ ಸಂಕ್ಷಿಪ್ತ ಆತ್ಮಚರಿತ್ರೆ



ನನ್ನ ರಾಜಕೀಯ ಮತ್ತು ವಾಙ್ಮಯಾತ್ಮಕ ಲೇಖನಗಳನ್ನು ಬರೆಯಲು ಹಾಗೂ ಅವುಗಳೊಡನೆಯೇ ನನ್ನ ಆತ್ಮವೃತ್ತವನ್ನೀಯಲು ಯಾವಾಗ ಬಿನ್ನೈಸಲಾಯಿತೋ ಆಗ ನಾನದನ್ನು ನಿರಾಕರಿಸಿದ್ದೆನು; ಮತ್ತು ಈಗಲೂ ನಾನದನ್ನು ಬರೆಯಲು ಇಚ್ಛಿಸುವದಿಲ್ಲ. ನನ್ನ ಆಯುಷ್ಯ ಕೊಂಚ ಸುಖ ಹಾಗೂ ಅನಂತ ದುಃಖಗಳಿಂದ ಕೂಡಿದ್ದಾಗಿದೆ. ಅದರಿಂದ ನಾನು ಯಾರನ್ನು ಪ್ರೀತಿಸುವೆನೋ ಮತ್ತು ಯಾರು ನನ್ನನ್ನು ಪ್ರೀತಿಸುತ್ತಿರುವರೋ ಅಂಥ ವಿಶೇಷ ವ್ಯಕ್ತಿಗಳ ಹೊರತು ಬೇರೆಯವರಿಗೆ ಅದರಲ್ಲಿ ಮಹತ್ವದ್ದೇನೂ ದೊರಕಲಾರದು. ನನ್ನ ಆಯುಷ್ಯದ ಯಾವ ಅಲ್ಪಸಾರ್ವಜನಿಕ ಸ್ವರೂಪವಿರುವದೋ ಅದೆಲ್ಲ ನನ್ನ ಲೇಖನಗಳಲ್ಲಿ ಪ್ರತಿಬಿಂಬಿತವಾಗಿರುತ್ತದೆ; ಮತ್ತು ಆ ಲೇಖನಗಳು ಸಾಂಪ್ರತದ ಇತಿಹಾಸದ ಮೇಲೆ ಯಾವ ಪರಿಣಾಮದನ್ನುಂಟು ಮಾಡಿರುತ್ತವೆಂಬದನ್ನು ನಿರ್ಧರಿಸುವ ಕೆಲಸವು ನನ್ನದಲ್ಲ; ಅದು ಜನಸಮೂಹದ್ದೇ ಆಗಿದೆ. ಯಾವ ಒಣ ಬಡಬಡಿಕೆಗೆ ಜನರು ಕೀರ್ತಿ ಎಂದೆನ್ನುವರೋ ಅದರ ಬಗ್ಗೆ ನಾನು ನನ್ನ ನೈಸರ್ಗಿಕ ಪ್ರವೃತ್ತಿಯ ಮೂಲಕ ಉದಾಸೀನನಾಗಿರುವದರಿಂದಲೂ, ಸ್ವಭಾವಜನ್ಯ ಅಭಿಮಾನ ಹಾಗೂ ಶುದ್ಧ ಅಂತಃಕರಣ ಇವುಗಳ ಬಲದಿಂದ ನನ್ನ ಆಯು

ಸ್ವಿಗೆ ಕಲಂಕ ಹಚ್ಚುವದಕ್ಕೆಂದು ಮಾಡಲ್ಪಟ್ಟ ನೂರಾರು ಅರೋಪಗಳನ್ನು ಮತ್ತು ಲೋಕನಿಂದೆಗಳನ್ನು ನಾನು ತಿರಸ್ಕರಿಸುವದರಿಂದಲೂ, ತನ್ನ ಶಕ್ತಿಯಿಂದ ಮತ್ತು ಕಾಲಸಿದ್ಧಿಯಿಂದ ಸ್ವಾಸ್ಥ್ಯವೆಂದು ಯಾವದು ನಿರ್ಧರಿಸಲ್ಪಡುವದೋ ಆ ಸಾಧ್ಯದಲ್ಲಿ ತನ್ನ ವ್ಯಕ್ತಿತ್ವವನ್ನು ಮರೆತುಬಿಡುವದೇ ಆ ಐಹಿಕ ಅಸ್ತಿತ್ವದೋಗಿನ ಮುಖ್ಯ ಕರ್ತವ್ಯವಿರುವದೆಂದು ನನ್ನ ದೃಢ ನಂಬಿಕೆ ಮತ್ತು ದೃಢನಿಷ್ಠೆಗಳಿರುವದರಿಂದ ನಾನು ನನ್ನ ಚರಿತ್ರದೊಳಗಿನ ದಿನಾಂಕ ಹಾಗೂ ಮುಖ್ಯ ಸಂಗತಿಗಳ ಟಿಪ್ಪಣಿಗಳನ್ನು ಟಿಪ್ಪಣಿ; ಅಥವಾ ಪತ್ರಗಳ ಯಾದಿಯನ್ನೂ ಮಾಡಿರುವದಿಲ್ಲ.

ಒಂದು ವೇಳೆ ನಾನು ಅವೆಲ್ಲ ಟಿಪ್ಪಣಿಗಳನ್ನು ಟೈಪ್ ಮಾಡಿ ಕೂಡ ಅವುಗಳನ್ನು ಉಪಯೋಗಿಸುವ ಧೈರ್ಯವು ಪ್ರಸ್ತುತ ಪ್ರಸಂಗದಲ್ಲಿ ನನ್ನಿಂದ ಆಗುತ್ತಿದ್ದಿಲ್ಲ. ಯಾವ ಜನರಿಗೆ ಕೇವಲ ಅವರ ಅಸ್ತಿತ್ವದೊಳಗಿನ ಪ್ರತಿಯೊಂದು ಮಹತ್ವದ ಭಾಗದಲ್ಲಿ ಇಡೀ ಯುರೋಪದ ಕ್ರಾಂತಿಯನ್ನುಂಟು ಮಾಡಲು ಪರಮಾತ್ಮನು ಅಧಿಕಾರವಿತ್ತಿರುವನೋ, ಆ ಜನರ ರಾಷ್ಟ್ರೀಯ ಪುನರ್ಜಾಗೃತಿಯಾಗುತ್ತಿರಲಿಕ್ಕೆ ಅವರೆದುರು ಪ್ರತಿಯೊಂದು ಆತ್ಮ ಚರಿತ್ರವು ತೀರ ಹ್ವಲ್ಲಕವೇ ಆಗಿರುತ್ತದೆ. ಶ್ರೀ ಸೂರ್ಯನಾರಾಯಣನು ಉದಯಾಚಲದಿಂದ ಆಕಾಶದಲ್ಲೇರುತ್ತಿರುವಾಗ ಮೇಣದಿಂತ್ತಿರುವದನ್ನು ಹಚ್ಚಹತ್ತುವದು ತೀರ ಹುಚ್ಚುತನವಲ್ಲವೇ?

ಆದ್ದರಿಂದ ಕೂಡ ಈ ಲೇಖನಗಳಲ್ಲಿ ನಾನು ಕಂಡ ಸಂಗತಿಗಳ ವರ್ಣನೆ ಮತ್ತು ನನಗೆ ಗೊತ್ತಿದ್ದ ವ್ಯಕ್ತಿಗಳ ಸಂಗತಿ ಇವುಗಳನ್ನು ಯುರೋಪದೊಳಗಿನ ಕಳೆದ ಶತಮಾನದ ಕೊನೆಯ ಭಾಗದಲ್ಲಿಯ ಅಂದೋಲನವು ತಿಳಿಯಲು ಸುಲಭವಾಗಬೇಕೆಂದು ಅವಶ್ಯಕವಾದಷ್ಟನ್ನೇ ಕೊಡಲಿರುವೆನು; ಮತ್ತು ಅದರೊಡನೆಯೇ ಈ ಲೇಖನಗಳ ಕಾರಣ ಹಾಗೂ ಅವುಗಳ ಉದ್ದೇಶಗಳು ಚೆನ್ನಾಗಿ ವಿವರಣವಾಗುವದಕ್ಕೆಂದು ಅಗಾವಿ ಕಾಲದಲ್ಲಿ ರಾಷ್ಟ್ರ

ಮತ್ತು ಜನತೆ ಈ ಮಹತ್ ತತ್ತ್ವಗಳ ವಿಜಯವಾಗುವ ಯಾವ ಪೂರ್ವ ಚಿಹ್ನೆಗಳು ಇರುವವೋ ಅಂಥ ಪ್ರಸಂಗಗಳ ಪ್ರಗತಿಗೂ ಉನ್ನತಿಗೂ ಅತ್ಯಂತ ಸಂಬಂಧವಿರುವ ಕೆಲವು ವ್ಯಕ್ತಿಗಳ ಮಾಹಿತಿಯನ್ನಷ್ಟೇ ಕೊಡಲಿರುವೆನು.

ಹಲಕೆಲವು ಸಮಯದಲ್ಲಿ ನನ್ನ ಮಾತೆಂದರೆ ಬಹುಜನ ಸಮಾಜದ ಅಭಿಪ್ರಾಯವೇ ಎಂದಾಗಿದೆ. ನನ್ನ ನಾಡಿಯು ಭವಿಷ್ಯ ಕಾಲದಲ್ಲಿ ನಡೆಯಬಹುದಾದ ನಮ್ಮ ರಾಷ್ಟ್ರದ ತರುಣರ ಸಂಘಶಬ್ದವೇ ಆಗಿದೆ.

ನನ್ನ ಲೇಖನಕ್ಕೆ ನು ಬೆಲೆಯಿದೆಯೋ ಅದು ಐತಿಹಾಸಿಕ ಕಾಗದ-ಪತ್ರಗಳೆಂದೇ ಇರುವದು; ಮತ್ತು ಅದಕ್ಕಾಗಿಯೇ ಅದರ ಸತ್ಯಸಮರ್ಥನಕ್ಕಾಗಿಯೂ ಇಟಲಿಯ ನಿಜವಾದ ಅಂತರ್ವೃತ್ತಿಗೂ ಇರುವ ನಿಕಟಸಂಬಂಧವನ್ನು ಸಿದ್ಧಗೊಳಿಸಬೇಕೆಂದು ನಾನು ಹೇಳಿರುವ ಸಂಗತಿಗಳು ಇಂದಿಲ್ಲ ನಾಳೆಯಾದರೂ ಖಂಡಿತವಾಗಿ ಉಪಯೋಗವಾಗುವವು.

ಇಟಲಿಯ ಕೃತ್ಯಗಳ ಉಗಮ ಮತ್ತು ಅವುಗಳ ಸಾಹಿತ್ಯ ಇವುಗಳ ಶೋಧ ಮಾಡುವದರಿಂದ ನನ್ನ ದೇಶಬಂಧುಗಳಿಗೆ ಸದೃಶವಲ್ಲಾಂಟಾಗುವ ದೋಷಗಳು ಹಾಗೂ ಕುಂದು ಕೊರತೆಗಳು ಇವುಗಳ ಬಗ್ಗೆ ಸರಿಯಾದ ತಿಳುವಳಿಕೆಯು ಹೆಚ್ಚು ಸುಲಭವಾಗಿ ಅದೀತೆಂದು ನನಗನಿಸುತ್ತದೆ.

ಜೊಸೆಫ ಮ್ಯಾರ್ಕುನಿ.

(೨)

ಮ್ಯಾರ್ಪಿನಿಯ ವ್ಯಕ್ತಿಗತ ಚರಿತ್ರವು ಬೇರೆ ಸಾಮಾನ್ಯ ರಾಷ್ಟ್ರೀಯ ಪುರುಷರಿಗಿಂತ ವಿಶೇಷ ಭಿನ್ನವಾಗಿಲ್ಲ. ಬಡತನದಲ್ಲಿ ಬೆಳೆದ ಈ ಪೋರನು ಹೊಟ್ಟೆಯ ಪಾಡಿಗಾಗಿ ಅಂಡಲೆಯುತ್ತಿರುವಾಗಲೇ ಈತನಿಗೆ ತನ್ನ ಮಾತೃ ಭೂಮಿಯು ಪರದಾಸ್ಯದಲ್ಲಿ ತೊಳಲುತ್ತಿರುವ ಭಯಾನಕ ದೃಶ್ಯವು ಕಂಡಿತು. ಅವನು ಅದನ್ನು ಹೇಗೆ ನಿವಾರಿಸಬೇಕೆಂದು ಪ್ರಯತ್ನಿಸಿ ಹತ್ತಿದಾಗಿನಿಂದಲೇ ಅವನ ರಾಜಕೀಯ ಆಯುಸ್ಸು ಪ್ರಾರಂಭವಾಯಿತು. ಆ ಆಯುಷ್ಯದಿಂದಲೇ ಆತನ ರಾಷ್ಟ್ರ ತತ್ವಗಳ ಪ್ರಸರಣವು. ಅವನು ತನ್ನ ದೇಶದ ಸ್ವಾತಂತ್ರ್ಯಕ್ಕಾಗಿ ಪಟ್ಟ ಶ್ರಮ, ಭೋಗಿಸಿದ ಕಷ್ಟ-ನಷ್ಟ ಇವುಗಳ ವರ್ಣನೆಗಿಂತ ಆತನು ಅದೇ ಧೈಯಕ್ಕಾಗಿ ತನ್ನ ಅನುಯಾಯಿಗಳಿಗೂ ದೇಶಬಾಂಧವರಿಗೂ ಸ್ವಂತ ಆಚರಿಸಿ-ಬೋಧಿಸಿದ ರಾಷ್ಟ್ರೀಯ ತತ್ತ್ವಗಳೇ ಅವನ ಚರಿತ್ರದ ಮುಖ್ಯ ಹಾಗೂ ಅನುಕರಣೀಯ ಅಂಗಗಳಾದುದರಿಂದ ಅವುಗಳನ್ನಷ್ಟೇ ಆತನ ಈ ಅಲ್ಪ ಪರಿಚಯದ ಚರಿತ್ರದಲ್ಲಿ ಕೊಟ್ಟಿರುತ್ತೇವೆ.

ದೇಶಭಕ್ತ ಮ್ಯಾರ್ಪಿನಿಯ ವ್ಯಕ್ತಿಗತ ಚರಿತ್ರವೂ, ಆತನ ರಾಷ್ಟ್ರೀಯ ತತ್ತ್ವಗಳೂ, ಇಟಲಿಯ ಆಗಿನ ಪರದಾಸ್ಯದ ಸ್ಥಿತಿಯೂ ನಮ್ಮ ಹಿಂದುಸ್ತಾನಕ್ಕೆ ಬಹುಮಟ್ಟಿಗೆ ಹೋಲುತ್ತಿರುವುದರಿಂದ ಆತನ ಅಲ್ಪ ಪರಿಚಯವನ್ನು ನಮ್ಮ ವಾಚಕರಿಗೆ ಮಾಡಿಕೊಡುವ ಪುಮುಖ್ಯವಾದ ಉದ್ದೇಶವೇ ಈ ಪುಟ್ಟಪುಸ್ತಕ ಪ್ರಕಟಣದ ಮೂಲವಾಗಿದೆ.



ಇಟಲಿಯ ಸ್ವಾತಂತ್ರ್ಯ ವಿಧಾತನಾದ ಜೊಸೆಫ ಮಾರ್ಕುನಿ



(ಸ್ಫೂರ್ತಿ ದಾಯಕ ಲೇಖಗಳು.)

ಶಾಸ್ತ್ರಗಳ ಪ್ರಮೇಯಗಳು ಕಾಲ-ದೇಶ ಮಾನಗಳಿಂದ ಮರ್ಯಾದಿತ
ಗಳಾಗಿರುವದಿಲ್ಲ. ಭೂಮಿತಿಯ ಸಿದ್ಧಾಂತಗಳು ಗ್ರೀಸದಲ್ಲಿ ಎಷ್ಟು ನಿಜವಿರು
ವವೋ ಹಿಂದುಸ್ತಾನದಲ್ಲಿ ಅಷ್ಟೇ ಸತ್ಯವಿರುತ್ತವೆ; ಹಾಗೂ ಅವು ಯುಕ್ತೀ
ಡನ ಕಾಲಕ್ಕೆ ಎಷ್ಟು ಯಥಾರ್ಥವಾಗಿದ್ದವೋ ಇಂದಿಗೂ ಹಾಗೆಯೇ ಇರು
ತ್ತವೆ. ಮಾನವೀ ಜಾತಿಯ ವಿಸ್ತೃತ ಕ್ಷೇತ್ರವನ್ನೂ ಕಾಲದ ಅನಂತತೆ
ಯನ್ನೂ ಈಕ್ಷಿಸಿ ಅವುಗಳ ಅನುರೋಧದಿಂದ ನಿರ್ಧರಿಸಲ್ಪಟ್ಟ ಯಾವ
ಸಿದ್ಧಾಂತಗಳಿರುವವೋ ಅವು ಎಲ್ಲ ಸಮಯದಲ್ಲೂ ಮತ್ತು ಎಲ್ಲ ಮನುಷ್ಯ
ರಿಗೂ ಸಮನಾಗಿಯೇ ಅನ್ವಯಿಸುತ್ತವೆ. ಇಂಥ ಸರ್ವಸಾಧಾರಣಗಳಾದ
ಸಿದ್ಧಾಂತಗಳನ್ನು ಪಾಠಮಾಡುವದೂ ಮತ್ತು ಅವುಗಳನ್ನು ತಮ್ಮ ಸ್ವಂತದ
ಉನ್ನತಿಗಾಗಿ ಉಪಯೋಗಿಸುವದೂ ಅತ್ಯವಶ್ಯಕವಾಗಿದೆ. ಪ್ರತಿಯೊಬ್ಬನು
ಮುಂಚಿನ ಇತಿಹಾಸದ ಹಾಗೂ ಅನುಭವಗಳ ಲಾಭಮಾಡಿಕೊಳ್ಳದೆ,
ಮನುಷ್ಯ ಜಾತಿಯು ಪ್ರಾರಂಭದಲ್ಲಿ ಮಾಡಿದ ತಪ್ಪುಗಳನ್ನೇ ಮತ್ತೆ ಮತ್ತೆ
ಮಾಡತೊಡಗಿದರೆ, ಮಾನವೀ ಉತ್ಪ್ರಾಂತಿಯು ಕಟ್ಟಾಯಿತೆಂದೇ ಅನ್ನು
ಬೇಕಾದೀತು. ಮಾನವಜಾತಿಯು ಯಾವ ಪ್ರಶ್ನೆಗಳನ್ನು ಬಿಡಿಸಿಟ್ಟಿರುವುದೋ
ಅವುಗಳನ್ನು ಮತ್ತೆ ಬಿಡಿಸಲಿಕ್ಕಿಲ್ಲ ಸಮಯವನ್ನು ವ್ಯರ್ಥವಾಗಿ ಕಳೆಯುವ
ದಕ್ಕಿಂತ ಆ ಪ್ರಶ್ನೆಗಳ ಕಾಲ-ದೇಶ ಮಾನಗಳಿಂದ ಅಮರ್ಯಾದಿತಗಳಾದ
ಯಾವ ಉತ್ತರಗಳನ್ನು ಅನೇಕ ತತ್ತ್ವವೇತ್ತರು ಸಿದ್ಧಾಂತರೂಪದಿಂದ
ಮಂಡಿಸಿಟ್ಟಿರುವರೋ ಅವುಗಳನ್ನು ತಿಳಿದುಕೊಳ್ಳಬೇಕು; ಮತ್ತು ಯಾವ
ಪ್ರಶ್ನೆಗಳ ಉತ್ತರಗಳು ಮನುಷ್ಯಜಾತಿಗೆ ಇದುವರೆಗೂ ದೊರೆತಿಲ್ಲವೋ

ಆ ಪ್ರಶ್ನೆಗಳನ್ನು ಬಿಡಿಸುವ ಸಲುವಾಗಿ ಆ ವೇಳೆಯನ್ನು ವ್ಯಯಿಸುವದೇ ಶ್ರೀಯಸ್ಕರವಾಗಿದೆ

ಮಾನವ ಉತ್ಪಾತ್ತಿಯನ್ನು ಸುಲಭಗೊಳಿಸಲೋಸುಗ ತತ್ತ್ವ ವೇತ್ತರು ಇದುವರೆಗಿನ ಜಗತ್ತಿನ ಅನುಭವವನ್ನು ವ್ಯರ್ಥವಾಗಗೊಡದೆ, ಅದನ್ನು ಸೂಕ್ಷ್ಮವಾಗಿ ಪರೀಕ್ಷಿಸಿ ಸರ್ವವ್ಯಾಪಿಗಳಾದ ತತ್ತ್ವಗಳನ್ನು ಸಿದ್ಧಪಡಿಸಿರುತ್ತಾರೆ. ಜ್ಯೋತಿಷಶಾಸ್ತ್ರ, ಭೂಮಿತಿಶಾಸ್ತ್ರ, ರಸಾಯನಶಾಸ್ತ್ರವೇ ಮೊದಲಾದ ಶಾಸ್ತ್ರಗಳ ರೂಪಗಳು ಇಂದಿಗೆ ಹೇಗೆ ಕಾಣಿಸುತ್ತಿರುವವೋ ಅವು ಮನುಷ್ಯನ ಬೇರೆ ಬೇರೆ ಅನುಭವಗಳ ಮೇಲಿಂದ ಸರ್ವಸಾಮಾನ್ಯವಾಗಿ ನಿರ್ಧರಿಸಲಾದ ತತ್ತ್ವಗಳನ್ನು ಸಂಗ್ರಹಿತಗೊಳಿಸಿದ್ದರಿಂದಲೇ ಶಕ್ಯವಾಗಿರುತ್ತವೆ. ಆಯಾ ಶಾಸ್ತ್ರಗಳೊಳಗಿನ ಆ ಸರ್ವವ್ಯಾಪಿಗಳಾದ ತತ್ತ್ವಗಳು ಎಲ್ಲ ದೇಶಗಳಿಗೆ ಮತ್ತು ಎಲ್ಲ ಕಾಲದಲ್ಲಿ ಅನ್ವಯಿಸಲ್ಪಡುತ್ತಿರುವದರಿಂದ, ಅವುಗಳ ಲಾಭವನ್ನು ಪ್ರಯತ್ನಪೂರ್ವಕ ಮಾಡಿಕೊಳ್ಳದೆ, ಮತ್ತೆ 'ಒಂದು ಒಂದಲೆ ಒಂದು' ಎನ್ನುತ್ತ ಕೂಡುವದು ಮೂರ್ಖತನದ ಪರಮಾಧಿಯಾಗುವದು. ಈ ಸಂಗತಿಯು ಜ್ಯೋತಿಷ ಶಾಸ್ತ್ರ, ಭೂಮಿತಿಶಾಸ್ತ್ರ ಹಾಗೂ ರಸಾಯನ ಶಾಸ್ತ್ರಗಳಿಗೆ ಹೇಗೆ ಅನ್ವಯಿಸುವಿದೋ ಹಾಗೆಯೇ ಅದು ರಾಜಕಾರಣ ಶಾಸ್ತ್ರಕ್ಕೂ ಅನ್ವಯಿಸುತ್ತದೆ. ರಾಜಕಾರಣ ಶಾಸ್ತ್ರದ ಉತ್ಪಾತ್ತಿಯು ಮನುಷ್ಯರ ಪ್ರಗಮನದೊಡನೆಯೇ ಆಗುತ್ತ ಬಂದಿರುವದು. ರಾಜಕಾರಣ ಶಾಸ್ತ್ರದಲ್ಲಿಯೂ ಬೇರೆ ಶಾಸ್ತ್ರ ಸತ್ಯಗಳಂತೆಯೇ ಕೆಲವು ತತ್ತ್ವಗಳು ಕಾಲ-ದೇಶ-ಮಾನಗಳಿಂದ ಅಮರ್ಯಾದಿತಗಳಾದಂಥ ಮಹತ್ ಸತ್ಯದ ಯೋಗ್ಯತೆಗೆ ತಲುಪಿರುತ್ತವೆ. ಆ ಸತ್ಯಗಳ ಜ್ಞಾನವಿರುವದು, ಮನುಷ್ಯಜಾತಿಯ ಇದುವರೆಗಿನ ಅನುಭವದ ಲಾಭವನ್ನು ಹೊಂದುವದು ಭೂತಕಾಲದ ಯಷ್ಟಿಯನ್ನು ಭವಿಷ್ಯನ್ಮಾರ್ಗಕ್ಕೆ ಆಧಾರ ತಕ್ಕೊಳ್ಳುವದು, ಮತ್ತು 'ಇತಿಹಾಸ ಪ್ರದೀಪೇನ ಮೋಹಾವರಣ ಘಾತಿನಾ, ಲೋಕಗರ್ಭ ಗೃಹಂ ಕೃತ್ಸ್ನಂ ಯಥಾವತ್' ಎಂಬಂತೆ ಸಂಪ್ರಕಾಶಿತಗೊಳಿಸಲಿಕ್ಕಿಸಿದ್ಧರಾಗುವದು ಅತ್ಯಂತ ಶ್ರೀಯಸ್ಕರವಾಗಿರುತ್ತದೆ. ಬೇರೆ ರಾಷ್ಟ್ರಗಳು ಹಲವು ಶತಕಗಳ ವರೆಗೆ ತೊಂದರೆ ವಹಿಸಿ ಹಾಗು ಎಷ್ಟೋ ದೇಹಗಳ ಬಲಿಗಳನ್ನರ್ಪಿಸಿರುವ ಮಹತ್ ತತ್ತ್ವಗಳನ್ನು ಶೋಧಿಸಿರುವವೋ ಅವುಗಳ ಉಪಯೋಗ ಮಾಡಿಕೊಳ್ಳದೆ, ಯಾವುದೊಂದು ದೇಶವು ಅಜ್ಞಾನದಲ್ಲಿ ತಳೆದೂ ತಳಿದುಕೊಳ್ಳುತ್ತ

ಮುಗ್ಧತ್ವ ನಡೆದರೆ, ಆ ರಾಷ್ಟ್ರೀಯ ಅಜ್ಞಾನ-ಕುರುಡುತನದ ಬಗ್ಗೆ ಅದಕ್ಕೆ ಕೊನೆಗೆ ಭಯಂಕರ ಪಶ್ಚಾತ್ತಾಪವಾಗದಿರಲಾರದು. ಬೆಂಕಿ ಹತ್ತಿರುವಾಗ ಅದರ ಮೇಲೆ ನೀರೆರೆಚಬೇಕೆಂಬ ಸರ್ವಮಾನ್ಯ ತತ್ವವನ್ನು ಬೇಕಂತ ಬಿಟ್ಟು ಆ ಬೆಂಕಿಯ ಮೇಲೆ ತುಪ್ಪವನ್ನು ಸುರುವಿ ಅದು ನೊಂದುವದೋ ಇಲ್ಲವೋ ಎಂಬದನ್ನು ನಿದಾನವಾಗಿ ಪ್ರಯತ್ನಿಸುವ ತಜ್ಞ ಮೂರ್ಖನಿಗೆ ಆ ಬೆಂಕಿಯ ಕಿಚ್ಚಿನಲ್ಲಿ ಸ ಟ್ಟುಕೊಳ್ಳುವದಲ್ಲದೆ ಇನ್ನಾವ ಪಾರಿತೋಷಕ ದೊರೆಯಲಿದೆ! ಇಂಥ ಸ್ಥಿತಿಯು ನನ್ನ ಪ್ರಿಯ ಅರ್ಯಭೂಮಿಯದಾಗಬಾರದೆಂದು ನಮ್ಮ ತರುಣ ದೇಶಬಂಧುಗಳು ರಾಜಕಾರಣದೊಳಗಿನ ಅಂತಿಮ ಸತ್ಯಗಳನ್ನೂ ಮಹತ್ತರಗಳಾದ ಸಿದ್ಧಾಂತಗಳನ್ನೂ ಕಲಿಯಬೇಕೆಂದು ನನ್ನ ಬಲವಾದ ಅಪೇಕ್ಷೆಯುಂಟು ಆ ತತ್ವವನ್ನು ಕಲಿಯಲಿಕ್ಕೆ ಕಾದಕಾರಣಶಾಸ್ತ್ರದಲ್ಲಿ ಯಾರು ಮುಖಂಡರಾಗಿರುವರೋ ಇಂಥ ತತ್ವವೇತ್ತರುಗಳಲ್ಲಿ ಮಹಾನುಭಾವನಾದ ಜೊಸೆಫ ಮ್ಯಾರ್ಸಿನಿಯ ಹೊರತು ತರುಣ ರಾಷ್ಟ್ರಭಕ್ತರಿಗೆ ಉತ್ಸಾಹಕವೂ ದಿವ್ಯವೂ ಪ್ರೇಮಳವೂ ಉತಾತ್ತವೂ ಆದ ರಾಷ್ಟ್ರಮಂತ್ರದ ದೀಕ್ಷೆಯನ್ನೀಯಲಿಕ್ಕೆ ಬೇರೆ ಯಾವ ಗುರುವು ದೊರೆಯುವನು?

‘ಇಲ್ಲಲ್ಲ; ರಾಷ್ಟ್ರಗಳೆಂದೂ ಸಾಯುವದಿಲ್ಲ. ಪರಮಾತ್ಮನು ಕ್ಲೇಶ ಗೊಂಡವನಿಗೆ ಕೈವಾರಿ ಹಾಗಿರುತ್ತಾನೆ. ಆತನು ಮಾನವನನ್ನು ಸ್ವಾತಂತ್ರ್ಯ ದಲ್ಲಿರುವದಕ್ಕೇ ಹುಟ್ಟಿಸಿರುತ್ತಾನೆ. ನೀವು ಮನಸ್ಸು ಮಾಡಿದ ಕೂಡಲೆ ನಿಮ್ಮ ದೇಹವು ಸ್ವತಂತ್ರವೇ.’ ಇದಕ್ಕಿಂತಲೂ ಹೆಚ್ಚು ಉತ್ಸಾಹಕವಾದ ಬೇರೆ ಯಾವ ರಾಷ್ಟ್ರಮಂತ್ರವಿದೆ? ‘ಮನುಷ್ಯನು ಸ್ವಾತಂತ್ರ್ಯ ಸ್ವದೇಶ ಮತ್ತು ಮಾನವ್ಯ ಇವುಗಳಲ್ಲಿ ಭಕ್ತಿಮಾಡುವನೆಂದು ಒಮ್ಮೆ ನಿಶ್ಚಯಿಸಿದ ನೆಂದರೆ ಆ ಮೇಲೆ ಆತನು ಸ್ವಾತಂತ್ರ್ಯದ ಸಲುವಾಗಿ, ದೇಶಕ್ಕೋಸುಗ ಮತ್ತು ಮಾನವ್ಯಕ್ಕಾಗಿ ಕಾದಬೇಕು; ಅಖಂಡ ಕಾದಲೇಬೇಕು; ಇಡೀ ಆಯುಷ್ಯದಲ್ಲಿ ಕಾದಬೇಕು; ಶಕ್ಯವಾದ ಎಲ್ಲ ಶಸ್ತ್ರಾಸ್ತ್ರಗಳಿಂದ ಕಾದಬೇಕು. ತಿರಸ್ಕಾರ ನೊದಲೊಂಡು ಮರಣ ಪರ್ಯಂತದ ಎಲ್ಲ ಸಂಕಟಗಳನ್ನೂ ತುಚ್ಛಗಳೆಂದು ತಿಳಿಯಬೇಕು. ದ್ವೇಷ ಮತ್ತು ನಿಂದ್ಯಗಳಿಗೆ ಸನ್ಮುಖನಾಗ ಬೇಕು. ಬೇರೆ ಯಾವ ಫಲಾಫಲಗಳ ಆಕಾಂಕ್ಷೆ ಧರಿಸದೆ, ಕೇವಲ ಕರ್ತವ್ಯ ಕೈಂದು ಆತನು ಸಿದ್ಧನಾಗಬೇಕು!’ ಇದಕ್ಕಿಂತ ಇನ್ನಾವ ದಿವ್ಯ ರಾಷ್ಟ್ರ ಮಂತ್ರವಿದೆ?

‘ಪ್ರೀತಿಸಿರಿ; ಯುವಕರೇ, ಪ್ರೀತಿಸಿರಿ. ಮನುಷ್ಯನನ್ನು ಪರಮಾತ್ಮನ ಕಡೆಗೊಯ್ಯಲು ಪ್ರೀತಿಯೇ ಮೆಟ್ಟಿಲಾಗಿದೆ. ಕುಟುಂಬವನ್ನು ಪ್ರೀತಿಸಿರಿ. ಸ್ವದೇಶವನ್ನು ಪ್ರೀತಿಸಿರಿ. ತರುಣರೇ, ಮನುಷ್ಯಜಾತಿಯನ್ನು ಪ್ರೀತಿಸಿರಿ’ ಇದಕ್ಕಿಂತ ಪ್ರೇಮಲವಾದ ಇನ್ನಾವ ರಾಷ್ಟ್ರಮಂತ್ರವಿದೆ?

‘ಬರಿಯ ಇಟಲಿಯು ಸ್ವತಂತ್ರವಾದರೇನು ಪ್ರಯೋಜನ? ನಾವು ಸ್ವತಂತ್ರರಾದೊಡನೆಯೇ ಬೇರೆಯವರನ್ನೂ ಸ್ವತಂತ್ರಗೊಳಿಸಬೇಕು?’ ಇದಕ್ಕಿಂತಲೂ ಉದಾತ್ತವಾದ ಬೇರೆ ಯಾವ ರಾಷ್ಟ್ರಮಂತ್ರವಿರುತ್ತದೆ! ಇಂಥೀ ರಾಷ್ಟ್ರೀಯ ಮಂತ್ರಗಳ ಮಾಂತ್ರಿಕನಾದ ಇಟಲಿಯ ಸ್ವಾತಂತ್ರ್ಯವಿಧಾತ ದೇಶಭಕ್ತ ಜೋಸೆಫ ಮ್ಯಾಡ್ವಿನಿಯ ಆತ್ಮಚರಿತ್ರವೂ ಕೆಲವು ರಾಜಕೀಯ ಲೇಖಗಳೂ ಬಹು ಬೋಧಪ್ರದಗಳಾಗಿರುತ್ತವೆ. ಆ ಲೇಖನಗಳಿಂದ ಎರಡು ಕೋಟಿ ಜನರಲ್ಲಿ ನವಜೈತನ್ಯವುಂಟಾಯಿತು. ಆ ಲೇಖಗಳ ತೇಜವು ಗ್ಯಾರಿ ಬಾಲ್ಡಿಯ ಖಡ್ಗದ ಮೇಲೆ ಮಿನುಗುತ್ತಿತ್ತು. ಆ ಲೇಖಗಳು ಯುರೋಪ ದೊಳಗಿನ ರಾಜಸಿಂಹಾಸನಗಳನ್ನು ಅಲ್ಲಾಡಿಸಿಬಿಟ್ಟಿರುತ್ತವೆ. ಆ ಲೇಖಗಳಿಂದ ಇಟಲೀದೇಶವು ಸ್ವಾತಂತ್ರ್ಯವಾಗಿರುತ್ತದೆ; ಮತ್ತು ಎಲ್ಲ ಪರತಂತ್ರ ದೇಶಗಳಿಗೆ ಸ್ವಾತಂತ್ರ್ಯ ದೊರಕಿಸಿಕೊಡುವ ಸಾಮರ್ಥ್ಯವು ಆ ಲೇಖಗಳಲ್ಲಿ ತುಂಬಿಕೊಂಡಿರುತ್ತದೆ. ಮ್ಯಾಡ್ವಿನಿಯು ಆ ತತ್ತ್ವಗಳನ್ನು ಬರಿಯ ಇಟಲಿ ಗಾಗಿಯೇ ಹೇಳಿಲ್ಲ. ಇಟಲಿಯು ನೆವಮಾತ್ರಕ್ಕಿದ್ದು, ರಾಜಕಾರಣಶಾಸ್ತ್ರ ದೊಳಗಿನ ಈ ಮಹತ್ ತತ್ತ್ವಗಳನ್ನು ಆ ಮಹಾತ್ಮನು ಇಡಿ ಮಾನವ ಜಾತಿಗಾಗಿ ಪ್ರಕಟಪಡಿಸಿರುತ್ತಾನೆ. ಸ್ವಾತಂತ್ರ್ಯಸುಧೆಯ ಈ ಮಿರಾಯಿಯು ಎಲ್ಲ ಸಂತಪ್ತ ಭೂಭಾಗದ ಕಡೆಗೂ ಒಲಿದಿರುತ್ತದೆ. ಅಪೇಕ್ಷಿತರು ಈ ಸಂಧಿಯನ್ನು ನಿರೀಕ್ಷಿಸಿ ತಮ್ಮ ತಮ್ಮ ಇಚ್ಛೆಯನ್ನು ಪೂರೈಸಿಕೊಳ್ಳಲಿಕ್ಕೆ ಪ್ರಯತ್ನಿಸಬೇಕು..

ನನ್ನಂಥ ಪಾಮರನು ಮ್ಯಾಡ್ವಿನಿಯ ಆ ಲೇಖಗಳ ಪ್ರಸ್ತಾವನೆಯನ್ನು ಇದಕ್ಕಿಂತ ಹೆಚ್ಚೇನು ಬರೆಯಲಿ? ಅದರೂ ಆತನ ಲೇಖನಗಳು ಸಾರರೂಪವಾಗಿ ಬರೆಯಲ್ಪಟ್ಟಿರುವುದರಿಂದ ಆತನ ಮತಗಳನ್ನು ಶೃಂಗುಲಾ ಬದ್ಧವಾಗಿ ಮಾಡುವದು ತುಸ ಕಠಿಣವೇ ಆಗಿದೆ. ಅದಕ್ಕಾಗಿ ಆ ಮಹಾತ್ಮನ ರಾಜಕೀಯ ಮತಗಳ ದಿಗ್ದರ್ಶನವನ್ನು ಶಕ್ಯವಾದಷ್ಟು ಆತನ ವಾಕ್ಯಗಳಲ್ಲೇ ಪೋಣಿಸಿ ಸಂಕ್ಷಿಪ್ತ ಹಾಗೂ ಸಾರರೂಪದಿಂದ ಸಿದ್ಧಪಡಿಸಿದರೆ ಅವುಗಳನ್ನು

ತಿಳಕೊಳ್ಳಲಿಕ್ಕೆ ಸುಲಭವಾದೀತೆಂದು ಬಯಸಿ ನಾನು ಹಾಗೆ ಮಾಡುತ್ತಿರು
ನೆನು.

ಲೋಕದಲ್ಲಿ ಇದುವರೆಗೆ ಎಷ್ಟು ರಾಜ್ಯಕ್ರಾಂತಿಗಳಾದವೋ ಅವೆಲ್ಲವು
ಗಳಿಗಿಂತಲೂ ಇಟಲಿಯ ರಾಜ್ಯಕ್ರಾಂತಿಯಲ್ಲಿ ಉದಾತ್ತ ವೃತ್ತಿಯು ಶಿಖ
ರಕ್ಕೆ ಮುಟ್ಟಿರುತ್ತದೆ. ಸ್ವದೇಶಾಭಿಮಾನದ ಜ್ಯೋತಿಯು ಹೆಚ್ಚಾಗಿ ಪ್ರಜ್ಞ
ಲಿತವಾಗಿದೆ. ಪ್ರತಿಯೊಬ್ಬ ದೇಶಭಕ್ತನು ವ್ಯಕ್ತಿವಿಷಯಕ ಸುಖದ ಬಗ್ಗೆ
ಬಹಳೇ ಉದಾಸೀನನಾಗಿದ್ದನು. ಸ್ವದೇಶಕ್ಕಾಗಿ ಸರ್ವಸ್ವವನ್ನು ತ್ಯಜಿಸುವ
ಪರಾಕಾಷ್ಠೆಯ ಮೇಲಾಟವು ನಡೆದಿತ್ತು. ಪರಕೀಯ ಸತ್ತೆಯಿಂದ ಆ
ಜೈತನ್ಯವನ್ನು ಹಿಚುಕಿಬಿಡಲಿಕ್ಕೆಂದು ಅತಿ ಭಯಂಕರ ಒತ್ತಾಯವು
ಮಾಡಲ್ಪಡುತ್ತಿತ್ತು ಆ ಒತ್ತಾಯದಿಂದ ದೇಶಭಕ್ತರ ತಂಡಗಳು ಹಿಚು
ಕಲ್ಪಡುತ್ತಿದ್ದರೂ, ಪ್ರತಿವರ್ಷ ಜನತಾಕ್ಷೋಭದ ಉಕ್ಕು ಬಹು ವಿಲಕ್ಷಣ
ಹಾಗು ಎದೆಗಾರಿಕೆಯದಾಗುತ್ತಿತ್ತು; ಮತ್ತು ಕೊನೆಗೆ ಅರವತ್ತು ವರ್ಷಗಳ
ವರೆಗೆ ಕಾದಿ ಕಾದಿ ಆ ದೇಶವೀರರು ಎಷ್ಟು ಜಿಗುಟತನದಿಂದ ಯಶ ದೊರೆಕಿ
ಸಿದರೋ, ಆ ಎಲ್ಲ ಮಹತ್ತ್ವಗಳಿಂದಲೂ ಮಹನೀಯ ನರರತ್ನಗಳಿಂ
ದಲೂ ಅಲಂಕೃತವಾದ ಇನ್ನಾವ ರಾಜ್ಯಕ್ರಾಂತಿಯೂ ಇದುವರೆಗೂ ಆಗಿ
ರುವದಿಲ್ಲೆಂದು ಇತಿಹಾಸವು ಒಪ್ಪಿಕೊಳ್ಳಬೇಕಾಗುವದು. ಇಟಲಿಯ ಆ
ರಾಜ್ಯಕ್ರಾಂತಿಯಲ್ಲಿ ಸದ್ಗುಣಗಳ ಇಷ್ಟು ಉತ್ಕರ್ಷವಾಗಲಿಕ್ಕೆ ಮುಖ್ಯ
ಕಾರಣವೇನೆಂದರೆ ಆ ರಾಜ್ಯಕ್ರಾಂತಿಯು ಯಾವುದೊಂದು ವ್ಯಕ್ತಿಗಾಗಿಲ್ಲವೆ
ಲೋಭಕ್ಕಾಗಿ ಇಲ್ಲವೆ ತ್ವೇಷಕ್ಕಾಗಿ ಆಗಿರದೆ, ಅದರ ನೆಲೆಗಟ್ಟುಅತ್ಯಂತ
ಉನ್ನತವಾದಂಥ ಮಹತ್‌ತತ್ತ್ವಗಳ ಮೇಲೆ ಕಟ್ಟಲ್ಪಟ್ಟಿತ್ತು. 'ದೊಡ್ಡ
ದೊಡ್ಡ ಕ್ರಾಂತಿಗಳು ಖಡ್ಗಗಳಿಗಿಂತಲೂ ತತ್ತ್ವಗಳಿಂದಲೇ ಸಿದ್ಧ ಮಾಡಲ್ಪ
ಟ್ಟಿರುತ್ತವೆ.' ಖಡ್ಗದ ಹೊರತು ತತ್ತ್ವಗಳ ಜಯವಾಗುವದಿಲ್ಲವೆಂಬದು
ದಾಃಖದ ಸಂಗತಿಯು; ಮತ್ತು ಅದಕ್ಕಾಗಿಯೇ ಇಟಲಿಯು ಕತ್ತಿಯನ್ನೆತ್ತಿತು;
ಆದರೆ ಆ ಖಡ್ಗದ ತುದಿಯಲ್ಲಿ ಸತ್ಯದ ಅಧಿಷ್ಠಾನವಿರದಿದ್ದರೆ, ಅದನ್ನು
ಅದುಮುಟ್ಟುತ್ತಿದ್ದಿಲ್ಲ ಸಹ.' ಯಾವ ತತ್ತ್ವದ ಮೇಲೆ ಆ ಪವಿತ್ರ ಸ್ವಾತಂತ್ರ್ಯ
ಯುದ್ಧವು ಹೂಡಲ್ಪಟ್ಟಿತೋ ಆ ತತ್ತ್ವಗಳನ್ನು ನೊಟ್ಟ ನೊದಲು ಮ್ಯಾರ್ಸಿ
ನಿಯೇ ಇಟಲಿಗೆ ಕಲಿಸಿದನು. ಇಟಲಿಯ ಸಲುವಾಗಿ ಕಾದಿದ ದೇಶಭಕ್ತ

ರಲ್ಲಿ ಮ್ಯಾರಿಯನಿಯ 'ತರುಣ ಇಟಲಿ'ಯಲ್ಲಿ ಯಾರು ಶಿಕ್ಷಣಪಡೆದಿರಲಿಲ್ಲವೋ ಅಂಥವರು ಅತ್ಯಲ್ಪ ಜನರಿದ್ದರು. ಆ ತತ್ತ್ವವಿಚಾರದಲ್ಲಿ, ಮತ್ತು ಬೇರೆ ರಾಜಕಾರಣ ಕಾರಣಗಳ ಉಪದೇಶದಲ್ಲಿ ಒಂದು ಭೇದವಿರುತ್ತದೆ. ಮ್ಯಾರಿಯನಿಯ ರಾಜಕಾರಣವು ಕೇವಲ ಐತಿಹಾಸಿಕವೂ ಸ್ವಾರ್ಥಮೂಲವೂ ಆಗಿರಲಿಲ್ಲ. ಅದು ಹಾಗಿದ್ದರೆ ಆ ರಾಜಕಾರಣದಿಂದ ಪ್ರವೃತ್ತರಾದಂಥ ದೇಶವೀರರ ಅಂತಃಕರಣಗಳಲ್ಲಿ ಅಷ್ಟು ಉದಾತ್ತವೃತ್ತಿಯು ಉಂಟಾಗುತ್ತಿರಲಿಲ್ಲ. ಮ್ಯಾರಿಯನಿಯ ರಾಜಕಾರಣವು ಪ್ರವೃತ್ತಿ ಮತ್ತು ನಿವೃತ್ತಿಗಳ ಏಕೀಕರಣವಾಗಿರುತ್ತದೆ. ಆತನ ರಾಜಕಾರಣದ ಕಟ್ಟಡವು ನೀತಿಯ ನೆಲಗಟ್ಟಿನ ಮೇಲೆ ನಿಂತುಕೊಂಡಿತ್ತು. ಇದನ್ನು ಸಿದ್ಧಪಡಿಸಿದ್ದರಿಂದ ಅದುವರೆಗೆ ರಾಜಕಾರಣದ ಬಗ್ಗೆ ದೊಡ್ಡ ಜನರಿಂದ ಯಾವ ಅವಹೇಳನೆಯಾಗುತ್ತಿತ್ತೋ ಅದು ನಷ್ಟವಾಯಿತು. 'ರಾಜಕಾರಣವೆಂದರೆ ಸ್ವಾರ್ಥದ ಹಾಗು ಸ್ವಂತದ ಲಾಭ ಮಾಡಿಕೊಳ್ಳುವ ಶಾಸ್ತ್ರವಿರುತ್ತದೆ; ಹಾಗು ಇದರಲ್ಲಿ 'ಬಲಿಷ್ಠನೇ ಬಲ್ಲಿದೆ' ನೆಂಬ ಪಶುವೃತ್ತಿಯೇ ದೃಗ್ಗೋಚರವಾಗುತ್ತಿರುವುದರಿಂದ ರಾಜಕಾರಣದ ಬಗ್ಗೆ ಸಾಧು-ಸತ್ಪುರುಷರಿಗೆ ತಿರಸ್ಕಾರವುಂಟಾಗುವದು ಸಹಜವಾಗಿತ್ತು. ಬೇರೆಯವರ ನಾಡನ್ನು ಆಕ್ರಮಿಸುವದು, ಅವರುಗಳ ಸ್ವಾತಂತ್ರ್ಯವನ್ನು ಹರಣ ಮಾಡುವದು ಇದೇ ಮುಖ್ಯವಾದ ರಾಜಕಾರಣವಾಗಿದ್ದರೆ, ಅದು ಇದುವರೆಗೆ ಬಹುತರ ಎಲ್ಲ ರಾಷ್ಟ್ರಗಳಿಂದಲೂ ಹಾಗೆಯೇ ಎಂದು ಮನ್ನಿಸುತ್ತಿರುವಾಗ ಆ ರಾಜಕಾರಣಕ್ಕೂ ನರಕಕ್ಕೂ ಭೇದವೆಲ್ಲಿದೆ? ಮ್ಯಾರಿಯನಿಯು ರಾಜಕಾರಣಕ್ಕೆ ಆ ನರಕಗಾವೂ ಕಲ್ಪನೆಯಿಂದ ಮುಕ್ತಪಡಿಸಿದನು. ರಾಜಕಾರಣವು ಪರಮಾತ್ಮನ ಕರ್ತವ್ಯವಾಗಿದೆಯೆಂಬದನ್ನು ಆತನು ಸ್ಪಷ್ಟವಾಗಿ ಸಿದ್ಧಪಡಿಸಿರುತ್ತಾನೆ. ಪ್ರವೃತ್ತಿ ಹಾಗು ನಿವೃತ್ತಿ ಇವೆರಡೂ ಪರಸ್ಪರ ವಿರೋಧಿಗಳಾದ ತತ್ತ್ವಗಳಿರದೆ, ಅವು ಒಂದೇ ಮಾರ್ಗದ ಎರಡು ಭಿನ್ನ ಭಾಗಗಳ ನಾವುಗಳಾಗಿರುತ್ತವೆಂದು ಆತನು ಪ್ರತಿಪಾದಿಸಿರುತ್ತಾನೆ. 'ಸ್ವರ್ಗ ಮತ್ತು ಪೃಥ್ವಿ ಇವುಗಳಲ್ಲಿ ವಿರೋಧವಿದೆ; ಇಲ್ಲವೆ ಅವು ಭಿನ್ನವಿರುತ್ತವೆಂಬದು ನಿಜವಲ್ಲ. ಸ್ವರ್ಗದಲ್ಲಿ ಸತ್ಯ ಹಾಗು ನ್ಯಾಯದ ಈಶ್ವರೀ ರಾಜ್ಯವಿರಬೇಕು; ಮತ್ತು ಪೃಥ್ವಿಯ ಮೇಲೆ ಅಸತ್ಯ ಹಾಗು ಅನ್ಯಾಯ ಇವುಗಳ ಅವಲು ಇರಬೇಕೆಂಬದು ನಿಜವಲ್ಲ. ಪೃಥ್ವಿಯು ಸ್ವರ್ಗದ ಸೋಪಾನವಾಗಿ

ರುತ್ತದೆ' ರಾಜಕಾರಣಕ್ಕೆ ಸ್ವಾರ್ಥಪರಾಯಣತೆಯ ಕೇಸಿ ರೂಪ ಕೊಡುವ ಜನರ ತಪ್ಪನ್ನು ಈ ರೀತಿಯಾಗಿ ಬೈಲಿಗೆಳೆದು, ನಂತರ ಮ್ಯಾನ್ಯುನಿಯು ಅತಿರಿಕ್ತ ಧರ್ಮಾಭಿಮಾನಿಗಳ ಸಮಾಚಾರ ತಕ್ಕೊಂಡಿರುತ್ತಾನೆ.

ಧರ್ಮವು ರಾಜಕಾರಣದಲ್ಲಿ ತಲೆ ಹಾಕುವದು ಅವಶ್ಯವಿದೆಯಷ್ಟೇ ಅಲ್ಲ, ಅದು ಅದರ ಕರ್ತವ್ಯವೇ ಆಗಿರುತ್ತದೆ ರಾಜಕಾರಣವೆಂದರೆ, ಸಮಾಜದ, ಸ್ವದೇಶದ ಹಾಗೂ ಸ್ವರಾಷ್ಟ್ರದ ದಾಸ್ಯವಿಮೋಚನೆಯೂ ಸಂವರ್ಧನವೂ ಆಗಿದೆ. ಅತ್ತ ಕಡೆಗೆ ದುರ್ಲಕ್ಷ್ಯಮಾಡುವದೆಂದರೆ, ಮನುಷ್ಯ ಜಾತಿಗುಂಟಾಗಿರುವ ಭಯಂಕರ ಸಂಕಟವನ್ನು ತೆರೆಗಣ್ಣಿನಿಂದ ನೋಡುತ್ತಿರುವ ಅಕ್ಷವ್ಯಾಪಾಪಮಾಡುವದೇ ಸರಿ. ಧರ್ಮದ ನಿಜವಾದ ವ್ಯಾಖ್ಯೆಯೆಂದರೆ ಮನುಷ್ಯ ಮಾತ್ರರನ್ನು ಧಾರಣ ಮಾಡುವದು; ಎಂದರೆ ಮನುಷ್ಯ ಮಾತ್ರರು ದಾಸ್ಯ ಪಂಕದಲ್ಲಿ ಇಲ್ಲವೆ ಅನೀತಿಯಲ್ಲಿ ಕೊಳೆಯುತ್ತಿರುವಾಗ ನಾವು ನಮ್ಮನ್ನಷ್ಟೇ ಮುಕ್ತಗೊಳಿಸಿಕೊಳ್ಳಬೇಕೆಂಬ ತಿಳುವಳಿಕೆಯು ಬಿಂಕದ್ದಾಗಿದೆ ಭೂತದಯೆ ಯ ಹೊರತು ಸ್ವಂತದ ಮುಕ್ತಿಗೆ ಅನ್ಯ ಮಾರ್ಗವಿಲ್ಲ. 'ಪರಲೋಕದಲ್ಲಿ ನಿಮ್ಮ ವಿಚಾರಣೆ ನಡೆದಾಗ ಪರಮೇಶ್ವರನು ನಿಮಗೆ ನೀವು ನಿಮ್ಮ ಸ್ವಂತದ ಕಲ್ಯಾಣಕ್ಕಾಗಿ ಏನೇನು ಮಾಡಿರುತ್ತೀರಿ?' ಎಂದ ಎಂದಿಗೂ ಕೇಳಲಿಕ್ಕಿಲ್ಲ. ಆತನು ನಿಮ್ಮನ್ನು ಕುರಿತು 'ನೀವು ಭೂತಮಾತ್ರರ ಕಲ್ಯಾಣದ ಸಲುವಾಗಿ ಏನೇನು ಮಾಡಿರುತ್ತೀರಿ? ನಾನು ಯಾವ ಸ್ವದೇಶಬಂಧುಗಳನ್ನು ನಿಮ್ಮ ಬದಿಯಲ್ಲಿರಿಸಿರುವೆನೋ ಅವರ ಕಲ್ಯಾಣಕ್ಕೇಂದು ಏನೇನು ಮಾಡಿರುತ್ತೀರಿ?' ಎಂಬುದನ್ನೇ ಕೇಳುವನು. ಭೂತಮಾತ್ರರ ಅಂತಿಮ ಕಲ್ಯಾಣ ಮಾಡುವದ ಕ್ಕಾಗಿ, ಜ್ಞಾನದಿಂದ ಹಾಗೂ ಪಾವಿತ್ರದಿಂದ ಅವರುಗಳ ಆತ್ಮೋನ್ನತಿ ಯಾಗುವದಕ್ಕಾಗಿ ಮತ್ತು ಅವರುಗಳಲ್ಲಿ ಸತ್ಕೃತ್ಯವೆಸಗುವ ಸಾಮರ್ಥ್ಯ ವ್ಯಯವಾಗುವ ಸಲುವಾಗಿ ಮೊಟ್ಟಮೊದಲ ಹಾಗೂ ಅತ್ಯಂತ ಅವಶ್ಯಕವಾದ ಸಂಗತಿಯೆಂದರೆ, ಅವರುಗಳ ದಾಸ್ಯವಿಮೋಚನ ಮಾಡುವದು. ಅವರುಗಳಿಗೆ ಸ್ವಾತಂತ್ರ್ಯ ದೊರೆಕಿಸಿ ಕೊಡುವದು ಎಂಬುದೇ ಆಗಿದೆ. ಒಬ್ಬ ವ್ಯಕ್ತಿಯನ್ನು ಎಲ್ಲಿಯವರೆಗೆ ಸೆರೆಮನೆಯಲ್ಲಿ ಕೊಳೆಯಹಾಕಲಾಗಿದೆಯೋ ಅಲ್ಲಿಯವರೆಗೆ ಆ ವ್ಯಕ್ತಿಯಿಂದ ಸತ್ಕೃತ್ಯ ಘಟಿಸುವದು ಮತ್ತು ಪ್ರಗಮನವಾಗುವದು ಎಷ್ಟು ಅಶಕ್ಯವಾಗಿದೆಯೋ ಅಷ್ಟೇ ಅಶಕ್ಯವು ಎಲ್ಲಿಯವರೆಗೆ ಯಾವು

ದೊಂದು ದೇಶವು ರಾಜಕೀಯ ಪಾರತಂತ್ರ್ಯದಲ್ಲಿ ಮುಳುಗಿಬಿಟ್ಟಿದೆಯೋ ಅಲ್ಲಿಯವರೆಗೂ ಅದರಿಂದ ಮಾನವೀ ಪ್ರಗಮನಕ್ಕೆ ಸಹಾಯವಾಗುವದು. ಅಶಕ್ಯವೇ ಸರಿ. ಇಂಥ ಸ್ಥಿತಿಯಲ್ಲಿ ನಾವೆಲ್ಲರೂ ಪರಸ್ಪರರ ಮುಕ್ತತೆಯ ಬಗ್ಗೆ ಹೊಣೆಗಾರರುತ್ತೇವೆ. ನಾವು ನಮ್ಮಬೇರೆ ಮಾನವೀ ಬಂಧುಗಳನ್ನು ಪರವಶತೆಯಲ್ಲೂ ಅಜ್ಞಾನದಲ್ಲೂ ಹಾಗೆಯೇ ಕೊಳೆಯಗೊಟ್ಟರೆ, ನಾವು ಪರಮಾತ್ಮನಿಗೆ ದ್ರೋಹವೆಸಗಿದ ಮಹತ್ಪಾಪವು ನಮಗೆ ಬಡಕೊಂಡೀತು. ಸ್ವಂತದ ಉನ್ನತಿ ಮತ್ತು ಮುಕ್ತತೆ ಮಾಡಿಕೊಳ್ಳುವ ಒಂದೇ ಒಂದಾದ ದಾರಿ ಇದೆ; ಮತ್ತು ಅದೆಂದರೆ ಎಲ್ಲರಿಗೂ ಮುಕ್ತಿದೊರೆಯುವಂತೆ ಪ್ರಯತ್ನಿಸುವದೇ ಆಗಿದೆ.'

ನಾವು ಯಾವ ದೇಶದಲ್ಲಿ ಹುಟ್ಟಿರುವೆವೋ, ಯಾವ ದೇಶದ ಅನ್ನುವನ್ನು ಣ್ಣುತ್ತಿರುವೆವೋ ಅದರ ಸಾಲ ತೀರಿಸದ ಹೊರತು ನಮಗೆ ಸ್ವರ್ಗದ ಕದಗಳು ತೆರೆಯಲಾರವೆಂಬದು ವ್ಯಕ್ತಿವಿಷಯಕ ವೋಕ್ಷಕ್ಕಾಗಿ ತೊಳಲಾಡುವ ಯಾವನೊಬ್ಬ ಬಿಡಾಡಿ ಸಾಧುವಿಗೂ ಭ್ರಮಿಷ್ಠ ಮತ್ತು ದುರಭಿಮಾನಿಯಾದ ಧರ್ಮಾಭಿಮಾನಿಗೂ ತಿಳಿಯಲಿಕ್ಕೆ ಬೇಕು.

‘ಭೂತಗಳ ದಯೆಯೆಂಬುದೇ ಸಂತರ ಬಂಡವಾಳ,

ತನ್ನದೆಂಬ ಮಮತೆಯು ಸಂತರ ದೇಹದಲ್ಲರಬಾರದು;

ಪರರ ಸುಖವೇ ತನ್ನ ಸುಖವೆಂದು ತಿಳಿಯುವ ಸಂತನಿಗೆ

ಅಮೃತವೇ ಮುಖದಲ್ಲಿ ಶ್ರವಿಸುತ್ತಿರುತ್ತದೆ’ ಎಂದು ಸಂತತುಕಾರಾಮ ಸಾಧುಗಳು ತಮ್ಮ ಅಮೂಲ್ಯವಾದ ಅಭಂಗಗಳಲ್ಲಿ ಹೇಳಿರುತ್ತಾರೆ. ಇದೇ ನಿಜವಾದ ಧರ್ಮರಹಸ್ಯವು. ಅಂತೆಯೇ ಧರ್ಮಾಭಿಮಾನಿಗಳಿಗೂ ಧರ್ಮೋಪದೇಶಕರಿಗೂ ವ್ಯಾಘ್ರನಿಯು ಕೇಳುತ್ತಿರುವದೇನೆಂದರೆ ‘ಎಲೈ ಪೂಜ್ಯ ಧರ್ಮಾಧಿಕಾರಿಗಳೇ, ಮತ್ತು ಧರ್ಮೋಪದೇಶಕರೇ, ನಿಮ್ಮಗಳ ಜನ್ಮವಾದರೂ ಇದೇ ನಾಡಿನಲ್ಲಾಗಲಿವೇನು? ನಿಮ್ಮನ್ನಾದರೂ ಇದೇ ನಾಡು ಪೋಷಿಸಿರುವದಿಲ್ಲವೇ? ಈ ನಾಡಿನ ಅನ್ನದಿಂದಲೇ ನೀವು ಬೆಳೆದಿರುವಿರಲ್ಲವೇ? ಅಂಥ ಜನ್ಮಭೂಮಿಯು ಪರದಾಸ್ಯದಿಂದ ಜಿಬ್ಬಿಯಾಗುತ್ತಿರಲು, ಸ್ವಸ್ಥವಾಗಿ ಕುಳಿತಿದ್ದ ನೀವು ಸ್ವರ್ಗವನ್ನೆಂತು ಏರುವಿರಿ? ನಿಮಗೆ ದೇಶವಿರುವದಿಲ್ಲವೇನು? ನಿಮ್ಮಲ್ಲಿ ಭೂತದಯೆಯಿರುವದಿಲ್ಲವೇನು? ನಿಮ್ಮ ಕೃತಘ್ನತೆಯಿಂದ ನೀವು

ಪಾಪಿಗಳೆಂದು ನೀವು ನಿರ್ಧರಿಸಲ್ಪಡುತ್ತಿರುವಿರಿ. ಈಗ ಧರ್ಮವು ನಿಮ್ಮ ಛಾವಣಿಯಲ್ಲಿರದೆ ನಮ್ಮ ಛಾವಣಿಗೆ ಬಂದಿರುತ್ತದೆ. ಸ್ವಾತಂತ್ರ್ಯವು ಬೈಬಲ್ಲಿ ನಲ್ಲಿ ಪವಿತ್ರವೆಂದು ಮನ್ನಿಸಲ್ಪಟ್ಟಿಲ್ಲವೇ? ಮತ್ತು ನಮ್ಮ ದೇಶವು ಪರತಂತ್ರವಿಂದ ಅಪವಿತ್ರವಾಗಿಲ್ಲೇನು? ಅದುದರಿಂದ ಎಲ್ಲಿಡೆಯಲ್ಲೂ ಸ್ವಾತಂತ್ರ್ಯವು ನೆಲೆಸಬೇಕು, ಮಾನವನಲ್ಲಿಯ ಭೇದಭಾವವು ನಷ್ಟವಾಗಬೇಕು, ಧರ್ಮದ ಬಗ್ಗೆ ನಿಜವಾದ ಜಯಜಯಕಾರವಾಗಬೇಕು ಹೀಗೆ ನಿಮ್ಮಗಳ ಸತ್ಯವಾದ ಇಚ್ಛೆಯಿದ್ದರೆ ನೀವು ನಮ್ಮಗಳನ್ನು ಸೇರಿರಿ' ಈ ಬಗೆಯಾಗಿ ಧರ್ಮವೆಂಬುದು ರಾಜಕಾರಣಕ್ಕೆ ವಿರೋಧವಾಗಿಲ್ಲೆಂಬದನ್ನು ಮ್ಯಾರ್ಪಿನಿಯು ತನ್ನ ಅಧಿಕಾರಯುಕ್ತ ವಾಣಿಯಿಂದ ಪ್ರತಿಪಾದಿಸಿರುತ್ತಾನೆ.

ಸ್ವತಃ ಆತನೇ ಒಂದೆಡೆಯಲ್ಲಿ 'ನಾವು ರಾಜಕಾರಣವನ್ನು ಧರ್ಮದ ಉಚ್ಚತೆಯ ವರೆಗೆ ಒಯ್ದೆವು.' ಎಂದು ಹೇಳಿರುತ್ತಾನೆ. ಯಾವ ರಾಜಕಾರಣ ಪಟುಗಳು ಧರ್ಮವನ್ನು ಹಾಗು ನೀತಿಯನ್ನು ಧೀಕರಿಸಿ, ರಾಜಕಾರಣಕ್ಕೆ ಧರ್ಮವಿಲ್ಲೆಂದು ಅನ್ನುತ್ತಿದ್ದರೋ ಮತ್ತು ಯಾವ ಧರ್ಮ ಮಾರ್ತಂಡರು ರಾಜಕೀಯ ಸ್ಥಿತಿಗತಿಗಳ ಕಡೆಗೆ ದುರ್ಲಕ್ಷಿಸಿ, ಧರ್ಮಕ್ಕೆ ರಾಜಕಾರಣವಿಲ್ಲೆಂದು ಸಾರುತ್ತಿದ್ದರೋ ಆ ಎರಡೂ ಪಕ್ಷಗಳ ಅಪರಾಧ ಹಾಗು ದೋಷಗಳನ್ನು ಬೈಲಿಗೆಳೆದು 'ಆಯುಷ್ಯದಲ್ಲಿ ಭಿನ್ನತೆಯಿಲ್ಲ; ಆಯುಷ್ಯವು ಏಕರೂಪವಾಗಿದೆ. ಪರಮೇಶ್ವರನ ಆಜ್ಞೆಯು ಪರಸ್ಪರ ವಿರೋಧವಾಗಿಲ್ಲ. ಅದು ಒಂದೇ ಆಗಿದೆ; ಮತ್ತು ಸಮಸ್ತರಿಗೂ ಅನ್ವಯಿಸುತ್ತದೆ.' ಎಂಬ ಪವಿತ್ರ ಮತ್ತು ಉದಾತ್ತ ತತ್ವದ ಉಚ್ಚಾರವನ್ನು ಮ್ಯಾರ್ಪಿನಿಯೇ ಮಾಡಿದವನು. ರಾಜ್ಯಕ್ರಾಂತಿಕಾರಕ ಮುಖಂಡರಲ್ಲಿ ನೀತಿ ಹಾಗು ಧರ್ಮ ಇವುಗಳ ಪಾವಿತ್ರದೊಳಗಿಂದ ಯಾರಿಗೆ ರಾಜಕ್ರಾಂತಿಯು ಸ್ಫೂರ್ತಿಯುಂಟಾಗಿರುವದೋ ಅಂಥವರು ಮಹಾತ್ಮಾ ಮ್ಯಾರ್ಪಿನಿಯ ಹೊರತು ಅನ್ಯರು ದೊರಕುವದು ಯುರೋಪದ ಇತಿಹಾಸದಲ್ಲಿ ದುರ್ಲಭವು. ಮ್ಯಾರ್ಪಿನಿಯ ವಿಶಿಷ್ಟ ಕರ್ತವ್ಯವೇ ಇದಾಗಿದೆ. ಆತನ ಮತ್ತು ಆತನ ಉಪದೇಶದಿಂದ ಪ್ರವೃತ್ತರಾದಂಥ ತತ್ಕಾಲೀನ ಇಟಾಲಿಯನ್ ದೇಶವೀರರ ಆಯುಷ್ಯದಲ್ಲಿ ಯಾವ ಉದಾಸತನವೂ ಯಾವ ಪಾವನತ್ವವೂ ಕಂಡು ಬರುವದೋ ಅದೆಲ್ಲವೂ ಮೇಲೆ ಹೇಳಿದ ಮ್ಯಾರ್ಪಿನಿಯ ನೀತಿ ತತ್ವಗಳ ಫಲವಾಗಿರುತ್ತದೆ.

ಸ್ವಾರ್ಥಕ್ಕೆಂದಲ್ಲವಾದರೂ ಪರಮೇಶ್ವರೀ ಕರ್ತೃತ್ವವೆಂದು ಸ್ವದೇಶವನ್ನು ಸ್ವತಂತ್ರಗೊಳಿಸಲಿಕ್ಕೆ ಯಾವ ದೇಶವೀರರು ಸಿದ್ಧರಾಗುವರೋ ಅವರ ಖಡ್ಗಗಳೆದುರಿಗೆ ಆಸ್ತ್ರಿಯಾ ದೇಶವಷ್ಟೇ ಏಕೆ, ಗರ್ವದಿಂದ ಮದಾಂಧವಾದ ಬೇಕಾದಂಥ ಬಲಿಷ್ಠ ದೇಶವಾದರೂ ಗಡಗಡನೆ ನಡುಗಹತ್ತಿತು. ಎಲ್ಲ ಜನರ ಮನಸ್ಸುಗಳು ರಾಜಕಾರಣ ಹಾಗೂ ಧರ್ಮ ಇವುಗಳು ಏಕರೂಪಗಳಾಗಿರುತ್ತವೆಂಬ ಶ್ರೇಷ್ಠ ನಿಷ್ಠೆಯಿಂದ ಉದ್ಭುಕ್ತಗಳಾದರೆ ಈ ಲೋಕದಲ್ಲಿ ಪರತಂತ್ರದ ಹೆಸರು ಕೂಡ ಉಳಿಯಲಾರದು. 'ರಾಜಕಾರಣಕ್ಕೆ ಧರ್ಮವಿದೆ; ಮತ್ತು ಧರ್ಮಕ್ಕೆ ರಾಜಕಾರಣವಿರುತ್ತದೆ.' ಎಂಬ ಈ ಮಹತ್ ತತ್ತ್ವವು ಕಾಲ-ದೇಶಾಬಾಧಿತ ಸತ್ಯವು. ಈ ಪರಮೇಶ್ವರೀ ತತ್ತ್ವವನ್ನು ಅರಿತು 'ನನ್ನ ಪ್ರಿಯ ಮಾತೃಭೂಮಿಯ ಎರಡು ಕೋಟಿ ಜನರು 'ಇನ್ನು ಸ್ವಾತಂತ್ರ್ಯವನ್ನು ದೊರಕಿಸುವದೇ' ಎಂದಂದು ಎದ್ದರೆ, ಬರೀ ಆಸ್ತ್ರಿಯದೇ ಏಕೆ ಅಂಥ ಮೂರು ಸಾಲು ಆಸ್ತ್ರಿಯಾಗಳು ಒಟ್ಟುಗೂಡಿದರೂ ಇವರು ಅವರಿರ ಉಚ್ಚೇದ ಮಾಡಿ ತಮ್ಮ ಸ್ವಾತಂತ್ರ್ಯವನ್ನು ದೊರಕಿಸದಿರಲು' ಆ ಎರಡು ಕೋಟಿ ಇಟಾಲಿಯನ್ನರ ಮೇಲೆಛೇ ಆ ಮಹಾತ್ಮನ ಭರವಸೆಯೆಷ್ಟು? ಒಂದು ವೇಳೆ ಆತನ ದೇಶದ ಜನಸಂಖ್ಯೆಯು ಅದಕ್ಕಿಂತ ಹತ್ತುಹದಿನೈದು ಪಟ್ಟು ಹೆಚ್ಚಾಗಿದ್ದರೆ ಹಾಗೂ ಆತನ ಮೈರಿಯು ಆಸ್ತ್ರಿಯದಷ್ಟೇ ಆಗಿದ್ದರೆ ಆತನು ಸ್ವದೇಶ ಸ್ವಾತಂತ್ರ್ಯ ದೊರಕಿಸಲಿಕ್ಕೆ ಒಂದು ಕ್ಷಣ ಕೂಡ ಹತ್ತ ಗೊಡುತ್ತಿರಲಿಲ್ಲ! ವೀರರ ಮಾತೇ ಹೀಗಿದೆ.

ಧರ್ಮ ಮತ್ತು ಸ್ವರಾಜ್ಯ ಈ ತತ್ವಗಳೆರಡರ ಏಕರೂಪತೆಯನ್ನು ಮ್ಯಾರ್ಸಿನಿಯ ಮಾತಿನಲ್ಲಿ ಕೇಳಿಕೊಂಡ ಬಳಿಕ ಯಾವ ಹಿಂದುವಿಗೆ ಹಿಂದು ಸ್ತಾನದೊಳಗಿನ ಮ್ಯಾರ್ಸಿನಿಯ, ಯಾವ ಕನ್ನಡನಿಗೆ ಕನ್ನಡ ನಾಡಿನ ಮ್ಯಾರ್ಸಿನಿಯ, ಮರಾಟೆಗನಿಗೆ ಮಹಾರಾಷ್ಟ್ರದ ಮ್ಯಾರ್ಸಿನಿಯ ನೆನಪಾಗಲಿಕ್ಕಿಲ್ಲ? ಸತ್ಪುರುಷರು ಪರಮೇಶ್ವರನ ಅಂಶದಿಂದ ಸಂಭೂತರಾಗಿರುತ್ತಿರುವದರಿಂದ ಅವರ ಆತ್ಮಗಳು ಭಿನ್ನವಾಗಿರುವದಿಲ್ಲ; ಅದಕ್ಕೇ ಅವರ ವಿಚಾರಗಳು ಪರಸ್ಪರರಿಗೆ ವಿಸಂಗತಗಳಾಗುವದಿಲ್ಲ. ಬೇರೆ ಬೇರೆ ದೇಶಗಳೊಳಗಿನ ಅವರ ನಾಮಗಳಷ್ಟೇ ಭಿನ್ನವಾಗಿವೆ. ಇಟಲಿಯೊಳಗೆ ಹುಟ್ಟಿದ ರಾಮದಾಸರಿಗೆ ಮ್ಯಾರ್ಸಿನಿ ಅನ್ನುತ್ತಾರೆ. ಮಹಾರಾಷ್ಟ್ರದೊಳಗೆ ಹುಟ್ಟಿದ ಮ್ಯಾರ್ಸಿನಿ

ನಿಗೆ ರಾನುದಾಸರೆಂದೂ, ಕರ್ನಾಟಕದಲ್ಲಿ ಅವತರಿಸಿದ ಮ್ಯಾರ್ಪಿನಿಗೆ ವಿದ್ಯಾ ರಣ್ಯರೆಂದೂ ಅನ್ನುತ್ತಾರೆ. ಇವರೆಲ್ಲರೂ ಒಂದೇ ತತ್ವವನ್ನು ವಿಶದ ಪಡಿಸುವವರು ರಾಜಕಾರಣವು ಧಾರ್ಮಿಕವಿದ್ದರೇನೇ ಅದು ಪವಿತ್ರವಿರುತ್ತದೆ; ಹಾಗೂ ಧರ್ಮವು ರಾಜಕೀಯವಾಗಿದ್ದರೇ ಅದು ಪವಿತ್ರವಿರುತ್ತದೆ. ಇಂಥ ಮನುಷ್ಯ ಧಾರ್ಮಿಕವಿರುತ್ತಾನೆಂದು ನನಗೆ ತಿಳಿದ ಕೂಡಲೆ ನಾನು ಅವನನ್ನು ಕುರಿತು- ನೀನು ಜನತೆಯ ಮುಕ್ತಗಾಗಿ ಏನೇನು ಮಾಡಿರುತ್ತೀ? ಹಾಗೂ ಎಂಥೆಂಥ ಕಷ್ಟ-ನಷ್ಟಗಳನ್ನು ನುಭವಿಸಿರುತ್ತೀ?’ ಎಂದು ಕೇಳುವೆನು. ಇಂಥವನೊಬ್ಬನು ‘ಮನುಷ್ಯನಿರುವನೆಂಬದು ನನಗೆ ತಿಳಿಯುತ್ತಲೆ ನಾನು ಆತನನ್ನು ದ್ವೇಷಿಸಿ:— ನೀನು ಗುಲಾಮನಿರುವೆಯಾ? ಎಂದು ಕೇಳುವೆನು. ಯಾಕಂದರೆ ಯಾವನು ಪರದಾಸ್ಯದಲ್ಲಿ ಸ್ವಸ್ಥವಾಗಿರುವನೋ ಆತ ಮನುಷ್ಯನಾಗಿರದೆ ಅವನೊಬ್ಬ ಜಡವಸ್ತುವಾಗಿರುತ್ತಾನೆ.’

ರಾಜಕಾರಣವನ್ನು ಸ್ವಾರ್ಥ ಲಂಪಟತೆಯೊಳಗಿಂದ ಬಿಡಿಸಿ ಅದಕ್ಕೆ ಈಶ್ವರೀ ಕರ್ತವ್ಯದ ಉಚ್ಚಸ್ವರೂಪ ಕೊಟ್ಟ ಬಳಿಕ ಆ ಕರ್ತವ್ಯದ ಸಲುವಾಗಿ ಪ್ರತಿಯೊಬ್ಬ ಮನುಷ್ಯನು ಯಾವ ಬಗೆಯಾಗಿ ಉದ್ಯೋಗ ಮಾಡಬೇಕೆಂಬದನ್ನು ಅರಿಯಬೇಕಾಗುತ್ತದೆ. ಮ್ಯಾರ್ಪಿನಿಯ ಕರ್ತವ್ಯ ಮೀಮಾಂಸೆ ಬಹು ಉದಾತ್ತ ತತ್ತ್ವಗಳಿಂದ ರಚಿಸಲ್ಪಟ್ಟಿದೆ; ಅದರಿಂದ ನಾವಿಲ್ಲಿ ಆ ಮಹಾತ್ಮನ ರಾಜಕೀಯ ಮತಗಳನ್ನು ಪೈ ತಿಳಿಸುವ ಪ್ರಯತ್ನ ಮಾಡುತ್ತಿರುವದರಿಂದ ಆ ಇತರ ಮೀಮಾಂಸೆಗಳ ಚರ್ಚೆಯನ್ನಿಲ್ಲಿ ಮಾಡುವದು ಶಕ್ಯವಿರುವದಿಲ್ಲ. ಮ್ಯಾರ್ಪಿನಿಯ ‘ಮಾನವೀ ಕರ್ತವ್ಯಗಳು’ ಎಂಬ ಹೆಸರಿನ ಅತ್ಯಂತ ರಚಿತವಾದ ನಿಬಂಧದ ಅನುವಾದ ಮಾಡುವ ಉದ್ದೇಶವಿದೆ. ಆ ಉದ್ದೇಶ ಸಫಲವಾದರೆ ಆ ಕರ್ತವ್ಯ ಮೀಮಾಂಸೆಯು ಕನ್ನಡ ವಾಚಕರಿಗೆ ಮ್ಯಾರ್ಪಿನಿಯ ಶಬ್ದಗಳಲ್ಲೇ ಓದಲು ದೊರೆಯಬಹುದು. ‘ಕರ್ತವ್ಯವೆಂದು ನಿರ್ಧರಿಸಲ್ಪಟ್ಟಿದ್ದನ್ನು ಎಂಥ ಸಂಕಟ ಪ್ರಾಪ್ತವಾದರೂ ಮನುಷ್ಯನದನ್ನು ಕೊನೆಗಾಣಿಸಲಿತ್ನಿ ಸಬೇಕು’ ಎಂಬದನ್ನು ಪೈ ನಾವಿಲ್ಲಿ ಹೇಳಿಡುವೆವು. ಮ್ಯಾರ್ಪಿನಿಯ ಅಭಿಪ್ರಾಯವೂ ಹೀಗೆಯೇ ಇರುತ್ತದೆ.

‘ಕರ್ತವ್ಯಕ್ಕೆಂದು ಕರ್ತವ್ಯ ಮಾಡಿರಿ, ಕರ್ತವ್ಯದ ತತ್ತ್ವದಿಂದ ಆತ್ಮಾರ್ಪಣೆಯ ಸಾಮರ್ಥ್ಯವುಂಟಾಗುತ್ತದೆ. ಈ ಉದಾತ್ತ ಕಲ್ಪನೆಯಿಂದ

ಅತ್ತವು ಪರಮೇಶ್ವರನ ರೂಪದಲ್ಲಿ ವಿಲೀನವಾಗುತ್ತದೆ. ಕರ್ತವ್ಯನಿಷ್ಠೆಯಿಂದ ಮನುಷ್ಯನ ದೇಹದಲ್ಲಿ ವಿಲಕ್ಷಣವಾದ ಚೈತನ್ಯವುಂಟಾಗುತ್ತದೆ. ಮಾನವನು ಅದ್ವಿತೀಯ ಕೆಲಸಗಳನ್ನು ಮಾಡಲು ಶಕ್ತನಾಗುತ್ತಾನೆ. ಫಲವಿರಹಿತ ಕರ್ತವ್ಯನಿಷ್ಠ ದೇಶವೀರರ ಗಲ್ಲಿನ ಕಂಬಗಳೂ ಕೂಡ ಸ್ವರ್ಗಕ್ಕೋಯ್ಯುವ ಸೋಪಾನಗಳಾಗುತ್ತವೆ! ಆಯುಷ್ಯವನ್ನು ಸುಖಲೋಲುಪತೆಯಲ್ಲಿ ಕಳೆಯದೆ ಅದನ್ನು ಕರ್ತವ್ಯಪಾಲನೆಗಾಗಿಯೇ ವ್ಯಯಿಸಬೇಕು. ‘ಆಯುಷ್ಯ ಮೋಜಿಗಾಗಿರದೆ, ಅದು ಕರ್ತವ್ಯಕ್ಕಿದೆ’ ರಾಜಕಾರಣದೊಳಗಿನ ಮೊಟ್ಟ ಮೊದಲಿನ ಆಧಾರಭೂತ ಕರ್ತವ್ಯವೆಂದರೆ ಸ್ವದೇಶ ಸ್ವಾತಂತ್ರ್ಯವೇ ಆಗಿರುತ್ತದೆ. ಮನುಷ್ಯವರ್ಗ, ಸ್ವದೇಶ, ಕುಟುಂಬ ಹಾಗೂ ವ್ಯಕ್ತಿ ಎಂಬ ಮೆಟ್ಟಿಲುಗಳಿಂದ ಮಾನವನ ಕರ್ತವ್ಯದ ತಾರತಮ್ಯವಿರುತ್ತದೆ. ಈ ಪರಂಪರೆಯ ಪಾಲಿಗೆ ಯಾವ ರಾಜಕೀಯ ಕರ್ತವ್ಯಗಳು ಬಂದಿರುವವೋ ಅವುಗಳಲ್ಲಿ ಸ್ವದೇಶ ಸ್ವಾತಂತ್ರ್ಯವು ಪ್ರಥಮ ಕರ್ತವ್ಯವೇ ಆಗಿರುತ್ತದೆ; ಅದರ ಬರೀ ರಾಜಕೀಯ ಕರ್ತವ್ಯಕ್ಕೊಂದೇ ಅಲ್ಲ, ಇನ್ನುಳಿದ ಎಲ್ಲ ಕರ್ತವ್ಯಗಳು ಮಾನವನಿಂದ ಯಥಾಸ್ಥಿತವಾಗಿ ಜರುಗಲಿಕ್ಕೆ ಸ್ವದೇಶ ಸ್ವಾತಂತ್ರ್ಯವನ್ನು ಮೊದಲು ದೊರಕಿಸಬೇಕು. ವ್ಯಕ್ತಿಯ ಇಲ್ಲವೆ ಕುಟುಂಬದ ಕರ್ತವ್ಯಗಳು ಅವರ ಸ್ವದೇಶ ಪಾರತಂತ್ರ್ಯದಲ್ಲಿದ್ದರೆ ಅವೆಂದಿಗೂ ಯಥಾಸ್ಥಿತ ನಡೆಯಲಾರವು. ಜನತೆಯಲ್ಲಿ ಅಸತ್ಯ ಹಾಗೂ ದಾರಿದ್ರ್ಯಗಳು ಹೆಚ್ಚಿ, ಆ ದೇಶವು ಹೇಡಿ ಹಾಗೂ ನಿರ್ಬಲವಾಗುತ್ತದೆ. ಆ ದೇಶಕ್ಕೆ ಜ್ಞಾನ ದೊರಕಿಸಿ ಕೊಡುವುದು ಅಶಕ್ಯವಾಗುತ್ತದೆ. ಕಲಿಯಲಿಕ್ಕೆ ಬಡತನದ ಮೂಲಕ ‘ಎಲ್ಲಿ ವೇಳೆ ದೊರೆಯುವದಿಲ್ಲವೋ ಅಂಥಲ್ಲಿ ಬರೀ ಶಾಲೆಗಳನ್ನು ಸ್ಥಾಪಿಸಿದರೆ ಪ್ರಯೋಜನವೇನಾಗಬೇಕು?’ ಆ ರಾಜಕೀಯ ಪಾರತಂತ್ರ್ಯದಿಂದ ದೇಶದೊಳಗಿನ ವ್ಯಕ್ತಿ ಮತ್ತು ಕುಟುಂಬಗಳದಷ್ಟೇ ಬೆಳವಣಿಗೆಯು ಕಟ್ಟಾಗುವದೆಂತಲ್ಲ; ಅದರ ಮನುಷ್ಯ ಜಾತಿಯ ಬೆಳವಣಿಗೆಯಾದರೂ ಆ ಪ್ರಮಾಣದಲ್ಲಿ ಕುಗ್ಗುತ್ತ ಹೋಗುತ್ತದೆ. ‘ಪ್ರತಿಯೊಂದು ದೇಶಕ್ಕೆ ಮನುಷ್ಯ ಜಾತಿಯ ಉತ್ಕೃಷ್ಟತೆಯಲ್ಲಿ ಹೆಚ್ಚಳವಾಗಲಿಕ್ಕೆ ಒಂದು ವಿಶಿಷ್ಟ ಕರ್ತವ್ಯವು ಹೇಳಲ್ಪಟ್ಟಿರುತ್ತದೆ; ಅದರ ಪಾರತಂತ್ರ್ಯದ ಮೂಲಕ ಆ ದೇಶವೇ ಅಸ್ತಿತ್ವದಲ್ಲಿದೆಯೆಂದು ಹೇಳಬರುವಂತಿರದ್ದರಿಂದ, ಅವರ ಪಾಲಿಗೆ ಬಂದಿದ್ದ ಕರ್ತವ್ಯವು

ಆ ದೇಶದಿಂದ ಘಟಿಸುವದವಶ್ಯವಾಗುತ್ತದೆ. ಅಂತೆಯೇ ಅಷ್ಟರ ಮಟ್ಟಿಗೆ ಮಾನವ ಜಾತಿಯ ಉನ್ನತಿಯು ಸ್ಥಗಿತವಾಗುತ್ತದೆ. ಇಡೀ ದೇಶದ ಉನ್ನತಿಯೆಂದರೆ ಮಾನವ್ಯದ ಉನ್ನತಿಯು; ಆದರೆ ಎಲ್ಲಿಯ ವರೆಗೆ ಪಾರತಂತ್ರ್ಯದಿಂದ ಕೆಲವು ದೇಶಗಳು ನೀಚತೆಗೆ ಅಂಟಿಕೊಂಡುಬಿಟ್ಟವೆಯೋ ಅಲ್ಲಿಯವರೆಗೂ ಮಾನವ್ಯವು ಉನ್ನತಿಗೆ ಹೋಗಲಾರದು. ಆದ್ದರಿಂದ ವ್ಯಕ್ತಿಯ, ಕುಟುಂಬದ, ಸಮಾಜದ ಮತ್ತು ಮನುಷ್ಯ ಜಾತಿಯ ಎಲ್ಲ ಬಗೆಯ ಉನ್ನತಿಗೆ ಪ್ರಮುಖ ಸಾಧನವಾದ ರಾಜಕೀಯ ಸ್ವಾತಂತ್ರ್ಯವನ್ನು ಸಂಪಾದಿಸುವದೂ ಸಂರಕ್ಷಿಸುವದೂ ಇದು ಪ್ರಥಮ ಕರ್ತವ್ಯವಾಗಿರುತ್ತದೆ. ಇದು ಪರಮೇಶ್ವರನ ಆಜ್ಞೆಯಾಗಿದೆ; ಇದು ಧರ್ಮದ ಆಜ್ಞೆಯಾಗಿರುತ್ತದೆ.

ಆದರೇ ರಾಜಕೀಯ ಸ್ವಾತಂತ್ರ್ಯದೊರೆಕಿಸುವ ಕರ್ತವ್ಯವನ್ನು ಪೂರೈಸಲು ಯಾವ ದಾರಿ ಹಿಡಿಯಬೇಕು? ಆಗ ಇಟಲಿಯ ಸ್ವಾಮಿತ್ವವು ಆಪ್ತಿಯದ ಕಡೆಗಿದ್ದಿತು. ಎಪ್ಪತ್ತೈದು ಸಾವಿರ ಆಸ್ಟ್ರಿಯನ್ ಸಿಪಾಯಿಗಳು ಇಟಲಿಯ ರಾಜ್ಯವನ್ನಾಳುತ್ತಿದ್ದರು ಪಾರತಂತ್ರ್ಯದ ದುಃಖ, ದಾರಿದ್ರ್ಯ ಹಾಗೂ ಅಜ್ಞಾನಾದಿಕ ಪರಿಣಾಮಗಳು ಸಂಭವಿಸಿರುತ್ತವೆ. ವೈದಿಕ ಮತ್ತು ಮಿಲನ ಮುಂತಾದ ಪೂರ್ವಕಾಲದಲ್ಲಿ ವ್ಯಾಪಾರೋದ್ಯೋಗಗಳಲ್ಲಿ ಅತ್ಯಂತ ಹೆಸರು ವಾಸಿಗಳಾದ ಪ್ರಾಂತಗಳೊಳಗಿನ ಜನರಿಗೂ ಹೊಟ್ಟೆಗೆ ಕೂಳು ಕೂಡ ಸಿಗದಾಗಿದೆ. ಶಿಕ್ಷಣವು ಪರಕೀಯರ ಸ್ವಾಧೀನವಾಗಿತ್ತು. ವ್ಯಾಪಾರವು ಪರಕೀಯರ ವಶದಲ್ಲಿ ಜೀವನ-ಮರಣಗಳು ಪರಕೀಯರ ಆಧೀನವಾಗಿದ್ದವು. ಸ್ವಾತಂತ್ರ್ಯವು ಪರಕೀಯರ ಸ್ವತ್ತಾಗಿತ್ತು. ಇಡೀ ಇಟಲೀ ದೇಶವು ಗುಲಾಮರ ಸಂತೆಯಂತಾಗಿತ್ತು. ಅಲ್ಲಿ ಯಾವ ಸ್ವಲ್ಪ ಕಿರುಕಳ ದೇಶೀ ಸಂಸ್ಥಾನಗಳಿದ್ದವೋ ಅವುಗಳೆಲ್ಲ ಆಸ್ಟ್ರಿಯದ ಆಜ್ಞಾಧಾರಕ ನಾಯಿಗಳಾಗಿದ್ದವು. 'ಇಟಲಿಯ ಹೆಸರು ಒರೆಸಿ ಹೆವೀಗಿತ್ತು. ಇಟಲಿಯ ನಿಶಾನಿ ಹರಿದು ಹೋಗಿತ್ತು. ಯಾವ ರೋಮ ಪಟ್ಟಣವು ಮೂರು ಸಾರೆ ಇಡೀ ಜಗತ್ತಿನ ಮುಖಂಡತ್ವವನ್ನು ಸ್ವೀಕರಿಸಿದ್ದಿತೋ ಆ ರೋಮವು ಇಂದಿಗೆ ಸತ್ತುಹೋಗಿದೆ! ಇಟಲಿಯು ದೊಡ್ಡದೊಂದು ಸೆರೆಮನೆಯಾಗಿ ಹೋಗಿದೆ; ಮತ್ತು ಅದರ ಸುತ್ತಲೂ ಆಸ್ಟ್ರಿಯನ್ ಶಿಪಾಯಿಗಳ ಪಹರೆ ಕುಳಿತಿದೆ.' ಇಟಲಿಯಲ್ಲಿ ಶಾಂತತೆ ಇದೆ. 'ಆದರೆ ಆ ಶಾಂತತೆಯು ಜೀವಿತ ಮನುಷ್ಯರದಾಗಿರದೆ, ಅದು ಸತ್ತವರ ಶಾಂತತೆ ಯಾಗಿದೆ.' ಆ ತೀರ ಅವಮಾನಕರ ಸ್ಥಿತಿಯೊಳ

ಗಿಂದ ಸ್ವದೇಶವನ್ನೆಂತು ಉರ್ಜಿತಗೊಳಿಸಬೇಕು? ಸ್ವಾತಂತ್ರ್ಯವನ್ನೆಂತು ಮರಳಿ ದೊರಕಿಸಬೇಕು? ಮ್ಯಾಥ್‌ನಿ ಹುಟ್ಟಿದಾಗಲೆ ಇಟಲಿಯ ಜನರು ಒಂದು ಪ್ರಶ್ನೆಯನ್ನು ಬಿಡಿಸಿದ್ದರು. ಅದೇನೆಂದರೆ, ಸ್ವದೇಶದ ಉನ್ನತಿಯು ಭಿಕ್ಷಾಟನದಿಂದ ಅಥವಾ ಪರಕೀಯರ ಸಹಾಯದಿಂದ ಎಂದೆಂದಿಗೂ ಆಗಲಾರದೆಂದು. 'ಭಿಕ್ಷೆ ಬೇಡಿದರೆ ಸ್ವಾತಂತ್ರ್ಯ ದೊರೆತೀತೆಂಬ ಆಶೆಯಿದೆಯೇ? ಇಲ್ಲ, ಭಿಕ್ಷಾಟನೆಯಿಂದೆಂದೂ ಸ್ವಾತಂತ್ರ್ಯ ಲಭಿಸಲಿಕ್ಕಿಲ್ಲ.' ಅವರ ಎದುರಿಗೆ ಯಾವ ಕೆಲಸವಿದ್ದಿತೋ ಅದು ಆಜಾನುಬಾಹು ಮನುಷ್ಯನಾದಾಗಿತ್ತು. 'ಆ ಕೆಲಸ ಮಾಡಲಿಕ್ಕೆಂದು ಅವರು ನಾಡಿನಲ್ಲಿಲ್ಲ ಹರಿಹಬ್ಬಿದನು.' ಅವರು ಪ್ರತಿಯೊಬ್ಬ ಮುಖ್ಯಮಂತ್ರಿಯ ಬಣ್ಣದ ಮಾತಿಗೆ ಉಬ್ಬಿಬಿಡುವರು. ಅವರು ತುಚ್ಛ ರಿಯಾಯತಿಗಳಿಗೆ ಸಂತುಷ್ಟರಾಗುವರು; ಮತ್ತು ಅವರು ಪ್ರಚಂಡವಾದ ಲೋಕಶಕ್ತಿಯ ಬಗ್ಗೆ ನಂಬಿಕೆ ತಾಳುವದನ್ನು ಬಿಟ್ಟು ಪರಕೀಯರ ಬಾಗಿಲಲ್ಲಿ ಬಿಕ್ಕಿಬೇಡುವ ಉದ್ಯೋಗ ನಡೆಸಿದರು. ಆದರೆ ಆ ಉಪಕ್ರಮದ ಉಪಸಂಹಾರವು ತೀವ್ರವೇ ಆಯಿತು. ಇಟಲಿಯ ಧೂರ್ತ ಪ್ರಮುಖರು ಪರಕೀಯರ ಆ ಸವಿಮಾತುಗಳಿಗೆ ಹೆಚ್ಚುಕಾಲಮುಬ್ಬಿಗೆ ಬೀಳಲಿಲ್ಲ. ಆಸ್ಟ್ರಿಯನ್ನರು ತಮ್ಮನ್ನು ಗೆದ್ದದ್ದು ತಮ್ಮ ಅರ್ಜಗಳ ಚೀಟಿಗಳಿಂದ ತಮ್ಮನ್ನು ಮುಕ್ತಗೊಳಿಸಲಿಕ್ಕಿಲ್ಲೆಂಬುದು ಅವರಿಗೆ ತೀವ್ರವೇ ಮನದಟ್ಟಾಯಿತು.

ರಾಷ್ಟ್ರಗಳ ಇತಿಹಾಸಗಳಲ್ಲಿ ಬಹುಶಃ ಕಂಡುಬರುವ ಈ ಬಿಕ್ಕಿಬೇಡುವ ಚಟವು ಇಟಲಿಗೂ ಹತ್ತಿತ್ತು. ಆದರದು ತೀವ್ರವೇ ನಾಶವಾಯಿತು. ಮೂರು ನೂರು ವರ್ಷಗಳಲ್ಲಿ ಪರಕೀಯರ ಬಾಗಿಲಲ್ಲಿ ಒದೆಕೆ ಬೀಳುತ್ತಿದ್ದರೂ ಮತ್ತು ಸಾವಿರಾರು ಸಾರೆ ವಿಶ್ವಾಸಭಂಗವಾಗುತ್ತಿದ್ದರೂ ಕೂಡ ವತ್ತೊಮ್ಮೆ ಚಿವ್ವು ಹಿಡಿದುಕೊಂಡು ಬಿಕ್ಕೇ ಬೇಡುವಷ್ಟು ಇಟಲಿ ದೇಶವು ರಾಜನಿಷ್ಠವಾಗಿರಲಿಲ್ಲ. ಅದೇ ಕಾಲಕ್ಕೆ ಪೋಲಂಡ, ಸ್ಪೇನ್ ಮೊದಲಾದ ದೇಶಗಳಲ್ಲಿ ರಾಜ ಕ್ರಾಂತಿಯು ಜೇಗೆಯು ಹಬ್ಬಿತ್ತು ಅವರಿಂದ. ಇಟಲಿಯೊಳಗಿನ ಜನರಿಗೆ ಆತ್ಮನಿಷ್ಠೆಯುಂಟಾಯಿತು; ಆದರೆ ಇಂಥ ಭಯಂಕರ ರಾಜ್ಯಕ್ರಾಂತಿಗಳು ಎಡಬಲಗಳಲ್ಲಿ ಹಬ್ಬಿದ್ದರೂ ಕೂಡ ಅವುಗಳ ಕಡೆಗೆ ನೋಡಿ ಯಾರಿಗೆ ತಮ್ಮ ಗುಲಾಮಗಿರಿಯು ಮತ್ತು ಬಿಕ್ಕಿ ಬೇಡುವದರ ನಾಚಿಕೆಯೆನಿಸುವದಿಲ್ಲವೋ ಅಂಥ ದೇಶಗಳೇನು ಈ ಭೂಮಿಯೊಳಗೆ ಅಲ್ಪವಿರುವವೇ?

ಆದರೆ ಇಟಲಿಯು ಅಷ್ಟು ಪಂಡವಾಗಿರಲಿಲ್ಲ. ಅದು ಚಟಕ್ಕನೆ ಎಚ್ಚೆತ್ತಿತು. ಆ ಜಾಗೃತಿಯ ಪರಿಣಾಮವು ಎಲ್ಲೆಡೆಯಲ್ಲೂ ತೋರಹತ್ತಿತು. ಸ್ವದೇಶದ ಪ್ರೀತಿಯು ಮೊಟ್ಟಮೊದಲು ವಾಙ್ಮಯದಲ್ಲಿ ಪ್ರಾದುರ್ಭವಿಸಿತು. ಆ ಮೇಲೆ ಇಟಲಿಯಲ್ಲಿ ಸ್ವದೇಶೀ ಚಟುವಟಿಕೆ ಪ್ರಾರಂಭವಾಯಿತು. ಮಿಲನದಲ್ಲಂತೂ ಆ ಸ್ವದೇಶೀ ಚಟುವಟಿಕೆಗೆ 'ಕಳಸವೇ ಹಚ್ಚಿದಂತಾಗಿತ್ತು. ಪ್ರತಿಯೊಂದು ಉದಾತ್ತ ಮತ್ತು ಎದೆಗಾರಿಕೆಯ ಕೃತ್ಯಗಳಲ್ಲಿ ತರುಣ ಜನರು ಯಾವಾಗಲೂ ಹೇಗೆ ಮುಂದರಿಯುವರೋ ಇದರಂತೆಯೇ. ಅವರು ಇಟಲಿಯ ರಾಜ್ಯಕ್ರಾಂತಿಯಲ್ಲೂ ಬಹು ಮುಂದುವರಿದಿದ್ದರು. ಮಿಲನದಲ್ಲಿ ಆಸ್ತ್ರಿಯಾದ ತಂಬಾಕದ ಮೇಲೆ ವಿಧ್ಯಾರ್ಥಿಗಳು ಉಗ್ರ ಬಹಿಷ್ಕಾರ ಹಾಕಿದರು. ಅವರು ದಾರಿದಾರಿಗಳಲ್ಲಿ ಅಡ್ಡಗಟ್ಟಿ ನಿಂತರು; ಮತ್ತು ಯಾವನಾದರೂ ಆಸ್ತ್ರಿಯಾದೇಶದ ಬೀಡಿ ಸೇದುತ್ತಿರುವದನ್ನು ಕಂಡೊಡನೆಯೇ ಅವರು ಆತನನ್ನು ಹೊಡೆ-ಬಡಿಯುವ ಉದ್ಯೋಗ ನಡೆಸಿದರು. ಆ ಸ್ವದೇಶೀ ಚಟುವಟಿಕೆಗೆ ಶೀಘ್ರವೇ ಸಂಪೂರ್ಣ ರಾಜಕೀಯ ಸ್ವರೂಪವುಂಟಾಯಿತು. ಅಮೇರಿಕೆಯಲ್ಲೂ ಸ್ವಾತಂತ್ರ್ಯಯುದ್ಧಕ್ಕೆ ಮೊದಲು ಹೀಗೆಯೇ ಸ್ವದೇಶೀ ಚಟುವಟಿಕೆ ಪ್ರಾರಂಭವಾಗಿತ್ತು. ಎಂತಹ ವಿಲಕ್ಷಣ ಪ್ರಕಾರವಿದು! ಇತಿಹಾಸದ ಪುನರಾವೃತ್ತಿಯಾಗುತ್ತದಂತಲ್ಲ, ಅದು ಹೀಗೆಯೇ. ಇತಿಹಾಸದಲ್ಲಿ ಸ್ವದೇಶೀ ಚಟುವಟಿಕೆಯ ರೂಪಾಂತರವು ರಾಜ್ಯಕ್ರಾಂತಿಯಲ್ಲಿ ಮತ್ತು ಸ್ವಾತಂತ್ರ್ಯ ದೊರೆಕಿಸುವಲ್ಲಿ ಆಗಿರುವ ಉದಾಹರಣೆಗಳೇನೂ ಆಕಸ್ಮಿಕವಾಗಿ ಉಂಟಾದವುಗಳಲ್ಲ. ಅವೇನೂ ಅಪಘಾತಗಳಲ್ಲ. ಅವುಗಳೊಳಗಿನ ಈ ವಿಲಕ್ಷಣ ಸಾಮ್ಯವನ್ನು ವಿವರಿಸುವದು ಶಕ್ಯವಾಗಿರುತ್ತದೆ.

ಸ್ವದೇಶೀ ಚಟುವಟಿಕೆಯೆಂದರೆ 'ಪರರ ಲಾಟಿಯನ್ನು ಅಡ್ಡಗಟ್ಟಿ ತಮ್ಮ ಹಕ್ಕು ಬಾಧ್ಯತೆಗಳನ್ನು ಸಂರಕ್ಷಿಸುವದೇ' ಹೌದು. ತಮ್ಮ ಹಕ್ಕುಗಳೇನಿವೆ? ಎಂಬದು ಸರ್ವ ಸಾಮಾನ್ಯರಿಗೆ ಒಮ್ಮೆಲೆ ತಿಳಿಯುವದಿಲ್ಲ. ಅಂತೆಯೇ ಮೊಟ್ಟ ಮೊದಲು ಆ ಪರದೇಶೀ ವಸ್ತುಗಳ ಗ್ರಾಹಕ ವ್ಯಕ್ತಿಗೆ ತಿಳಿಯುವದಿಷ್ಟೇ, ಪರಕೀಯರ ವ್ಯಾಪಾರದಿಂದ ತಾವು ನಾಶಿಸುತ್ತೇವೆ. ಆದ ಕ್ಕಾಗಿ ಅವರು ಆ ವ್ಯಾಪಾರದ ಮೇಲೆ ಬಹಿಷ್ಕಾರ ಹಾಕಲಿಕ್ಕೆ ಸಿದ್ಧರಾಗುತ್ತಾರೆ. ಅವರ ಸಿದ್ಧತೆಯು ಇಷ್ಟಾಯಿತೆಂದಕೂಡಲೆ ಪರಕೀಯರು ತಮ್ಮ ವ್ಯಾಪಾರದ ಸಂರಕ್ಷಣಕ್ಕಾಗಿ ಒತ್ತಾಯದ ಉಪಾಯಕ್ಕೆ ಕೊಳ್ಳತೊಡಗುವರು.

ಒತ್ತಾಯವು ಪ್ರಾರಂಭವಾದೊಡನೆಯೇ ಮೊಟ್ಟ ಮೊದಲು ಬರೀ ವ್ಯಾಪಾರದ ಮೇಲೆಯೇ ಬಹಿಷ್ಕಾರ ಹಾಕುತ್ತಿದ್ದ ಜನರು ಅನಾಯಾಸವಾಗಿ ಸತ್ಯಮಾರ್ಗವನ್ನು ಹಿಡಿಯುತ್ತಾರೆ. ನಿರ್ಜೀವ ಪರದೇಶೀ ಅರಿವೆಯ ಮೇಲೆ ಇಲ್ಲವೆ ತಂಬಾಕದ ಮೇಲೆ ಅಥವಾ ಚಹ-ಸಕ್ಕರೆಗಳ ಮೇಲೆ ಬಹಿಷ್ಕಾರ ಹಾಕುವದರಿಂದೇನೂ ಪ್ರಯೋಜನವಾಗಲಾರದೆಂದು ಅವರಿಗೆ ತಿಳಿಯ ಹತ್ತುವದು. ಆ ನಿರ್ಜೀವ ವಸ್ತುಗಳ ಮೇಲೆ ಕೋಪತಾಳುವದರಿಂದೇನೂ ಪ್ರಯೋಜನವಾಗಲಾರದೆಂದು ಅವರಿಗೆ ತಿಳಿಯಹತ್ತುವದು. ಆ ನಿರ್ಜೀವ ವಸ್ತುಗಳ ಮೇಲೆ ಕೋಪ ತಾಳುವದರಿಂದೇನು ಪ್ರಯೋಜನ? ನಿಜವಾದ ಸಿಟ್ಟು ಆ ನಿರ್ಜೀವ ವಸ್ತುಗಳಿಗೆ ಯಾವ ಸಜೀವ ಪ್ರಾಣಿಗಳ ಆಧಾರವಿದೆಯೋ ಅವರ ಮೇಲೆಯೇ ಹಾಯಿಸಿಕೊಳ್ಳಬೇಕು. ಪರಕೀಯರ ವಸ್ತುಗಳಿಗಲ್ಲ; ಪರಕೀಯರಿಗೇ ಒಹಿಷ್ಕಾರ ಹಾಕಬೇಕು. ತಂಬಾಕಕ್ಕಷ್ಟೇ ಅಲ್ಲ, ಅದರೆ ಅಷ್ಟಿನ್ನರನ್ನೇ ಮತ್ತು ಚಹಕ್ಕಷ್ಟೇ ಅಲ್ಲ, ಅದರೆ ಬ್ರಿಟಿಶರನ್ನೇ ತಮ್ಮ ದೇಶದೊಳಗಿಂದ ಹೊರದೂಡಬೇಕು. ಇಂಥ ವಿಚಾರ ಪರಂಪರೆಗಳಿಂದ ಇಟಲಿಯನ್ನರ ಹಾಗು ಅಮೇರಿಕನ್ನರ ಸ್ವದೇಶೀ ಚಟುವಟಿಕೆಯು ಸ್ವಾತಂತ್ರ್ಯಯುದ್ಧದಲ್ಲಿ ರೂಪಾಂತರ ತಾಳಿತು.

ಮ್ಯಾರಿನ್‌ನಿಗಿಂತ ಪೂರ್ವದಲ್ಲಿ ಯಾವ ರಾಷ್ಟ್ರಭಕ್ತರಾಗಿ ಹೋಗಿದ್ದರೂ, ಅವರು ಇಟಲಿಯ ರಾಜಕಾರಣವನ್ನು ಈ ಮೆಟ್ಟಿಗೆ ತಂದಿರಿಸಿದ್ದರು. ಎಲ್ಲೆಡೆಯಲ್ಲೂ ಪರಕೀಯ ಸತ್ತೆಯ ಬಗ್ಗೆ ಅಸಂತೋಷವು ಹಬ್ಬಿದ್ದಿತು. ತಮ್ಮ ದುಃಖ-ಕಷ್ಟಗಳು ಬಿಕ್ಕಿಬೇಡುವದರಿಂದೇನೂ ಕಡಿಮೆಯಾಗಲಾರದೆಂದು ಬಹುಜನರಿಗೆ ಮನದಟ್ಟಾಗಿ ಬಿಟ್ಟಿತ್ತು; ಮತ್ತು ಸ್ವದೇಶೀ ಚಟುವಟಿಕೆಯಂತಹ ಅತ್ಯನಿಷ್ಟೆಯ ಚಟುವಟಿಕೆಯು ಉದ್ಭವಿಸಿದ್ದಿತು. ಇಷ್ಟೇ ಅಲ್ಲ, ಕೆಲಕೆಲವು ಮುಂದಾಳುಗಳಿಗೆ ಸ್ವಾತಂತ್ರ್ಯದ ಅಭಿಲಾಷೆಯೂ ಹುಟ್ಟಿದ್ದಿತು; ಆದರೆ ಈ ಸ್ವಾತಂತ್ರ್ಯದ ಲಾಲಸೆಯನ್ನು ಎಲ್ಲ ಜನರಿಗೂ ಹೇಗೆ ತಿಳಿಸಬೇಕು? ಪರಕೀಯ ಜನರನ್ನು ಇಟಲಿಯೊಳಗಿಂದ ಹೊರದೂಡದ ಹೊರತು ಇಟಲಿಯಿಂದೂ ತಲೆಯೆತ್ತಲಾರದೆಂಬ ಸಂಗತಿಯನ್ನು ಜನರಿಗೆ ಹೇಗೆ ಕಲಿಸಬೇಕು? ವೃತ್ತಪತ್ರಗಳೂ ಬಹಿರಂಗದ ಸಭೆಗಳೂ ಅಸಂತೋಷವನ್ನು ಹುಟ್ಟಿಸುತ್ತಿದ್ದವು; ಆದರೆ ಆ ಅಸಂತೋಷಕ್ಕೆ ಕೃತಿಯ ಸ್ವರೂಪವೀಯುವದು ಅತ್ಯಾವಶ್ಯಕವಾಗಿತ್ತು. ಯಾಕಂದರೆ ಅಷ್ಟಿಯಾವನ್ನು ಓಡಿಸಿ

ಬಿಡಬೇಕೆಂದು ಡಾಣಾಡಂಗುರ ಹೇಳಲಿಕ್ಕೆ ಯಾರಂವಲೂ ಆಗಲಿಲ್ಲ; ವ.ತ್ತು ಲಾಕ್ಷಣಿಕ ಭಾಷೆಯಲ್ಲಿ ಹೇಳಿದರೆ ಅದು ಸಾಮಾನ್ಯ ಜನತೆಗೆ ತಿಳಿಯಲಿಲ್ಲವು. ಅದಕ್ಕಿಂತಲೂ ದೊಡ್ಡ ಆತಂಕವೆಂದರೆ ಬರೀ ಅಸ್ಥಿಯ ವನ್ನೇ ಕೊರದೂಡಿರೆಂದು ಹೇಳಿದರೆ ಕಾರ್ಯವಾಗುತ್ತಿರಲಿಲ್ಲ; ಆದರೆ ಆ ರಾಷ್ಟ್ರಕೃತ್ಯಕ್ಕಾಗಿ ಯಾವ ಹಂಚಿಕೆ ತೆಗೆಯಬೇಕೆಂಬ ಶಿಕ್ಷಣವನ್ನೂ ಅದರ ಸಾಮಗ್ರಿಯನ್ನೂ ಸಂಪಾದಿಸಬೇಕಾಗಿತ್ತು. ಸ್ವಾತಂತ್ರ್ಯಪಡೆಯಿರಿ, ಎಂವಿಷ್ಟೇ ಹೇಳಿ ಸುಮ್ಮನೆ ಕೂಡುವಂತಿರಲಿಲ್ಲ; ಆದರೆ ಸ್ವಾತಂತ್ರ್ಯ ಯುದ್ಧದ ಸಿದ್ಧತೆ ಮಾಡುವದೂ ಅತ್ಯವಶ್ಯವಾಗಿತ್ತು. ಇವೆರಡೂ ಕೆಲಸಗಳ ನ್ನಿಂತು ಈಡೇರಿಸುವದು? ಪರಕೀಯ ಒತ್ತಾಯದ ಮೂಲಕ 'ಇಟಲಿಗೆ ಪಾರ್ಲಮೆಂಟಿಲ್ಲ, ವ್ಯಾಸಪೀಠವಿಲ್ಲ; ಮುದ್ರಣ ಸ್ವಾತಂತ್ರ್ಯವಿಲ್ಲ; ವಾಕ್ ಸ್ವಾತಂತ್ರ್ಯವಿಲ್ಲ, ಸಮಾಜ ಸ್ವಾತಂತ್ರ್ಯವಿಲ್ಲ; ಇವುಗಳ ಸಲುವಾಗಿ ನಮ್ಮ ಗಳ ಮನಸ್ಸಿನಲ್ಲಿ ಸ್ಫುರಿಸುತ್ತಿರುವ ಸತ್ಯವನ್ನು ಸ್ಪಷ್ಟವಾಗಿ ಮಾತಾಡಲಿಕ್ಕೆ ಬರುವಂತಹ ಒಂದೂ ಸಾಧನವಿಲ್ಲ.' ಇಂತೀ ಸ್ಥಿತಿಯಾಗಿರಲು ಇಟಾಲಿಯಲ್ಲಿ ಸ್ವಾತಂತ್ರ್ಯಪ್ರೇಮದ ಲಾಲಸೆ ಹಾಗೂ ಸಾತಂತ್ರ್ಯ ಯುದ್ಧದ ಸಿದ್ಧತೆ ಇವುಗಳ ನ್ನಿಂತು ಮಾಡುವದು? ಎಂಬ ತೊಡಕು ಬಿಡಿಸುವದನ್ನು ಕಾರ ಬೋನಾರಿ ಮುಂತಾದ ಒಂದೆರಡು ಗುಪ್ತ ಮಂಡಲಗಳು ಪ್ರಯತ್ನಿಸಿದವು; ಆದರೆ ಅವುಗಳಿಗೆ ಅದರಲ್ಲಿ ಯಶ ದೊರೆಯಲಿಲ್ಲ. ಅವುಗಳ ಕಾರಣಗಳನ್ನು ಹೇಳುವ ಸ್ಥಳವಿಲ್ಲ.

ಅದೆಲ್ಲ ಸ್ಥಿತಿಯನ್ನು ಯೋಚಿಸಿ ಮತ್ತು ಇಟಲಿಯ ಮುಂಚಿನ ಇತಿ ಹಾಸವನ್ನು ಚೆನ್ನಾಗಿ ಅಭ್ಯಾಸಿಸಿ 'ಆ ಹಳೇ ಯಂತ್ರಗಳನ್ನೆಲ್ಲ ಕರಗಿಸಿ ಮತ್ತೆ ಹೊಸ ಯಂತ್ರಗಳನ್ನು ಸಿದ್ಧಪಡಿಸದ ಹೊರತು ಇಟಾಲಿಯ ಭಾಗ್ಯೋದಯವಾಗಲಿಕ್ಕಿಲ್ಲ' ಎಂದು ವ್ಯಾಘ್ರಾನಿಗಿಖಾತ್ರಿಯಾಗಿ ಕೋಯಿತು. ಆಹಾಸ ಯಂತ್ರದ ಸಾಹಿತ್ಯವೆಂದರೆ ಇಟಲಿಯ ತರುಣರೇ ಆಗಿದ್ದರು. ಹಳೇ ವಿಚಾರಗಳಿಂದ ಯಾರ ಮನಸ್ಸುಗಳು ಬಿಗಿಯಲ್ಪಟ್ಟಿಲ್ಲವೋ ಮತ್ತು ಯಾರ ದೇಹದಲ್ಲಿ ಧೈಯಸಾಧನೆಗಾಗಿ ಬೇಕಾದಂತಹ ಸಂಕಟ ಸಹಿಸುವ ಶಕ್ತಿಯಿದೆ ಯೋ ಅಂಥ ತರುಣ ಜನರೇ ಮುಂದೆ ಬೀಳಬೇಕು. 'ಹೊಸ ಪರಿಸ್ಥಿತಿಗೆ ಹೊಸ ಜನರೇ ಬೇಕು.'

ಎರಡು ಕೋಟಿ ಜನರು ಮನಸ್ಸಿನ ಮೇಲೆ ತಕ್ಕೊಂಡರೆ ಈ ಲೋಕದಲ್ಲಿ ಅವರಿಗೆ ಅಶಕ್ಯವಾವುದಿದೆ? 'ನನ್ನ ಇಟಲಿಯ ಜನಸಂಖ್ಯೆ ಎರಡು ಕೋಟಿ ಇದೆ. ಈ ಎರಡು ಕೋಟಿ ಜನಗಳ ಮನಸ್ಸಿನಲ್ಲಿ ಬಂದ ಬಳಿಕ ಇವರನ್ನು ಪರಕೀಯರ ಎಪ್ಪತ್ತೈದು ಸಾವಿರ ದಂಡಾಳುಗಳು ಆತಂಕದಲ್ಲಿಡುವರೋ? ಎರಡು ಕೋಟಿ ಜನರು ಹಾಗೂ ಅವರ ಪಕ್ಷಕ್ಕೆ 'ಪರಮೇಶ್ವರ' ಇಂಥ ಪರಿಸ್ಥಿತಿ ಸುಳ್ಳು ಇಟಲಿಯು ಪರಕೀಯರ ನಿಃಪಾತವನ್ನು ಅರೆಕ್ಷಣದಲ್ಲಿ ಮಾಡಿ ಬಿಟ್ಟೇತು. 'ಇದುವರೆಗೆ ಇಟಲಿಯು ಸ್ವತಂತ್ರವಾಗದಿರಲಿಕ್ಕೆ, ಅದರಲ್ಲಿ ಸ್ವಶಕ್ತಿವಿದ್ದಿಲ್ಲವೆಂತಲ್ಲ; ಆದರೆ ಅದಕ್ಕೆ ಸ್ವಶಕ್ತಿಯ ಜ್ಞಾನವಿರಲಿಲ್ಲವಷ್ಟೆ' ಎಂಬ ಆತ್ಮವಿಶ್ವಾಸವನ್ನುಂಟು ಮಾಡುವದು ಪ್ರಥಮ ಕೆಲಸವಾಗಿತ್ತು; ಮತ್ತು ಅದು ಮುಗಿದೊಡನೆಯೇ ಇಟಲಿಗೆ ಇಸ್ವಾತಂತ್ರ್ಯದ ತಳಮಳವೂ ಮತ್ತು ಅದನ್ನು ತಾನು ತನ್ನ ಕರ್ತೃತ್ವದಿಂದ ದೊರಕಿಸಿಕೊಳ್ಳುವ ನಿಷ್ಕೆಯೂ ಪ್ರಾಪ್ತವಾದೊಡನೆ ಅದಕ್ಕೆ ರಣಾಂಗಣದಲ್ಲಿ ಹಾರಿಕೊಳ್ಳುವ ಸಶಕ್ತತೆಯನ್ನುಂಟುಮಾಡುವದು ಎರಡನೇ ಕೆಲಸವಾಗಿತ್ತು. ಇಟಲಿಯಲ್ಲಿ ಮೊದಲು ಮತಪರಿವರ್ತನೆಗೊಳಿಸುವದು; ಹಾಗೂ ಅದರೊಡನೆಯೇ ಶರೀರ ಪರಿವರ್ತನೆಗೊಳಿಸುವದು, ಇಟಲಿಯ ಮನಸ್ಸನ್ನು ಸ್ವತಂತ್ರ ಮತ್ತು ಸಮರ್ಥಗೊಳಿಸುವದು ಮತ್ತು ಇಟಲಿಯ ದೇಹವನ್ನು ಸ್ವತಂತ್ರವೂ ಸಶಸ್ತ್ರವೂ ಮಾಡಬೇಕಾಗಿತ್ತು.

ಆದರೆ ಇನ್ನೆಲ್ಲ ಕೆಲಸಗಳನ್ನು ಡಾಣಾಡಂಗುರ ಮಾಡುವದು ಅಶಕ್ಯವಾಗಿದ್ದಿತೆಂಬದನ್ನು ಮೇಲೆ ವಿವರಿಸಲಾಗಿದೆ. ಯಾವದೊಂದು ಪರತಂತ್ರ ರಾಷ್ಟ್ರವು ಈ ಮಜಲಿಗೆ ಬಂದು ಮುಟ್ಟಿತೆಂದರೆ ಅವುಗಳೆದುರಿಗೆ ಇದೇ ಮಹತ್ವದ ಪ್ರಶ್ನೆ ಬಂದು ನಿಲ್ಲುವದು. ಸ್ವಾತಂತ್ರ್ಯವು ಬೇಕೆಂಬ ಅಸ್ಪಷ್ಟ ಇಚ್ಛೆಯು ಉಂಟಾಗಿರುತ್ತದೆ; ಆದರೆ ಬಹುಜನ ಸಮಾಜಕ್ಕೆ ಅದನ್ನು ಸ್ಪಷ್ಟವಾಗಿ ಎಂತು ತಿಳಿಸಬೇಕು? ಬಿಕ್ಕೆಯಿಂದೇನೂ ಲಭಿಸಲಾರದು; ಮತ್ತು ಕಟ್ಟಿಕಡೆಗೆ ಶಕ್ತಿದೇವಿಯ ಉಪಾಸನೆಯನ್ನೇ ಮಾಡಬೇಕಾಗುವದೆಂಬದು ಅವರಿಗೆ ಮಸಮಸಕಾಗಿ ಕಾಣುತ್ತದೆ; ಆದರೆ ರಾಷ್ಟ್ರವನ್ನು ಸಶಕ್ತ ಹಾಗೂ ಸಶಸ್ತ್ರ ಹೇಗೆ ಮಾಡಬೇಕೆಂಬದು ಮಾತ್ರ ಅವರಿಗೆ ಹೇಳಬರುವದಿಲ್ಲ. ಇಂಥ ಪ್ರಸಂಗಗಳಲ್ಲಿ 'ಗುತ್ತ ಸಂಘಟನೆ'ಗಳ ಹೊರ್ತು ಪಾರತಂತ್ರ್ಯದೊಳಗಿಂದ ಪಾರಾಗಲಿಕ್ಕೆ ಅನ್ಯ ಮಾರ್ಗವೇ ಇಲ್ಲ. ಯಾವಾಗ ನಿಜ ಸಂಗತಿಯನ್ನು

ಪ್ರತಿಪಾದಿಸಲು ಆತಂಕವಾಗಿರುತ್ತದೆಯೋ, ಯಾವಾಗ ಪವಿತ್ರ ಕಾರ್ಯವನಾ ರಂಭಿಸುವದು ಕೂಡ ಅಪರಾಧವಾಗಿರುತ್ತದೋ, ಸ್ವದೇಶವೆಂಬುದು ಯಾವಾಗ ಒಂದು ಬಹು ದೊಡ್ಡ ಸೆರೆಮನೆಯಾಗಿರುತ್ತದೋ, ಆಗ ಆ ಸೆರೆಮನೆಯೊಳಗಿಂದ ಪಾರಾಗಿ, ಸ್ವಾತಂತ್ರ್ಯದ ಪವಿತ್ರ ವಾತಾನರಣದೊಳಗೆ ಉಸಿರಾಡಿಸುವ ಈಶ್ವರೀ ಹಕ್ಕನ್ನು ಸಂಪಾದಿಸುವ ಸಲುವಾಗಿ ನಮ್ಮಂಥ ಸೇನಾಳುಗಳಿಗೆ 'ಗುಪ್ತ ಸಂಘಟನೆ'ದ ಒಂದೇ ದಾರಿಯು ತೆರವಿರುತ್ತದೆ. ನಾವು 'ಗುಪ್ತ ಸಮಿತಿಗಳನ್ನು ಮಾಡಿ, ಗುಪ್ತ ಸಂಘಟನೆಗಳನ್ನು ಮಾಡಿ ಸಮಯ ಸಾಧಿಸಿದೊಡನೆಯೇ ಆ ಸೆರೆಮನೆಯ ಕಿಡಕಿಗಳನ್ನು ಕಿತ್ತು ಬರುವೆವು ಅವುಗಳ ಕಬ್ಬಿಣ ಸಳಿಗಳನ್ನು ತುಂಡು ತುಂಡು ಮಾಡುವೆವು. ಅದರ ಕದಗಳನ್ನು ಒದಕೆಯಿಂದ ಮುರಿದು ಬಿಡುವೆವು; ಮತ್ತು ಆ ಸೆರೆಮನೆಯ ರಕ್ಷಕರ ಎದೆಯ ಮೇಲೆ ಕುಣಿಕುಣಿಯುತ್ತ ನಾವು ಬೈಲು ಪ್ರದೇಶಕ್ಕೆ ಒರುವೆವು; ಹಾಗೂ ನಾವು ಸ್ವತಂತ್ರರಾಗುವೆವು'

ಎಲ್ಲಿ ಸತ್ಯಪ್ರತಿಪಾದನವನ್ನು ಅಧಮ ಸತ್ತೆಯು ಕಟ್ಟಿ ಮಾಡಿ ನಿಲ್ಲಿಸಿರುವದಿಲ್ಲವೋ ಅಲ್ಲಿ ಮಾತ್ರ ಗುಪ್ತ ಸಮಿತಿ ಮತ್ತು ಗುಪ್ತ ಸಂಘಟನೆಗಳು ಅಪರಾಧಗಳಾಗುವವು. 'ಆದರೆ ಎಲ್ಲಿ ಸತ್ಯಪ್ರತಿಪಾದನಕ್ಕೆ ಅಧಮರ ಬಲು ಮೆಯ ಮೂಲಕ ಕಟ್ಟಿ ಮಾಡಲಾಗಿದೆಯೋ ಅಲ್ಲಿ ಗುಪ್ತ ಸಂಘಟನೆಗಳು ಪವಿತ್ರತಮವೇ ಆಗಿರುತ್ತವೆ. ಅಲ್ಲಲ್ಲಿ, ಸತ್ಯಪ್ರತಿಪಾದನಕ್ಕೆ ಅದೊಂದೇ ಮಾರ್ಗವಿರುತ್ತದೆ.' ಗುಪ್ತ ಸಮಿತಿಗಳ ಆಧಾರವನ್ನು ಯುರೋಪದೊಳಗಿನ ಬಹುತರ ಎಲ್ಲ ಸ್ವಾತಂತ್ರ್ಯೋನ್ಮುಖ ರಾಷ್ಟ್ರಗಳೊತಕ್ಕೊಂಡಿರುತ್ತವೆ. ಆ ಗುಪ್ತ ಸಮಿತಿಗಳಮೂಲಕ ಬಹುಜನ ಸಮಾಜಕ್ಕೆ ಸ್ವಾತಂತ್ರ್ಯದ ಶಿಕ್ಷಣವನ್ನು ಬಹುಸುಲಭವಾಗಿ ಕೊಡಲಿಕ್ಕೆ ಬರುತ್ತದೆ. ವೃತ್ತ ಪತ್ರಗಳಲ್ಲಿ ಪ್ರಕಟವಾಗಿ ಬರೆದು ಇಲ್ಲವೆ ಸಾರ್ವಜನಿಕ ಸಭೆಗಳಲ್ಲಿ ಸಂಭಾಷಣ ಮಾಡಿ ಪರಕೀಯರನ್ನು ಹೊರದಬ್ಬುವ ಪ್ರಯತ್ನ ಮಾಡುವದು ಶಕ್ಯವಿರುತ್ತದೆ; ಆದರೆ ತರುಣರು, ಸಾಮಾನ್ಯ ವರ್ಗದವರು ಇವರುಗಳ ಗ್ರಾಹಕ ಶಕ್ತಿಯು ಹೆಚ್ಚು ಸೂಕ್ಷ್ಮವಾಗಿರದ್ದರಿಂದ ಅವರಿಗೆ ವೃತ್ತಪತ್ರ ಮತ್ತು ಸಾರ್ವಜನಿಕ ಸಭೆಗಳ ಸಂಭಾಷಣ ಇವುಗಳಲ್ಲಿ ಅಡಗಿರುವ ಅರ್ಥವನ್ನು ಗ್ರಹಿಸಿಕೊಳ್ಳಲಾಗ ವದಿಲ್ಲ. ಆದರೆ ಗುಪ್ತ ಸಂಘಟನೆಗಳ ಪ್ರಥಮ ಲಾಭವೆಂತೆಂದರೆ. ಗುಪ್ತ ಸಭೆಗಳನ್ನು ಕೂಡಿಸಿ ಅವುಗಳಲ್ಲಿ ಸ್ವಾತಂತ್ರ್ಯದ ಶಿಕ್ಷಣವನ್ನು ಸ್ಪಷ್ಟ ಹಾಗೂ ಚನ್ನಾಗಿ

ಕೂಡಲಿಕ್ಕೆ ಬರುತ್ತದೆ. ಅದು ಜನರಿಗೆ ಕೂಡಲೆ ತಿಳಿಯುತ್ತದೆ; ಮತ್ತು ಪರಕೀಯ ಸರಕಾರಕ್ಕೆ ಅವುಗಳನ್ನು ದಬ್ಬುವದಶಕ್ಯವಾಗುತ್ತದೆ.

‘ಈ ಬಗೆಯಾಗಿ ನೀವು ತರುಣರಿಗೆ ಯಾವದು ನಿಜವಿರುವದೋ ಅದನ್ನು ಸ್ಪಷ್ಟವಾಗಿ ತಿಳಿಸಿ. ಎಂಬ ಸಂಗತಿಯನ್ನೂ ಅವರಿಂದ ಬಚ್ಚಿಡಬೇಡಿರಿ. ಅವರುಗಳನ್ನು ನಿರ್ಜೀವ ಯಂತ್ರಗಳಂತೆ ಉಪಯೋಗಿಸಿದ್ದೆ. ಜೀವಿತ ಮತ್ತು ಚೈತನ್ಯಪೂರ್ಣ ಮನುಷ್ಯರಂತೆ ಅವರನ್ನು ಆದರಪೂರ್ವಕ ನಡೆಸಿಕೊಳ್ಳಿರಿ; ಆದರೆ ಅವರಲ್ಲಿ ಸ್ವಾತಂತ್ರ್ಯವಿದೆಯೇ? ಎಂಬುದು ನಿಮಗೆ ತಿಳಿದು ಬಂದಿತ್ತು.’ ಎಂದು ಮ್ಯಾರಿಯು ಹೇಳುತ್ತಾನೆ. ಪರಕೀಯ ಸರಕಾರದವರಿಂದ ಗುಪ್ತ ಸಂಘಟನೆಗಳ ಪ್ರಸಾರವನ್ನು ದಬ್ಬುವದು ತೀರ ಅಶಕ್ಯವಾಗುತ್ತದೆ; ಇಷ್ಟೇ ಅಲ್ಲ, ಯಾವುದೊಂದು ಗುಪ್ತ ಸಮಿತಿಯನ್ನು ಜೈಲಿಗೇರೆ ಅದರಿಂದ ಪರಕೀಯ ಸರಕಾರದ್ದೇ ಹಾನಿಯಾಗುವದು ಗುಪ್ತಸಂಘಟನೆಗಳ ಸ್ಫೋಟವು ಜ್ವಾಲಾಮುಖಿಗಳ ಸ್ಫೋಟದಂತೆ ಭಯಂಕರವಾಗಿರುತ್ತದೆ. ಅದು ಗುಪ್ತವಾಗಿರುವ ವರೆಗೇ ಪರಕೀಯರ ಜೀವಿತವು ಸುರಕ್ಷಿತವಾಗಿರುತ್ತದೆ; ಆದರೆ ಅದು ಸ್ಫೋಟವಾದೊಡನೆಯೇ ಅದರೊಳಿಗಿನ ತಪ್ಪುರಸದಿಂದ ಪರವಶರಾದ ಜನರ ಮೇಲೆ ಚೈತನ್ಯದ ಒಂದು ದೊಡ್ಡ ತೆರೆಯು ಹಬ್ಬುತ್ತದೆ. ಎಲ್ಲಿ ಎಂದೂ ಇದ್ದಿಲ್ಲದವೇ ಅಂಥಲ್ಲಿ ಕೂಡ ಗುಪ್ತ ಸಮಿತಿಗಳು ಧಿಮಿತ್ತವೆ ಮತ್ತು ವಿಶೇಷವಾಗಿ ಅವುಗಳ ಯೋಗಗಳಿಂದ ಪರಕೀಯರ ಧೈರ್ಯವು ಛಿದ್ರವಿಚ್ಛಿದ್ರವಾಗಿ ಹೋಗುತ್ತದೆ. ಕಾಲಿಟ್ಟಲ್ಲಿ ಗವಿಯೆದೆಯೋ ಹೇಗೆಂಬ ಅಂಜಿಕೆಯ ಅವರಿಗೆ ಉಂಟಾಗಿ ಅವರ ಗತಿಯು ಕುಗ್ಗುತ್ತದೆ; ಮತ್ತು ಎಲ್ಲಾ ದರೋಂದು ಘಟಕಿ ಹಾರಿದೊಡನೆ, ಬಾಂಬಿನ ಸ್ಫೋಟವೇ ಅದಂತೆ ಅವರಿಗೆ ಭಾಸವಾಗುತ್ತದೆ. ಅವರ ಅಧಿಕಾರಿಗಳು ಜೀವದ ಅಶೇಖಮ್ಬ ತಮ್ಮ ಚಾಕರಿಗಳನ್ನು ಬಿಟ್ಟು ಬಿಡಬೇಕಾಗುವದು ಈ ಬಗೆಯಾಗಿ ಎಲ್ಲೆಡೆ ಯಲ್ಲೂ ಭಯವುಂಟಾಗುತ್ತದೆ; ಮತ್ತು ‘ಬಿಕ್ಕಿ ಬೇಡ, ಆದರೆ ನಾಯಿ ಕರೆದು ಕೋ’ ಎಂಬಂತೆ ಪರಕೀಯರ ಘಜೀತಿಯಾಗುತ್ತದೆ ಇವಲ್ಲದೆ ಬೇರೆ ಲಾಭವಾಗುವದೆಂತೆಂದರೆ ತೀರ ಸ್ವಲ್ಪ ಶಕ್ತಿಯಿಂದ ಗುಪ್ತಸಮಿತಿಗಳ ಮೂಲಕ ಪರಕೀಯ ಸರಕಾರವನ್ನು ಗೊಂದಲಕ್ಕೀಡು ಮಾಡಲಿಕ್ಕೆ ಬರುತ್ತದೆ. ಮ್ಯಾರಿಯುನಿಯು ಅನ್ನುತ್ತಾನೆ-‘ಅವರು ನೂರು ಜನರಿದ್ದರು; ಆದರೆ ಅಷ್ಟೇ ಜನರು ಯುರೋಪದ ಸಿಂಹಾಸನಗಳನ್ನು, ಸಾಮ್ರಾಜ್ಯಗಳನ್ನು, ಅಜ್ಞಾನ

ಪತ್ರಕ, ಸೆರೆಮನೆ, -ಗಲ್ಲು ಮುಂತಾದ ಎಲ್ಲ ರಕ್ತಸರನ್ನು ಥರಥರನೆ ನಡುಗಿಸಿ ಬಿಟ್ಟಿದ್ದರು.'

ಮೂರನೇ ಲಾಭವೆಂದರೆ, ಯುದ್ಧದ ಸಿದ್ಧತೆ ಮಾಡಲು ಅನುವು ದೊರೆಯುತ್ತದೆ. ಆ ಕೆಲಸವನ್ನು ಪ್ರಕಟವಾಗಿ ಮಾಡುವದು ತೀರ ಅಶಕ್ಯವು. ಅಂಥ ಅಶಕ್ಯ ಕಾರ್ಯವನ್ನು ಮ್ಯಾನ್ಯುನಿಯು ತನ್ನ ಗುಪ್ತಸಂಘ ಟೆನಗಳಿಂದ ಶಕ್ಯಮಾಡಿ ತೋರಿಸಿದನು. ಸಂಘಶಕ್ತಿಯಿಂದ ಎಲ್ಲ ಬೇತುಗಳನ್ನು ಸಿದ್ಧಗೊಳಿಸಲಿಕ್ಕೆ ಬರುತ್ತದೆ; ಹಾಗು ಎಲ್ಲ ಜನರಿಗೂ ಒಂದೇ ದಾರಿ, ಒಂದೇ ಗುರಿ ಮತ್ತು ಒಂದೇ ಉದ್ದಿಷ್ಟಗಳನ್ನು ದೊರಕಿಸಿ ಕೊಡಲಿಕ್ಕೆ ಶಕ್ಯವಾಗುತ್ತದೆ. ಇಂಥ ಹಲವು ಲಾಭಗಳ ಬಗ್ಗೆ ಯೋಚಿಸಿ ಮ್ಯಾನ್ಯುನಿಯು 'ತರುಣ ಇಟಲಿ' ಎಂಬ ಸಂಸ್ಥೆಯನ್ನು ಸ್ಥಾಪಿಸಿದನು. ಈ ಲೇಖದಲ್ಲಿ ಮ್ಯಾನ್ಯುನಿಯ ರಾಜಕೀಯ ಮತಗಳನ್ನಷ್ಟೇ ಶೃಂಖಲಾಬದ್ಧಗೊಳಿಸುವ ಸಂಕಲ್ಪವಿರುವುದರಿಂದ 'ತರುಣ ಇಟಲಿ' ಸಂಸ್ಥೆಯ ಇತಿಹಾಸದ ಕಡೆಗೆ ಹೊರಳುವದು ಇಷ್ಟವಾಗಿರುವದಿಲ್ಲ. ಆ ಸಂಸ್ಥೆಯು ಇಟಲೀ ದೇಶದಲ್ಲಿ ಏನೇನು ಮಾಡಿತು? ಅಥವಾ ಇಡೀ ಯುರೋಪದ ಪ್ರತಿಯೊಂದು ದೇಶದ ಮೇಲೆ ಅದರ ಪ್ರತ್ಯಕ್ಷ ಇಲ್ಲವೆ ಅಪ್ರತ್ಯಕ್ಷ ಪರಿಣಾಮಗಳೆಂತು ಘಟಿಸುತ್ತ ನಡೆದವು? ಈ ಆತ್ಯಂತ ಮಹತ್ವದ ವಿಷಯವನ್ನು ಬದಿಗಿರಿಸಬೇಕಾಗಿದೆ. ಸಾಧಾರಣ ಕಲ್ಪನೆ ಬರಲಿಕ್ಕೆಂದು 'ತರುಣ ಇಟಲಿ'ಯ ಉಪದೇಶದಿಂದಲೇ ಇಟಲಿಯ ಸ್ವಾತಂತ್ರ್ಯಕ್ಕಾಗಿ ಬಡಿದಾಡಿದ ಹೇರಳ ದೇಶವೀರರ ಶಿಕ್ಷಣವು 'ತರುಣ ಇಟಲಿ'ಯಲ್ಲೇ ಆಯಿತೆಂದು ಹೇಳಿದರೆ ಸಾಕು.

'ತರುಣ ಇಟಲಿ'ಯು ನಮ್ಮ ದೇಶದೊಳಗಿನ ಭಿನ್ನ ಭಿನ್ನ ಪಂಥಗಳನ್ನು ಮುರಿದು ಬಿಟ್ಟು ಸ್ವದೇಶವನ್ನು ಏಕತ್ರ ಮಾಡಿತು. ಆ ಮೊದಲು ಇಟಲಿಯ ಐಕ್ಯದ ಬಗ್ಗೆ ಜನರು ನಗುತ್ತಿದ್ದರು. ಇಟಲಿಯ ರಾಷ್ಟ್ರೀಕೃತವೆಂದರೆ ಮನೋರಾಜ್ಯವೆಂದು ಎಲ್ಲ ಮುಖಂಡರೂ ಅನ್ನುತ್ತಿದ್ದರು; ಆದರೆ ತರುಣ ಇಟಲಿಯು ನಮ್ಮ ದೇಶದಲ್ಲಿ ಹೊಸ ಮನ್ವಂತರವನ್ನುಂಟು ಮಾಡಲಿಕ್ಕೆ ಪ್ರಾರಂಭಿಸಿತು.' ತರುಣ ಇಟಲಿಯು ಯುಗಾಂತರ ಮಾಡುವ ಕಾರ್ಯವನ್ನು ಹೇಗೆ ಸಿದ್ಧಗೊಳಿಸಿತೆಂಬದರ ವಿವರಣಕ್ಕೋಸುಗ ಅದರೊಳಗಿನ ಶ್ರಮವಿಭಾಗವನ್ನು ಕುರಿತು ಪ್ರತ್ ಪ್ರತ್ಯೇಕವಾಗಿ ವಿವೇಚಿಸಬೇಕಾಗುವದು. ತರುಣ ಇಟಲಿಯು ಸಹಾಯ ಪಡೆಯಲಿಕ್ಕೆಂದು ಇಬ್ಬಗೆಯ ಕಾರ್ಯ

ಕ್ರಮದ ಯೋಜನೆ ಮಾಡುತ್ತದೆ. ಶಿಕ್ಷಣ ಮತ್ತು ಯುದ್ಧ. ಶಿಕ್ಷಣವು ಯುದ್ಧಕ್ಕೆ ಸಹಾಯವಾಗುವದು; ಹಾಗೂ ಯುದ್ಧವು ಶಿಕ್ಷಣಕ್ಕೆ ನೆರವಾಗುವದು. ಹೀಗೆ ಇಬ್ಬರೆಯ ಕಾರ್ಯಕ್ರಮದ ಬಗ್ಗೆ ವರ್ಗಶಃ ವಿವರಿಸಿದರೆ ಮ್ಯಾರ್ಪಿನಿಯು ತನ್ನ ವಿಶಾಲ ಕಾರ್ಯವನ್ನು ಹೇಗೆ ಸಿದ್ಧಗೊಳಿಸಿಕೊಂಡನು ಮತ್ತು ಸಾಧಿಸಿದನು ಎಂಬದು ಸ್ಪಷ್ಟವಾದೀತು.

ಮ್ಯಾರ್ಪಿನಿಯು ಇಟಲಿಗೆ ಮೊಟ್ಟ ಮೊದಲು ಯಾವ ಶಿಕ್ಷಣ ಕೊಟ್ಟಿ ನೆಂಬದನ್ನು ನಿರೀಕ್ಷಿಸಿದರೆ ಆ ಮಹಾತ್ಮನ ವಿಚಾರಗಳೆಷ್ಟು ಪ್ರಗಲ್ಬವು ಮತ್ತು ಪವಿತ್ರಗಳಿದ್ದವೆಂಬದು ಸಹಜವಾಗಿ ಕಂಡು ಬರುವದು. ಈ ಮೊದಲು ಹೇಳಿರುವದೇನೆಂದರೆ ಮ್ಯಾರ್ಪಿನಿಯ ಇಡೀ ರಾಜಕಾರಣವು ನೀತಿಯ ನೆಲೆಗಟ್ಟಿನ ಮೇಲೆ ಕಟ್ಟಲ್ಪಟ್ಟಿರುವದೆಂದು. 'ತಮ್ಮ ಎದುರಿಗೆ ಯಾವ ಕಾರ್ಯ ವಿರುವದೋ ಅದು ಸಣ್ಣ ಪುಟ್ಟ ಕಾರ್ಯವಲ್ಲ. ದೇವರು ಯಾವ ಕಾರ್ಯವನ್ನು ಮಾಡಿರುತ್ತಾನೋ ನಾವೂ ಅದನ್ನೇ ಮಾಡುತ್ತಿರುವೆವು. ನಾವು ಜನತಾನಿರ್ಮಿತಿಯ ಕೆಲಸ ಕೈಕೊಂಡಿದ್ದೇವೆ.' ನಾವು ಸ್ವರಾಜ್ಯವನ್ನುಂಟು ಮಾಡುತ್ತಿರುವೆವು.' ಇದಕ್ಕಿಂತ ದಿವ್ಯತರವಾದ ಕರ್ತವ್ಯವಿನ್ನಾವುದಿದ್ದೀತು? ಪರಮಾತ್ಮನು ತೀರ ಸ್ಪಷ್ಟವಾಗಿ ಅನುಜ್ಞೆಯ ಮೂಲಕ ತಿಳಿಸಿರುವದೇನೆಂದರೆ, 'ಇಟಲಿ ಇದೊಂದು ಸ್ವತಂತ್ರ ದೇಶವಿರುತ್ತದೆ. ಸಮುದ್ರದ ಮತ್ತು ಪರ್ವತಗಳ ಗೆರಿಗಳನ್ನು ತನ್ನ ದಿವ್ಯ ಕೈಬೆರಳಿನಿಂದ ಗುರ್ತಿಸಿ, ದೇವರು. ಇಟಲಿ ದೇಶವನ್ನು ಇಟಾಲಿಯನ್ನರಿಗಾಗಿ ಕೊಟ್ಟಿರುತ್ತಾನೆ.' ಆದ್ದರಿಂದ ಇಟಾಲಿಯನ್ನರ ಪ್ರಥಮ ಕರ್ತವ್ಯವೆಂದರೆ, ಆ ಈಶ್ವರೀ ಆಜ್ಞೆಯಮೇರೆಗೆ ಇಟಲಿಯನ್ನು ಸ್ವತಂತ್ರಗೊಳಿಸುವುದಾಗಿದೆ. 'ನವಯುವಕರೇ, ಸ್ವದೇಶವು ದೇವರು ನಿಮಗಿತ್ತ ಮನೆಯಾಗಿದೆ. ಈ ಮನೆಯಲ್ಲಿದ್ದು ನೀವು ಆತನ ಆಶ್ರಯದಲ್ಲಿ ಬೆಳೆಯಬೇಕು; ಮತ್ತು ಬೆಳೆಯುತ್ತ ಬೆಳೆಯುತ್ತ ಕೊನೆಗೆ ಮನುಷ್ಯಜಾತಿಯೊಡನೆ ಅಂತಿಮ ಸ್ವರೂಪಕ್ಕೆ ತಲುಪಬೇಕೆಂದು ಅವನ ಅಪೇಕ್ಷೆ ಇರುತ್ತದೆ.'

ಈ ನಿಸರ್ಗಸಿದ್ಧ ಗೃಹವು ಇಟಾಲಿಯನ್ನರು ಬೆಳೆಯಲಿಕ್ಕೆ ಆಶ್ರಯ ಸ್ಥಾನವೆಂದು ಕೊಡಲ್ಪಟ್ಟಿದ್ದು, ಇದನ್ನು ಪರಕೀಯರೊಂದು ಸೆರೆಮನೆಯನ್ನಾಗಿ ಮಾಡಿಬಿಟ್ಟಿರುತ್ತಾರೆ. ಆದಕ್ಕೇದೇ ಇಟಲಿಯ ಪುತ್ರರ ಮೊದಲ ಗೆಲಸವೆಂದರೆ, ಸ್ವದೇಶವನ್ನು ಸ್ವತಂತ್ರಗೊಳಿಸುವದೇ ಆಗಿದೆ. ಮ್ಯಾರ್ಪಿ

ನಿಯುತನ್ನು ಗುಪ್ತ ಸಂಸ್ಥೆಯ ದ್ವಾರಾ ಇದೇ ತತ್ತ್ವದ ಶಿಕ್ಷಣವನ್ನು ಮೊಟ್ಟ ಮೊದಲಿಗೆ ಕೊಟ್ಟನು. 'ಎಲ್ಲಕ್ಕೂ ಮೊದಲು ಸ್ವಾತಂತ್ರ್ಯದೊರಿಸಿ ಸಲಿಕ್ಕೇಬೇಕು; ದಾಸ್ಯವಿಮೋಚನವಾಗಲಿಕ್ಕೇಬೇಕು; ಅಂದರೆ ಆ ಮೇಲೆ ಇನ್ನುಳಿದ ಕಾರ್ಯಗಳೆಲ್ಲ ಸಹಜವಾಗಿ ಆದಾವು. ಏಳಿರಿ, ಅಲ್ಲವು ಪರ್ವತದ ಕಡೆಗೆ ಧಾವಿಸಿರಿ. ಆಸ್ತ್ರಿಯದೊಡನೆ ಕಾದಿರಿ.' ಈ ಬಗೆಯ ಸ್ಪಷ್ಟರೀತಿಯಿಂದ ಇಟಲಿಯ ತರುಣರಲ್ಲಿ ಸ್ವಾತಂತ್ರ್ಯದ ಚೈತನ್ಯವುಂಟಾದ್ದರಿಂದ ಮ್ಯಾಝಿನಿಗಿಂತ ಮೊದಲು ಯಾವ ಹೊಲಸು ಮತಗಳು ಪ್ರಚಲಿತವಾಗಿದ್ದವೋ ಅವುಗಳೆಲ್ಲ ಒಮ್ಮೆಲೆ ನಾಶ ಹೊಂದಿದವು. 'ಇಂಥ ಕರ ರದ್ದಾಗಲೇ ಬೇಕು; ಇಂಥ ಹಕ್ಕು ದೊರೆಯಲೇ ಬೇಕು,' ಎಂದೆನ್ನುವ ಸಂಧವು ನಿರ್ಮಾಲ್ಯದಂತಾಯಿತು. ಯಾಕಂದರೆ 'ಇನ್ನು ನಮಗೆ ಅನೇಕ ಹಕ್ಕುಗಳು ಬೇಕಾಗಿರದೆ, ಒಂದೇ ಹಕ್ಕು ಬೇಕಾಗಿದೆ; ಮತ್ತು ಆ ಹಕ್ಕೆಂದರೆ ಪೂರ್ಣ ಸ್ವಾತಂತ್ರ್ಯವು; ದಾಸ್ಯವಿಮೋಚನವು-ಇದೇ ಆಗಿದೆ. ಹಾಗೂ ಈ ಸ್ವಾತಂತ್ರ್ಯವು ಲಾಭದಾಯಕವಿದೆ ಎಂದಿಷ್ಟೇ ಅಲ್ಲ; ಅದರೆ ಅದನ್ನು ಪಡೆಯುವದು ದೇಶವೀರರ ಕರ್ತವ್ಯವಾಗಿರುತ್ತದೆಂದು ದೊರಕಿಸಲೇಬೇಕು.'

'ಇಟಲಿಯಲ್ಲಿ ರೊಟ್ಟಿಯು ಅಗ್ಗವಾಗಿದೆ ಇಲ್ಲವೆ ತುಟ್ಟಿಯಾಗಿದೆ ಎಂಬದು ಮುಖ್ಯ ಪ್ರಶ್ನೆಯಾಗಿಲ್ಲ. ಆ ರೊಟ್ಟಿಯ ಮೇಲೆ ಪಾರತಂತ್ರ್ಯದ ಮುದ್ರೆಯಿದೆಯೋ ಇಲ್ಲವೋ ಎಂಬದೇ ಮುಖ್ಯವಾಗಿದೆ.' ಆಸ್ತ್ರಿಯವು ಎಷ್ಟೇ ಹಕ್ಕುಗಳನ್ನಿತ್ತಿದ್ದರೂ ಕೂಡ ಇಟಲಿಯ ಜನರು ಪೂರ್ಣ ಸ್ವಾತಂತ್ರ್ಯದೊರಿಸಿದ ಬಿಡುತ್ತಿದ್ದಿಲ್ಲ. ಮ್ಯಾಝಿನಿಯು ಸ್ವಾತಂತ್ರ್ಯಕ್ಕೆ ಕರ್ತವ್ಯದ ಸ್ವರೂಪ ಕೊಟ್ಟದ್ದರಿಂದ ಆಸ್ತ್ರಿಯಾ ದೇಶವು ಒಮ್ಮೆಲೆ ಹತವೀರ್ಯವಾಯಿತು. ಅದುವರೆಗೆ ತುಸ ಪ್ರಖರ ಚಟುವಟಿಕೆಗಳಾಗಹತ್ತಿದ ಕೂಡಲೆ ಆಸ್ತ್ರಿಯವು ಚಿಕ್ಕಪುಟ್ಟ ಹಕ್ಕುಗಳನ್ನು ಕೊಟ್ಟು ಯುಕ್ತಿಯಿಂದ ಆ ಚಟುವಟಿಕೆಗಳನ್ನು ಮಂದಗೊಳಿಸಿಬಿಡುತ್ತಿತ್ತು; ಅದರೆ ಈಗ 'ಹಕ್ಕುಗಳಪ್ರಶ್ನೆಯಿರದೆ, ಹಕ್ಕಿನದಿರುತ್ತದೆ.' ಅಲ್ಲದೆ ತಾವು ಸ್ವಾತಂತ್ರ್ಯಸಂಪಾದನೆಯ ಸಲುವಾಗಿ ಒಂದು ಅತ್ಯಂತ ಪವಿತ್ರ ಕರ್ತವ್ಯವೆಸಗುತ್ತಿರುವೆವೆಂದು ನವಯುವಕರ ಭಾವನೆಯಾದುದರಿಂದ ಅವರುಗಳ ಉದಾತ್ತವೃತ್ತಿಯು ಜಾಗ್ರತವಾಯಿತು. ದೇಶವೀರರು ಸೆರೆಮನೆಯಲ್ಲೂ ರಾಷ್ಟ್ರಗೀತೆಗಳನ್ನು ಹಾಡಹತ್ತಿದರು; ಮತ್ತು 'ಯಾವನು ಸ್ವದೇಶಕ್ಕಾಗಿ ಸಾಯುತ್ತಾನೋ ಆತನು ಚಿರಂಜೀವಿಯಾಗು

ತ್ತಾನೆ' ಎಂಬ ಮಹಾಮಂತ್ರದ ಜಯಘೋಷವನ್ನು ಗಲ್ಲಗೇರುತ್ತಿರುವಾಗ ಅವರು ಮಾಡುತ್ತಿದ್ದರು. 'ತರುಣರನ್ನು ಕರ್ತವ್ಯಬುದ್ಧಿಯಿಂದ ಹುರಿದುಂಬಿಸಿ, ಧೈರ್ಯದ ಭಕ್ತಿಯನ್ನು ಕಲಿಸಿ; ಅಂದರೆ ಅವರಲ್ಲಿಷ್ಟು ಬಲವಿದೆ. ಎಂಬದು ನಿಮಗೆ ಕಂಡು ಬಂದೀತು.' ಎಂದು ಮ್ಯಾರಿಯನಿಯು ನುಡಿಯುತ್ತಿದ್ದುದು ಚೇಷ್ಟೆಗಾಗಿರಲಿಲ್ಲ.

ಇಟಲಿಯಲ್ಲಿ ೧೮೩೧ರಿಂದ ೧೮೭೦ರ ವರೆಗೆ ಪ್ರತಿನಿವರ್ಷ ಎಲ್ಲಾ ದರೊಂದು ಬಂಡು ಎದ್ದೇ ಏಳುತ್ತಿತ್ತು ಅಷ್ಟು ಜಿಗುಟಿನಿಂದ ಅಲ್ಲಿಯ ಸ್ವದೇಶ ಭಕ್ತರು ಕೊನೆಗೆ ವಿಜಯ ಸಂಪಾದಿಸಿದರು. ಬಂಡುಗಳಲ್ಲಿ ಅಲ್ಲಿಯ ಹೆಣ್ಣು ಮಕ್ಕಳು ಎಂಥೆಂಥ ಪರಾಕ್ರಮಗೈದರೋ ಅವು ಇತರ ನಿರ್ಜೀವ ದೇಶಗಳೊಳಗಿನ ಮೊಸೆ ಹೊತ್ತಗಂಡಸರಿಗೆ ಕೂಡ ಲಜ್ಜೆಯನ್ನುಂಟುಮಾಡುವವು! ರೋಮದಲ್ಲಿ ೧೮೪೮ನೇ ವರ್ಷ ಫ್ರೆಂಚರೊಡನೆ ಯುದ್ಧ ನಡೆದಾಗ 'ಗ್ಯಾರೀ ಬಾಲ್ಡಿಯು ರಣದಲ್ಲಿ ಧುಮುಕಿ ಮೈ ಮೇಲೆ ಎಚ್ಚರಿಲ್ಲದೆ ಕಾಡುತ್ತಿದ್ದನು. ಅಷ್ಟರಲ್ಲಿ ಆತನಿಗೆ ಸಿನೇಟಿನಿಂದ ಕರೆ ಬಂದ ಕಾರಣ ಆತನು ಅತ್ತಹೋದನು. ಆತನನ್ನು ಕಂಡ ಕೂಡಲೆ ಸಿನೇಟಿನವರು ಪ್ರಚಂಡವಾಗಿ ಚಪ್ಪಾಳೆ ಬಾರಿಸಿದರು. ಗ್ಯಾರೀಬಾಲ್ಡಿಗೆ ಮೊದಲು ಆ ಜಯನಾದದ ಕಾರಣವು ತಿಳಿಯಲಿಲ್ಲ. ಅಷ್ಟರಲ್ಲಿ ಆತನು ಸ್ವಂತದ ಕಡೆಗೆ ದೃಷ್ಟಿಸಿದನು. ಆಗ ಆತನ ಪ್ರತಿಯೊಂದು ದೇಹದ ಭಾಗದೊಳಗಿಂದ ನೆತ್ತರದ ಧಾರೆಗಳು ಹರಿಯುತ್ತಿವೆ. ಶಸ್ತ್ರಾಸ್ತ್ರಗಳಿಂದಲೂ, ಜಾರ ಗುಂಡುಗಳ ಏಟುಗಳಿಂದಲೂ ಮೈಮೇಲಿನ ವಸ್ತ್ರಗಳೆಲ್ಲ ಜಾಳಿಗೆಯಂತಾಗಿ ಬಿಟ್ಟಿವೆ;' ಮತ್ತು ಕೈಯೊಳಗಿನ ಖಡ್ಗವು ಪ್ರಹಾರ ಮಾಡ ಮಾಡುತ್ತ ಹೆಚ್ಚಾಗಿ ಬಗ್ಗಿದ್ದರಿಂದ ಅದು ಒರೆಯಲ್ಲಿ ಅರ್ಧಮರ್ಧ ಕೂಡ ಹೊಗಲೊಲ್ಲದಾಗಿದೆ.' ಅಂಥ ಆ ವಿಜಯಿ ಖಡ್ಗಕ್ಕೆ ಅನಂತ ಪ್ರಣಾಮಗಳು! ಎಲ್ಲಿಯವರೆಗೆ ಅಂಥದೊಂದಾದರೂ ಕತ್ತಿಯು ಜಗತ್ತಿನಲ್ಲಿ ಸ್ಥಿರವಾಗಿದೆಯೋ ಅವರೆಗೆ ಪರತಂತ್ರದೇಶಗಳು ಸ್ವತಂತ್ರವಾಗುವ ಆಶೆ ಧರಿಸಲಿಕ್ಕೆ ಅಡ್ಡಿಯಿಲ್ಲ!

ಮಿಲನದಲ್ಲಿ ಬಂಡು ಪ್ರಾರಂಭಿಸುವ ಮೊದಲು ಮುಂದಾಳುಗಳು 'ನೀವೀಗ ಬಂಡನ್ನೆ ಬೈಸಬೇಡಿರಿ. ನಿಮ್ಮ ಬಳಿಯಲ್ಲಿ ಶಸ್ತ್ರಾಸ್ತ್ರಗಳಿರುವದಿಲ್ಲ.' ಎಂದು ಹೇಳಲು, ಮರುದಿನವೇ ತರುಣರ ಗುಂಪು 'ಎಳೆರೇಳಿರಿ! ಕಲ್ಲು, ಕೊಡ್ಲಿ, ಕಂದ್ಲಿ ತಕ್ಕೊಳ್ಳಿರಿ. ಚಾಕು ಚೂರಿಗಳನ್ನು ತಕ್ಕೊಳ್ಳಿರಿ; ಹಾಗು ಮುಂದೆ ಸಾಗಿರಿ. ನಿಮ್ಮ ಬಳಿಯಲ್ಲಿ ಬೇರೆ ಶಸ್ತ್ರಾಸ್ತ್ರಗಳಿರದಿದ್ದರೂ ಕೋಲು,

ಬಡಿಗೆಗಳನ್ನಾದರೂ ಹಿಡಿದುಕೊಂಡು ಮುನ್ನುಗ್ಗಿರಿ: ಅಂದರೆ ಶಸ್ತ್ರಾಸ್ತ್ರಗಳು ತಾವಾಗಿ ನಿಮ್ಮೆಡೆಗೆ ಓಡಿ ಬಂದಾವು.’ ಕೂಡಲೆ ಅವರೆಲ್ಲರೂ ಹುರಿದುಂಬಿ ಎದ್ದು ಆಸ್ತ್ರಿಯನ್ನರ ಮೇಲೆ ನುಗ್ಗಿ ಅವರ ಶಸ್ತ್ರಾಸ್ತ್ರಗಳನ್ನು ಲೂಟಿ ಮಾಡಿ ತಂದರು! ಮ್ಯಾರಿಯನಿಯ ಗುಪ್ತ ಸಂಘಟನೆಗಳ ಶಿಸ್ತು ಉತ್ತಮವಿದ್ದದ ಹೆಂಗಸರು-ಹುಡುಗರಿಗೆ ಕೂಡ ಅವುಗಳ ತತ್ತ್ವಗಳೆಲ್ಲ ಮನದಟ್ಟಾಗಿ ಹೋಗಿದ್ದವು. ಮಿಲನ ಮತ್ತು ವೈನಿಸಗಳಲ್ಲಿ ರಾಜ್ಯಕ್ರಾಂತಿಯ ನಗಾರಿ ಹೊಡೆಯುತ್ತಲೆ, ‘ಹೆಂಗಸರು ಬೀದಿಬೀದಿಗಳಲ್ಲಿ ಸಜ್ಜಾಗಿ ನಿಂತುಕೊಂಡರು. ಒಬ್ಬ ದಿನಹೋದ ವೃದ್ಧನು ಕುಂಟುತ್ತ ಕುಂಟುತ್ತ ಒಂದು ಹುಲ್ಲು ಹೊರೆಯನ್ನು ಹೊತ್ತುಕೊಂಡು ಸರಕಾರೀ ಛಾವಣಿಗೆ ಹೋದನು; ಹಾಗೂ ಆತನು ಅಲ್ಲಿ ಆ ಹೊರೆಯೆ ಬೆಂಕಿ ಹಚ್ಚಿ ಆ ಇಡೀ ಛಾವಣಿಯನ್ನು ಸುಟ್ಟು ಸೂರೆಗೊಂಡು ಹಿಂದಿರುಗಿದನು! ನವಯುವಕರು ತಮ್ಮ ಓದಿನ ಪುಸ್ತಕಗಳನ್ನು ಬಿಸುಟಿ ಹೊರಬಿದ್ದರು. ನವಯುವತಿಯರು ಫಂಡು ಕೂಡಿಸುವದಕ್ಕೆಂದು ಬೀದಿಬೀದಿಗಳಲ್ಲಿ ಅಂಡಲೆಯತೊಡಗಿದರು. ಅಡಿಗೆ-ನೀರಿನವರು ತಮ್ಮ ಸನ್ನಾಹಗಳೊಡನೆ ದಾರಿ-ದಾರಿಗಳಲ್ಲಿ ತಿರುಗಾಡಹತ್ತಿದರು; ಹಾಗೂ ಆಸ್ತ್ರಿಯನ್ ಶಿಪಾಯಿಗಳು ಪಟ್ಟಣಗಳಲ್ಲಿ ಅಡ್ಡಾಡಹತ್ತುತ್ತಲೆ ಅವರುಗಳ ಮೇಲೆ ಟೀಬಲ್, ಸ್ವೂಲು, ಕುರ್ಚಿ, ಒಡಕು ಹಂಚು, ಚೂರಿ, ಬಡಿಗೆಗಳು, ಕಲ್ಲು, ಕೆಂಪಗೆ ಕಾಸಿದ ಸಲಾಕೆ, ಕುದಿಯುವ ಎಣ್ಣೆ ಇವುಗಳ ವರ್ಷಣ ಮಾಡಹತ್ತಿದರು.’ ಈ ಬಗೆಯ ಕೃತನಿಶ್ಚಯದಿಂದ ಇಟಲಿಯು ಕಾದಿತು. ಅನಂತ ಅಪಜಯಗಳಾದರೂ ಅದು ಕಾದಿತು! ಯಾಕೆಂದರೆ ಪ್ರತಿಯೊಂದು ಅಪಜಯವು ಜಯದ ಒಂದು ಮೆಟ್ಟಿಲಾಗಿದೆ, ಎಂದು ‘ತರುಣ ಇಟಲಿ’ ಯು ಅವರಿಗೆ ದೀಕ್ಷೆ ಕೊಟ್ಟಿತ್ತು. ೧೮೨೦ರಲ್ಲಿ ಸೋಲಾಯಿತು. ೧೮೩೧ ರಲ್ಲಿ ಸೋಲು ಬಂತು. ಮತ್ತೆ ೧೮೪೮ರಲ್ಲಿ ಸೋಲುಂಟಾಯಿತು. ಆದರೂ ಮ್ಯಾರಿಯನಿ ಹೇಳಿದ ‘ಮತ್ತೆ ಪ್ರಯತ್ನಿಸಿರಿ. ಯಶ ಇಲ್ಲವೆ ಅಪಯಶ ಇವುಗಳ ವಿಚಾರವಿರದೆ, ಕರ್ತವ್ಯತೆಯ ವಿಚಾರವಿರಬೇಕಾಗುತ್ತದೆ. ನಿಮ್ಮ ಪಕ್ಷಕ್ಕೆ ಪರಮಾತ್ಮನಿದ್ದಾನೆ. ಕೊನೆಗೆ ನಿಮಗೆ ಜಯ ದೊರೆಯಲೇಬೇಕು.’

ಆ ಮಹರ್ಷಿಯ ಉಪದೇಶದಂತೆ ಇಟಲಿಯು ಮತ್ತೆ ಪ್ರಯತ್ನ ಮಾಡಿತು; ಹಾಗೂ ಅದು ಸ್ವಾರ್ಥತ್ಯಾಗ, ಶೌರ್ಯ, ತೇಜ, ತತ್ತ್ವನಿಷ್ಠೆ ಮೊದಲಾದ ಸದ್ಗುಣಗಳಿಂದ ಯುಕ್ತವಾಗಿರುತ್ತದೆಂಬದನ್ನು ಕಂಡು ೧೮೪೯

ನೇ ವರ್ಷದಿಂದ ಪರಮಾತ್ಮನು ಅದರ ಶ್ರಮಕ್ಕೆ ಫಲವೀಯಹತ್ತಿದನು. ಸ್ವಾತಂತ್ರ್ಯದ ಆ ಉತ್ತಮ ಫಲಗಳು ತಿನ್ನಲು ದೊರೆಯುವದಕ್ಕೆಂದು ಇಟಲಿಯು ಏನು ಬೆಲೆಗೊಡಬೇಕಾಯಿತೋ ಅದನ್ನು ತರುಣ ಇಟಲಿಯ ಬೊಕ್ಕಸದಿಂದಲೇ ಕೊಡಲಾಯಿತು. ಈ ಬಗೆಯಾಗಿ ಮ್ಯಾಝಿನಿಯು ಸ್ವಾತಂತ್ರ್ಯದ ಶಿಕ್ಷಣವನ್ನು ಇಟಲಿಯ ತರುಣರಿಗೆ ಕೊಟ್ಟನು; ಆದರೆ ಬರೀ ಸ್ವಾತಂತ್ರ್ಯ ಪ್ರಾಪ್ತಿಯ ಕೆಲಸವೆಂದರೇನೂ ಅಂತಿಮ ಕಾರ್ಯವಲ್ಲ. ಏಕೆಂದರೆ 'ಎಲ್ಲಿಯವರೆಗೆ ಯುದ್ಧವು ಸಾಗಿರುವದೋ ಅಲ್ಲಿಯವರೆಗೆ ಜನರು ಏಕತ್ರರಾಗಿದ್ದರು. ಆದರೆ ಅದು ಕಟ್ಟಾಗುತ್ತಲೇ ಇಟಲಿ ದೇಶದೊಳಗಿನ ಬೇರೆ ಬೇರೆ ಪ್ರಾಂತಗಳಲ್ಲಿ ಜಗಳಗಳಿದ್ದವು.' ಅದರಿಂದ ಮ್ಯಾಝಿನಿಯು ಎರಡನೇ ತತ್ವವೆಂದರೆ 'ರಾಷ್ಟ್ರೈಕ್ಯ'ವಾಗಿದ್ದಿತು. ಇಟಲಿಯ ಭಿನ್ನ ಭಿನ್ನ ಪ್ರಾಂತಗಳಲ್ಲಿ ಮೊದಲಿನಿಂದಲೂ ಹೆಚ್ಚಾಗಿ ಜಗಳ ತಂಟೆಗಳೇಳುತ್ತಿದ್ದದ್ದರಿಂದ ಅವು ಭಿನ್ನ ಭಿನ್ನ ದೇಶಗಳೇ ಆಗಿದ್ದವು. ಸಣ್ಣ ಸಣ್ಣ ಸಂಸ್ಥಾನಗಳು ಪರಸ್ಪರರೊಡನೆ ಅಖಂಡ ಕಾದುತ್ತಿದ್ದವು. ಪಟ್ಟಣಗಳು ಪರಸ್ಪರರೊಡನೆ ಜಗಳಾಡುತ್ತಿದ್ದವು. ಇಂಥ ಸ್ಥಿತಿಯಲ್ಲಿ ಇಟಲಿ ದೇಶವು ದೊರಕಿಸಿದ ಸ್ವಾತಂತ್ರ್ಯವನ್ನು ಸ್ಥಿರಗೊಳಿಸಲಿಕ್ಕೆ ಅದರಲ್ಲಿ ರಾಷ್ಟ್ರೈಕ್ಯವಾಗುವದು ಅತ್ಯವಶ್ಯವಾಗಿತ್ತು. ಅಲ್ಲಿ ಸಂಯುಕ್ತ ಸಂಸ್ಥಾನ ಪದ್ಧತಿಯನ್ನಿಟ್ಟರೆ ನಡೆಯುವಂತಿದ್ದಿಲ್ಲ. ವಿಭಕ್ತ ಸಂಸ್ಥಾನಗಳಿಂದ ಪ್ರಾಂತೀಯ ಅಭಿಮಾನವೆದ್ದು ಆ ರಾಷ್ಟ್ರಗಳಲ್ಲಿ ಏಕರೂಪತೆಯ ಇಲ್ಲದಂತಾಗಿ ಅದು ಪರಕೀಯರ ಬಲೆಯಲ್ಲಿ ಬೇಗನೆ ಸಿಗುವದು. ಅದರಿಂದ ಮ್ಯಾಝಿನಿಯು ಬಲವಂತದ ಹೇಳಿಕೆಯೇನಂದರೆ, ಇಟಲಿಯು ಪ್ರಾಂತಿಕ ಅಭಿಮಾನವನ್ನು ತೊರೆದು ಇಡೀ ದೇಶವು ಏಕೀಕೃತವಾಗಬೇಕು. ಈ ಸಂಗತಿಯು ಮ್ಯಾಝಿನಿಗಿಂತ ಮುಂಚೆ ಅಲ್ಲಿ ಯಾರಿಗೂ ತಿಳಿದಿರಲಿಲ್ಲ. ಇಷ್ಟೇ ಅಲ್ಲ, ಈ ಬಗ್ಗೆ ಎಲ್ಲರೂ ಮ್ಯಾಝಿನಿಗೆ ನಗಹತ್ತಿದ್ದರು; ಆದರೆ ಆದರ ಕಡೆಗೆ ಲಕ್ಷ್ಯವೀಯದೆ ಆ ಭವಿಷ್ಯಜ್ಞನು 'ತರುಣ ಇಟಲಿ'ಯ ಮುಖಾಂತರ ಇಟಲಿಯ ರಾಷ್ಟ್ರೈಕ್ಯವಾಗಲೇ ಬೇಕು. ಯಾಕೆಂದರೆ ಐಕ್ಯದೊಳಗತು ದೇಶತ್ವವಿಲ್ಲ, ಐಕ್ಯದ ವಿನಃ ಶಕ್ತಿಯಿಲ್ಲ. ಇಟಲಿಯ ಸುತ್ತಲೂ ಬಲಿಸ್ಕರ ರಾಜ್ಯಗಳು ಹಬ್ಬಿರುವದರಿಂದ ಸ್ವಾತಂತ್ರ್ಯವು ಸ್ಥಿರವಾಗುಳಿಯಬೇಕೆಂದೇ ಇಚ್ಛೆಯಿದ್ದರೆ, ಇಟಲಿಯು ಒಂದು ರಾಷ್ಟ್ರವಾಗಬೇಕು ಎಂದು ಉಪದೇಶಿಸಿದನು.

‘ಯಾವ ಯಾವಾಗ ಯಾವದೊಂದು ಪ್ರಾಂತವು ಯುದ್ಧವನ್ನು ಪ್ರಾರಂಭಿಸುವದೋ ಆಗಾಗ ಆ ಯುದ್ಧವು ಇಟಲಿಯ ಹೆಸರಿನಿಂದಲೇ ಮಾಡಲಾದೀತು; ಮತ್ತು ಆ ಯುದ್ಧದ ನಿಶಾನಿಯು ಇಟಲಿಯ ಏಕರಾಷ್ಟ್ರೀಯ ನಿಶಾನಿಯಿದ್ದೀತು.’ ಇಡೀ ಇಟಲಿಯಲ್ಲಿ ಯಾವದು ತೀರ ಮನೋರಾಜ್ಯವೆಂದು ಪರಿಗಣಿಸಲ್ಪಡುತ್ತಿತ್ತೋ ಆ ಇಟಲಿಯ ರಾಷ್ಟ್ರೈಕ್ಯವು ಅಮಹಾತ್ಮಾ ಮ್ಯಾರ್ಸಿನಿಯ ದಿವ್ಯ ದೃಷ್ಟಿಗೆ ಸ್ಯಾವೋನದ ಸೆರೆಮನೆಯೊಳಗಿಂದಲೇ ಕಾಣಿಸಿತು. ಆತನು ತನ್ನ ದೇಶಬಂಧುಗಳಿಗೆ ಆ ಸಂಗತಿಯನ್ನು ತಿಳಿಸಿದನು. ಯಾರಿಗೆ ಆತನ ಬಗ್ಗೆ ವಿಶ್ವಾಸವೆನಿಸಿತೋ ಅಂತಹರು ಆತನ ಬೆನ್ನು ಹತ್ತಿದರು; ಹಾಗೂ ಕೊನೆಗೆ ಕಠಿಣವಾದ ಮಾರ್ಗವನ್ನು ತುಳಿಯುತ್ತ ತುಳಿಯುತ್ತ ಆ ಮನೋರಾಜ್ಯವು ನಿಜವಾದುದನ್ನು ನೋಡುವ ಧನ್ಯತೆಯು ಅವರಿಗೆ ಲಭಿಸಿತು!

ಈ ಬಗೆಯಾಗಿ ಮೊದಲು ದಾಸ್ಯವಿಮೋಚನ, ಆ ಮೇಲೆ ರಾಷ್ಟ್ರೈಕ್ಯ ಈ ಎರಡು ತತ್ತ್ವಗಳನ್ನು ಮ್ಯಾರ್ಸಿನಿಯು ಆಚರಿಸಿ ತೋರಿಸಿರುವನು; ಆದರೆ ‘ತಮ್ಮ ಕಾರ್ಯ ಬರೀ ವಿಘಾತಕವಲ್ಲ; ತಾವು ನಾಶಗೊಳಿಸಿದ ನಂತರ ಆ ನಾಶದೊಳಗಿಂದಲೇ ಹೊಸ ಸೃಷ್ಟಿಯನ್ನು ನಿರ್ಮಿಸಬೇಕು’ ಅಂಥ ಸೃಷ್ಟಿಯನ್ನು ನಿರ್ಮಿಸಲಿಕ್ಕೆ ಇಟಲಿಯ ಸುದೈವದಿಂದ ಯೋಗ್ಯತಮ ನಾಂದಂಥ ಸೃಷ್ಟಿಕರ್ತನೇ ಲಭಿಸಿದ್ದನೆಂಬ ಬಗ್ಗೆ ಸಂದೇಹವಿಲ್ಲ. ರಾಷ್ಟ್ರವು ಸ್ವತಂತ್ರವಾದ ಬಳಿಕ ಆದರೊಳಗಿನ ಬೇರೆ ಬೇರೆ ಪ್ರಾಂತಿಕ ಭೇದಗಳನ್ನು ಕುಗ್ಗಿಸಿ, ದ್ವೇಷಗಳನ್ನು ನಶಿಸಿ, ಅದು ಐಕ್ಯವಾಯಿತೆಂದರೆ, ಬಳಿಕ ಅಲ್ಲಿ ಆ ಸ್ವಾತಂತ್ರ್ಯ ಮತ್ತು ಆ ಏಕರಾಷ್ಟ್ರೀಯತ್ವವು ಸ್ಥಿರವುಳಿಯಲಿಕ್ಕೆ ಅಂತರ್ಗತ ಸ್ವಾತಂತ್ರ್ಯ ದೊರೆಯಬೇಕು. ಒತ್ತಾಯವೆಂದ ಕೂಡಲೆ ಅದು ಪರಕೀಯರದೇ ಇರಲಿ, ಸ್ವಕೀಯರದೇ ಇರಲಿ ಸದೈವ ತ್ಯಾಜ್ಯವಿರುತ್ತದೆ. ಅದು ಧಾರ್ಮಿಕವಿದ್ದರೂ ಅಷ್ಟೇ, ರಾಜಕೀಯವಿದ್ದರೂ ಅಷ್ಟೇ. ಆದುದರಿಂದ ರಾಷ್ಟ್ರದಲ್ಲಿ ವ್ಯಕ್ತಿಸ್ವಾತಂತ್ರ್ಯ, ಧರ್ಮಸ್ವಾತಂತ್ರ್ಯ ಮತ್ತು ಮತ ಸ್ವಾತಂತ್ರ್ಯ ಇವುಗಳು ಅತ್ಯವಶ್ಯ ಇರಬೇಕು; ಆದರೆ ಎಲ್ಲಿ ರಾಜ್ಯಸತ್ತೆಯಿರುವದೋ ಅಲ್ಲಿ ಅಸಮಾನತೆಯು ಉಂಟಾಗಿಯೇ ಉಂಟಾಗುತ್ತದೆ. ಮಾನವ ರಲ್ಲಿ ಸದ್ಗುಣ ಮತ್ತು ಯೋಗ್ಯತೆ ಈ ಯೋಗದಿಂದ ಎಷ್ಟು ಭೇದಗಳಾಗಿರುವನೋ ಅಷ್ಟೇ ಭೇದಗಳು ನ್ಯಾಯ ಮತ್ತು ಉನ್ನತಿ ಮೂಲಕ ಇರುತ್ತವೆ.

ಮಿಕ್ಕ ಎಲ್ಲ ಬಗೆಯ ಅಸಮತೆಯು ಅತ್ಯಂತ ಗರ್ಹಣೀಯವು. ಅದಕ್ಕಿಂದೇ ರಾಜಸತ್ತೆಯೂ ಗರ್ಹಣೀಯವಾಗಿದೆ. ಮ್ಯಾರ್ಗಿನಿಯ ಎಲ್ಲ ರಾಜಕಾರಣವು ಹೇಗೆ ನೀತಿಮತ್ತೆಗನುಸರಿಸಿ ಇದ್ದಿತೋ ಹಾಗೆಯೇ ಆತನ 'ಲೋಕ ಸತ್ತಾವಾದಿತ್ವ'ವೂ ನೀತಿಯ ಭದ್ರವಾದ ನೆಲೆಗಟ್ಟಿನ ಮೇಲೆ ನಿಂತುಕೊಂಡಿದ್ದಿತು; ಅಲ್ಲದೆ ಇಟಲಿಯಂಥ ದೇಶಕ್ಕೆ ಸ್ಥೈರ್ಯವನ್ನುಂಟು ಮಾಡಲಿಕ್ಕೆ ಲೋಕಸತ್ತೆಯ ಹೊರತು ಅನ್ಯ ರಾಜ್ಯಪದ್ಧತಿಯು ಶಕ್ಯವಾಗಿರಲಿಲ್ಲ. ಸ್ವಂತ ಮ್ಯಾರ್ಗಿನಿಯು ರಾಷ್ಟ್ರದ ಬಹುಮತಕ್ಕೆ ವಿರುದ್ಧವಾಗಿರಲಿಲ್ಲ. 'ರಾಷ್ಟ್ರೀಯ ಆಜ್ಞೆ'ಗೆ ನಾನು ಶಿರಸಾ ವಹಿಸುತ್ತೇನೆ; ಆದರೆ ನನಗೆ ಖಾತ್ರಿಯಿರುವದೇನೆಂದರೆ 'ಲೋಕಸತ್ತೆಯ ವಿನಃ ಅನ್ಯ ಎಲ್ಲ ರಾಜ್ಯಪದ್ಧತಿಗಳೂ ಅನ್ಯಾಯ ಮೂಲಕ ಮತ್ತು ಅನೀತಿಕಾರಕಗಳಾಗಿರುತ್ತವೆ.'

ಇಟಲಿಯಲ್ಲಿ ಹಲವು ಪ್ರಾಂತಗಳು, ಎಷ್ಟೋ ಸಂಸ್ಥಾನಗಳು ಹಾಗೂ ಅನಂತ ದುರಭಿಮಾನಗಳು ಕೂಡಿರುವದರಿಂದ, ಅವುಗಳಿಗೆಲ್ಲ ಸಮಾನ ಹಕ್ಕುಗಳನ್ನು ಕೊಡದ ಹೊರತು ಅವುಗಳ ಐಕ್ಯವು ಹೆಚ್ಚು ದಿನ ಉಳಿಯಲಾರದೆಂದು ಮ್ಯಾರ್ಗಿನಿಯ ಖಂಡಿತವಾದ ಅಭಿಪ್ರಾಯವಿತ್ತು. ಒಬ್ಬ ಸಂಸ್ಥಾನದ ಅಧಿಪತಿಯನ್ನು ರಾಜನನ್ನಾಗ ಮಾಡಿದ ಕೂಡಲೆ ಇನ್ನುಳಿದ ಸಂಸ್ಥಾನಗಳು ಅವನ ಆಧೀನದಲ್ಲಿರಲಿಕ್ಕೆ ಒಪ್ಪಲಿಚ್ಛಿಸವು. ಒಂದು ಪ್ರಾಂತದ ಆಡಳಿತವನ್ನು ಸಮ್ಮತಿಸಿದ ಕೂಡಲೆ ಬೇರೆ ಪ್ರಾಂತಗಳ ಜನರು ತಮ್ಮಗಳ ಸತ್ತೆಯನ್ನು ಆ ಪ್ರಾಂತದ ವಶದಲ್ಲಿ ಕೊಡಲಾರರು. ಇಂಥ ಸ್ಥಿತಿಯಲ್ಲಿ ಕಟ್ಟುನಿಟ್ಟಿನ ರಾಜ್ಯಪದ್ಧತಿಯೆಂದರೆ ಲೋಕಸತ್ತೆಯೇ ಅಹುದು. ಲೋಕಸತ್ತೆಯನ್ನು ಸ್ಥಾಪಿಸಿತೆಂದರೆ ಯಾರಿಗಾದರೂ ವಿಶಿಷ್ಟಾಧಿಕಾರ ಕೊಟ್ಟಂತೆ ಇಲ್ಲವೆ ಪಕ್ಷಪಾತ ಮಾಡಿದಂತಾಗಲಿಕ್ಕಿಲ್ಲ. ಯಾವ ವ್ಯಕ್ತಿಯು ಸ್ವಂತ ಹಾಗೂ ಸಾರ್ವಜನಿಕ ನಡವಳಿಕೆಯಲ್ಲಿ ಯೋಗ್ಯತಮವಾಗಿರುವದೋ ಅದು ಸರ್ವಾನುಮತದಿಂದ ಅಧಿಕೃತವೆಂದು ಎಣಿಸಲಾದೀತು; 'ಅಲ್ಲದೆ ಮನುಷ್ಯಜಾತಿಯ ಉತ್ಕ್ರಾಂತಿಯ ಪ್ರಕಾರನೋಡಿದರೆ ಜನತೆಯುಗವು ಪ್ರಾಪ್ತವಾಗಿದೆ. ರಾಜನೇ ದೇವರೆಂಬ ತತ್ತ್ವವೇನೂ ಅಳಿದಿದೆ. ಅರಸನ ಇಲ್ಲವೆ ಪೋಪನ ಚಿತ್ತಾಯವಿನ್ನು ಮುಂದೆ ನಡೆಯಲಾರದು. ಯುರೋಪದ ಲ್ಲಿಲ್ಲ ಲೋಕಸತ್ತೆಯ ಕಡೆಗೇ ಪ್ರವೃತ್ತಿಯುಂಟಾಗಿದೆ.' ಆದುದರಿಂದ ಇಟಲಿಯು ಲೋಕಸತ್ತೆಯ ಯೋಜನೆಯನ್ನೇ ಮಾಡಬೇಕೆಂದು ಮ್ಯಾರ್ಗಿನಿ

ಯ ಅತ್ಯಾಗ್ರಹವಿದ್ದಿತು. 'ನೀವು ಲೋಕಸತ್ತೆಯನ್ನು ಸ್ಥಾಪಿಸಿದರೆ ಮಾತ್ರ ಕೆಲ ದಿನಗಳವರೆಗೆ ಶಾಂತತೆಯುಳಿದೀತು; ಆದರೆ ಅದಾದರೂ ಸ್ಥಿರವಾಗುಳಿಯಲಾರದು. ಮೊದಲಿನ ರಾಜ್ಯಕ್ರಾಂತಿ ಮುಗಿದ ಕೂಡಲೆ ಎರಡನೇ ರಾಜ್ಯಕ್ರಾಂತಿ ಪ್ರಾರಂಭವಾದೀತು.' ಎಂಬ ವಿಷಯದಲ್ಲಿ ಅವನು ಆಗಾಗ್ಗೆ ಸೂಚಿಸಬೇಕು; ಮತ್ತು ಆ ಭವಿಷ್ಯದ ಖಾತ್ರಿಯು ಬಹುಜನರ ನಿದರ್ಶನಕ್ಕೆ ತನ್ನ ಜೀವಮಾನದಲ್ಲಿ ಉಂಟಾಗದಿದ್ದರೂ ಭವಿಷ್ಯತ್ಕಾಲದಲ್ಲಿ ಅದಾಗದಿರದೆಂದು ಆತನ ದೃಢವಿಶ್ವಾಸವಿದ್ದಿತು. ಅದಕ್ಕಾಗಿ 'ತರುಣ ಇಟಲಿ' ಯಲ್ಲಿ ಲೋಕಸತ್ತೆಯ ತತ್ವವು ಅಂಗೀಕೃತ ಮಾಡಲಾಗಿತ್ತು. ಈ ರೀತಿಯಿಂದ 'ದಾಸ್ಯ ವಿಮೋಚನ, ರಾಷ್ಟ್ರೀಕೃತ, ಸಮತೆ ಮತ್ತು ಲೋಕಸತ್ತೆ' ಈ ತತ್ತ್ವ ಚತುಷ್ಟಯದ ಶಿಕ್ಷಣವು 'ತರುಣ ಇಟಲಿ'ಯೊಳಗೆ ಕೊಡಲ್ಪಡುತ್ತಿತ್ತು. ಈ ತತ್ತ್ವಗಳನ್ನು ಇಟಲಿಯ ಅಂತಃಕರಣದ ಮೇಲೆ ಮ್ಯಾರ್ಸಿನಿಯು ಚೆನ್ನಾಗಿ ಕೊರೆದಿಟ್ಟಿರುತ್ತಾನೆ. ಅವುಗಳ ವಿಷಯವು ಬಹುಮಟ್ಟಿಗೆ ಆಗಿಯೇ ಆಗಿದೆ; ಮತ್ತು ಯಾವ ಸ್ವಲ್ಪ ವಿಷಯವಾಗತಕ್ಕದ್ದು ಉಳಿದಿದೆಯೋ ಅದು ಭವಿಷ್ಯತ್ಕಾಲದಲ್ಲಿ ಆಗಿಯೇ ಆಗುವದೆಂಬದರಲ್ಲಿ ಯಾರಿಗೂ ಸಂದೇಹವಿಲ್ಲ.

ಇದು ತರುಣ ಇಟಲಿಯ 'ಶಿಕ್ಷಣ'ದ ವಿಸ್ತಾರವಾಯಿತು. ಇನ್ನು 'ಯುದ್ಧ ಕಾಂಡ'ದ ವಿವೇಚನವನ್ನೂ ತುಸು ಮಾಡಬೇಕಾಗಿದೆ. ಆಸ್ಟ್ರಿಯ ರೊಡನೆ ಯುದ್ಧಮಾಡದ ಹೊರತು ತಮ್ಮ ಸ್ವರಾಜ್ಯವು ಮರಳಿ ದೊರೆಯಲಾರದೆ' ಎಂಬ ಬಗ್ಗೆ ಮ್ಯಾರ್ಸಿನಿಗೆ ಪೂರ್ಣ ಖಾತ್ರಿಯಿದ್ದಿತು. 'ಕಾಳಗದ ಹೊರತು ಸ್ವಾತಂತ್ರ್ಯ ದೊರಕದು. ಭಯಂಕರ, ಕಠಿಣ, ನಿಕರದ, ದೀರ್ಘ ಯುದ್ಧ ಮಾಡದ ವಿನಃ ನಮಗೆ ಅನ್ಯ ಮಾರ್ಗವಿಲ್ಲ.' ಇಂಥ ಪ್ರಸಂಗದಲ್ಲಿ ಕಾಳಗ ಮಾಡುವದು ಪಾಪವಲ್ಲ. 'ಯಾವಾಗ ಯಾವದೊಂದು ಸತ್ಯದ ಜಯಜಯಕಾರ ಮಾಡಬೇಕಾಗಿರುತ್ತದೆಯೋ ಇಲ್ಲವೆ ಯಾವದೊಂದು ಅಸತ್ಯವನ್ನು ವಿನಾಶಗೊಳಿಸಬೇಕಾಗಿರುತ್ತದೆಯೋ ಆಗ ಯುದ್ಧವು ಪವಿತ್ರವಾಗಿರುತ್ತದೆ.' ಆ ಯುದ್ಧವನ್ನು ಇಟಲಿಯೊಳಗೆ ಮಾಡುವದು ಬಹು ಕಠಿಣವಾಗಿದ್ದಿತು. ಆದರೆ ಬಳಿಯಲ್ಲಿ ಯುದ್ಧೋಪಯುಕ್ತಗಳಾದ 'ಶಸ್ತ್ರಾಸ್ತ್ರ'ಗಳಿದ್ದಿಲ್ಲ; ಅಥವಾ ಅವುಗಳನ್ನು ಸಂಗ್ರಹಿಸುವ ಪರವಾನಿಗೆ ಇರಲಿಲ್ಲ. ಅಂಥ ಪರಿಸ್ಥಿತಿಯಲ್ಲಿ ಇಟಲಿಯ ಹೊರತು ಮತ್ತುವುದಾದರೂ ರಾಷ್ಟ್ರ ಸಿಕ್ಕಿದ್ದರೆ ಅದು ಸಂಪೂರ್ಣ ಅಂಜಿ, ಯುದ್ಧದ ಹೆಸರು ಕೂಡ ಎತ್ತುತ್ತಿರ

ಲಿಲ್ಲ; ಆದರೆ ಇಟಲಿಯು ಅಂಥ ಸಂಕಟಗಳಿಗೆ ಬಿಕ್ಕಿ ಹಾಕುವಂತಹದಿರಲಿಲ್ಲ. ಅದರೊಳಗಿನ ಶೂರ ಮತ್ತು ನವಯುವಕರು ಸ್ಪೇನ್, ಅಮೇರಿಕ, ಜರ್ಮನಿ, ಪೋಲಂಡ ಮೊದಲಾದ ದೇಶಗಳಿಗೆ ಹೋಗಿ, ಅಲ್ಲಿ ಯುದ್ಧ ಕಲೆಯ ಜ್ಞಾನವನ್ನು ಸಂಪಾದಿಸಿದರು. ಗ್ಯಾರೀಬಾಲ್ಡ್, ರಿಸೀಓಟಿ ಮುಂತಾದ 'ತರುಣ ಇಟಲಿ'ಯ ಸಭಾಸದರು ಇದೇ ರೀತಿಯಿಂದ ಯುದ್ಧ ಕಲೆಯಲ್ಲಿ ಪಾರಂಗತರಾದರು.

ಆಗ ಎರಡನೇ ಬೇತು ರಚಿಸಲ್ಪಟ್ಟಿತ್ತೇನಂದರೆ ಇಟಲಿಯು ಸೀಮೆಯ ಹೊರಗೆ, ಅದರ ಸಮೀಪದ ಜರ್ಮನಿ ಮುಂತಾದ ದೇಶಗಳೊಳಗಿಂದ ಶಸ್ತ್ರಾಸ್ತ್ರಗಳನ್ನು ಕೊಂಡು ಅವುಗಳ ಸಂಗ್ರಹವನ್ನೆಲ್ಲೆ ಮಾಡುವದು; ಮತ್ತು ಸ್ವದೇಶದಲ್ಲಿ ಗೊಂದಲವೆದ್ದ ಕೂಡಲೆ ಸೀಮೆಯನ್ನು ಲಂಘಿಸಿ ಸ್ವದೇಶದೊಳಗೆ ನುಗ್ಗುವ ಪ್ರಯತ್ನವನ್ನು ಸಿದ್ಧಿಸುವದು. ಒಮ್ಮೆ ಸೀಮೆಯನ್ನು ಲಂಘಿಸಿತೆಂದರೆ ಬಳಿಕ ಪರದೇಶಗಳೊಳಗಿಂದ ಶಸ್ತ್ರಗಳನ್ನು ದೇಶದಲ್ಲಿ ತರುವ ದಾರಿಯು ಸುಗಮವಾಗಿ ಬಿಟ್ಟಿತು. ಮ್ಯಾಡ್ರಿಡ್‌ನು ಸ್ಯಾವಾ ಯದ ಮೇಲಿನ ದಾಳಿಯಲ್ಲಿ ಇದೇ ರೀತಿಯನ್ನು ಅನುಸರಿಸಲಾಗಿತ್ತು. ಆ ರೀತಿಯು ಅತ್ಯುತ್ತಮವಾಗಿತ್ತು. ಈ ಹಂಚಿಕೆಯಿಂದ ಒಮ್ಮೆ ಸ್ವಾತಂತ್ರ್ಯ ಯುದ್ಧದ ನಿಶಾನಿಯು ನಿಲ್ಲಿಸಲಾಯಿತೆಂದರೆ, ಹೊರಗಿನಿಂದ ಶಸ್ತ್ರಾಸ್ತ್ರಗಳನ್ನು ಸುಲಭವಾಗಿ ಪೂರೈಸಿಕೊಳ್ಳಲು ಬರುತ್ತದೆ.

ಮೂರನೇ ಹಂಚಿಕೆಯೇನಂದರೆ ಸ್ವದೇಶದಲ್ಲಿ ಗುಪ್ತರೀತಿಯಿಂದ ಶಸ್ತ್ರಾಸ್ತ್ರಗಳನ್ನು ನಿರ್ಮಿಸುವ ಅನೇಕ ಸಣ್ಣ ಸಣ್ಣ ಗುಪ್ತಕಾರಖಾನಗಳನ್ನು ದೂರ ದೂರದಲ್ಲಿ ಪ್ರಾರಂಭಿಸಬೇಕು. ನಾಲ್ಕನೇಯುಕ್ತಿಯೆಂದರೆ ಗುಪ್ತ ಮಂಡಳದವರು ಬೇರೆ ದೇಶಗಳಲ್ಲಿ ಶಸ್ತ್ರಾಸ್ತ್ರಗಳನ್ನು ಕೊಂಡು ಅವುಗಳನ್ನು ಸಾಮಾನ್ಯಗಳ ಹಡಗಗಳೊಳಗಿಂದ ಬಚ್ಚಿ ಕಳಿಸಬೇಕು. ಹಲವು ಸಾರೆ ಅದು ಬಹಿರಂಗವಾಗುತ್ತಿತ್ತು. ಒಮ್ಮೆ ಒಬ್ಬ ಫ್ರೆಂಚ್ ಮಿತ್ರನು ಮಾರ್ಸೆಲಿಸದಿಂದ ಇಟಲಿಗೆ ಶಸ್ತ್ರಗಳನ್ನೊಯ್ಯುವ ಹೊಣೆಯನ್ನು ಹೊತ್ತುಕೊಂಡನು. ಅವನು ಶಸ್ತ್ರಗಳನ್ನು ತುಂಬಿಕೊಂಡು ತನ್ನ ಹಡಗವನ್ನು ಬಿಟ್ಟನು; ಆದರೆ ಆ ಹಡಗ ಇಟಲಿಯ ದಂಡೆಗೆ ತಲುಪುವದಕ್ಕೆ ಮುಂಚೆಯೇ ಅವನ ಮೇಲೆ ಪಾಳತಿಯಿಟ್ಟು, ಆತನನ್ನು ಸೆರೆಹಿಡಿಯಲಾಯಿತು. ಆ ಹಡಗವನ್ನು ಜಪ್ತಿ ಮಾಡಿ ಅದರೊಳಗಿನ ಎಲ್ಲ ಮಾಲನ್ನೂ

ಕಸಿದುಕೊಳ್ಳಲಾಯಿತು; ಆದರೆ ಸ್ವಾತಂತ್ರ್ಯಯುದ್ಧದಂತಹ ಮಹತ್ವಾರ್ಥದಲ್ಲಿ ಸಂಕಟಗಳು ಉಂಟಾಗತಕ್ಕವೇ. ಅವುಗಳಿಗೆ ಅಂಜುವ ಹೇಡಿ ಜನರು ಪರದಾಸ್ಯದಲ್ಲೇ ಕೊಳೆಯುತ್ತಾರೆ; ಮತ್ತು ಆ ಸಂಕಟ ಪರಂಪರೆಗಳಿಗೆ ಎದೆಗೊಟ್ಟು ವೀರಪುರುಷರು ಸ್ವಾತಂತ್ರ್ಯವನ್ನು ಸಂಪಾದಿಸುತ್ತಾರೆ.

ಈ ಎಲ್ಲ ಉಪಾಯಗಳಿಗಿಂತ ಸೈನ್ಯವನ್ನು ಒಡಕೊಳ್ಳುವ ಮುಖ್ಯ ಉಪಾಯವನ್ನು ಮ್ಯಾರ್ಷಿನಿಯೂ ಆ ಕಾಲದ ಇಟಾಲಿಯನ್ ದೇಶಭಕ್ತರೂ ಯೋಜಿಸಿದರು. ಅಷ್ಟಿಯದ ದಂಡಿನಲ್ಲಿಷ್ಟು ಮಂದಿ ಇಟಾಲಿಯನ್ ಸೈನಿಕ ರಿದ್ದರೋ ಅವರ ಮೇಲಿನ ಎಲ್ಲ ಅಮಲದಾರಿಗೆ 'ತರುಣ ಇಟಲಿ'ಯ ದೀಕ್ಷೆ ಕೊಡಲ್ಪಟ್ಟಿತ್ತು. ಪರಕೀಯ ಸರಕಾರಗಳಿಗೆ ತದ್ವೇಶಿಯ ಸೈನ್ಯ ವಿಡದ ಹೊರತು ಯಾವ ದೇಶದ ಮೇಲೂ ರಾಜ್ಯ ನಡೆಸಲು ಶಕ್ಯವಿರುವ ದಿಲ್ಲ. ಇಂಥ ಸ್ಥಿತಿಯಲ್ಲಿ ದಂಡಾಳುಗಳನ್ನು ಸ್ವದೇಶದ ಕಡೆಗೆ ಒಡಕೊಳ್ಳ ದೊರೆತರೆ, ಅದರಿಂದ ಇಬ್ಬಗೆಯ ಲಾಭವಾಗುತ್ತದೆ. ಅದರಿಂದ ಪರಕೀಯರ ನಂಬಿಗೆಯು ಹಾರಿ ಹೋಗುತ್ತದೆ; ಮತ್ತು ಆಯತ ಸಮಯದಲ್ಲಿ ಅವರು ಗಾಬರಿಗೊಳಗಾಗುತ್ತಾರೆ; ಅಲ್ಲದೆ ಮತ್ತೊಂದೆಂದರೆ ನೊದಲು ಶಿಕ್ಷಣ ಪಡೆದ ಹಾಗು ಸಶಸ್ತ್ರರಾದ ದಂಡಾಳುಗಳು ರಾಷ್ಟ್ರೀಯಪಕ್ಷಕ್ಕೆ ಅನಾಯಾಸ ದೊರಕುತ್ತಾರೆ.

'ದಂಡಾಳುಗಳನ್ನು ಒಡಕೊಳ್ಳಬೇಕಾದರೆ ಅವರ ಮೇಲಿನ ಅಧಿಕಾರಿಗಳನ್ನಷ್ಟು ಒಡಕೊಂಡರೆ ತೀರಿತು. ಅವರೂ ತೀರ ಮೇಲಿನ ಅಧಿಕಾರಿಗಳಲ್ಲ; ಎರಡನೇ ವರ್ಗದ ಸುಭೇದಾದ, ಮೇಜರ ಮುಂತಾದ ಅಧಿಕಾರಿಗಳನ್ನೊಡಕೊಂಡರಾಯಿತು.' ದಂಡಾಳುಗಳನ್ನೊಡಕೊಳ್ಳುವ ಕೆಲಸವು ರಶಿಯಾದಲ್ಲಿ ಬಹು ಬಿಕ್ಕಟ್ಟಿನದಾಗುತ್ತದೆ. ಏಕೆಂದರೆ ಅಲ್ಲಿ ಎರಡೂ ಪಕ್ಷಗಳು ಒಂದೇ ಜಾತಿಯ ಮತ್ತು ಒಂದೇ ದೇಶದವಾಗವೆ; ಆದರೆ ಇಟಲಿಯಲ್ಲಿ ಮಾತ್ರ ಈ ಕೆಲಸವನ್ನು ಬಹು ಸುಲಭವಾಗಿ ನೆರವೇರಿಸಲಾಯಿತು. ಯಾಕೆಂದರೆ ಪರಕೀಯರ ಬಗ್ಗೆ ತಿರಸ್ಕಾರ ಹಾಗು ಸ್ವಕೀಯರ ಬಗ್ಗೆ ಲೋಭ ಇವುಗಳು ಮನುಷ್ಯ ಮಾತ್ರರಲ್ಲಿ ನಿಸರ್ಗತಃ ಸ್ಥಿರವಾಗಿರುತ್ತವೆ. ಅವಕ್ಕೆ ಚೇತನೆ ಕೊಡುವಂತಹ ಮ್ಯಾರ್ಷಿನಿ ಮಾತ್ರ ಬೇಕು. ಇರಲಿ. ಸಾರಾಂಶವೇನೆಂದರೆ, ಸ್ವಾತಂತ್ರ್ಯಯುದ್ಧದ ಸಿದ್ಧತೆಯನ್ನು ಈ ರೀತಿ ಮಾಡಬೇಕೆಂದು ಮ್ಯಾರ್ಷಿನಿಯ ಕಾರ್ಯಕ್ರಮವಿದ್ದಿತು; ಆದರೆ ಈ ಸಿದ್ಧತೆಯು

ಸಾಧಾರಣವಾಯಿತೆಂದರೆ ಯಾವ ಯುದ್ಧ ಮಾಡಬೇಕಾಗುವದೋ ಅದರಲ್ಲಿ ದೊಡ್ಡ ದೊಡ್ಡ ಕಾಳಗಗಳನ್ನು ಮಾಡುವದಿರದೆ, 'ಗನೀಮೀ ಕಾನಾ = ಹೊಂಚು ಯುಧ್ಧ'ವಾಗಿರಬೇಕು.

ವ್ಯಾಘ್ರನಿಗೆ ಈ ಹೊಂಚು ಯುದ್ಧದಲ್ಲಿ ಹೆಚ್ಚು ನಂಬಿಗೆಯಿದ್ದಿತು. ಗ್ಯಾರೀಬಾಲ್ಡಿಯೂ ಹೊಂಚು ಯುದ್ಧದಲ್ಲಿ ಪಾರಂಗತನಿದ್ದನು. ಪರಕೀಯರ ಆಕ್ರಮಣವನ್ನು ಬಿಸುಟಿ ದಿಡುವ ಇಚ್ಛೆಯು ಯಾರಿಗಿದ್ದೀತೋ ಅವರು ಆ ರಾಷ್ಟ್ರಗಳು ಹೊಂಚು ಯುದ್ಧದ ಪದ್ಧತಿಯನ್ನೇ ಆಶ್ರಯಿಸಬೇಕು.' ವೈರಿಗಳ ದಂಡಾಳುಗಳಂತೆ. ತಮ್ಮ ಕಡೆಯ ಸೈನಿಕರಿಗೆ ಕನಾಯತು ಬರದಿರುವ ಕೊರತೆಯು ಹೊಂಚು ಯುದ್ಧದಲ್ಲಿ ತುಂಬಿ ಬರುವದು; ಅಲ್ಲದೆ ಲೋಕಪಕ್ಷದ ಸಣ್ಣ ಪುಟ್ಟ ಗುಂಪುಗಳನ್ನು ನಾಲ್ಕು ಕಡೆಗೆ ಹಬ್ಬಿಸಿ ಬಿಟ್ಟೆನೆಂದರೆ ಹಗೆಗಳ ವಿಸ್ತೀರ್ಣವಾದ ದಂಡನ್ನು ದೇಶ ಭಕ್ತರ ಅತ್ಯಲ್ಪ ಸೈನ್ಯದಿಂದ ತಡೆಗಟ್ಟಲಾಗುತ್ತದೆ. ಹೊಂಚು ಯುದ್ಧಕ್ಕೆ ಯುದ್ಧ ಕಲೆಯ ಹೆಚ್ಚಿನ ಜ್ಞಾನ ಬೇಕಾಗದ್ದರಿಂದ ದೃಢನಿಶ್ಚಯದ ಹಾಗು ಕಟ್ಟುನಿಟ್ಟಿನ ದೇಶಭಕ್ತರು ಮನಸ್ಸು ಮಾಡಿದೊಡನೆಯೇ ಆ ಹೊಂಚು ಯುದ್ಧವನ್ನು ಪ್ರಾರಂಭಿಸಲಿಕ್ಕೆ ಬರುತ್ತವೆ; ಮತ್ತು ಆ ಯುದ್ಧವು ಎಷ್ಟೆಷ್ಟು ಮುಂದುವರಿಯುತ್ತ ಹೋಗುವದೋ, ಅಷ್ಟಷ್ಟು ಆ ದೇಶಭಕ್ತರಿಗೆ ಆ ಹೊಂಚು ಯುದ್ಧದ ಜ್ಞಾನವೂ ಅನುಭವವೂ ದೊರಕ ಹತ್ತುತ್ತವೆ. 'ಹೊಂಚು ಯುದ್ಧಗಳಿಂದ ದೊಡ್ಡ ಅಪಜಯದ ಅಂಜಿಕೆಯಿಲ್ಲ' ಹೊಂಚು ಯುದ್ಧದ ಸೈನ್ಯವು ಅಳವಿನೋಳಗಿನದಿದ್ದುದರಿಂದ ಅದು ಗಾಳಿಯಂತೆ ನಾಲ್ಕೂ ಕಡೆಗೆ ಸಂಚರಿಸಹತ್ತುತ್ತವೆ; ಮತ್ತು ವೈರಿಗಳ ಮಂದವಾದ ದಂಡು ಹಿಂದಿನಿಂದ ಮುಂದೆ, ಮುಂದಿನಿಂದ ಎಡತಾಕ ಹತ್ತುತ್ತದೆ. ಇದಲ್ಲದೆ ಪರಕೀಯರಿಗೆ ಹೊಂಚು ಯುದ್ಧವನ್ನು ಎಂದಿಗೂ ಆಶ್ರಯಿಸಲಿಕ್ಕೆ ಬರುವದಿಲ್ಲ; ಏಕೆಂದರೆ ಅವರಿಗೆ ಈ ನಾಡಿನ ಜ್ಞಾನವಿರುವದಿಲ್ಲ; ಹಾಗು ಅವರಿಗೆ ಈ ದೇಶದ ಜನರು ಅನುಕೂಲವಾಗಿರುವದಿಲ್ಲ. ಒಂದು ವೇಳೆ ಅವರು ಹೊಂಚು ಯುದ್ಧವನ್ನೇ ಮಾಡಬೇಕೆಂದು ನಿರ್ಧರಿಸಿ ದಂಡಿನ ಸಣ್ಣ-ಸಣ್ಣ ಭಾಗಗಳನ್ನು ಮಾಡಿದರೆಂದರೆ, ಅವರುಗಳ ನಾಶವು ಅರಿಕ್ಷಣದಲ್ಲೇ ಆಗಿಬಿಡುವದೆಂದೆನ್ನಬಹುದು. ಈ ಮೇರೆಗೆ ಪರತಂತ್ರದೇಶಗಳಿಗೆ ಹೊಂಚು ಯುದ್ಧವು ಅತ್ಯಂತ ಲಾಭದಾಯಕವಿರುತ್ತದೆಂಬದನ್ನರಿತು

ಮ್ಯಾರ್ಪಿನಿಯು ಈ ಯುದ್ಧದ ಯೋಜನೆ ಮಾಡಿದನು. ಈ ಯುದ್ಧ ಪದ್ಧತಿಯ ಬಗ್ಗೆ ಆತನು ಎಷ್ಟು ಅಳವಾಗಿ ಅಭ್ಯಾಸಿಸಿದ್ದನೆಂಬದು ಮುಂದಿನ ಲೇಖದಿಂದ ತಿಳಿದೀತು. ಈ ರೀತಿ ಇಡಿ ದೇಶದಲ್ಲಿಲ್ಲ ಕಾಳಗ ಪ್ರಾರಂಭವಾಯಿತೆಂದರೆ ಆಸ್ತ್ರಿಯಕ್ಕೆ ಇಟಾಲಿಯಲ್ಲಿರುವದು ಅಶಕ್ಯವಾಗುವಂತೆ ಮ್ಯಾರ್ಪಿನಿಯು ಯುದ್ಧ ಸಿದ್ಧತೆಯಿತ್ತು.

ಸಾರಾಂಶವೇನೆಂದರೆ, ಮೊಟ್ಟ ಮೊದಲು ರಾಜಕಾರಣಕ್ಕೆ ನೀತಿಯಿದೆ ಮತ್ತು ತಮ್ಮ ಸ್ವಾತಂತ್ರ್ಯವನ್ನು ದೊರಕಿಸುವದು ನ್ಯಾಯವಾಗಿದೆ ಎಂದು ಇಟಾಲಿಯ ಮನಃಪ್ರವೃತ್ತಿಯಾದ ಬಳಿಕ ಹೊಂಚು ಯುದ್ಧವನ್ನು ಪ್ರಾರಂಭಿಸಬೇಕೆಂಬ ಕಾರ್ಯಕ್ರಮವಿದ್ದಿತು. ಮೇಲಿನ ವಿವೇಚನದ ಮಧಿತಾರ್ಥವನ್ನು ಈ ಬಗೆಯಾಗಿ ತೆಗೆಯಬಹುದು:—ರಾಜಕಾರಣವು ನೀತಿಗೆ ಸರಿಯಾಗಿರಬೇಕು. ರಾಜಕಾರಣದೊಳಗಿನ ಮೊದಲ ಕರ್ತವ್ಯವು ಸ್ವಾತಂತ್ರ್ಯ ಸಂಪಾದನೆ. ಯಾವ ರಾಷ್ಟ್ರದಲ್ಲಿ ಈ ಸತ್ಯಪ್ರತಿಪಾದನಕ್ಕೆ ಅಡ್ಡಿಯಾಗಿರುವದೋ ಅಲ್ಲಿಯವರು ಗುಪ್ತಸಮಿತಿಯನ್ನು ಸ್ಥಾಪಿಸಬೇಕು. ಆ ಗುಪ್ತ ಸಂಘಗಳ ಕರ್ತವ್ಯವು ಇಬ್ಬಗೆಯಾಗಿರಬೇಕು. ಮೊದಲನೇ ಕರ್ತವ್ಯವೆಂದರೆ ಮಾನಸಿಕ ಶಿಕ್ಷಣವು. ಆ ಮಾನಸಿಕ ಶಿಕ್ಷಣದಿಂದ ಗುಪ್ತ ಮತ್ತು ಡಾಣಾಡಂಗುರವಾಗಿ ನಾಲ್ಕು ತತ್ವಗಳ ಶಿಕ್ಷಣವನ್ನು ಪ್ರಾಮುಖ್ಯವಾಗಿ ಕೊಡಬೇಕು. ಸ್ವಾತಂತ್ರ್ಯ, ಸಮತೆ, ರಾಷ್ಟ್ರೀಯ ಮತ್ತು ಲೋಕ ಸತ್ತೆ ಇವೇ ಆ ನಾಲ್ಕು ತತ್ವಗಳು. ಎರಡನೇ ಕರ್ತವ್ಯವೇನೆಂದರೆ, ಈ ನಾಲ್ಕು ತತ್ವಗಳ ವಿಜಯಕ್ಕಾಗಿ ಧರ್ಮಯುದ್ಧ ಮಾಡುವ ಸಿದ್ಧತೆ ಮಾಡುವದು. ಆದನ್ನು ಹೊಂಚು ಯುದ್ಧ ಪದ್ಧತಿಯಿಂದಲೇ ಮಾಡತಕ್ಕದ್ದು. ಮಾನಸಿಕ ಶಿಕ್ಷಣದಿಂದ ಯುದ್ಧಕ್ಕೆ ಸಹಾಯವುಂಟಾದೀತು; ಮತ್ತು ಯುದ್ಧದಿಂದ ಮಾನಸಿಕ ಶಿಕ್ಷಣ ಹೆಚ್ಚಿತು. ಈಬಗೆಯಾಗಿ ಸ್ವದೇಶವು ಪರಕೀಯರ ಕೈಯೊಳಗಿಂದ ಮುಕ್ತವಾದ ಬಳಿಕ ಆ ದೇಶವು ತನ್ನ ನಡವಳಿಕೆಯನ್ನು ಮಾನವ ಜಾತಿಯ ಉನ್ನತಿಗೂ ಪ್ರಗಮನಕ್ಕೂ ಸಹಾಯವಾಗಿರಿಸಬೇಕು. ತನಗೆ ಸಾಮರ್ಥ್ಯವುಂಟಾದ ಕೂಡಲೆ ಬೇರೆ ಸಂತ್ರಸ್ತ ರಾಷ್ಟ್ರಗಳನ್ನು ಮುಕ್ತಗೊಳಿಸಬೇಕು; ಮತ್ತು ಎಲ್ಲ ಮನುಷ್ಯಜಾತಿಯೂ ಸ್ವತಂತ್ರವಾಗಿ ಸಮತೆಯಿಂದ ಹಾಗು ಬಂಧು ಭಾವದಿಂದ ಈಶ್ವರೀ ಆಜ್ಞೆಯನ್ನು ಪಾಲಿಸಬೇಕು.

ಮ್ಯಾರ್ಪಿನಿಯ ರಾಜಕೀಯ ಮತಗಳ ಮತ್ತು ಕಾರ್ಯಕ್ರಮದ ಮುಖತಾರ್ಥವು ಹೀಗಿದೆ. ಈ ನಕಾಶವನ್ನು ಮುಂದಿಟ್ಟುಕೊಂಡೇ ಇಟಲಿಯು ಸ್ವತಂತ್ರವಾಯಿತು. ಈ ಕಾರ್ಯದಲ್ಲಿ ಮ್ಯಾರ್ಪಿನಿಯಂತೆಯೇ ಅನೇಕ ದೊಡ್ಡ ಜನರು ದಿವ್ಯ ಕೃತಿಗಳನ್ನು ಮಾಡಿರುತ್ತಾರೆ. ಅವರೆಲ್ಲರೂ ಇತಿಹಾಸಕ್ಕೆ ವಂದನೀಯರಾಗಿರುತ್ತಾರೆ. ಇಟಲಿಯ ಭಾಗ್ಯವೇ ಧನ್ಯವು! ಎಲ್ಲಿ ಭಗವಾನ ಮ್ಯಾರ್ಪಿನಿ ಅವತರಿಸುವನೋ, ಯಾವುದಕ್ಕೆ ಗ್ಯಾರೀಬಾಲ್ಡಿಯ ರಕ್ತ ಬಿಂದುಗಳು ಖರ್ಚಾಗುವವೋ, ಯಾವುದರ ಸೇವೆಗೆಂದು ಮಾನಸನು ಬದ್ಧ ಪರಿಕರವಾಗಿ ಸಜ್ಜಾಗುವನೋ, ಯಾವ ದೇಶದ ಬಗ್ಗೆ ಮಾಮೇಲಿ ಎಂಬ ಕವಿಯು ಗೀತಗಳನ್ನು ರಚಿಸುವನೋ ಮತ್ತು ಯಾವದಕ್ಕೆ ಸ್ವಾತಂತ್ರ್ಯದೇವಿಯು ವಶಳಾಗುವಳೋ, ಆ ಇಟಲಿಯ ಭಾಗ್ಯದ ಧನ್ಯತೆಯೇ ಧನ್ಯತೆಯು! ಅನೇಕ ದೇಶಗಳು ಪಾರತಂತ್ರ್ಯದಲ್ಲಿ ಕೊಳೆಯುತ್ತಿರಲು, ತನ್ನ ಸಂಸ್ಕೃತೃದಿಂದ ಯಾವ ಭೂಮಿಯು ಸ್ವಾತಂತ್ರ್ಯಲಕ್ಷ್ಮಿಯನ್ನು ಎಲ್ಲರಿಗಿಂತಲೂ ಮುಂಚೆ ತನ್ನ ಕಡೆಗೆ ಜಗ್ಗಿಕೊಂಡಿತೋ ಆ ಇಟಲಿಯ ಭಾಗ್ಯದ ಬಗ್ಗೆ ಧನ್ಯತೆ ಎನಿಸುವದು! ಯಾರ ಹುಟ್ಟು ಪಾರತಂತ್ರ್ಯದೊಳಗೆ ಆಗಿರುತ್ತದೋ; ಆದರೆ ಯಾರು ತಮ್ಮ ಪರಾಕ್ರಮದಿಂದ ಅ ಪಾರತಂತ್ರ್ಯವನ್ನು ನೀಗಿಸಿ ತಮ್ಮ ಸ್ವದೇಶವು ಸ್ವತಂತ್ರವಾದುದನ್ನು ಕಾಣುವರೋ ಮತ್ತು ಸ್ವಂತದ ಆ ಕರ್ತೃತ್ವದಿಂದ ದಾಸ್ಯಮುಕ್ತಮಾಡಿದಂತಹ ಭೂದೇವಿಯ ತೊಡೆಯ ಮೇಲೆ ಶುಭ್ರ ಮಸ್ತಕವನ್ನಿರಿಸಿ ಚಿನ್ಮಯರಾಗುತ್ತಾರೋ ಅಂಥವರ ಆನಂದಕ್ಕೆ ಮೇರೆಯಿಲ್ಲ!

ಲೋಕದಲ್ಲಿ ನಿರ್ಮಲ ಸುಖದ ಕ್ಷಣಗಳೇನಾದರೂ ಇದ್ದರೆ ಅವುಗಳೆಂಗಳಿಗೆ ಆ ಕ್ಷಣವು ಶುದ್ಧ ಸುಖದ ಪರಮ ಸಿಮೆಯನ್ನೇ ತಲುಪಿತು. ಅದಾವುದೆಂದರೆ, ತನ್ನ ಅತ್ಯಂತ ಪ್ರಿಯ ದೇಶಜನನಿಗೆ ಯಾವನು ಅಸಹ್ಯವಾದ ದುಃಖವಿತ್ತನೋ ಆ ಹಗೆಯು ಹೊಡೆತ ತಿನ್ನುತ್ತ ತಿನ್ನುತ್ತ ದೇಶದ ಮೇರೆ ದಾಟಿ ಓಡಿಹೋಗುತ್ತಿರುವದನ್ನು ನೋಡುವದು. ಯಾವದೊಂದು ಅತ್ಯಂತ ನಾದ ಧನ್ಯತೆಯ ದಿನವೆಂದರೆ ಯಾವ ದಿವಸ ದೇಶಜನನಿಗೆ ಪೂರ್ಣ ಸ್ವಾತಂತ್ರ್ಯ ದೊರಕಿಸಿಕೊಂಡು ದೇಶಭಕ್ತರು ರಣಭೂಮಿಯಿಂದ ಮರಳಿ ಬರುತ್ತಿರುವರೋ ಹಾಗು ಆ ಸ್ವಾತಂತ್ರ್ಯಕ್ಕಾಗಿ ಪತನಗೊಂಡ ದೇಶವೀರರ ಆತ್ಮಗಳನ್ನು ದ್ವೇಷಿಸಿ— 'ಎಲೈ ದೇಶವೀರರೇ, ನಮ್ಮ ದೇಶವು ಸ್ವತಂತ್ರವಾ

ಗಿರುತ್ತದೆ! ನಿಮ್ಮ ನೆತ್ತರದ ಸೇಡು ತೀರಿಸಿಕೊಂಡಿರುತ್ತೇವೆ!’ ಎಂದು ಗರ್ಜೆ ಸುತ್ತಿರುವ ಸುಖ-ಮತ್ತು ಧನ್ಯತೆ ಯಾವ ಸ್ವಲ್ಪ ಮಂದಿ ಮಹಾತ್ಮರ ದೈವ ದಲ್ಲಿರುವದೋ ಅವರುಗಳಲ್ಲಿ ಭಗವಾನ್ ಮ್ಯಾರ್ಪಿನಿಯ ಗಣನೆಯಿರುತ್ತದೆ.

ಮುಂದಿನ ಲೇಖಗಳಲ್ಲಿ ಗಲಿಲರ ವರೆಗಿನ ಆತ್ಮವೃತ್ತಾಂತಾಂಗತ ಸಂಗತಿ ಬಂದಿದೆ. ತದನಂತರದ ಸಂಗತಿಯನ್ನು ಮ್ಯಾರ್ಪಿನಿಯು ಬರೆದಿಟ್ಟಿರುವದಿಲ್ಲ. ಗಲಿಲರಲ್ಲಿ ಇಟಲಿಯಲ್ಲಿ ರಾಜ್ಯಕ್ರಾಂತಿಯ ಎರಡನೇ ತೆರೆಯು ಎದ್ದಿತು. ಮ್ಯಾರ್ಪಿನಿ-ಮತ್ತೆ ರಣಕುಂಡದಲ್ಲಿ ಧುಮುಕಿದನು ಆ ಮೇಲೆ ಗಲಿಲರಲ್ಲಿ ವೈನಿಸ್ಸು ಸ್ವತಂತ್ರವಾಯಿತು; ಮತ್ತು ಗಲಿಲರಲ್ಲಿ ರೋಮ ಸ್ವತಂತ್ರವಾಯಿತು. ಗಲಿಲರಲ್ಲಿ ಮ್ಯಾರ್ಪಿನಿಯ ಆಯುಷ್ಯದ ಮುಕ್ತಾಯವಾಯಿತು. ಕನಸುಗಳು ನಿಜದಾದವು. ಗಲಿಲರ ಕೊನೆಯಲ್ಲಿ ಆ ಮಹಾತ್ಮನ ಕಣ್ಣುಗಳ ಪಾರಣೆಯು ಬಹುಮಟ್ಟಿಗೆ ಆದಂತಾಯಿತು! ಇಡೀ ಇಟಲೀ ದೇಶವು ಸ್ವತಂತ್ರವಾಯಿತು. ಇಡೀ ಇಟಲಿಯು ಏಕರಾಷ್ಟ್ರವಾಯಿತು. ಇಡೀ ಇಟಲಿಯಲ್ಲಿ ಜೀವಕಳೆ ತುಂಬಿತು; ಮತ್ತು ಆ ಸ್ವತಂತ್ರ, ಏಕ ರಾಷ್ಟ್ರೀಯ ಹಾಗೂ ಜೈತನ್ಯಯುಕ್ತ ಇಟಲಿಗೆ ರೋಮಪಟ್ಟಣವು ರಾಜ ಧಾನಿಯಾಯಿತು. ಈ ಮೊದಲು ಸಾವಿರಾರು ವರ್ಷ ಇಟಲಿಗೂ ರೋಮಕ್ಕೂ ಫಾರೀಕತ್ತಾಗಿ ಹೋಗಿತ್ತು. ಆ ಫಾರೀಕತ್ತು ತೀರಿ ಆ ಭಾಗ್ಯಶಾಲಿಯಾದ ದಿವಸ ರೋಮದ ಮೇಲೆ ಸ್ವತಂತ್ರ ಇಟಲಿಯ ನಿಶಾನಿ ಮೆರೆಯಹತ್ತಿತು! ಮೂವತ್ತು ವರ್ಷಗಳ ಮುಂಚೆ ಯಾವ ರೋಮದಲ್ಲಿ ಲೋಕಸತ್ತೆಯು ಪ್ರತಿನಿಧಿತ್ವದ ಅಧಿಕಾರವನ್ನು ಮೆರೆಯಿಸಿದ್ದಿತೋ, ಯಾವ ರೋಮದ ಸಲುವಾಗಿ ‘ರೋಮ, ರೋಮ! ರೋಮದಲ್ಲಿ ಮೃತ್ಯುವಿಲ್ಲ; ರೋಮದಲ್ಲಿ ಆಶುಭಗಳಿಲ್ಲ; ರೋಮವೇ ನನ್ನ ಪ್ರೀತಿಯಾಗದೆ, ರೋಮವೇ ನನ್ನ ಪ್ರಾಣವಾಗಿದೆ!’ ಎಂದು ಯಾವಾಗಲೂ ಕಂಠಶೋಷ ಮಾಡಲಾಗುತ್ತಿತ್ತೋ ಆ ರೋಮದಲ್ಲಿ ಮ್ಯಾರ್ಪಿನಿಯು ಪ್ರವೇಶ ಮಾಡಿದನು! ಆ ಕಾಲಕ್ಕೆ ಅತನ ಹೃದಯದಲ್ಲಿ ಯಾವ ವಿಚಾರಗಳುಂಟಾಗಿರಬಹುದು? ಕೊನೆಗೆ ಇಟಲಿಯು ಸ್ವತಂತ್ರವಾಯಿತು! ರೋಮ ನಗರದ ಮೇಲೆ ಸ್ವಾತಂತ್ರ್ಯದ ನಿಶಾನಿಯು ಅಲ್ಲಾಡುತ್ತಿದೆ; ಆಫ್ರಿಯದ ನಿಶಾನಿಯು ಚೂರುಗಳು ಬೀದಿ-ಬೀದಿಗಳಲ್ಲಿ ಹುಡುಗರು-ಹುಪ್ಪಡಿಗಳ ಕಾಲುಗಳಿಂದ ತುಳಿಯಲ್ಪಡುತ್ತಿವೆ. ಅದನ್ನು ಕಂಡು ನಾಲ್ಕತ್ತು ವರ್ಷಗಳ ವರೆಗೆ ಸ್ತಂಭದೊಂಟಿ ದೇಶವಿರ

ದಿದ್ದರೂ ಸ್ವತಃ ಗಡಿಪಾರು ಮಾಡಲ್ಪಟ್ಟು ಕಂಡ ಕಂಡಲ್ಲಿ ಅಂಡಲೆದು ಇಡಿ ಆಯುಷ್ಯವು ವ್ಯಯವಾಗಿ ಹೋಗಿದ್ದರೂ ಕೂಡ ಆ ಕಠಿಣ ದೇಶವ್ರತದ ಪಾರಣೆಯು ಅದಿನ ಆಯಿತೆಂದು ಅವನಿಗನಿಸಿರಲಾರದೇ? ಸ್ಯಾಮ್ವೋನದ ಸೆರೆಮನೆಯಲ್ಲಿ ೧೮೩೧ರಲ್ಲಿ ಬಂಧಿಸಲ್ಪಟ್ಟ ಮ್ಯಾರ್ಪಿನಿ ಮತ್ತು ೧೮೩೧ ರಲ್ಲಿ ಸ್ವತಂತ್ರ ಇಟಲಿಯ ಏಕರಾಷ್ಟ್ರೀಯ ಇಟಲಿಯ ಆ ಸ್ವತಂತ್ರ ರಾಜಧಾನಿ ಯೊಳಗೆ-ರೋಮದೊಳಗೆ ಪ್ರವೇಶ ಮಾಡುವ ಮ್ಯಾರ್ಪಿನಿ! ಇಟಲಿಯ ಯಾವನೊಬ್ಬ ಚಿತ್ರಕಾರನು ಇವೆರಡೂ ಚಿತ್ರಗಳನ್ನು ರೇಖಿಸಬಹುದೇ?

ಇಟಲೀ ದೇಶವು ಸ್ವತಂತ್ರ ಮತ್ತು ಏಕೀಕೃತವಾದ ಮೇಲೆ ಮ್ಯಾರ್ಪಿನಿಯ ಒಂದು ಇಚ್ಛೆಯು ಉಳಿದಿತ್ತು. ಅದೆಂದರೆ ಲೋಕಸತ್ತೆಯೇ ಅಹುದು; ಆದರೆ ಆತನಿಗೆ ಆ ಲೋಕಸತ್ತೆಯ ಬಗ್ಗೆ ಅಷ್ಟು ಅವಸರವೆನಿಸಿರಲಿಲ್ಲ. 'ಈ ಜನ್ಮದಲ್ಲಿಲ್ಲದಿದ್ದರೂ ಬೇರೆ ಎಲ್ಲಿ ಇದ್ದಾಗಲಾದರೂ ಇಟಲಿಯೊಳಗೆ ಲೋಕಸತ್ತೆಯ ನಿಶಾನಿ ಹಾರಾಡುತ್ತಿರುವದನ್ನು ಕಂಡು ನಾನು ಕೃತಕೃತ್ಯನಾದೇನು.' ಎಂದುಆತನ ಖಾತ್ರಿಯಿತ್ತು; ಆದರೆ ದುಃಖದ ಸಂಗತಿಯಿರುವದೇನಂದರೆ, ಬಹುತರ ಎಲ್ಲ ಇಂಗ್ಲಿಷ್ ಗ್ರಂಥಕಾರರು ಮ್ಯಾರ್ಪಿನಿಯ ಆ 'ಹುಚ್ಚಿ'ನ ಬಗ್ಗೆದೋಷ ವೀಯುತ್ತಿರುತ್ತಾರೆ. ಅವರ ಅಭಿಪ್ರಾಯದಂತೆ ಮ್ಯಾರ್ಪಿನಿಯು ದೊಡ್ಡ ತತ್ತ್ವಜ್ಞನೂ ಭವಿಷ್ಯವಾದಿಯೂ ಆಗಿದ್ದನು; ಆದರೆ ಆತನಿಗೆ ವ್ಯವಹಾರಜ್ಞಾನವಿರಲಿಲ್ಲ. ಅವನಿಗೆ 'ಲೋಕ ಸತ್ತೆ'ಯ 'ಭ್ರಮ'ವಾಗಿದ್ದಿತು! ಲೋಕಸತ್ತೆಯದಷ್ಟೇ ಏಕೆ, ಆ ಕಾಲದ ಜನರು ಮ್ಯಾರ್ಪಿನಿಯ ಎಲ್ಲಮಹತ್ವಾಕಾಂಕ್ಷೆಗಳಿಗೂ ಮನೋರಾಜ್ಯಗಳೆಂದೇ ಅಂದಿರಲಿಲ್ಲವೇ? ಆದರೆ ಆ ಮನೋರಾಜ್ಯಗಳು ಇಂದಿಗೆ ಸತ್ಯವಾದದ್ದು ಕಾಣಿಸುತ್ತದೆ. ಅವುಗಳಂತೆಯೇ ಈ ಲೋಕಸತ್ತೆಯ 'ಭ್ರಮ'ನಾದರೂ ಸತ್ಯವಾಗಲಿಕ್ಕಿಲ್ಲೆಂದು ಹೇಗೆ ಹೇಳಬೇಕು? ಯಾವನು ಬೂದಿಯ ಗುಡ್ಡೆ ಯೊಳಗಿಂದ ಸರ್ಜೀವ ರಾಷ್ಟ್ರವನ್ನು ನಿರ್ಮಿಸಿದನೋ ಆ ಮ್ಯಾರ್ಪಿನಿಗೆ ಇಂಗ್ಲಿಷ್ ಗ್ರಂಥಕಾರರು 'ವ್ಯವಹಾರ ಚತುರತೆ'ಯ ಶಿಕ್ಷಣವೀಯುತ್ತಿರುವರು! ಮ್ಯಾರ್ಪಿನಿಯ ಮಹತ್ವಾಕಾಂಕ್ಷೆಯು ಲೋಕಸತ್ತೆಯವರೆಗೆ ತಲುಪಿದ್ದರಲ್ಲಿಯೇ ಆತನ ಭವಿಷ್ಯವಾದಿತ್ವದ ವಿಜಯವಿರುತ್ತದೆ. ಅದು ಹಾಗೆ ತಲುಪಿರದಿದ್ದರೆ ಮಾತ್ರಆತನ ದೃಷ್ಟಿಯು ಇಂಗ್ಲಿಷ್ ರಾಷ್ಟ್ರದಷ್ಟೇ ಸಂಕುಚಿತ ದೃಷ್ಟಿಯದಾಗುತ್ತಿತ್ತು; ಮತ್ತು ಅದು ರಾಜಸತ್ತೆಯ ಆಚೆಗೆ ಹೋಗಲಿಲ್ಲೆಂ-

ದೇವನ ಬೇಕಾಗುತ್ತಿತ್ತು; ಆದರೆ ಮ್ಯಾರಿಯನು ನೀತಿ ಮೀಳಾಂಸೆಯು ಇಂಗ್ಲಿಷರ ನೀತಿ ಮೀಳಾಂಸೆಯಂತೆ ಹೊಟ್ಟೆ ಹೊರೆಯುವದಾಗಿರಲಿಲ್ಲ. ಆತನು ಇಂಗ್ಲಿಷ ರಾಷ್ಟ್ರದಲ್ಲಿಯೆ ಅನೀತಿಯುಕ್ತ ಹಾಗೂ ಪಾಪಕಾರಕ ರಾಜ ನೀತಿಯ ಬಗ್ಗೆ ಮತ್ತೆ-ಮತ್ತೆ ಖಂಡಿಸಿರುತ್ತಾನಾದ್ದರಿಂದೇನು ಆತನು ವ್ಯವಹಾರ ಕುಶಲನೆಂದು ನಿರ್ಧರಿಸಲಾರನೇ?

ಮ್ಯಾರಿಯನು ವ್ಯವಹಾರಕುಶಲನಲ್ಲವೆಂಬದು ಸ್ಪಷ್ಟವೇ ಇದೆ. ಯಾಕೆಂದರೆ ಅವನು ಬೇರೆಯವರ ಕಾಣದಗಳನ್ನೊಡೆದು, ಓದಿ ಮತ್ತು ಅವುಗಳೊಳಗಿನ ಸಂಗತಿಯನ್ನು ಬೇರೆಯವರಿಗೆ ತಿಳಿಸಿ ತನ್ನ ವ್ಯವಹಾರ ಕುಶಲವನ್ನೆಲ್ಲಿ ಮೆರೆಯಿಸಿದ್ದಾನೆ! ಮ್ಯಾರಿಯನು ವ್ಯವಹಾರ ಕುಶಲನಿರಲಿಲ್ಲವೆಂಬದು ಸ್ಪಷ್ಟವೇ ಇದೆ. ಏಕೆಂದರೆ ಆತನು 'ಇಟಲಿಯು ಸ್ವತಂತ್ರವಾದ ಕೂಡಲೆ ಅದು ಬೇರೆ ಎಲ್ಲ ರಾಷ್ಟ್ರಗಳನ್ನು ದಾಸ್ಯಪಂಕದಲ್ಲಿ ಕೆಡವಲು ಹೊರಡಬೇಕು' ಎಂದು ಹೇಳುವ ಬದಲು, ತಾವು 'ಸ್ವತಂತ್ರವಾದಷ್ಟಕ್ಕೆ ಕಾವ್ಯವಾಗುವದಿಲ್ಲ; ಆದರೆ ತಾವು ಬೇರೆ ದೇಶಗಳನ್ನು ಸ್ವತಂತ್ರವಾಗ ಮಾಡಬೇಕು.' ಎಂದು ಧೋರಣವಿಲ್ಲದೆ ಹೇಳಿದ ಮ್ಯಾರಿಯನು ಪರೀಕ್ಷೆಯು ಸ್ವಾರ್ಥಲಂಪಟಗಳಾದ ರಾಷ್ಟ್ರಗಳಿಗೆಂತಾಗಬೇಕು? ಆದರೆ ಅವರು ಗಳೆಲ್ಲ ಆತನನ್ನು ಹುಚ್ಚನೆಂದು ನಿರ್ಧರಿಸಿದರೂ ಕೂಡ ಆತನು ಕೊನೆಗೆ ಇತಿಹಾಸದೇವಿಯ ತಾಯಿತನೇ ಆಗಿ ಬಿಟ್ಟ. ಮ್ಯಾರಿಯನು ಲೋಕ ಸತ್ತಿಗಾಗಿ ಅವಶ್ರಾಂತ ಶ್ರಮ ವಹಿಸಿದರೂ ಕೂಡ ಆತನು ಸಾವಿರಾರು ಸಾರಿ 'ಮೊಟ್ಟ ಮೊದಲು ಸ್ವಾತಂತ್ರ್ಯ, ಬಳಿಕ ಏಕೈಕ, ಆ ಮೇಲೆ ಲೋಕ ಸತ್ತಿ' ಹೀಗೆಂದು ಪ್ರಕಟಪಡಿಸಿದ್ದಂತೆಯೇ ಶಕ್ಯವಾದಾಗಲಿಲ್ಲ ಅವನು ವರ್ತಿಸಿದನು; ಮತ್ತು ಇಟಲಿಯು ಸ್ವತಂತ್ರವಾದ ಬಳಿಕ ಆತನು ಲೋಕ ಸತ್ತಿಯ ಬಗ್ಗೆ ಯಾವ ಉಪದೇಶಕೊಟ್ಟನೋ ಅದನ್ನು ಪ್ರಸಿದ್ಧವಾಗಿಯೇ ಕೊಟ್ಟಿರುತ್ತಾನೆ. ಕಾರಣ ಆತನ ಹಾಗೂ ಮನುಷ್ಯಜಾತಿಯ ಸೂಕ್ಷ್ಮ

ನಿರೀಕ್ಷಣವನ್ನು ಯಾರ್ಯಾರೂ ಮಾಡಿರುತ್ತಾರೋ ಅವರಿಲ್ಲರ ಖಾತ್ರಿಯಾಗಿರುವದೇನಂದರೆ—‘ಇನ್ನು ಜನತೆಯ ಯುಗ ಬಂದಿರುವದು’ ಇನ್ನು ಇಂದಿಲ್ಲದಿದ್ದರೂ ನಾಳೆಯಾದರೂ ಲೋಕಸತ್ತೆಯ ಜಯ ಜಯಕಾರವೇ ಆಗಲಿದೆ!


ಮ್ಯಾರ್ಕಿನಿಯು ಯಾವ ನಿಶಾನೆಯನ್ನು ನಿಲ್ಲಿಸಿದ್ದನೋ ಅದು ಪರ ಮಾತ್ಮನವರಿಗೆ ಮುಟ್ಟುವ ನಿಶಾನೆಯಾಗಿತ್ತು. ಆ ನಿಶಾನೆಯ ತುದಿಯು ಅದೂರ ದೃಷ್ಟಿಯವರಿಗೆ ಒಂದು ವೇಳೆ ಕಾಣಿಸದಿದ್ದರೂ, ಅದು ಸ್ವತಃ ಅವರಿಗೆ ಸ್ಪಷ್ಟವಾಗಿ ಕಾಣುತ್ತಿತ್ತು. ಸಣ್ಣ ಹೆಕ್ಕಿಯು ಯಾವದೊಂದು ದಿನ್ನೆಯ ಮೇಲೆ ಹಾರಿ ಹೋಗಿ ಕುಳಿತಿತೆಂದರೆ, ಅವಕ್ಕೆ ಶತಕೃತ್ಯ ಮಾಡಿದಂತೆನಿಸುವದು. ಮ್ಯಾರ್ಕಿನಿಯು ಗರುಡಪಕ್ಷಿಯಂತಿದ್ದನು. ಆತನು ಆ ಪುಟ್ಟ ದಿನ್ನೆಯಲ್ಲೇ ಸಮಾಧಾನವನ್ನೆಂತು ತಾಳಬೇಕು? ಆತನು ಕಾಲರೂಪಿ ಆಕಾಶದಲ್ಲಿ ಹಾರುತ್ತ-ಹಾರುತ್ತ ನಡೆವನು; ಹಾಗೂ ಅಲ್ಲಿಂದ ಲೋಕ ಸತ್ತೆಯ ಸ್ತೋತ್ರದ ಗೀತವನ್ನು ಹಾಡಹತ್ತಿದನು. ಮ್ಯಾರ್ಕಿನಿಯ ಆಯುಷ್ಯದಲ್ಲಿ ಎರಡು ಸಲ ಲೋಕಸತ್ತೆಯ ವಿಜಯವಾಗುವ ಸಂಧಿ ಪ್ರಾಪ್ತವಾಗಿತ್ತು ಆಗಲದು ಬೇರೆ ಜನರ ಸ್ವಾರ್ಥಪರಾಯಣತೆಯ ಮೂಲಕ ತಪ್ಪಿರದಿದ್ದರೆ, ಮ್ಯಾರ್ಕಿನಿಯ ಬೇರೆ ‘ಕನಸು’ ಗಳಂತೆಯೇ ಆ ಇನಿಗನಸೂ ಅಂದು ನಿಜವಾಗುತ್ತಿತ್ತು. ಅದು ಆಗ ಹಾಗಾಗಲಿಲ್ಲೆಂದರೇನಾಯಿತು? ಮ್ಯಾರ್ಕಿನಿಗೆ ಆತ್ಮದ ಅಮರತ್ವದಲ್ಲೂ ಕಾಲನ ಅನಂತತೆಯಲ್ಲೂ ನಂಬುಗೆಯಿದ್ದಿತು; ಮತ್ತು ಲೋಕಸತ್ತೆಯು ನೀತಿಯುಕ್ತ ರಾಜಪದ್ಧತಿಯಿದೆ ಎಂಬದನ್ನೂ ತನು ಸಿದ್ಧಪಡಿಸಿದ್ದನು. ಆತನ ಆ ತತ್ತ್ವವು ನಿಜವೋ-ಸುಳ್ಳೋ ಎಂಬದೇ ಮುಖ್ಯ ಪ್ರಶ್ನೆ. ಆ ತತ್ತ್ವದ ವಿಜಯವು ಇಂದಾದೀತೋ ನಾಳೆಯಾದೀತೋ ಎಂಬದು ಗೌಣ ಭಾಗವು.

ಅತ್ಯಾನಂದದ ಸಂಗತಿಯಾಗಿರುವದೇನೆಂದರೆ, ಮ್ಯಾಡ್ರಿನಿಯ ಉಚ್ಚ ಯೋಗ್ಯತೆಯನ್ನು ಇತರರಾರೂ ಅರಿಯದಿದ್ದರೂ ಅವನ ಸ್ವದೇಶ ಬಂಧುಗಳು ಸಂಪೂರ್ಣ ಅರಿತಿರುತ್ತಾರೆ. ಆ ಮಹಾತ್ಮನು ಯಾವ ದಿನ ಇಹ ಲೋಕದ ತನ್ನ ಎಲ್ಲ ಕರ್ತವ್ಯಗಳನ್ನು ಪೂರೈಸಿ ಅಸ್ತಿಯಾದ ನಿಶಾನಿಯ ಕೆಳಗಿಲ್ಲ; ಆದರೆ ಸ್ವತಂತ್ರ ಇಟಲಿಯ ನಿಶಾನಿಯ ಕೆಳಗೆ ಪಂಚತ್ವವನ್ನೈದಿದನೋ, ಆ ದಿವಸ ರೋಮು ಪಟ್ಟಣದಲ್ಲಿ ಇಟಲಿಯ ಪಾರ್ಲಮೆಂಟು 'ರಾಷ್ಟ್ರೀಯ ಸೂತಕ' ಪಾಲಿಸುವ ನಿರ್ಧರ ಕೈಕೊಂಡಿತು. ಅತನ ಅಪರಿಮಿತ ಸ್ವಾರ್ಥ ತ್ಯಾಗದ ಮತ್ತು ಅವನ ಅನವರತ ಸ್ವದೇಶ ಸೇವೆಗಳನ್ನು ಕುರಿತು ಮುಖ್ಯ ಅಮಾತ್ಯನು ವಕ್ರೋತ್ತಪೂರ್ಣ ಭಾಷೆಯಲ್ಲಿ ಪ್ರಶಂಸಿಸಿದನು. ಜಿನ್ನೋವಾ ದಲ್ಲಿ ಆ ಮಹಾತ್ಮನ ಜಡದೇಹದ ಉತ್ತರಕ್ರಿಯೆ ನಡೆದಿರುವಾಗ ಲಕ್ಷಾ ವಧಿ ಇಟಾಲಿಯನ್ನು ಜನರು ತಮ್ಮ ದೇಶದ ತಂದೆಯ ಕೊನೆಯ ದರ್ಶನಕ್ಕೊಂದು ಕಿಕ್ಕಿರಿದರು; ಮತ್ತು ಆ ಅಂತ್ಯದರ್ಶನವಾದ ಕೂಡಲೇ ಚಿಕ್ಕ ಮಕ್ಕಳಂತೆ ಅಳತೊಡಗಿದರು ಒಬ್ಬ ಮನುಷ್ಯನ ಸಾವಿಗಾಗಿ ಅಷ್ಟು ಅಶ್ರು ವರ್ಷಣವು ಲೋಕದಲ್ಲೆಲ್ಲಾ ಆಗಿರಲಿಕ್ಕಿಲ್ಲ. '

ಪರಮಾತ್ಮನ ಮನೆಯಲ್ಲಿ ಪ್ರತಿಯೊಂದು ದೇಶಕ್ಕಾಗಿ ಒಬ್ಬೊಬ್ಬ ಮ್ಯಾಡ್ರಿನಿಯನ್ನು ಟೈದರೆ ಇಟಲಿಯನ್ನು ಯಾದೂ ಹೊಗಳುವ ಕಾರಣವಿರಲಿಲ್ಲ!

ಲಂಡನ್,
ಇಂಡಿಯಾ ಹೌಸ್,
-೨೮-೯-೧೯೦೬

ವಿನಾಯಕ ದಾಮೋದರ
ಸಾವರಕರ.



ಕೊನೆಗೆ ಮ್ಯಾರ್ಕುನಿಯ ಮೂರನೇ ಕನಸೂ ನಿಜವಾಯಿತು.



ಒಮ್ಮೊಮ್ಮೆ ನೈಸರ್ಗಿಕ ಚಮತ್ಕಾರಗಳಷ್ಟೇ ಅಶ್ಚರ್ಯಕಾರಗಳಾ ದಂಥ ಐತಿಹಾಸಿಕ ಚಮತ್ಕಾರಗಳೂ ಘಟಿಸುತ್ತವೆ. ಅಂಥದೇ ಒಂದು ಚಮತ್ಕಾರವು (೧೯೪೬ನೇ ಜೂನ್ ತಿಂಗಳಲ್ಲಿ ಇತ್ತೀಚೆಗೇನೇ) ಇಟಲಿಯಲ್ಲಿ ಘಟಿಸಿರುತ್ತದೆ. ಇಟಲಿಯಲ್ಲಿ ||ರಾಜಸತ್ತೆಯನ್ನು ವಿಸರ್ಜಿಸಿ, ಕೊನೆಗೆ ರೋಮದಲ್ಲಿ ೧೮೪೮-೪೯ರಲ್ಲಿ ಯಾವ ಸ್ವತಂತ್ರ ಪ್ರಾಜಕದ ಲೋಕಸತ್ತೆಯ ಧ್ವಜವನ್ನು ನಿಲ್ಲಿಸಲಾಗಿದ್ದಿತೋ, ಅದನ್ನು ಹೇಗೆ ಸಂಗ್ರಹಾಲಯಗಳಲ್ಲೆ ಲ್ಲಾ ದರೂ ತುರುಕಿಟ್ಟುದಾದನ್ನು ಆ ಸಮಯದಲ್ಲಿ ಹುಡುಕಿ ತೆಗೆಯಲಾ ಯಿತು. ಅದು ಹಲವೆಡೆಗಳಲ್ಲಿ ಹರಿದು ಹೋಗಿತ್ತು. ಅದನ್ನು ದುಂಡು ಸೂಜಿಗಳಿಂದ ಅಲ್ಲಲ್ಲೇ ಕೂಡಿಸಲಾಯಿತು; ಮತ್ತು ಮ್ಯಾರ್ಕುನೀ ಗ್ಯಾರೀ ಬಾಲ್ಡಿಯರ ಸ್ವತಂತ್ರ ಪ್ರಾಜಕದ ಅದೇ ಧ್ವಜವನ್ನೇ ಲಕ್ಷ ಗಟ್ಟಿ ಇಟಾಲಿ ಯನ್ನ ನಾಗರಿಕರ ಪ್ರಚಂಡ ಜಯಘೋಷದೊಡನೆ ರೋಮ ನಗರದಲ್ಲಿ ತುಸ ಹೆಚ್ಚು ಕಡಿಮೆ ನೂರು ವರ್ಷಗಳ ನಂತರ ಮತ್ತೆ ನಿಲ್ಲಿಸಲಾಯಿತೆಂ ಬದು ಎಷ್ಟು ಅಶ್ಚರ್ಯಕರವು!!!

ಪ್ರತಿಯೊಂದು ಸ್ವಾಭಿಮಾನೀ ರಾಷ್ಟ್ರಕ್ಕೆ ತನ್ನ ಅಭಿಮಾನದ ಪರಂ ಪರೆ ಎಷ್ಟಿರುತ್ತದೆಂಬದನ್ನು ನಿರೀಕ್ಷಿಸಿರಿ! ಅಥವಾ ಈ ಐತಿಹಾಸಿಕ ಸ್ಮೃತಿ ಸಂತತಿಯೂ ಈ ಪರಂಪರಾಗತ ಅಭಿಮಾನವೂ ಅಂದರೇನೇ ರಾಷ್ಟ್ರೀಯ ಜೀವನವು, ರಾಷ್ಟ್ರೀಯ ತತ್ವದ ಅರಿವು, ರಾಷ್ಟ್ರೀಯ ಆತ್ಮವು.

ಸ್ವಾತಂತ್ರ್ಯವೀರ ಸಾವರಕರ.



ದೇಶಭಕ್ತ ಸ್ವಾತಂತ್ರ್ಯವೀರ ಬ್ಯಾರಿಸ್ಟರ ಸಾವರಕರ ಇವರಿಗೆ ಮೊನ್ನೆ ವೈಶಾಖ ಬಹುಳ ಪಕ್ಷಿ (ದಿನಾಂಕ ೧೮-೫-೧೯೪೯)ಗೆ ೬೬ ವರ್ಷ ತುಂಬಿ ದವು. ಅವರ, ಅವರ ಹೆಂಡತಿಯ ಮತ್ತು ಅವರ ಲಕ್ಷಗಟ್ಟಿ ಅಭಿನಾನಿ-ಅನುಯಾಯಿಗಳ ಮಹದ್ಭಾಗ್ಯವೆಂದೇ ಅವರು ಗಾಂಧೀವಧ ಕಟ್ಟಿನ ಆರೋಪದೊಳಗಿಂದ ನಿಷ್ಕಲಂಕ ಮತ್ತು ನಿರ್ದೋಷಿಗಳೆಂದು ಮುಕ್ತರಾಗಿರುವರು. ೪-೬ ವರ್ಷ ಶಾರೀರಿಕ ವ್ಯಾಧಿಯಿಂದ ಅವರು ಮೊದಲೇ ಜರ್ಜರಿತರಾಗಿದ್ದರು. ಅದರ ಮೇಲೆ ಕಳೆದ ಇಡೀ ವರ್ಷ ಅವರು ಅತ್ಯಂತ ಪೂನಸಿಕ ಯಾತನೆಗಳನ್ನು ನುಭವಿಸಬೇಕಾಯಿತು. ಅವರ ಎಲ್ಲ ಗುಣಗಳೂ ಚರಿತ್ರವೂ ಮಣ್ಣು ಗೂಡುವ ಪ್ರಸಂಗವೊದಗಿತ್ತು. ಖಟ್ಟಿ ನಡೆದಾಗ ಅವರ ಅಂತಃಕರಣವನ್ನು ಕಂಡು ಪ್ರತ್ಯಕ್ಷ ನ್ಯಾಯದೇವತೆಯೂ ಮರುಗಿದಳು. ಅವರ ಬಿಡುಗಡೆಯಾಗುತ್ತಲೇ ಎಲ್ಲರೂ ಸಮಾಧಾನದ ನಿಟ್ಟುಸಿರುಗರೆದರು.

ಸಾಹಿತ್ಯಿಕ ಮತ್ತು ಕವಿಗಳೆಂದು ಸಾವರಕರರ ಯೋಗ್ಯತೆಯನ್ನು ಸಮಸ್ತ ಸುಬುದ್ಧ, ಸ್ವತಂತ್ರ ವಿಚಾರದ ಮತ್ತು ರಸಿಕ ಜನರು ತಿಳಿದೇ ತಿಳಿದಿರುತ್ತಾರೆ. ಮಹಾರಾಷ್ಟ್ರ ಸಾಹಿತ್ಯ ಸಮ್ಮೇಲನದ ಅಧ್ಯಕ್ಷಸ್ಥಾನದಲ್ಲಿದ್ದ ವಿರಾಜಮಾನರಾಗುವ ಸನ್ಮಾನವು ಅವರಿಗೆ ದೊರೆತಿತ್ತೆಂದು ಹೇಳಿಬಿಟ್ಟರೆ, ಅವರ ಸಾಹಿತ್ಯ ಪ್ರಶಂಸೆಯನ್ನು ಮತ್ತೆ ಮಾಡುವ ಕಾರಣ ಉಳಿಯಲಾರದು.

‘ಸಾಹಿತ್ಯಿಕ’ ಇದು ಸಾವರಕರರ ಬಗೆಬಗೆಯ ಬಣ್ಣದ ಕೀರ್ತಿಧ್ವಜದ ಒಂದೊಂದೇ ಬಣ್ಣಕ್ಕೆ ಮನಸೋತು, ಒಂದೊಂದು ಸ್ಫೂರ್ತಿದಾಯಕ ಗ್ರಂಥ ರಚಿಸುವಷ್ಟು ಆ ಮಹಾಪುರುಷನ ಯೋಗ್ಯತೆಯಿರುತ್ತದೆ. ಸಾವರಕರರ ಪ್ರತಿಭೆಯು ಮಹಾಕವಿಯಂತೆ ಹೇಗಿರುವದೋ ಅದರಂತೆಯೇ ಅವರ ಚರಿತ್ರವಾದರೂ ಮಹಾಕಾವ್ಯದ ವಿಷಯವೇ ಆಗಿರುತ್ತದೆ. ಜಲಚಿತ್ರ ತೆಗೆಯಲು ಯೋಗ್ಯವಾದಂಥ ಚರಿತ್ರವು ಆಧುನಿಕ ಕಾಲದಲ್ಲಿ ಯಾವುದಾದರೂ ಇದ್ದರೆ ಅದು ಸಾವರಕರದೇ. ಸಾವರಕರರ ಚರಿತ್ರವೆಂದರೆ

ಪೌದ್ಧಿಕ, ಶಾರೀರಿಕ ಮತ್ತು ದೈವಿಕ ಹೀಗೆ ತ್ರಿವಿಧವಾದ ಅದ್ಭುತ ಪರಾಕ್ರಮಗಳ ಮಿಶ್ರಣವಾಗಿದೆ. ಅವರ ಸಾಹಿತ್ಯ, ಅವರು ಅನುಭವಿಸಿದ ಕಷ್ಟನಷ್ಟಗಳು ಮತ್ತು ಆಪತ್ತಿಗಳಿಂದ ಮುಕ್ತಗೊಳಿಸುವ ಅವರ ಸುದೈವ ಇವುಗಳು ಅವರ ಪರಾಕ್ರಮಗಳ ಪ್ರತೀಕಗಳಾಗಿವೆ.

ಪ್ರತಿಭಾಸಂಪನ್ನ ಕಲ್ಪಕ ಕವಿ, ಚರಾಚರಗಳೊಳಗಿಂದ ಜೈತನ್ಯವನ್ನಂಟು ಮಾಡುವ ಅಸಾಮಾನ್ಯ ವ್ಯಕ್ತಿ, ಅತ್ಯಂತ ಧೈರ್ಯಸ್ತ, ಬುದ್ಧಿವಂತ, ತ್ಯಾಗೀ, ಸಹನಶೀಲ ಮತ್ತು ಆಶಾವಾದೀ ದೇಶಭಕ್ತ, ಅಸ್ಪೃಶ್ಯೋದ್ಧಾರಕ, ಧರ್ಮ, ಇತಿಹಾಸ, ಸಮಾಜ, ಸಂಸ್ಕೃತಿ ಮೊದಲಾದ ವಿಷಯಗಳ ಬಹು ದೊಡ್ಡ ತಜ್ಞ, ಆಧುನಿಕ ದೃಷ್ಟಿಯ ವಿಚಾರವಂತ ಮತ್ತು ಸಂಪೂರ್ಣ ಲೋಕಶಾಹಿಯುಳ್ಳ ಹಿಂದುರಾಷ್ಟ್ರ ಕರ್ಮಯೋಗೀ ಪ್ರವರ್ತಕ ಹೀಗೆ ವಿವಿಧ ಬಗೆಯಿಂದ ಸಾವರಕರರು ಸುವಿಖ್ಯಾತರರುತ್ತಾರೆ. ಹಿಂದುತ್ವವೇ ರಾಷ್ಟ್ರೀಯತ್ವ, ಎಂಬ ಮಹಾಮಂತ್ರದ ಘೋಷಣೆಯನ್ನು ಮಾಡಿ, ಭಾರತೀಯ ರಾಜಕಾರಣದಲ್ಲಿ ಹಿಂದುತ್ವದ ಹೊಸ ಯುಗವನ್ನು ಪ್ರಾರಂಭಿಸುವ ಮತ್ತು ಒಂದು ಹೊಸ ತತ್ವಜ್ಞಾನದ ಕಾರ್ಯಕ್ರಮವನ್ನು ಮಂಡಿಸುವ, ಹಿಂದು ಮಹಾಸಭೆಯ ನೇತೃತ್ವವನ್ನು ಸ್ವೀಕರಿಸುವ ಈ ಮಹಾಪುರುಷನು ಮುಂದಾಳುವೆಂದು ಲೋಕದೊಂದು ಇನ್ನು ಮುಂದೆ ನಿಲ್ಲುವದು ದುಸ್ತರವಾಗಿದೆ.

ಸಾವರಕರರಂಥ ಸದ್ಗುಣೀ ಮಹಾಪುರುಷರು ಮಹಾರಾಷ್ಟ್ರದಲ್ಲೇ ಏಕೆ, ಇಡೀ ಭರತಖಂಡದಲ್ಲಿ ಇದುವರೆಗೆ ಆಗಿಲ್ಲವೆಂದು ಪ್ರಾಂಜಲತನದಿಂದ ಒಪ್ಪಬೇಕಾಗುವದು; ಆದರೆ ಹೀಗಿದ್ದರೂ ಕೂಡ ಅವರ ಯೋಗ್ಯತೆಯ ಮಾನದಿಂದ ಅವರಿಗೆ ಲೋಕಪ್ರಿಯತೆಯು ಉಭಿಸಿರುವದಿಲ್ಲವೆಂಬದೂ ಅತೀವರ ಸತ್ಯವಾಗಿದೆ. ವಿವಿಧ ಕ್ಷೇತ್ರದೊಳಗಿನ ಅವರ ಕಾರ್ಯ ಮತ್ತು ಆ ಕಾರ್ಯಕ್ಕೆ ವಿಫಲವಾಗುವ ಪ್ರತಿಕೂಲ ಪರಿಸ್ಥಿತಿಯ ಪರ್ವತ ಇವರ ಹೆಣ್ಣು ನಿರೀಕ್ಷಿಸಿದರೆ, ಅವರ ಇದುವರೆಗಿನ ಜೀವನವು ಖಂಡಿತವಾಗಿಯೂ ಧನ್ಯವಾಗಿದೆ ಎನ್ನಬೇಕಾಗುವದು. ಅವರ ಪಕ್ಷವು ಇಂದಿಗೆ ಮೃತವತ್ತಾಗಿ ತೋರುತ್ತಿದ್ದರೂ ಅವರ ವಿಚಾರಗಳು ಸಜೀವವಾಗಿವೆ. ಅವು ಸಜೀವವಾಗಿಯೆ ಉಳಿಯುವವು; ಯಾಕಂದರೆ ಸನ್ಮಾನದಿಂದ ಜೀವಿಸಲು ಹೇಳುವ ವಿಚಾರ ಸರಣಿಯೇ ಅವರಿಗಿದೆ. ಸಾವರಕರರು ತತ್ವತಃ ಪೂರ್ಣ ವಿಜಯಿಗಳಾಗಿರು

ತ್ತಾರೆ; ಆದರೆ ವ್ಯವಹಾರಲ್ಲಿ ಅವರು ಸರಾಭೂತರಾದಂತೆ ಭಾಸವಾಗುತ್ತಿದೆ. ಅವರು ಹೇಳಿರುವಂತೆ ಎಲ್ಲ ಹಿಂದುಗಳು ಒಂದು ವೇಳೆ ಸಂಘಟಿತ ಮತ್ತು ಸಾಮರ್ಥ್ಯಶಾಲಿಗಳಾಗಿದ್ದರೆ ಪಾಕಿಸ್ತಾನವುಂಟಾಗುತ್ತಿರಲಿಲ್ಲ, ಲಕ್ಷಗಟ್ಟೆ ಹಿಂದುಗಳು ಪ್ರಾಣಕ್ಕಿರವಾಗುತ್ತಿರಲಿಲ್ಲ; ಮತ್ತು ಸಾವಿರಾರು ಮಂದಿ ಹಿಂದೂ ಸ್ತ್ರೀಯರು ಮುಸಲ್ಮಾನ ಪುಂಡರ ವಶವಾಗುತ್ತಿರಲಿಲ್ಲ.

ಯಾವ ಕಾಂಗ್ರೆಸ್ಸು ಅವರನ್ನು ಜಾತೀಯರೆಂದು ಹೀಯಾಳಿಸಿತೋ ಅದೇ ಕಾಂಗ್ರೆಸ್ಸೇ ಜಾತೀಯ ತತ್ವದ ಅಡೆಗಲ್ಲ ಮೇಲಿರುವ ಪಾಕಿಸ್ತಾನಕ್ಕೆ ಸಮ್ಮತಿಯತ್ತಿತು. 'ಕತ್ತಿಗೆ ಕತ್ತಿ' ಎಂದು ಗರ್ಜಿಸುವವರು ಕೊನೆಗೆ ಪುಂಡರ ಅತ್ಯಾಚಾರಕ್ಕೆ ತಲೆ ತಗ್ಗಿಸಿದರು. ಕಾಂಗ್ರೆಸ್ಸು ಅಖಿಲ ಭಾರತದ ಮತ್ತು ಜಾತಿ-ಧರ್ಮಗಳ ಪ್ರಾತಿನಿಧಿಕ ಸಂಸ್ಥೆಯಾಗಲಿಲ್ಲ; ಇಷ್ಟೇ ಅಲ್ಲ, ಅದು ರಾಷ್ಟ್ರೀಯವೂ ಆಗಿಲ್ಲ. ಮಧ್ಯವರ್ತಿ ಮತ್ತು ಪ್ರಾಂತಿಕ ವಿಧಿ ಮಂಡಳಿಗಳಲ್ಲಿ ಒಂದೂ ಮುಸ್ಲೀಮ ಸ್ಥಳವು ರಾಷ್ಟ್ರೀಯ ಕಾಂಗ್ರೆಸ್ಸಿಗೆ ದೊರೆಯಲಿಲ್ಲ, ಒಬ್ಬಿಬ್ಬ ಮುಸಲ್ಮಾನ ಮಧ್ಯವರ್ತಿ ಸರಕಾರದ ಮಂತ್ರಿಗಳನ್ನು ಬೇರೆ ಬೇರೆ ಪ್ರಾಂತಗಳಿಂದ ಕಾಂಗ್ರೆಸ್ಸೇ ಆರಿಸಿ ತರಬೇಕಾಯಿತು!

ಇಂದಿಗೆ ವಿಧಿಮಂಡಲಗಳಲ್ಲಾಗುವ ಕಾಯಿದೆಗಳು ಕೇವಲ ಹಿಂದುಗಳ ಮಟ್ಟಿಗೆ ಆಗಿರುತ್ತವೆ. ಕಾಂಗ್ರೆಸ್ಸು ಹೆಸರಿಗೆ ಮಾತ್ರ ರಾಷ್ಟ್ರೀಯವೆಂದಿದೆ. ಅಹಿಂಸೆಯಿಂದ ಸ್ವರಾಜ್ಯಸಂಪಾದಿಸಿದೆವೆನ್ನುವಷ್ಟು ಹಾಸ್ಯಾಸ್ಪದ, ತರ್ಕದುಷ್ಟ ಮತ್ತು ಮೋಸಗೊಳಿಸುವ ಕಲ್ಪನೆಯಾಗಿಲ್ಲ; ಮತ್ತು ಒಂದು ವೇಳೆ ಅದನ್ನು ಅಹಿಂಸೆಯಿಂದಲೇ ಸಂಪಾದಿಸಿದ್ದೆಂದು ತಿಳಿದರೂ ಅದರ ರಕ್ಷಣೆಯು ಮಾತ್ರ ಹಿಂಸ್ರಕ ಸಾಧನೆಗಳಿಂದಲೇ ನಡೆದಿರುತ್ತದೆ. ಸತ್ಯ, ಅಹಿಂಸೆ, ದಯೆ, ಕ್ಷಮೆ, ಪರಮತ ಸಹಿಷ್ಣುತೆ ಮೊದಲಾದ ಗಾಂಧೀಜೀಯವರ ತತ್ತ್ವಗಳು ಎಷ್ಟರಮಟ್ಟಿಗೆ ಅಚರಿಸಲ್ಪಡುತ್ತಿರುವೆಂಬದನ್ನು ವಿಚಾರವಂತ ಓದುಗರಿಗೆ ಹೇಳುವ ಅವಶ್ಯಕತೆಯಿಲ್ಲ. ಫಂಡು, ಗುಂಡ ಮತ್ತು ನೃತ್ಯ ಪತ್ರಗಳ ವಿಷಾರಿ ಪ್ರಚಾರ ಇವುಗಳ ಬಿರುಗಾಳಿಯೆದುರು ಸಾವರಕರರ ರಾಜಕೀಯ ತತ್ತ್ವಜ್ಞಾನವು ಮಸಮಸಕಾಗಿದ್ದರೂ ಕಾಲಾಂತರದಲ್ಲಿ ಹಿಂದುಗಳು ಜಾಗೃತರಾದ ಕೂಡಲೆ ಅದು ಮತ್ತೆ ಉಜ್ವಲವಾಗಿ ಬೆಳಗತೊಡಗುತ್ತದೆ.

ಸಮಸ್ತ ಹಿಂದುಗಳು ಎಲ್ಲಿಯವರೆಗೆ ಸಂಘಟಿತ ಮತ್ತು ಸಾಮರ್ಥ್ಯ ಸಂಪನ್ನ ರಾಗುವದಿಲ್ಲವೋ ಅಲ್ಲಿಯವರೆಗೂ ಈ ದೇಶದಲ್ಲಿ ಸ್ವಾಸ್ಥ್ಯ, ಸುಖ ಮತ್ತು ಸಮೃದ್ಧಿಗಳುಂಟಾಗುವದು ಶಕ್ಯವಿಲ್ಲ. ಜಾತಿ ಜಾತಿಗಳಲ್ಲಿಯ ವೈಮನಸ್ಸು, ಭಾಷಿಕ ವಾದ, ದಾರಿದ್ರ್ಯ, ಅನ್ನ-ವಸ್ತ್ರ, ಸಾಮ್ಯವಾದಿಗಳ ಅತ್ಯಾಚಾರಗಳು ಮುಂತಾದ ವಿವಿಧ ಆಪತ್ತಿಗಳಿಂದ ತ್ರಸ್ತಗೊಂಡ ಮಿಕ್ಕುಳಿದ ಹಿಂದುಸ್ತಾನವು ಲೋಕದಲ್ಲಿ ಸನ್ಮಾನದಿಂದ ಜೀವಿಸಿರಬೇಕಾದರೆ ಹಿಂದುಗಳೆಂದೇ ಏಕತ್ರಿತವಾಗಬೇಕಾದೀತು.

‘ಲೋಕಸಂಖ್ಯೆಯನುಗುಣವಾಗಿ ಪ್ರಾತಿನಿಧಿತ್ವ, ಗುಣಾನುಸಾರವಾಗಿ ನೌಕರಿಗಳು’ ಈ ಸಾವರಕರರ ವಿಚಾರಸರಣಿಯಲ್ಲಿ ಯಾವ ಜಾತಿಯತ್ತವಿದೆ? ಸಾವರಕರರು ಹಿಂದುಗಳಿಗೆಂದು ಏನು ಹೆಚ್ಚಿಗೆ ಬೇಡಿದರು? ಮುಸಲ್ಮಾನರನ್ನು ಮುಸಲ್ಮಾನರೆಂದೇ ಧ್ವೇಷಿಸಬೇಕೆಂದು ಅವರು ಹೇಳಿದ್ದೆಂದು? ಹಿಂಸೆಯನ್ನು ಪ್ರವೃತ್ತಿ ಎಂದು ಯಾವಾಗ ಉತ್ತೇಜನವಿತ್ತರು? ಅವರ ಹಿಂಸೆಯು ಅಕ್ರಮಣಾತ್ಮಕವಾಗಿರದೆ ಸಂರಕ್ಷಣಾತ್ಮಕವಾಗಿದೆ.

ವರಂ ಜನಹಿತಂ ಧೈಯಂ ಕೇವಲಾ ನ ಜನಸ್ತುತಿಃ! ಎಂಬ ಗೀತೆಯೊಳಗಿನ ತತ್ವಜ್ಞಾನವೇ ಅವರ ಧೈಯವಾಗಿದೆ. ಜಾತೀಯ, ಹಿಂಸ್ರ, ಗಾಂಧೀ ನಿಂದಕ ಮುಂತಾಗಿ ಬೈದು, ಅವರ ಬಗ್ಗೆ ಪ್ರತಿಪಕ್ಷಿಗಳು ಜನತೆಯ ಮನಸ್ಸನ್ನು ಬುದ್ಧಿಪುರಸ್ಕರವಾಗಿ ಕಲುಷಿತಗೊಳಿಸಿದರು. ಅವರು ಅಂತಃಕರಣದಿಂದ ಅದೆಷ್ಟು ವೈದು, ಸಹಿಷ್ಣು, ರಸಿಕ ಮತ್ತು ಶ್ರೇಷ್ಠ ರಿರುತ್ತಾರೆಂಬದರ ಕಲ್ಪನೆಯು ಅವರ ಸಮಗ್ರ ಸಾಹಿತ್ಯವನ್ನೋದುವವರಿಗಾದೀತು. ಸಾವರಕರರಿಗೆ ಅರ್ಥಿಕ ಸಮತ್ವದ ದೃಷ್ಟಿಯಿಲ್ಲೆಂದು ಯಾರಿಗೆ ತಿಳುವಳಿಕೆಯಾಗಿದೆಯೋ ಅಂಥವರು ಸಾವರಕರರ ‘ಗೋವಂತಕ’ ಕಾವ್ಯದೊಳಗಿನ ಪ್ರಾಮುಖ್ಯವು ವರ್ಣನೆಯನ್ನು ಅವಶ್ಯ ಓದಬೇಕು; ಆ ಕಾವ್ಯವನ್ನವರು ೧೯೨೪ಕ್ಕಿಂತ ಮೊದಲೇ ಬರೆದಿರುತ್ತಾರೆಂಬದನ್ನು ಲಕ್ಷ್ಯದಲ್ಲಿಡಬೇಕು.

ತಮ್ಮ ಅನುಯಾಯಿಗಳ ರೋಷವನ್ನು ಸಹಿಸಿಯೂ ಸಾವರಕರರು ಸ್ವಂತದ ಸದನ-ನಿವಾಸಸ್ಥಳದ ಮೇಲೆ ಸ್ವಾತಂತ್ರ್ಯದ ದಿವಸ ಅಶೋಕ ಚಕ್ರಾಂಕಿತ ರಾಷ್ಟ್ರಧ್ವಜವನ್ನು ಹಚ್ಚಿ ಸಮಸ್ತ ದೇಶಭಕ್ತರಿಗೂ ಮತ್ತು ಒಡಮೂಡುವ ಸ್ವಾತಂತ್ರ್ಯಕ್ಕೂ ವಂದಿಸಿದರು. ಬ್ಯಾರಿಸ್ಟರ ಜಿನ್ನಾ ಇವರ

ಮೇಲೆ ಖಾಕಸಾರರು ಮುತ್ತಿಗೆಗೆಯ್ದಕಾಲಕ್ಕೆ ನಿಷೇಧದ ನೊಂದಲಿನೇ ಪತ್ರವು ಸಾವರಕರರದೇ ಆಗಿದೆ ಮಹಾತ್ಮಾಜಿಯವರ ಆಗಾಖಾನ ಪ್ಯಾಲೇಸ ದಲ್ಲಿಯ ಉಪೋಷಣ ಪ್ರಸಂಗದಲ್ಲಿ ಇಲ್ಲವೆ ಕೈ. ವಾ. ಕಸ್ತೂರಿಬಾಯಿಯವರ ನಿಧನ ಸಮಯದಲ್ಲಿ ಸಾವರಕರರು ಹೊರಡಿಸಿದ ಭಾವನೋತ್ಕಟ ಪತ್ರಕ ಗಳು ಸರ್ವಶ್ರುತಗಣೀ ಆಗಿವೇ. ಜಾತೀಯರೆಂದು ಇವರನ್ನು ಬ್ಯಾ. ಜಿನ್ನಾನ ಜೊತೆಗೆ ಕೂರಿಸುವ ಜಾತೀಯ ಪ್ರಚಾರಕರು ಗಾಂಧೀವಧೆಯ ನಂತರದ ಬ್ಯಾ. ಜಿನ್ನಾ ಇವರ ಕ್ಷುದ್ರ ಪತ್ರಕವನ್ನು ಮತ್ತೊಮ್ಮೆ ಓದಬೇಕು; ಅಂದರೆ ಅವರಿಗೆ ತಮ್ಮ ಜಾತಿ ಯಾವುದೆಂಬದಾದರೂ ತಿಳಿದೀತು.

ತೀರ ಸಾಮಾನ್ಯ ಪ್ರಾಪಂಚಿಕ ಮನುಷ್ಯರಂತೆ ಅವರು ಇನ್ನು ತಮ್ಮ ಶೇಷಾಯುಷ್ಯವನ್ನು ವಿಶ್ರಾಂತಿಯಲ್ಲಿ ಕಳೆಯಬೇಕು. ಆವರಿಂದ ಇನ್ನಾವ ಮಾರ್ಗದರ್ಶನದ ಅನೇಕ್ಷೆಯನ್ನು ಯಾರೂ ಮಾಡಲಾಗದು ಅವರು ಹೇಳ ದಂತಹ ಯಾವ ಮುಖ್ಯ ಪ್ರಶ್ನೆಯೂ ಬಾಕಿಯುಳಿದಿಲ್ಲ. ಲೆಕ್ಕಣಿಕೆ ಮತ್ತು ವಾಣಿ ಇವುಗಳ ಮೂಲಕ ಅವರು ಏನೇನು ಹೇಳಿರುವರೋ, ಅದನ್ನೆಲ್ಲ ಕಣ್ಣಿ ರೆದು ತಿಳಿದುಕೊಂಡು ಅವರ ಅಭಿಮಾನಿ—ಅನುಯಾಯಿಗಳೆನಿಸಿಕೊಳ್ಳು ವವರು ಅದರಂತೆ ನಡೆದರೆ, ಸಾವರಕರರ ಋಣದಿಂದ ಅವರೆಲ್ಲರೂ ಮುಕ್ತ ರಾದಂತಾದೀತು.

೨

ಬ್ಯಾರಿಸ್ಟರ ವಿನಾಯಕ ದಾಮೋದರ ಸಾವರಕರ ಎಂಬ ಹೆಸರನ್ನು ಉಚರಿಸುತ್ತಲೇ ಹಲವು ದೋಷಾರ್ಪಕ ಪ್ರಸಂಗಗಳ ನೋಟಗಳು ಕಣ್ಣಿಗೆ ಕಟ್ಟುತ್ತವೆ. ಅವರು ಸ್ಥಾಪಿಸಿದ 'ಮಿತ್ರಮಂಡಲಿ'ಯ ಸದಸ್ಯರ ಕಾರ್ಯಗಳು, ಕ್ರಾಂತಿಕಾರರ ಸಂಘಟನೆಯಲ್ಲಿ ಭಾಗ ವಹಿಸಿದ ಬಗ್ಗೆ ಸಾವರಕರರಿಗೆ ಇಂಗ್ಲಂ ಡದಲ್ಲಾದ ಬಂಧನ, ಅಲ್ಲಿಂದ ಅವರನ್ನು ಹಡಗದೊಳಗಿಂದ ಹಿಂದುಸ್ಥಾನಕ್ಕೆ ಕರೆತರುವಾಗ ತಪ್ಪಿಸಿಕೊಳ್ಳಲಿಕ್ಕೈದು ಅವರು ಸಮುದ್ರದೊಳಗೆ ಹಡಗಿನಿಂದ ಹಾರಿದ ರೋಮಾಂಚಕರ ಪ್ರಸಂಗ, ಅಂದಮಾನ ದ್ವೀಪದಲ್ಲಿ ಎರಡು ಜನ್ಮಾ ವಧಿ ಶಿಕ್ಷೆ ಭೋಗಿಸಲಿಕ್ಕೆ ಅಟ್ಟಿದಾಗ ಆ ಸೆರೆಮನೆಯೊಳಗಿನ ಸ್ವಾಭಿಮಾನೀ

ವರ್ತನ ಮುಂತಾದ ಅನೇಕ ಸಂಗತಿಗಳು ನೆನಪಾಗದಿರವು. ನಮ್ಮ ಹಿಂದೆ ದೇಶವು ಸ್ವತಂತ್ರವಾಗುವದಕ್ಕೆಂದು ಅವರು ಅನಂತ ಕಷ್ಟನಷ್ಟಗಳನ್ನು ಸಹಿಸಿರುವರು. ಅಂಥ ಆ ದೇಶಭಕ್ತರ ಸಂಕ್ಷಿಪ್ತ ಚರಿತ್ರವನ್ನು ನಾವಿಲ್ಲಿ ಕೊಡಲಿರುವೆವು.

ಸ್ವಾತಂತ್ರ್ಯವೇರ ಬ್ಯಾರಿಸ್ಟರ ಸಾವರಕರರು ಅನೇ ಮೇ ೧೮೮೩ ವೈಶಾಖ ಬಹುಳ ೬ ಶಕೆ ೧೮೦೫ ಈ ದಿವಸ ನಾಶಿಕ ಜಾಲೂಕೆನೋಳಗಿನ ಭಗೂರ ಎಂಬ ಊರಲ್ಲಿ ಹುಟ್ಟಿದರು. ಇವರ ತಂದೆಯ ಹೆಸರು ದಾನೋದರ ಪಂತ. ತಾಯಿಯ ಹೆಸರು ಉಧಾಬಾಯಿ. ಪೂರ್ವದಲ್ಲಿ ಪೇಶ್ವಾಯಿ ಕಾಲಕ್ಕೆ ಧೋಪಾವಕರ ಮತ್ತು ಸಾವರಕರ ಎಂಬೆರಡು ಬಡ ಕುಟುಂಬಗಳು ತಮ್ಮ ಭಾಗ್ಯೋದಯ ಮಾಡಿಕೊಳ್ಳಬೇಕೆಂದು ಕೊಂಕಣ ಪ್ರಾಂತದೊಳಗಿನ ಚಿಪಳೂಣ ತಾಲೂಕಿನಿಂದ ದೇಶದ ಮೇಲೆ ಹೋದವು. ಭಗೂರ ಬಳಿಯ 'ರಾಹೂರಿ' ಎಂಬ ಗ್ರಾಮವು ಪೇಶ್ವೆಯರಿಂದ ಆ ಉಭಯ ಕುಟುಂಬದವರಿಗೆ ಇನಾಮಾಗಿ ದೊರಕಿತು. ಕೊಂಕಣದೊಳಗಿನ ಸಾವರನಾಡಿಯು ಇವರ ಮೂಲ ಪುರುಷರ ನಿವಾಸಸ್ಥಾನವಾದ್ದರಿಂದ ಇವರ ಮನೆತನಕ್ಕೆ 'ಸಾವರಕರ' ಎಂದು ಅಡ್ಡ ಹೆಸರು ಬಂದಿರಬೇಕು.

ರಾಹೂರಿ ಗ್ರಾಮದ ಆದಾಯವನ್ನು ಸಾವರಕರ ಧೋಪಾವಕರ ಈ ಉಭಯತರೂ ತಮ್ಮ ಮೊದಲಿನ ಸಂಕೇತದಂತೆ ಸಮಭಾಗವಾಗಿ ಹಂಚಿಕೊಂಡು ಉಪಭೋಗಿಸುತ್ತಿದ್ದರು. ಇವರ ಪೂರ್ವಜರು ಸಂಸ್ಕೃತ ವಿದ್ಯಾಪಾರಂಗತರೂ ಯಜ್ಞಯಾಸಾದಿಗಳನ್ನು ಮಾಡಿದ ದೀಕ್ಷಿತರೂ ಆಗಿದ್ದು ಪೇಶ್ವೆಯರಿಂದ ಪಲ್ಲಕ್ಕಿ ಪದವ್ಯರಾದಿದ್ದರಂತೆ.

ದಾನೋದರಪಂತರಿಗೆ ೩ ಜನ ಗಂಡುಮಕ್ಕಳು ಹಾಗೂ ಒಬ್ಬ ಹೆಣ್ಣು ಮಗಳು. ಗಣೇಶ, ವಿನಾಯಕ, ಪಾರಾಯಣ ಎಂದು ಅವರ ಗಂಡುಮಕ್ಕಳ ಅನುಕ್ರಮ ಹೆಸರುಗಳು. ಮಾಯಿ ಹಂಬದು ಹೆಣ್ಣು ಮಗಳ ಹೆಸರು. ದಾನೋದರ ಪಂತರ ಹೆಂಡತಿಯು ಆಕಾಲದಲ್ಲೇ ಅಂದರೆ ಅವರ ಚಿಕ್ಕ ಮಗನು ೨-೩ ವರ್ಷದವನಿರುವಾಗಲೇ ಕಾಲದಾ ಬಿಡುಗಡೆ ತುತ್ತಾದಳು. ಅವರ ಸಾಲ್ವು ಹುಡುಗರಲ್ಲಿ ತಾತ್ಯಾ (ವಿನಾಯಕ) ರಾಯಣ್ಣ ಬಹು ಚುರುಕು ಬುದ್ಧಿಯವನು. ತನ್ನ ವಯಸ್ಸಿನ ೭-೮ ವರ್ಷಗಳಿಂದಲೇ ಈತನು ಅತ್ಯುತ್ತಮ ಪದ್ಯಗಳನ್ನು ರಚಿಸ ಹತ್ತಿದನು.

ಇವರ ಕುಲದೇವತೆಯು ಅಪ್ಪಭುಜಗಳುಳ್ಳ ಭವಾನಿ ಮೂರ್ತಿಯು. ವಿನಾಯಕನು ಚಿಕ್ಕಂದಿನಿಂದಲೇ ಆ ತಮ್ಮ ಕುಲದೇವತೆಯ ಪೂಜೆ-ಆರ್ಚನಗಳಲ್ಲಿ ಬಹು ಲೀನನಾಗುತ್ತಿದ್ದನು. ಅವರ ಹಿರಿಯರು ನವರಾತ್ರಿಯಲ್ಲಿ ಆ ದೇವಿಯನ್ನು ಪೋಡಶೋಪಚಾರಗಳಿಂದ ಆರಿಸಿ, ಸಪ್ತಶತಿಯನ್ನು ಪಾಠ ಮಾಡುತ್ತಿರುವಾಗ ಅವರ ಬಾಯಿಂದ 'ಯಾ ದೇವೀ ಸರ್ವಭೂತೇಷು ಬುದ್ಧಿ ರೂಪೇಣ ಸಂಸ್ಥಿತಾ ನಮಸ್ತಸ್ಯೈ ನಮಸ್ತಸ್ಯೈ ನಮಸ್ತಸ್ಯೈ ನಮೋ ನಮಃ|| ಯಾ ದೇವೀ ಸರ್ವಭೂತೇಷು ಶಕ್ತಿರೂಪೇಣ ಸಂಸ್ಥಿತಾ ನಮಸ್ತಸ್ಯೈ ನಮಸ್ತಸ್ಯೈ ನಮಸ್ತಸ್ಯೈ ನಮೋ ನಮಃ|| ಎಂದೆನ್ನುತ್ತಿರುವಾಗ ವಿನಾಯಕನು ಗಾನಪ್ರಿಯ ನಾಗದಂತೆ ತಲೆದೂಗುತ್ತ ಕೇಳುತ್ತಿದ್ದನು. ಚಿಕ್ಕಂದಿನಿಂದಲೇ ಇವನಿಗೆ ಆ ದೇವಿಯಲ್ಲಿ ಅತಿ ಭಕ್ತಿ.

ಅಕಾಲದಲ್ಲಿ ಹೆಂಡತಿ ತೀರಿಕೊಂಡರೂ ದಾಮೋದರಪಂತರು ದ್ವಿತೀಯ ಲಗ್ನವಾಗಲು ಮನಸ್ಸು ಮಾಡಲಿಲ್ಲ. ಮನೆಯೊಳಗೆ ನಾಲ್ಕು ಜನ ಸಣ್ಣ-ಪುಟ್ಟ ಹುಡುಗರು. ಅಡಿಗೆ ಮಾಡುವವರು ಕೂಡ ಬೇರೆ ಯಾರೂ ಇರಲಿಲ್ಲ. ಇಂಥ ಸ್ಥಿತಿಯಲ್ಲೂ ನಡು ಹರೆಯದ ದಾಮೋದರ ಪಂತರು ತಮ್ಮ ಮಕ್ಕಳ ಹಿತಕ್ಕಿಂದು ಬೇರೆ ಲಗ್ನವಾಗದೆ, ಶೇಷಾಯುಷ್ಯವನ್ನೆಲ್ಲ ವಿಧುರಾವಸ್ಥೆಯಲ್ಲಿ ಕಳೆಯಲು ಸಿದ್ಧರಾದರು; ಹಾಗೂ ಅಡಿಗೆ, ಮಕ್ಕಳ ಲಾಲನೆ-ಪಾಲನೆ, ಮನೆಯ ಬೇರೆ ಎಲ್ಲ ಕೆಲಸಗಳನ್ನೂ ತಾವೇ ನಿಯಮಿತವಾಗಿ ಮಾಡುತ್ತ ಮಕ್ಕಳನ್ನು ಸಾಲಿಗೆ ಹಾಕಿದರು. ಮುಂದೆ ದಾಮೋದರಪಂತರ ಹಿರಿಯ ಮಗನಾದ ಗಣೇಶರಾಯನ ಮದುವೆಯನ್ನು ಆತನ ೧೭ನೇ ವಯಸ್ಸಿನಲ್ಲೇ ಮಾಡಿದರು. ಆ ಸೊಸೆಯು ಈಗಿನ ವಧುಗಳಂತೆ ಪ್ರೌಢಳಾಗಿರಲಿಲ್ಲ. ಹತ್ತೇ ವರ್ಷದ ಕಿಶೋರಿಯು.

ದಾಮೋದರ ಪಂತರ ಹಿರಿಯ ಮಗನಿಗಿಂತ ೨ನೇ ಮಗನಾದ ವಿನಾಯಕನೇ ಹೆಚ್ಚು ಪಾಣನು. ಇವನಿಗೆ ಭವಾನಿಯ ಕೃಪೆಯಿಂದ ಕವಿ ಕಾಳಿ ದಾಸನಂತೆ ಪಾಲ್ಯದಿಂದಲೇ ಕವಿತ್ವರಚಿಸುವ ನಾದವುಂಟಾಯಿತು. ಈತನು ಬರಿಯ ದೇವತಾಸ್ತೋತ್ರ ಮುಂತಾದ ವಿಷಯಗಳ ಕವಿತ್ವಗಳನ್ನಷ್ಟೇ ರಚಿಸುತ್ತಿರಲಿಲ್ಲ. ದೇಶವೇನೆ, ಸ್ವಾತಂತ್ರ್ಯ ಪ್ರಾಪ್ತಿಯ ಉಪಾಯ, ಪರಕೀಯರ ನಾನಾ ಬಗೆಯ ಕಾಟ, ಅವಹೇಲನೆ ಮುಂತಾದ ವಿಷಯಗಳುಳ್ಳ ಅತ್ಯಂತ ಸ್ಫೂರ್ತಿದಾಯಕ ಪದ್ಯಗಳನ್ನು ರಚಿಸುವನು.

ವಿನಾಯಕನು ಭಗೂರಲ್ಲೇ ಪ್ರಾಥಮಿಕ ಶಿಕ್ಷಣ ಪಡೆದನು. ಈತನಿಗೆ ತನ್ನ ಆ ನೇ ವರ್ಷದಿಂದಲೇ ಬಗೆಬಗೆಯ ಕವಿತ್ವಗಳನ್ನು ರಚಿಸ ಹತ್ತಿದನು. ಮರಾಠೀ ಭಾಷೆಯೊಳಗಿನ 'ಹರಿವಿಜಯ' 'ಪಾಂಡವ ಪ್ರತಾಪ' ಮುಂತಾದ ಪುಸ್ತಕಗಳನ್ನು ಓದಿ ಈತನು ಅದೇ ಪದ್ಧತಿಯ ಮೇರೆಗೆ ಸಣ್ಣ-ಸಣ್ಣ ಓಲೆಗಳ ಪುಸ್ತಕಗಳನ್ನು ಮಾಡಿ, ತಾನು ರಚಿಸಿದ ಕವಿತ್ವಗಳನ್ನು ಅದರಲ್ಲಿ ಸ್ಫುಟವಾಗಿ ಬರೆಯುತ್ತಿದ್ದನು. ಈತನು ಓವಿ, ಅಭಂಗ. ಫಟಕೆ, ಆರ್ಯಾ ಮುಂತಾದವುಗಳನ್ನೆ ಮೈ ರಚಿಸುವನು.

ಈತನಿಗೆ ಮರಾಠಿಯೊಳಗಿನ ಆರ್ಯಾವೃತ್ತದ ಮಾಹಿತಿ ಬೇರಾಗಿತ್ತು. ಆ ಬಗ್ಗೆ ಈತನು ತನ್ನ ಬಾಲ ಚಿಕಿತ್ಸೆಯ ಮೇರೆಗೆ ಬಹು ಪ್ರಯತ್ನಿಸಿದನು. ಎಲ್ಲಿಯೂ ಸರಿಯಾದ ಮಾಹಿತಿ ದೊರೆಯಲಿಲ್ಲ. ಆಗ ಈತನು ಭಗೂರಿಗೆ ಆಗ ತಾನೇ ಬಂದಿದ್ದ ಒಬ್ಬ ಓನೇ ವರ್ಷದ ಕ್ರೈಡ ಶಿಕ್ಷಕನೆಂದು ಈ ವಿಷಯ ತೆಗೆಯಲು, ಆ ಶಿಕ್ಷಕ ಮಹಾಶಯನು ಈತನಿಗೆ ತಕ್ಕ ಮಾಹಿತಿಯೊದಗಿಸಿ ಉತ್ತೇಜನ ಕೊಡುವ ಬದಲು 'ಸಣ್ಣ ಬಾಯಿಗೆ ದೊಡ್ಡ ತುತ್ತ' ಎಂಬಂತೆ ಬಾಲಕನೂ ಅಲ್ಪಜ್ಞನೂ ಆದ ನಿನಗೀ ಉಸಾಬರಿ ಏಕೆ? ದೊಡ್ಡವನಾದಬಳಿಕ ನೋಡಿಕೊಳ್ಳುವಿಯಂತೆ, ಎಂದಂದು ಅತ್ಯಂತ ನಿರುತ್ಸಾಹಗೊಳಿಸಿದನು. ಬಾಲವಿನಾಯಕನಿಗೆ ಮಾಸ್ತರರ ಆ ಮಾತು ಹೃದಯಕ್ಕೆ ನೆಟ್ಟಿತು. ಈತನು ಮುಂದೆ ತುಸ ದಿವಸಗಳಲ್ಲೇ ಅನೇಕ ಪುಸ್ತಕಗಳನ್ನೋದಿ ಆರ್ಯಾವೃತ್ತದ ಚರಣಗಳ ಮುತ್ಯಾಂಜನಗಳನ್ನು ತಾನೇ ಶೋಧಿಸಿಕೊಂಡನು; ಹಾಗು ಈ ಮೊದಲು ರಚಿಸಿದ ತನ್ನ ಆರ್ಯಾವೃತ್ತಗಳು ಅದರಂತೆಯೇ ಇರುವದನ್ನು ಕಂಡು ಸಮಾಧಾನಪಟ್ಟನು.

ವಿನಾಯಕನು ೧೩-೧೪ ವರ್ಷದವನಾದಾಗಲೇ ಆತನ ಭವಾನಿಯ ಮೇಲಿನ ಭಕ್ತಿಯು ವೃದ್ಧಿಂಗತವಾಯಿತು. ಆ ಅಷ್ಟಭುಜಾದೇವಿಯು ರುಧಿರ ಪ್ರಿಯಳೆಂದು ಆ ದೇವಿಯ ವಿಗ್ರಹವನ್ನು ಭಗೂರೊಳಗಿನ ಖಂಡೋಬನ ದೇವರಲ್ಲೇ ಸ್ಥಾಪಿಸಿದ್ದರು. ಅದರಿಂದ ಖಂಡೋಬನಿಗೆ ಬಲಿಗಳನ್ನುರ್ಪಿಸುವಾಗ ದೇವಿಗೆ ಸಹಜವಾಗಿ ಶುಧಿರದಿಂದ ಸಮಾಧಾನವಾಗುವದೆಂದು ಆ ಊರವರ ನಂಬಿಗೆಯು. ಮುಂದೆ ದೇವಿಯ ದೃಷ್ಟಾಂತದ ಮೂಲಕ ಆ ವಿಗ್ರಹವನ್ನು ದಾನೋದರಪಂತ್ರರು ತಮ್ಮ ಹೊಸ ವಸೆಗೆ ತಂದು, ತಮ್ಮ ದೇವರ ಮನೆ ಯಲ್ಲೇ ಸ್ಥಾಪಿಸಿದರು. ಅಂದಿನಿಂದ ವಿಠಾಯಕನು ಆ ದೇವಿಯ ಮೂರ್ತಿ

ಯನ್ನು ತಾನೇ ಬಹು ವಿಜೃಂಭಣೆಯಿಂದ ಮಾಡುತ್ತ ತಾಸು ತಾಸುಗಟ್ಟಲೆ ಆ ದೇವಿಯ ವಿಗ್ರಹದೊಳಗೆ ಧ್ಯಾನಾಸಕ್ತನಾಗಿ ಕೂರುವನು. ಆತನು ದುರ್ಗಾದೇವಿಯ ಪರಮ ಭಕ್ತನಾದ ದುರ್ಗಾದಸನೇ ಆದನು ಅದೇ ಕಾಲಕ್ಕೆ ಬಾಲ ವಿನಾಯಕನು 'ದುರ್ಗಾದಾಸ' ಎಂಬ ಸಾಂಕೇತಿಕ ಹೆಸರನ್ನಿಟ್ಟು ಕೊಂಡು ತನ್ನ ಆತ್ಮಚರಿತ್ರವನ್ನು ಬರೆಯಹತ್ತಿದನು.

ಮುಂದೆ ಕೆಲ ದಿನಗಳಲ್ಲಿ ಆತನು 'ದೇವರು ತನ್ನ ಭಕ್ತರನ್ನು ಯಾವಾಗಲೂ ಕಾಯುತ್ತಾನೆಂತಲ್ಲ' ಎಂಬ ಸಿದ್ಧಾಂತಕ್ಕೆ ಬಂದ. ತಲುಪಿದ. ಆತನು ಆ ವಿಷಯದ ಬೇರೆ ಬೇರೆ ಸಂತರ ಅನುಭವೋಕ್ತಿಗಳನ್ನು ತನ್ನ ಸ್ವಾನುಭವಕ್ಕೆ ಒರೆ ಹಚ್ಚಿ ಹಚ್ಚಿ ನೋಡಿ, ಆ ನಿರ್ಧರಕ್ಕೆ ತಲುಪಿದನು. ಆತನು ಆಗ ಶ್ರದ್ಧಾ ಯುಕ್ತನಾಗಿಯೂ ಸಂಶಯ ಮನಸ್ಸಿನಾಗಿಯೂ ಹೀಗೆ ಉಭಯ ಕಣ್ಣುಗಳಿಂದಲೂ ಹಲವು ಉದ್ಗ್ರಂಥಗಳನ್ನು ನಿರೀಕ್ಷಿಸಿದನು. ಆಯಾ ಗ್ರಂಥಗಳೊಳಗಿನ ಉಪಯುಕ್ತ ವಿಚಾರಗಳಿಂದ ಆತನಲ್ಲಿಯ ಶ್ರದ್ಧೆಯು ಹೆಚ್ಚಿದರೂ, ಎಷ್ಟೋ ನೀರಸ ಹಾಗೂ ಆಶಾಫುರ್ದಿಪ್ತವಾದ ವಿಷಯಗಳ ವಾಚನ-ಮನನಗಳಿಂದ ಆತನಲ್ಲಿಯ ಪುಂಜಗಳಲ್ಲಿಯ ಅಶಂಕನೀಯ ಶ್ರದ್ಧೆಯೂ ಬರಬರುತ್ತ ಹಾರಹತ್ತಿತು.

ಭಗವಂತನಲ್ಲಿಯ ಪ್ರಾಥಮಿಕ ಶಿಕ್ಷಣವು ಮುಗಿದ ಬಳಿಕ ವಿನಾಯಕನು ಮನೆತನದ ಅಡಚಣೆಗಳ ಸಲುವಾಗಿ ೧-೨ ವರ್ಷ ಇಂಗ್ಲಿಷ ಕಲಿಯಲು ಹೋಗದೆ ಮನೆಯಲ್ಲೇ ಇದ್ದನು. ಆಗ ಆತನು ಮನೆಯಲ್ಲಿ ಸುಮ್ಮನೆ ಕೂಡದೆ, ಸ್ವಂತದ ಪರಿಶ್ರಮದಿಂದ ಇಂಗ್ಲಿಷ ಮೂರನೇ ಇಯತ್ತೆಯವರೆಗಿನ ಅಭ್ಯಾಸವನ್ನು ಮನೆಯಲ್ಲೇ ಮಾಡಿದನು. ವಿನಾಯಕನಿಗೆ ಗದ್ಯ, ಪದ್ಯ, ಭೂಗೋಲು, ಇತಿಹಾಸ, ಭಾಷಾವಿಷಯ ಇವೆಲ್ಲ ಸರಾಗವಾಗಿದ್ದಂತೆ ಗಣಿತ ವಿಷಯವು ಯಾವಾಗಲೂ ಮಂದವೇ ಇರುತ್ತಿತ್ತು. ಅದು ಕೊನೆಯವರೆಗೂ ಹೆಚ್ಚು ಸುಧಾರಿಸಲಿಲ್ಲ; ಆದರೆ ಅದರಲ್ಲೂ ಪಾಸಿನ ಮಟ್ಟಿಗೆ ಮಾರ್ಕುಗಳನ್ನು ದೊರೆಕಿಸುವಂತೆ ಆತನು ಪ್ರಯತ್ನಿಸದಿರುತ್ತಿರಲಿಲ್ಲ.

ಬಾಲ ವಿನಾಯಕನಿಗೆ ಸಾಧಾರಣ ಓದು ಬರಹ ಬರುತ್ತಿದ್ದಾಗಿನಿಂದಲೇ ಆತನು ವೃತ್ತಪತ್ರಗಳನ್ನೋದುವ ಪರಿಪಾಠವಿಟ್ಟಿದ್ದನು. ಅದರಿಂದ ಆತನಿಗೆ ಚಿಕ್ಕಂದಿನಿಂದಲೇ ದೇಶ ವಿದೇಶಗಳೊಳಗಿನ ಅದ್ಭೂತ ಸಂಗತಿಗಳು ಗೊತ್ತಾಗಹತ್ತಿದವು. ಆತನು ತನ್ನಷ್ಟಕ್ಕೆ ತಾನು ಓದು ಬರಹ ನಡೆಸದೆ,

ತನ್ನ ಮಿತ್ರ-ಸಹಪಾಠಿಗಳನ್ನೂ ಜಾಣರನ್ನೂ ಗಿ ಮಾಡುತ್ತಿದ್ದನು. ಅದೇಂಥ ಭಗೂರೋಳಗಿನ ಸರ್ವಸಾಧಾರಣ ಜನರಿಗಿಂತ ವಿನಾಯಕರಾಯ ನೂ ಆತನ ಮಿತ್ರರೂ ಪ್ರತಿಯೊಂದು ವಿಷಯದಲ್ಲಿ ಮುಂದಾಳುಗಳಾದರು.

ವಿನಾಯಕನು ಹುಟ್ಟು ಹಿಂದೂ ಅಭಿಮಾನಿಯು; ಸ್ವದೇಶಪ್ರೀತಿ ಯುಳ್ಳವನು; ಪರದಾಸ್ಯಕ್ಕೆ ಹೇಸುವವನು. ಅವನು ಓದು ಬರೆಹ ಕಲಿತ ಮೇಲೆ ಶಿವಭಕ್ತ ಪತಿಯ ಚರಿತ್ರ, ತಾನಾಜಿ, ನೇತಾಜಿ, ಬಾಜೀಪ್ರಭು ಮುಂತಾದ ವೀರರ ಚರಿತ್ರಗಳನ್ನು ಓದಿ ಮೈ ಮರೆಯಹತ್ತಿದನು. ವಿನಾಯಕನು ಹತ್ತು ವರ್ಷ ವಯಸ್ಸಿನಲ್ಲೇ ರಚಿಸಿದ 'ಸಿಂಹಗಡಾಚಾ ಪೋವಾಡಾ' ಎಂಬ ಅತ್ಯುಜ್ವಲ ಲಾವಣೀಪದವು ಬಹು ಉತ್ತಮವಾಗಿದೆ. ಈಗಲೂ ಅದನ್ನು ಓದಿದವರ ಮೈಯಲ್ಲಿ ಒಂದು ಬಗೆಯ ವೀರರಸವು ತನ್ನಷ್ಟಕ್ಕೆ ತಾನೇ ಪ್ರಾದುರ್ಭವಿಸುವದು. ಆ ಲಾವಣೀ ಪದಕ್ಕೆ ಮುಂದೆ ೧೯೦೬-೭ನೇ ಸಾಲಿನ ಸ್ವದೇಶೀ ಚಳವಳಿಯ ಕಾಲಕ್ಕೆ ಅದರ ತೀಕ್ಷ್ಣತೆಯ ಮೂಲಕ ಸರಕಾರದಿಂದ ಮುಟ್ಟುಗೋಲು ಹಾಕಲಾಯಿತು.

ವಿನಾಯಕನು ಬಾಲಕನಿದ್ದಾಗ ಮುಂಬಯಿ ಪಟ್ಟಣದಲ್ಲಿ ಬಹು ದೊಡ್ಡ ಹಿಂದೂ ಮುಸಲ್ಮಾನರ ಗಲಭೆಯಾಯಿತು. ಅದರ ಪ್ರತಿಧ್ವನಿಯು ಊರೂರಲ್ಲಿ ಕೇಳಹತ್ತಿತು. ಅದೇ ಸಂಧಿಯಲ್ಲಿ ವಿನಾಯಕನು ತನ್ನ ಊರ ಮುಸಲ್ಮಾನರು ಗಲಭೆ ಮಾಡದಂತೆ ತನ್ನ ಸಮವಯಸ್ಕ ಬಾಲಕರ ಗುಂಪಿನಿಂದಲೇ ಅವರಿಗೆ ಬೆದರಿಕೆಯುಂಟಾಗುವ ರೀತಿಯಲ್ಲಿ ವರಿಸಿ, ಆ ಗಲಭೆಯು ತಮ್ಮ ಊರಲ್ಲಿ ಎಳೆದಂತೆ ಮಾಡಿದನು.

೩

ಮುಂದೆ ತುಸು ದಿನಗಳಲ್ಲಿ ಹಿಂದುಸ್ತಾನಕ್ಕೆ ತೀರ ಹೊಸದಾದ ಗಂಟು ಬೇನೆ (ಪ್ಲೇಗು)ಯು ಮುಂಬಯಿ-ಪುಣೆಗಳಲ್ಲಿ ತಲೆದೋರಿತು. ಆ ಬೇನೆಯು ಕಾಡ ಬೇಗೆಯಂತೆ ದೇಶದಲ್ಲೆಲ್ಲ ಹರಡಿತು. ಪ್ಲೇಗು ಬಂದವರು ಬಹುಶಃ ಆಗ ಬದುಕುತ್ತಿರಲಿಲ್ಲ; ಅಲ್ಲದೆ, ಅದು ಸಾಂಸರ್ಗಿಕ ರೋಗ. ಅಂದಮೇಲೆ ಕೇಳುವದೇನು? ಯಾವ ದುರ್ಬೀಣಿಯಿಂದ ನೋಡಿದರೆ ಇರುವೆವು. ಅನೇ ಯಷ್ಟದೊಡ್ಡದಾಗಿ ಕಾಣುವದೋ, ಅದೇ ದುರ್ಬೀಣಿಯಿಂದ ಪ್ಲೇಗು ಜಂತು

ವೆನ್ನು ನೋಡಿದರೆ ಅದು ಇರುವೆಗಿಂತಲೂ ಸೂಕ್ಷ್ಮವಾಗಿ ಕಾಣುವದು. ಸ್ಲೇಗು ಬರುವ ಮೊದಲು ಊರೊಳಗಿನ ಇಲಿಗಳು ಸಾಯಹತ್ತುವವು. ಆ ಬೇನೆಯ ಜಂತುಗಳು ಎಲ್ಲಕ್ಕೂ ಮೊದಲು ಮೂಷಕಗಳ ದೇಹದಲ್ಲೇ ಸುಲಭವಾಗಿ ಸೇರುವವು. ಅವು ಪ್ರಣವ್ಯಾಕೃತಿ ರಕ್ತಾಸುರಂತೆ ಅಸಂಖ್ಯವಾಗಿ, ವಾಯುವಿನೊಡನೆ ಊರ ತುಂಬ ಹಬ್ಬುವವು ಸ್ಲೇಗು ಬೇನೆಗೆ ತಡೆಯೆಂದರೆ ಊರವರೆಲ್ಲರೂ ಕೆಲ ದಿನ ಊರು ಬಿಟ್ಟು ದೂರ ವಾಸಿಸುವದು; ಊರೊಳಗಿನ ಯಾವ ಜೀನಸನ್ನೂ ಉಪಯೋಗಿಸದಿರುವದು. ಗಂಧಕ ಮೊದಲಾದ ಜಂತುನಾಶಕ ದ್ರವ್ಯಗಳ ಹೊಗೆ ಕೊಡುವದರಿಂದ ಸ್ಲೇಗಿನ ಪ್ರಸರಣ ಬಹುವುಟ್ಟಿಗೆ ಕಡಿಮೆಯಾಗುವದೆಂದು ಮುಂದೆ ಮುಂದೆ ಡಾಕ್ಟರ ಜನರು ಅನುಭವದಿಂದ ಹೇಳಹತ್ತಿದರು.

ಮೊದಲನೇ ಸಾರೆ ಸ್ಲೇಗು ಬಂದಾಗ ಪ್ರತಿಊರಲ್ಲಿ 'ಕ್ವಾರಂಟೈನ್' ಇಡುತ್ತಿದ್ದರು. ಕ್ವಾರಂಟೈನ್ ಅಂದರೆ ಸ್ಲೇಗು ಬಂದ ರೋಗಿಯನ್ನು ಊರ ಹೊರಗೆ ಬಹು ದೂರದ ಒಂದು ಚಪ್ಪರದಲ್ಲಿರಿಸಿ ಉಪಚರಿಸುವದು; ಹಾಗೂ ಸ್ಲೇಗಿನ ಸಂಸರ್ಗದ ಜನರನ್ನು ಊರಲ್ಲಿಟ್ಟುಕೊಳ್ಳದೆ ಹತ್ತು ದಿನಗಳ ವರೆಗೆ ಊರ ಹೊರಗೆ ಇರಿಸಿ, ಆ ಅವಧಿಯಲ್ಲಿ ಅವರಿಗೆ ಸ್ಲೇಗು ಸೋಂಕದಿದ್ದರೆ ನಂತರ ಅವರನ್ನು ಊರೊಳಗೆ ಬರಗೊಡುವದು. ಪ್ರಥಮ ಸಾರೆ ಸ್ಲೇಗು ಬಂದಾಗ ಸರಕಾರದ ನಿಯಂತ್ರಣ ಬಲು ತ್ರಾಸದಾಯಕವಾಗಿತ್ತು. ಯಾರೊಬ್ಬರಿಗೆ ಸ್ಲೇಗು ಬಂದ ಕೂಡಲೆ ಸರಕಾರೀ ಜನರು ಆ ಮನೆಯವರಿಗೆ ಕೊಡುತ್ತಿದ್ದ ಚಿತ್ರಹಿಂಸೆಯನ್ನು ಹೇಳಲಾಸಲ್ಲ. ರೋಗಿಯನ್ನು ಊರ ಹೊರಗೆ ಕಳಿಸುವದು, ಅವರ ಮನೆಯೊಳಗಿನ ಸಾಮಾನುಗಳನ್ನೆಲ್ಲ ಹೊರಗೆ ಕಿತ್ತು ಹಾಕುವದು, ಮನೆಯ ಮಾಳಿಗೆಯನ್ನು ಹಾರಿಹೊಡೆಯುವದು, ಗೋಡೆಗಳಿಗೆ ಪಿಂಡಿಗಳನ್ನು ಕೆಡಹುವದು, ಸಂಶಯಯುಕ್ತ ಸಾಮಾನುಗಳನ್ನು ಸುಟ್ಟು ಬಿಡುವದು ಇವು ಆಗಿನ ನಿತ್ಯಕ್ರಮಗಳಾಗಿದ್ದವು.

ಅದೇ ಕಾಲಕ್ಕೆ ವಿದ್ಯೇಶ್ವರಿಯಾ ಮಹಾರಾಣಿಯ ಜ್ಯುಬಿಲಿ ಉತ್ಸವ ಬಂದಿತ್ತು. ಪುಣೆ ಪಟ್ಟಣದಲ್ಲಿಯೆ ಜನರು ಸ್ಲೇಗಿನ ಸಲುವಾಗಿ ಸರಕಾರದ ಉಪಟಳದಿಂದ ಅತ್ಯಂತ ತೃಪ್ತರಾಗಿದ್ದರು. ಸಾಮಾನ್ಯ ನೌಕರರಿಂದ ಆ ಕೆಲಸವಾಗದೆಂದು ತಿಳಿದು ಸರಕಾರದವರು ಆ ಕೆಲಸಕ್ಕಾಗಿ ದಂಡಿನೊಳಗಿನ ಸೋಲ್ಜರರನ್ನು ನಿಯಮಿಸಿದ್ದರು. ಆ ಅಡಮುಟ್ಟು ಸಿಪಾಯಿಗಳು ಸರ

ಕಾರದ ಹುಕುವಿಗಿಂತ ಹೆಚ್ಚಿಗೆಯೇ ನಡೆದು ಜನರಿಗೆ ವಿಪರೀತ ತೊಂದರೆ, ನಷ್ಟ ಹಾಗೂ ಅವಮಾನ ಮಾಡುತ್ತಿದ್ದರು. ಅದರ ಪ್ರತಿಫಲವೆಂದು ವ್ಹಿಕ್ಟೋರಿಯಾ ರಾಣಿಯು ಜ್ಯುಬಿಲಿ ದಿನದ ರಾತ್ರಿ ೧೦ ಗಂಟೆಯ ಸಮಯಕ್ಕೆ ಪ್ಲೇಗ ಆಫೀಸರನಾಗಿದ್ದ ರ್ಯಾಂಡ್ ಸಾಹೇಬನ ಕೊಲೆಯನ್ನು ಪುಣೆಯ ತರುಣ ರಿಬ್ಬರು ಮಾಡಿದರು. ಅದರಿಂದ ಸರಕಾರವು ಬೊಚ್ಚಿಗೆದ್ದು ಪುಣೆಯ ಜನರ ಮೇಲೆ ನಾನಾ ಬಗೆಯ ಅತ್ಯಾಚಾರ ನಡೆಸಿತು.

ಈ ಎಲ್ಲ ವೃತ್ತಾಂತವನ್ನು ನಮ್ಮ ವಿನಾಯಕನು ವೃತ್ತಪತ್ರಮೂಲಕ ತಿಳಿದು, ಸರಕಾರದ ಆ ನಿಂದ್ಯ ಕೃತಿಯ ಬಗ್ಗೆ ರೋಷಗೊಂಡನು. ಆ ೧೦ ವರ್ಷದ ಬಾಲಕನು ಅಂದೇ ತನ್ನ ಸಹಪಾಠಿ ವಿದ್ಯಾರ್ಥಿಗಳ ಸಹಾಯದಿಂದ ಭಗೂರಲೊಂದು ನಿಷೇಧ ಪ್ರದರ್ಶಕ ಸಭೆಯನ್ನು ಕೂಡಿಸಿ, ಅಲ್ಲಿಯ ಜನರಿಗೆ ಆ ಶ್ವೇಷದಾಯಕ ವೃತ್ತಾಂತವನ್ನು ಅರುಹಿ ಅವರನ್ನೆಲ್ಲ ಜಾಗೃತಗೊಳಿಸಿದನು. ಮತ್ತೆ ಕೆಲ ದಿನಗಳಲ್ಲೇ ರ್ಯಾಂಡ್ ಸಾಹೇಬನನ್ನು ಕೊಂದ ಆ ವೀರ ಚಾಫೇಕರ ಬಂಧುಗಳು ಹಿಡಿಯಲ್ಪಟ್ಟು ಗಲ್ಲಿನ ಶಿಕ್ಷೆಗೆ ಗುರಿಯಾದರು. ಆ ಚಾಫೇಕರ ಬಂಧುಗಳನ್ನು ೧೦ ಸಾವಿರ ರೂಪಾಯಿ ಬಹುಮಾನದ ಆಶೆಗಾಗಿ ಸರಕಾರದವರಿಂದ ಹಿಡಿಸಿದ ಫಿತೂರೀ ದ್ರವಿಡ ಬಂಧುಗಳನ್ನು ಗಲ್ಲಿಗೇರಲ್ಪಟ್ಟ ಚಾಫೇಕರ ಬಂಧುಗಳ ಮೂರನೇ ತಮ್ಮನೂ ರಾನಡೆ ಎಂಬವನೂ ಪುಣೆ ಪಟ್ಟಣದಲ್ಲಿ ಹಗಲು ಹಾಡೇ ಕೊಲೆಗೆಯ್ದರು.

ಆಗಿನ ಕಾಲದ ಈ ಎಲ್ಲ ಸಂಕಟಿಯು ವೃತ್ತಪತ್ರಿಕೆಗಳಿಗೆ ಬಹುದೊಡ ಅನ್ನವಾಗಿದ್ದಂತೆ ದೇಶದೊಳಗಿನ ಪುತಿಯೊಂದು ವೃತ್ತಿಯ ಜಿಜ್ಞಾಸೆಗೂ ಕಾರಣವಾಗಿತ್ತು. ಸಾವರಕರ ವಿನಾಯಕನಿಗಂತೂ ಆ ಎಲ್ಲ ವೃತ್ತವನ್ನು ಓದಿ ಆಗಿನ ಸರಕಾರದ ಬಗ್ಗೆ ಬಹು ಶ್ವೇಷವುಂಟಾಯಿತು. ಆತನು ಆಗಲೇ ಆ ವೀರ ಚಾಫೇಕರರ ಮೇಲೊಂದು ಅತ್ಯುತ್ಕೃಷ್ಟ ಪುಲಾವಣೀ ಪದವನ್ನು ರಚಿಸಿ ದೇಶದಲ್ಲೆಲ್ಲ ಅದನ್ನು ಹುಲುಬಿಸಿದನು.

ವಿನಾಯಕನು ನಾಶಿಕದೊಳಗಿನ ಇಂಗ್ಲಿಷ ಶಾಲೆಯಲ್ಲಿ ೩ನೇ ಇಯ ತ್ತೆಗೆ ಹೆಸರು ಹೆಚ್ಚಿಸಿದನು. ೨-೩ ತಿಂಗಳಲ್ಲೇ ಅವನ ಪರೀಕ್ಷೆ ತಕ್ಕೊಂಡು ೪ನೇ ಇಯತ್ತೆಗೆ ಸೇರಿಸಿದರು; ಹಾಗೂ ಮುಂದಿನ ೬ ತಿಂಗಳಲ್ಲಿ ಆತನು ೪ನೇ ಇಯತ್ತೆಯ ಅಭ್ಯಾಸವನ್ನು ಪೂರ್ಣಗೊಳಿಸಿ, ಮರುವರ್ಷ ೫ನೇ ಇಯತ್ತೆಗೆ ಹೋದನು. ನಾಶಿಕದಲ್ಲಿ ಆತನ ಅಣ್ಣ ಗಣೇಶಪಂತನು ಈ ಮೊದಲೇ

ಇಂಗ್ಲಿಷ್ ಶಾಲೆಗೆ ಸೇರಿದ್ದನು. ವಿನಾಯಕನು ಬಂದ ಮೇಲೆ ಅವರಿಬ್ಬರೂ ಕೂಡಿ ಅಡಿಗೆಮಾಡಿಕೊಂಡಿದ್ದು ಓದಹತ್ತಿದರು.

ಭಗೂರಿಗಿಂತ ಪಾಸಿಕವು ದೊಡ್ಡ ಊರು, ಅಲ್ಲದೆ ಜಿಲ್ಲಾಸ್ಥಳ; ಆದರೆ ವಿನಾಯಕನ ಬಾಲ್ಯದಲ್ಲಿ ಅದೊಂದು ಮೂರನೇ ವರ್ಗದ ತೀರ ಸಾಮಾನ್ಯ ನಗರವಾಗಿತ್ತು. ಅದು ಕ್ಷೇತ್ರಸ್ಥಳವಾದ್ದರಿಂದ ಅಲ್ಲಿ ಉಚ್ಚ ಶಿಕ್ಷಣ ಪಡೆದ ಜನರು ಅಲ್ಪವಾಗಿದ್ದರು. ಉಳಿದ ಮೇಲ್ವರಗತಿಯವರೆಂದರೆ ಯಾತ್ರಿಕರ ತೀರ್ಥ-ಕ್ಷೇತ್ರ ವಿಧಿಗಳನ್ನು ಮಾಡಿಸುವ ಭಟ್ಟ-ಭಿಕ್ಷುಕರೇ. ಇವರಿಗೇನು, ಕೈ ತುಂಬ ದಕ್ಷಿಣೆ, ಹೊಟ್ಟೆ ತುಂಬ ಸುಗ್ರಾಸ ಭೋಜನ ದೊರೆತರೆ ತೀರಿತು. ವಸ್ತುಸ್ಥಿತಿಯು ಬಹುಮಟ್ಟಿಗೆ ಹೀಗಿದ್ದರೂ ಆ ಊರಲ್ಲಿ ಒಬ್ಬ ಸುಪ್ರಸಿದ್ಧ ಕವಿಯೂ ಸಾರ್ವಜನಿಕ ಕಾದ್ಯಕರ್ತರಾದ ೨-೩ ಜನ ವಕೀಲರೂ ಬೇರೆ ಸ್ವಲ್ಪ ಜನ ಗುಣಗ್ರಾಹಕರೂ ಇದ್ದರು.

ವಿನಾಯಕನು ಬಂದ ಕೆಲ ದಿನಗಳಲ್ಲೇ ನಾಶಿಕದಲ್ಲೊಂದು ನೈಮಿತ್ತಿಕ ಸಭೆ ಸೇರಿತು. ಅದರಲ್ಲಿ ಭಾಷಣ ಮಾಡಲಿಚ್ಛಿಸುವವರು ತಮ್ಮ ಭಾಷಣವನ್ನು ನಾಲ್ಕುದಿನ ಮೊದಲೇ ಬರೆದು ಕಳಿಸಬೇಕಾಗುತ್ತಿತ್ತು. ವಿನಾಯಕನ ಕವಿತ್ವದ ಅಭಿರುಚಿಯನ್ನು ಒಲ್ಲ ಹಾಗೂ ಆ ಅಲ್ಪ ವಯದಲ್ಲಿ ಆತನ ಭಗೂರೊಳಗಿನ ಸಾರ್ವಜನಿಕ ಕೆಲಸಗಳನ್ನರಿತ ನಾಶಿಕದ ಒಬ್ಬಿಬ್ಬ ಗುಣಗ್ರಾಹಿಗಳು ವಿನಾಯಕನಿಗೂ ಆ ಸಭೆಯಲ್ಲಿ ಭಾಷಣ ಮಾಡುವ ಪರವಾನಿಗೆ ದೊರಕಿಸಿದರು. ಕೂಡಲೇ ವಿನಾಯಕನು ತನ್ನ ಭಾಷಣವನ್ನು ಕೆಲ ಗಂಟೆಗಳಲ್ಲೇ ಬರೆದು ಆ ಸಭೆಯ ಪ್ರಮುಖರಿಗೊಪ್ಪಿಸಿದನು. ಮರುದಿನ ಸಭೆಯಲ್ಲಾದ ಪ್ರಕಟ ಭಾಷಣಗಳಲ್ಲಿ ವಿನಾಯಕನ ಭಾಷಣವೇ ಎಲ್ಲಕ್ಕೂ ಮೇಲ್ಮರದ್ದೂ, ಸ್ಫೂರ್ತಿದಾಯಕವೂ ಎಂದು ನಿರ್ಧರಿಸಲ್ಪಟ್ಟು ಕಾತನಿಗೆ ಮೊದಲನೇ ತರಗತಿಯ ಪಾರಿತೋಷಕ ಕೂಡ ದೊರಕಿತು. ಅಂದಿನಿಂದ ವಿನಾಯಕನ ಭಾವು ಆ ಊರ ಜನರ ಮೇಲೆ ಚೆನ್ನಾಗಿ ಕೂತಿತು.



ಬಾಲ ವಿನಾಯಕನಿಗೆ ತನ್ನ ದೇಶವು ಎಂದಿಗೆ ಸ್ವತಂತ್ರವಾದೀತೋ ಎಂದಿಗೆ ಪರಕೀಯರ ದಾಸ್ಯದಿಂದ ಮುಕ್ತವಾದೀತೋ ಎಂದು ಹಗಲಿರುಳೂ ಧ್ಯಾನಹತ್ತಿತ್ತು. ಅದರಿಂದ ಆತನು ಇಂಗ್ಲಿಷ ಸಾಲಿಗೆ ಹೋಗಿ ತನ್ನ ನಿತ್ಯದ ಓದು ಓದುತ್ತಿರುವಾಗಲೇ ತನ್ನ ದೇಶವು ಬೇಗನೆ ಹೇಗೆ ಸ್ವತಂತ್ರವಾಗಿ ಬೇಕೆಂಬ ಒಗ್ಗು ಆಲೋಚಿಸುತ್ತಿದ್ದನು. ಭಗೂರಲ್ಲಿರುವಾಗಲೇ ಆತನು ತನ್ನ ಕುಲದೇವಿಯ ಎದುರಿಗೆ ಕುಳಿತು ತನ್ನ ದೇಶವನ್ನು ಪರದಾಸ್ಯದಿಂದ ಮುಕ್ತಗೊಳಿಸುವ ಬಗ್ಗೆ ಆಣೆ ತೊಟ್ಟಿದ್ದನೇನಂದರೆ—

‘ಇನ್ನು ಮುಂದೆ ನನ್ನ ದೇಶದ ಸ್ವಾತಂತ್ರ್ಯವನ್ನು ಮರಳಿ ದೊರೆಕಿಸುವ ಸಲುವಾಗಿ ಸಶಸ್ತ್ರ ಕ್ರಾಂತಿಯ ಧೂಮಕೇತುವನ್ನೆ ಬ್ಬಿಸಿ, -ಹೊಡೆಯುತ್ತ, -ಹೊಡೆಯುತ್ತ, ಸಾಯುವವರೆಗೂ ಕಾದುತ್ತೇನೆ.’

ನಾಶಿಕದಲ್ಲಿ ಆತನು ತನ್ನ ವರ್ಚಸ್ಸನ್ನು ತನ್ನ ಮಿತ್ರರಲ್ಲೂ, ಊರೊಳಗಿನ ಪ್ರಮುಖ ಜನರ ಮೇಲೆ ಸ್ಥಾಪಿಸಹತ್ತಿದನು; ಹಾಗೂ ತನ್ನ ಸ್ವೀಕೃತ ಕಾರ್ಯಕ್ಕೆ ದಿನ ಹೋದ ಜನರಿಗಿಂತ ತರುಣ ಯುವಕರೇ ತಕ್ಕವರೆಂದು ನಿರ್ಧರಿಸಿ, ಅವರೊಂದು ‘ಮಿತ್ರ ಸಮಾಜ’ ಎಂಬ ಪುಟ್ಟ ಸಂಸ್ಥೆಯನ್ನು ಸ್ಥಾಪಿಸಿದನು. ಆ ‘ಮಿತ್ರ ಸಮಾಜ’ದಿಂದಲೇ ‘ಅಭಿನವ ಭಾರತ’ ಎಂಬ ಗುಪ್ತ ಸಮಿತಿಯನ್ನು ಇಟಲಿಯೊಳಗಿನ ‘ತರುಣ ಇಟಲಿ’ಯ ಧೈಯದಂತೆ ಪ್ರಸ್ಥಾಪಿಸಿದನು. ಮಿತ್ರಸಮಾಜದೊಳಗಿನ ಪ್ರಮುಖ ಜನರಿಂದ ತಾನು ತಮ್ಮ ಕುಲದೇವತೆಯೆದುರು ಆಣೆ ತೊಟ್ಟಂತೆ ‘ನನ್ನ ದೇಶದ ಸ್ವಾತಂತ್ರ್ಯವನ್ನು ಮರಳಿ ದೊರೆಕಿಸುವ ಸಲುವಾಗಿ ಸಶಸ್ತ್ರ ಕ್ರಾಂತಿಯ ಧೂಮಕೇತುವನ್ನೆ ಬ್ಬಿಸಿ, ಹೊಡೆಯುತ್ತ ಹೊಡೆಯುತ್ತ ಸಾಯುವವರೆಗೂ ಕಾದುತ್ತೇನೆ’ ಎಂದು ಪ್ರಮಾಣ ಮಾಡಿಸುವನು.

ಸಾವರಕರ ವಿನಾಯಕನ ಮಿತ್ರ ಸಮಾಜದಲ್ಲಿ ಬರೀ ಬ್ರಾಹ್ಮಣರೇ ಇದ್ದರೆಂತಲ್ಲ; ಬ್ರಾಹ್ಮಣರಿಗಿಂತ ಇತರ ಹಿಂದುಗಳೇ ಹೆಚ್ಚಾಗಿದ್ದರು. ವಿನಾಯಕನಿಗೆ ಬಾಲ್ಯದಿಂದಲೂ ಜಾತಿ ಭೇದವು ಬಷ್ಟರ. ಎಲ್ಲ ಹಿಂದುಗಳಲ್ಲಿ ಊಟ-ಉಪಚಾರಗಳಿಗಾಗಿ ಆತನು ಎಂದೂ ಸಂಕೋಚಗೊಳ್ಳುತ್ತಿರಲಿಲ್ಲ. ಚಿಕ್ಕಂದಿನಲ್ಲಿ ಆತನ ಮನೆಯ ಪುಣ್ಯಾನುಬಂಧಿಕರಾದ ಹಲವು ಜನ ಅಬ್ರಾಹ್ಮಣ ಹಿಂದೂ ಕುಟುಂಬಗಳಲ್ಲಿ ನಿಸ್ಸಂಕೋಚದಿಂದ ಊಟ ಮಾಡುತ್ತಿದ್ದನು.

ಜಾತಿಭೇದವಿರಬಾರದೆಂದೇ ಆತನ ಹಂಬಲ. ಆತನ ಸಹಕಾರಿಗಳಲ್ಲಿ ಬ್ರಾಹ್ಮಣರು, ಮರಾಟರು, ಸಿಂಪಿಗರು, ಹಡಪದವರು, ಅಷಸರು ಮೊದಲಾದ ಎಲ್ಲ ಹಿಂದುಗಳ ಸಮಾವೇಶವಾಗಿತ್ತು. ಅವನ ಗುಪ್ತಸಮಿತಿಯಲ್ಲಿ ಕೆಲ ಜನ ಓದಿದವರಿದ್ದಂತೆ ಹಲವು ಜನ ನಿರಕ್ಷರಿಗಳೂ ಕಲಿತಿದ್ದರು; ಆದರೆ ಅವರೆಲ್ಲರೂ ಬಾಲವಿನಾಯಕನ ಉಜ್ವಲ ಆದೇಶದಂತೆ ನಡೆಯುತ್ತಿದ್ದರು. ಅವರೆಲ್ಲರಿಗೂ ಬೌದ್ಧಿಕ ಹಾಗೂ ಸಾಂಘಿಕ ಶಿಕ್ಷಣ ಒಬ್ಬವಿನಾಯಕನಿಂದಲೇ ದೊರೆಯುತ್ತಿತ್ತು.

ನಾತಿಕದ ಮಿತ್ರ ಸಮಾಜ, ಅಭಿನವ ಭಾರತದ ಗುಪ್ತ ಕಟ್ಟು, ಬೇರೆ ಗುಪ್ತ ಸಮಿತಿಗಳ ತಮ್ಮ ತಮ್ಮ ನಿರ್ದಿಷ್ಟ ಕೆಲಸಗಳನ್ನು ಮಾಡಹತ್ತಿದಾಗ ಪುಣೆಯಲ್ಲಿ 'ಕಾಳ' ಎಂಬ ಕ್ರಾಂತಿ ಪ್ರೋತ್ಸಾಹಕ ವೃತ್ತಪತ್ರವನ್ನು ಪ್ರೊ. ಶಿವರಾಮಪಂತ ಸರಾಂಜವೆ ಎಂಬ ವಿದ್ವಾಂಸರು ಹೊರಡಿಸುತ್ತಿದ್ದರು. ಆಗಿನ ಅದರೊಳಗಿನ ಲೇಖಗಳನ್ನೇದಿದವರು ಈಗಲೂ ಹುರುಪುಗೊಳ್ಳಬಹುದು. ಅಷ್ಟು ಪ್ರಖರ ಲೇಖಗಳು ಅದರಲ್ಲಿ ಪ್ರಕಟವಾಗುತ್ತಿದ್ದವು. ವಿನಾಯಕನು ಕಾಳ ಪತ್ರವನ್ನು ತಾನು ಓದುವನಲ್ಲದೆ, ತನ್ನ ಅನುಯಾಯಿಗಳಿಂದಲೂ ಅದನ್ನು ಅಭ್ಯಾಸಪೂರ್ವಕವಾಗಿ ಓದಿಸಿಕೊಳ್ಳುತ್ತಿದ್ದನು. ಆ ಪತ್ರದ ವಾಚನ, ವಿನಾಯಕನ ಉದ್ಬೋಧಕ ಭಾಷಣಗಳಿಂದ ಆತನ ಅನುಯಾಯಿಗಳು ಒಳ್ಳೇ ಉತ್ಸಾಹದಿಂದ ತಮ್ಮ ಕೆಲಸಗಳನ್ನು ಜರುಗಿಸಹತ್ತಿದರು.

ಇದೇ ಕಾಲಕ್ಕೆ ಭಗೂರಲ್ಲಿ ಪ್ಲೇಗು ಬಂತು. ಆ ಊರಿಗೆ ಅದೇ ಮೊದಲನೇ ಸಲದ ಪ್ಲೇಗು. ಆ ಪ್ಲೇಗಿನಲ್ಲಿ ಭಗೂರೊಳಗಿನ ಸಾವರಕರರ ಒಬ್ಬಿಬ್ಬನಿಷ್ಠಾವಂತ ಮಿತ್ರರು ತೀರಿಕೊಂಡರಲ್ಲದೆ, ವಿನಾಯಕರಾಯರ ತಂದೆ ಡಾಮೋದರಪಂತರೂ ತೀರಿಕೊಂಡರು. ಮುಂದೆ ಒಂದೇ ವಾರದಲ್ಲಿ ಅವರ ದೊಡ್ಡ ಪುನೂ ತೀರಿಕೊಂಡನು. ಅದೇ ಕಾಲಕ್ಕೆ ವಿನಾಯಕನ ತಮ್ಮನಾದ ನಾರಾಯಣನಿಗೂ ಪ್ಲೇಗು ಬಂತು. ತಂದೆಗೆ ಪ್ಲೇಗು ಬಂಡಾಗ ಗಣೇಶ ಪಂತನು ಊರಲ್ಲಿರಲಿಲ್ಲ. ತಂಗಿಯನ್ನು ತವರೂರಿಗೆ ಕರೆತರಲೆಂದು ತ್ರ್ಯಂಬಕ ಕ್ಷೇತ್ರಕ್ಕೆ ಹೋಗಿದ್ದನು. ತಂದೆಯು ಸಾಯುವ ದಿನವೇ ಗಣೇಶಪಂತನು ತನ್ನ ತಂಗಿಯಾದ ಮಾಯಿ ಹಾಗೂ ಆಕೆಯ ಗಂಡನೊಡನೆ ಬಂದನು. ಮಾವನಿಗೆ ಪ್ಲೇಗು ಬಂದದ್ದನ್ನು ಕಂಡು ಮಾಯಿಯು ಗಂಡನು ಅಲ್ಲಿ ಕ್ಷಣ ಸಹ ನಿಲ್ಲದೆ ತನ್ನ ಹೆಂಡತಿಯೊಡನೆ ತಮ್ಮೂರಿಗೆ ಹೊರಟು ಹೋದನು! ಪ್ಲೇಗಿನ ಅಂಜಿಕೆಯೇ ಆಗ ಅಷ್ಟೊಂದು ತೀಕ್ಷ್ಣವಾಗಿತ್ತು.

ತಂದೆ ತೀರುವ ಮೊದಲೇ ಸಾವಕರರ ಮನೆಯಲ್ಲಿ ಕಳವಾಗಿ ಬಹಳ ಹಾನಿಯಾಗಿತ್ತು. ತಂದೆ ತೀರಿದ ಬಳಿಕ ಆ ಮೂವರು ಹುಡುಗರೂ ಗಣೇಶ ಪಂಥನ ಹೆಂಡತಿಯೂ ನಿಜವಾಗಿಯೂ ಪರದೇಶಿಗಳಾದರು. ಅರ್ಥಿಕ ಸ್ಥಿತಿಯಂತೂ ತೀರ ಕನಿಷ್ಠಕ್ಕಿಳಿಯಿತು. ಬರುವ ಹಣವೆಲ್ಲ ಬಗೆ ಬಗೆಯ ನೆವಗಳಿಂದ ಬಾರದಾಯಿತು. ಕೊಡತಕ್ಕ ಸಾಲ ಮಾತ್ರ ದೂತ್ತೆಂದು ಬಂದು ನಿಂತಿತು. ಇಷ್ಟೇ ಅಲ್ಲ, ಅವರಿಗೆ ಕೆಲ ದಿನಗಳ ವರೆಗೆ ಜೀವನ ಸಾಗಿಸುವದು ಕೂಡ ಕಠಿಣವಾಯಿತು. ಇಸಾಮುದಾರರ ಮನೆತನ ಹೊರನರಲ್ಲಿ ತಮ್ಮ ದೈನ್ಯ ಹೇಳುವ ಹಾಗಿಲ್ಲ. ಹೀಗಾಗಿ ಗಣೇಶಪಂಥನಿಗೆ ತಮ್ಮ ನಾಲ್ವರ ಉಪಜೀವನ ಸಾಗಿಸಿಕೊಳ್ಳಬೇಕಾದರೆ ಸಾಕುಸಾಕಾಯಿತು. ಭಗೂರೊಳಗಿನ ಕ್ವಾರಂಟೈನದ ಅವಧಿ ತೀರಿದ ಬಳಿಕ ಅವರೆಲ್ಲರೂ ನೆಟ್ಟಗೆ ನಾಶಕ್ಕೆ ಹೋದರು. ಅಲ್ಲಿ ಸ್ವೇಗಿನಿಂದ ಪೀಡಿತನಾದ ಅವರ ಚೆಕ್ಕ ತಮ್ಮನನ್ನು ಸ್ವೇಗಿನ ಅಸ್ಪತ್ರಿಗೆ ಸೇರಿಸಿದರು; ಹಾಗೂ ಅತಃ ಜೊತೆಗಿರಲು ಗಣೇಶಪಂಥನೇ ಅಸ್ಪತ್ರೆಯಲ್ಲಿರಹತ್ತಿದನು. ಆಗ ವೈದ್ಯಕ ರೋಗಿಯ ಶುಶ್ರೂಷೆ ಮಾಡುವವರನ್ನು ಅಸ್ಪತ್ರೆಯ ಹೊರಗೆ ಉಡುಪುಗಳಿಗೆ ಬಿಡುತ್ತಿರಲಿಲ್ಲವಾದ್ದರಿಂದ ಇತ್ತು ಮನೆಯಲ್ಲಿ ೧೩-೧೪ ವರ್ಷದ ಏನಾಯಕನೂ ಅದೇ ವಯಸ್ಸಿನ ಅತನ ಅತ್ತಿಗೆಯೂ ಇಬ್ಬರೇ ಇರುತ್ತಿದ್ದರು. ಗಣೇಶರಾಯನ ಉಡುಪುಕ್ಕೆ ಏನಾಯಕನೇ ಮನೆಯಿಂದ ಅಡಿಗೆಯನ್ನೊಯ್ದು ತಿದ್ದನು.

ಹೀಗೆ ಕೆಲ ದಿನ ಆ ಚೆಕ್ಕ ತಮ್ಮನ ಉಪಚಾರ ನಡೆದಿರಲು ಒಂದು ದಿನ ಗಣೇಶರಾಯನಿಗೂ ಸಂಸರ್ಗದಿಂದ ಪ್ಲೇಗು ಅಂಟಿತು. ಅದನ್ನು ತಿಳಿದು ಏನಾಯಕನ ಸ್ಥಿತಿ ಏನಾಗಿರಬಹುದು! ಅದರೂ ಆ ಫೈರ್‌ಫಾಲ್ಯು ಆ ಸಂಗತಿಯನ್ನು ತನ್ನ ಅತ್ತಿಗೆಗೆ ಒಮ್ಮೆಲೆ ತಿಳಿಸಿ ಅವಳನ್ನು ಗಾಬರಿಗೊಳಿಸದೆ, ಕೆಲ ದಿನಗಳ ಮೇಲೆ-ಗಣೇಶರಾಯನ ಆ ಬೇನೆಯು ಇಳಿಮುಖವಾದ ಮೇಲೆ-ಅಕೆಗೆ ಆ ಸಂಗತಿ ತಿಳಿಸಿದನು. ಗಣೇಶರಾಯ ಹಾಗೂ ಅವರ ತಮ್ಮನಾರಾಯಣ ಇವರಿಬ್ಬರೂ ಸಂಪೂರ್ಣ ಗುಣವಾಗಿ ಅಸ್ಪತ್ರೆಯಿಂದ ಮನೆಗೆ ಬರಲು ಮುಂದೆ ೨-೩ ತಿಂಗಳು ಹಿಡಿದವು. ಅದು ವರೆಗೂ ಬಾಲ ಏನಾಯಕನು ತಮ್ಮ ಮನೆತನದ ವ್ಯವಸ್ಥೆಯನ್ನು ಸುಯಾಗಿ ಸಾಗಿಸಿ, ಅಣ್ಣ-ಅತ್ತಿಗೆ ಇವರಾರಿಗೂ ಮನೆತನದ ಜಳ ಹತ್ತದಂತೆ ವರ್ತಿಸಿದನು.

ನಾಶಿಕದಲ್ಲಿ ವಿನಾಯಕನು ತನ್ನ ಗಲನೇ ವರ್ಷ ಮ್ಯಾಟ್ರಿಕ್ ಪರೀಕ್ಷೆಯಲ್ಲಿ ಉತ್ತೀರ್ಣನಾದನು. ಆ ವರ್ಷದ ಪ್ರಿಲಿಮಿನರಿ ಪರೀಕ್ಷೆಯಲ್ಲಿ ಅವನಿಗೆ ಸಾಕಷ್ಟು ಗುಣಗಳು ಬಿದ್ದಿರಲಿಲ್ಲ. ಅಣ್ಣ-ತಮ್ಮಂದಿರ ಬೇನೆ, 'ಅಭಿನವ ಭಾರತ'ದ ಚಳವಳಿ, ಸಭೆ-ಸಮ್ಮೇಳನ ಮುಂತಾದವುಗಳ ಮೂಲಕ ಆತನ ಅಭ್ಯಾಸ ಸರಿಯಾಗಿ ಆಗಿರಲಿಲ್ಲ. ಆದರೂ ಆತನು ಪ್ರಿಲಿಮಿನರಿ ಆದ ಮೇಲೆ ಮುಂದಿನ ಒಂದು-ಒಂದೂವರೆ ತಿಂಗಳಲ್ಲಿ ತನ್ನ ಅಭ್ಯಾಸವನ್ನು ಮನಮುಟ್ಟಿ ಮಾಡಿ ಆ ಪರೀಕ್ಷೆಯಲ್ಲಿ ಉತ್ತಮರೀತಿಯಿಂದ ಪಾಸಾದನು.

ವಿನಾಯಕರಾಯನ ದೇಹಸ್ಥಿತಿ ಅಷ್ಟೊಂದು ಬಲಿಷ್ಠವಾಗಿರಲಿಲ್ಲ. ಅಚ್ಚ ಗೆಂಪಿನ, ನಾಜೂಕ ಶರೀರದ, ಸಾಮಾನ್ಯ ನಿಲುವಿಕೆಯ ಆ ಚೆಲುವ ಹುಡುಗನು ಶ್ರೀಮಂತರ ಪೀಳಿಗೆಗೆ ತಕ್ಕಂತೆಯೇ ಇದ್ದನು; ಆದರೆ ಆ ತನ್ನ ಸೂಕ್ಷ್ಮ ದೇಹಸ್ಥಿತಿಯು ತಾನು ಪ್ರಾರಂಭಿಸಿರುವ ಸ್ವಾತಂತ್ರ್ಯ ಸಂಗ್ರಾಮಕ್ಕೆ ತೀರ ನಿರುಪಯುಕ್ತವೆಂಬದು ವಿನಾಯಕನಿಗೆ ಮುಂದೆ ಮುಂದೆ ಅನುಭವಕ್ಕೆ ಬರ ಹತ್ತಿತು; ಯಾಕಂದರೆ ಸ್ವಾತಂತ್ರ್ಯ ಸಂಗ್ರಾಮದಲ್ಲಿ ಅದರ ಸೈನಿಕರು ಹಲವು ಬಗೆಯ ಕಷ್ಟ ನಷ್ಟಗಳಿಗೆ ಎದೆಗೊಡಬೇಕಾಗುವದು. ಸ್ವಕೀಯರ ನಿರುತ್ಸಾಹಗೊಳಿಸುವ ಬಿರುನುಡಿ, ಸರಕಾರದ ಒತ್ತಡದ ಮೂಲಕ ಪೊಲೀಸರ ಹಾಗು ಸೆರೆಮನೆಯವರ ಪ್ರಹಾರ, ಜೇಲಿನೊಳಗಿನ ಕಠಿಣ ಶಿಕ್ಷೆ, ಉಪವಾಸ-ವನವಾಸ, ಇನ್ನಿತರ ಹಲವು ಸಂಕಟಪರಂಪರೆಗಳಿಗೆ ಆ ವ್ರತಸ್ಥನು ಸಿದ್ಧವಾಗ ಬೇಕಾಗುವದು. ಆದ್ದರಿಂದ ಸ್ವಾತಂತ್ರ್ಯಯುದ್ಧದಲ್ಲಿ ಭಾಗ ವಹಿಸುವವನು ಮನಸ್ಸಿನಿಂದ ಅತ್ಯಂತ ಕಾಟಕನಾಗಿರುವಂತೆ ದೇಹದಿಂದಲೂ ಅತ್ಯಂತ ಬಲಿಷ್ಠ ಹಾಗು ಕಾಟಕನಿರಬೇಕಾಗುವದೆಂದು ತಿಳಿದು, ವಿನಾಯಕನು ವ್ಯಾಯಾಮ ಮಾಡಿ ತನ್ನ ದೇಹದ ದಾರ್ಢ್ಯವನ್ನು ಹೆಚ್ಚಿಸಲಾರಂಭಿಸಿದನು. ಆತನು ಆಗ ಸಾಮಾನ್ಯ ಸೂರ್ಯನಮಸ್ಕಾರ, ಕುಸ್ತಿ, ಮಲಖಂಬ, ಡಂಬೆಲ್ಸ್ ಮುಂತಾದ ವ್ಯಾಯಾಮಗಳನ್ನು ಮಾಡಹತ್ತಿದನು. ವರ್ಷಾರು ತಿಂಗಳುಗಳ ತಾಲೀಮಿನಿಂದ ಕುಳ್ಳ ಹಾಗು ಸೂಕ್ಷ್ಮ ಶರೀರದ ವಿನಾಯಕನು ತಕ್ಕ ಮಟ್ಟಿಗೆ ನಿಲುವಿಕೆಯ ಧೃಷ್ಟವುಷ್ಟ ಮನುಷ್ಯನಾದನು. ಆತನ ಮನಸ್ಸಿನ ದಾರ್ಢ್ಯವಂತೂ ಮೊದಲಿನಿಂದಲೂ ಹೆಚ್ಚಾಗಿತ್ತು. ಶರೀರ ಬಲದಿಂದ ಅದು ಇನ್ನಿಷ್ಟು ಹೆಚ್ಚಿತೆಂದು ಬೇರೆ ಹೇಳಬೇಕಾಗಿಲ್ಲ.

ಸಾವರಕರರು ಕೇವಲ ಶಾರೀರಿಕ ವ್ಯಾಯಾಮಕ್ಕಾಗಿ ವ್ಯಾಯಾಮ ಮಾಡಬೇಕೆಂದು ವಿ.ತ್ರಸಮಾಜದವರಿಗೆ ಬೋಧಿಸುತ್ತಿರಲಿಲ್ಲ. ಯಾವ ರಾಜ್ಯ ಕ್ರಾಂತಿಯ ಭಯಂಕರ ದಿವ್ಯದಲ್ಲಿ ನಾವು ನಮ್ಮ ಇಡೀ ಆಯುಷ್ಯವನ್ನು ಬಲಿದಾನ ಮಾಡಬೇಕಾಗಿದೆಯೋ ಆ ಕ್ರಾಂತಿಯ ಭಾವೀ ಅಸಹ್ಯ ಸಂಕಟಗಳನ್ನು ಸಹಿಸುವ ಶಕ್ತಿ-ಬಲಗಳು ನಮ್ಮ ಶರೀರಕ್ಕೆ ರಬೇಕೆಂದೇ ನಾವುಗಳೆಲ್ಲ ವ್ಯಾಯಾಮ ಮಾಡಬೇಕೆಂದು ಅವರು ಹೇಳುತ್ತಿದ್ದರು. ಪ್ರತಿಯೊಬ್ಬ ಕ್ರಾಂತಿ ಸೇವಕನು ಚೆನ್ನಾಗಿ ಈಸು ಕಲಿತರಬೇಕು, ಒಂದೇಸವನೆ ಓಡುವ ಅಭ್ಯಾಸವಿಡಬೇಕು, ಹಸಿವೆ ತೃಷೆಗಳನ್ನು ಸಹಿಸಬೇಕು, ಬೈಲಲ್ಲಿ ವಲಗುವ ರೂಢಿಯಿರಬೇಕು, ಗಿಡ-ಗುಡ್ಡಗಳನ್ನು ಹತ್ತುವ ಸಾಹಸ ಮಾಡಬೇಕು, ಅಡವಡಿಯಲ್ಲಿ ಅಲೆಯಬೇಕು, ಬಹು ಎತ್ತರದಿಂದ ಹಾರಬೇಕು ಇವೆಲ್ಲವುಗಳನ್ನು ಸರಾಗವಿಟ್ಟಿರಬೇಕು; ಅಲ್ಲದೆ ಅವಮಾನ ಸಹಿಸಿಕೊಳ್ಳುವವ, ದೇಹದಂಡನೆ ಹಾಗು ಇತರ ಅನೇಕ ಫಲನೆಗಳಿಗೆ ಬಿಕ್ಕಿ ಹಾಕಕೂಡದಂತಹ ವಸ್ತು ದಿಯೇ ನಿಜವಾದ ಕ್ರಾಂತಿ ಸೇವಕನೆಂದು ಅವರು ಹೇಳುತ್ತಿದ್ದರು.

ವಿನಾಯಕನ ಮ್ಯಾಟ್ರಿಕ್ ಪರೀಕ್ಷೆ ಪಾಸಾಗುವ ಹೊತ್ತಿಗೆ ಸಾವರಕರ 'ಅಭಿನವ ಭಾರತ' ಮಂಡಲವು ತನ್ನ ಪ್ರಭಾವೀ ಚಳವಳಿಯ ಮೂಲಕ ಸರಕಾರದ ಕಣ್ಣಲ್ಲಿ ಒತ್ತಹತ್ತಿತು. 'ಅಭಿನವ ಭಾರತ' ಗುಪ್ತ ಸಮಿತಿಯ ಕಾಯಂ ಸಭಾಗೃಹವು ನಾಶಿಕ ಕ್ಷೇತ್ರದೊಳಗಿನ ತೀರ ಅಪ್ರಸಿದ್ಧವಾದ ಸಂದಿಯೊಳಗಿನ ಒಂದು ಮೇಲಂತಸ್ತಿನ ಮೂಲೆಯ ಕೋಣೆಯು. ಸಾಮಾನ್ಯ ಜನರಿಗಂತೂ ಅದನ್ನು ಹುಡುಕಿ ತೆಗೆಯುವದು ಕಠಿಣವೇ ಆಗಿತ್ತು; ಆದರೆ ಸರಕಾರೀ ಗುಪ್ತ ಪೋಲೀಸರಿಗೆ ಕೂಡ ಆ ಸ್ಥಳವನ್ನು ಶೋಧಿಸುವದು ದುಸ್ತರವೇ ಸರಿ. ಒಂದು ನೇಕೆ ಅವರು ಅದನ್ನು ಕಂಡಹಿಡಿದು ಶೋಧಿಸ ಹೋದರೂ ಅವರಿಗೆ ಅದರಲ್ಲೇನು ಸಿಗಬೇಕು? 'ಮಿತ್ರಸಮಾಜ' ಎಂಬ ಹೆಸರಿನ ಹಲಗೆ, ನಾಲ್ಕೆಂಟು ನಿರುಪದ್ರವಿಗಳಾದ ವೃತ್ತಪತ್ರ, ಕತೆ-ಕಾದಂಬರಿಗಳ ಪುಸ್ತಕಗಳು ಹಾಗು ಒಂದು ಮೇಜಿನ ಡ್ರಾವಿನಲ್ಲಿ ೨೦-೨೫ ಜನರ ಹೆಸರುಗಳುಳ್ಳ ಒಂದು ಯಾದಿ. ಆ ಹೆಸರುಗಳಲ್ಲಿ ಕೆಲವು ಜನ ಸರಕಾರೀ ನೌಕರರು, ಕೆಲವು ಮಂದಿ ಕ್ಷೇತ್ರಸ್ಥ ಭಟ್ಟ-ಭಿಕ್ಷುಕರು, ನಾಲ್ಕೆಂಟು ಜನ ವಿದ್ಯಾರ್ಥಿಗಳು. ವಿನಾಯಕರಾಯನ ಹೆಸರು ಮಾತ್ರ ಅದರಲ್ಲಿ ಇಸ್ತೇ ಇರುತ್ತಿತ್ತು.

ಹೀಗೆ ಸಾವರಕರರು ತಮ್ಮ ಚಳವಳಿಯ ಸೂತ್ರವು ಒಮ್ಮೆಲೆ ಸರಕಾರದ ಕೈವಶವಾಗಬಾರದೆಂದು ಮೊದಲಿನಿಂದಲೂ ಬಹು ಜಾಗರೂಕತೆ ವಹಿಸುತ್ತಿದ್ದರು. ಒಂದು ದಿನ ಮಿತ್ರ ಸಮಾಜದೊಳಗಿನ ಸಾವರಕರರ ಒಬ್ಬ ಅನುಯಾಯಿಗೂ ಸಾವರಕರರಿಗೂ ಒಂದು ಮಾತಿನ ಬಗ್ಗೆ ಚರ್ಚೆಯುಂಟಾಯಿತು. ಆ ಅನುಯಾಯಿಯು ಸಾವರಕರರಿಗಿಂತ ವಯಸ್ಸಿನಿಂದ ದೊಡ್ಡವನು; ಅಲ್ಲದೆ ಸರಕಾರೀ ನೌಕರನು. ಆದರೂ ಆತನು ಸಾವರಕರರ ಬುದ್ಧಿ, ಚಟುವಟಿಕೆಯ ಧುರೀಣತ್ವ, ಪಾಂಡಿತ್ಯ, ಕವಿತ್ವ ಕುಶಲತೆಗಳಿಗೆ ಮನಸೋತು ಸಾವರಕರರ ಅನುಯಾಯಿಯಾಗಿ, ಅವರ ದೀಕ್ಷೆಯನ್ನು ಸ್ವೀಕರಿಸಿ, ಸ್ವಾತಂತ್ರ್ಯವ್ರತದ ಅಣೆ ಕೂಡ ತೊಟ್ಟಿದ್ದನು. ಹೀಗಿದ್ದೂ ಆತನು ಸಾವರಕರರ ವಿರುದ್ಧ ಚರ್ಚೆಗೆ ನಿಂತ ಕಾರಣವೆಂದರೆ, ತಮ್ಮ ಅಭಿನವ ಭಾರತ ಸಂಘವು ತನ್ನ ಪ್ರಖರ ಮತ್ತು ಪ್ರಕಟ ಚಳವಳಿಯಿಂದ ಇಷ್ಟು ಬೇಗನೆ 'ಸರಕಾರದ ಕಡೆಗಣ್ಣಿಗೆ ಎರವಾಗಬಾರದೆಂಬದೇ ಆಗಿತ್ತು. ಆ ದಿವಸ ಆ ಉಭಯತರಲ್ಲಿ ನಡೆದ ಚರ್ಚೆಯ ವಿಷಯವು ಹೀಗಿದ್ದಿತು:—

ಅದೇ ವರ್ಷ ಇಂಗ್ಲೆಂಡದ ಸುಪ್ರಸಿದ್ಧ ವ್ಹಿಕ್ಟೋರಿಯಾ ಮಹಾರಾಣಿ ತೀರಿಕೊಂಡದ್ದರಿಂದ ಹಿಂದುಸ್ಥಾನದಲ್ಲೆಲ್ಲ ಶೋಕಸೂಚಕ ಸಭೆಗಳು ಉರೂರಿಗೂ ಆಗುತ್ತಿದ್ದವು. ಪ್ರಖ್ಯಾತ ರಾಷ್ಟ್ರೀಯ ವೃತ್ತಪತ್ರಗಳಲ್ಲೂ ಆಗಾಗ್ಗೆ ಜನಿಷ್ಠೆಯನ್ನು ವ್ಯಕ್ತಪಡಿಸುವ ಮೇಲಾಟವು ನಡೆದಿತ್ತು. ಯಾಕಂದರೆ ಆಗಿನ ಕಟ್ಟಾ ರಾಷ್ಟ್ರೀಯವೆಂದೆನಿಸಿಕೊಳ್ಳುವ ಪಕ್ಷದ ಪ್ರತಿಜ್ಞೆಯಾದರೂ 'ಇಂಗ್ಲಿಷರ ರಾಜ್ಯವು ಹಿಂದುಸ್ಥಾನದಲ್ಲಿರಬೇಕೋ ಬೇಡವೋ ಎಂಬ ವಾದವೇ ಇಲ್ಲ; ಅದ್ದರಿಂದ ರಾಜನ ವಿರುದ್ಧ, ಬಾದಶಹನ ವಿರುದ್ಧ ನಮ್ಮ ಜಗಳವು ಕೊಂಚವೂ ಇರದೆ, ನಾವು ಇಂಗ್ಲೆಂಡದ ರಾಜನಿಗೆ ಇಂಗ್ಲಿಷ ಜನರಪ್ರೇರಾಜನಿಷ್ಠೆ ಪ್ರಜೆಗಳಾಗಿದ್ದೇವೆ. ನಮ್ಮ ಜಗಳವು ಕೇವಲ ಅದರಲ್ಲಿಯ ಕೆಟ್ಟ ಅಧಿಕಾರಿಗಳ ಮತ್ತು ಪದ್ಧತಿಯ ಬಗ್ಗೆ ಇರುತ್ತದೆ. ಆ ಪದ್ಧತಿಯು ಬದಲಾಗಿ ಚಲೋ ಅಧಿಕಾರಿಗಳು ಬಂದರೆ ನಾವು ಅವರನ್ನು ಗೌರವಿಸುವೆವು. (ಲಾರ್ಡ್ ರಿಪನ್ ಎಂಬ ಸಜ್ಜನ ಗವರ್ನರ ಜನರಲ್ಲರ ರಥವನ್ನು ಒಮ್ಮೆ ಕಾಶಿಯೊಳಗಿನ ಪುಸಿದ್ಧ ಪಂಡಿತರು ಕೂಡ ಎಳೆದಿದ್ದರಂತೆ) ಎಂದಿದ್ದಿತು; ಆದರೆ ಸಾವರಕರರು ಹಾಗಲ್ಲ.

ನಮ್ಮಲ್ಲಿಯ ರಾಜಕೀಯ ಉನ್ನತಿಯ ಅವನತ ಸ್ಥಿತಿಯಲ್ಲಿ ವ್ಹಿಕ್ಟೋರಿಯಾ ಮಹಾರಾಣಿಯು ತೀರಿಕೊಳ್ಳಲು, ಯಾವಳೊಬ್ಬ ಸ್ವರ್ಗದ ದೇವಿ

ಯೆನ್ನು ಸ್ತುತಿಸುವಂತೆ ಇಡೀ ಹಿಂದುಸ್ಥಾನದಲ್ಲೆಲ್ಲ ಆಕೆಯ ಗುಣಗಾನವು ನಡೆಯಿತು. ಹೊಸ ಬಾದಶಹನಾದ ಎಡ್ವರ್ಡ್‌ನ ಚರಣಗಳ ಮೇಲೆ ಜನರು ಮಾನಸಿಕ ಸಾಷ್ಟಾಂಗ ನಮಸ್ಕಾರಗಳನ್ನು ಹಾಕ ಹತ್ತಿದರು. ಹಿಂದಕ್ಕೆ ಅದೇ ರಾಣಿಯ ಜ್ಯುಬಿಲಿ ಉತ್ಸವದ ದಿವಸ ಪುಣೆಯಲ್ಲಿ ವೀರ ಚಾರ್ಫೇಕಡೆ ಬಂಧುಗಳು ರ್ಯಾಂಡನ ಕೊಲೆಮಾಡಿ ಆ ಉತ್ಸವಕ್ಕೆ ಕುಂದನ್ನುಂಟು ಮಾಡಿದ್ದರು. ಸರಕಾರವು ಪುಣೆಯೊಳಗಿನ ಯಾವ ವ್ಯಕ್ತಿಗಳ ಮೇಲೂ ಸಂಸ್ಥೆಗಳ ಗಳ ಮೇಲೂ ಆ ಬಗ್ಗೆ ರೋಷ ತಾಳತೋ ಅವರೆಲ್ಲ ರಾಣಿಯ ಈ ಶೋಕ ಸೂಚಕ ಸಭೆಗಳಲ್ಲಿ ಭಾಗ ವಹಿಸಿ ಮಹಾರಾಣಿಯನ್ನು ಬಗೆಬಗೆಯಿಂದ ಹೊಗಳಿ, ತಮ್ಮ ರಾಜನಿಷ್ಠೆಯನ್ನು ವ್ಯಕ್ತಪಡಿಸುತ್ತಿದ್ದರು.

ಮೇಲಿನ ಪುಣೆಯ ಕಾರಣವಲ್ಲದಿದ್ದರೂ ಬೇರೆ ಕಾರಣಗಳಿಂದ ನಾಶಕ ದೊಳಗಿನ ಸಾವರಕರರ ಮಿತ್ರ ಸಮಾಜ ಸಂಸ್ಥೆಯಾದರೂ ಸರಕಾರದ ಕಡೆ ಗಣ್ಣಿಗೆ ಗುರಿಯಾಗಿತ್ತು. ಈ ಸಂದರ್ಭದಲ್ಲಿ ತೋರಿಕೆಗೇ ಎಂದು ತಾವೂ ಗ ಶೋಕ ಸೂಚಕ ಸಭೆ, ಮಾಡಿ ತಾವು ಅತ್ಯಂತ ರಾಜನಿಷ್ಠರಿರುತ್ತೇವೆಂಬದನ್ನು ಸರಕಾರದ ನಿರ್ದೇಶನಕ್ಕೆ ತಂದುಕೊಡಬೇಕೆಂದು ಸಾವರಕರರ ಆ ಮಿತ್ರನ ಅಭಿಪ್ರಾಯವಿತ್ತು; ಆದರೆ ಸಾವರಕರರು ತಮ್ಮ ಮಿತ್ರನ ಕೋಟಿಕ್ರಮಕ್ಕೆ ತೀರ ವಿರುದ್ಧವಾಗಿ ಹೇಳಿದ್ದೇನೆಂದರೆ, 'ಗೆಳೆಯಾ, ರಾಜನಿಷ್ಠೆಯ ರೋಗಿ ಗಾಗಿ ನೀನೀ ಸಭೆಕೂಡಿಸಬೇಕೆನ್ನುತ್ತೀ. ನೀನಾದರೂ ವ್ಯಕ್ತಿಯಾದರಾ ರಾಣಿ, ಎಡ್ವರ್ಡ್ ರಾಜ ಇವರುಗಳು ಇಂಗ್ಲಂಡದ ರಾಜರು; ನಮ್ಮ ಹಿಂದುಸ್ತಾನ ಕ್ಕಲ್ಲಂದೇ ಹೇಳುತ್ತೀ. ನಿನ್ನ ಅಭಿಪ್ರಾಯವು ಭಿನ್ನವಾಗಿಲ್ಲೆಂಬದು ಸಂ- ತೋಷಕರವೇ; ಆದರೆ ಈ ಸಭೆಯನ್ನು ರಾಜನೀತಿಯ ಒಂದು ಸೋಗು ಎಂದು ಮಾಡಬೇಕೋ ಬಾರದೋ ಎಂಬದಿಷ್ಟೇ ಪ್ರಶ್ನೆ. ರಾಜನಿಷ್ಠೆಯ ಸೋಗನ್ನು ಸ್ವಾತಂತ್ರ್ಯಚ್ಛುಗಳ ವಿಶೇಷ ಪ್ರಸಂಗಗಳಲ್ಲೆಲ್ಲ ಹಾಕಲೇಬೇಕು. ಅಥವಾ 'ಗುಪ್ತಸಂಸ್ಥೆ' ಎಂದರೆ ರಾಜನೀತಿಯದೊಂದು ಸೋಗೇ ಆಗಿರುತ್ತದೆ. ಪ್ರಸಂಗ ವಿಶೇಷದಲ್ಲಿ ಶಿವಾಜಿಯು ಔರಂಗಜೇಬನಿಗೆ ಶರಣಾಗತಿಯು ಚಿಟಿ ಕೂಡ ಕಳಿಸಿದ್ದನು. ಶ್ರೀಕೃಷ್ಣನು ಕಂಸನನ್ನು ಕೊಲ್ಲಲಿಕ್ಕೆ ಡಾಣಾಡಂಗುರಾಗಿ ಮಥುರೆಗೆ ಹೋಗಲಿಲ್ಲ. ಅದರಂತೆ ನಾವಾದರೂ ವಿಶೇಷ ಪ್ರಸಂಗಗಳಲ್ಲಿ ರಾಜನೀತಿಯ ಸೋಗು ಹಾಕೋಣ; ಆದರೆ ಈಗ ಅಂಥ ಪ್ರಸಂಗವೆಲ್ಲಿದೆ? ವೈರಿ ಯನ್ನು ಮೋಸಗೊಳಿಸಲೆಂದು ಯಾವಾಗ ನಾವು ಒಂದು ಸೋಗು ಹಾಕು

ವೆವೋ ಆಗ ನಾವು ಯಾವಾಗಲೂ ನೋಡಬೇಕೇನೆಂದರೆ, ಆ ನಮ್ಮ ಮೋ-
ಸಕ್ಕೆ ಹಗೆಯು ನಿಜವಾಗಿಯೂ ಮೋಸಗೊಳ್ಳುವನೋ ಅಥವಾ ನಾನೇ
ಮೋಸಗೊಳ್ಳುವೆವೋ? ಒಟ್ಟಿನಲ್ಲಿ ಆ ನಮ್ಮ ಮೋಸದಿಂದ ಶತ್ರುವಿಗೇ ಹೆಚ್ಚು
ಹಾನಿಯಾಗುವ ಸಂಭವವಿದ್ದರೆ ಮಾತ್ರ ಹೀಗೆ ಶಾಶ್ವತ ರಾಜನಿಷ್ಠೆಯ
ಸೋಗು-ವೈ ಮೇಲೆ ಏರಿ ಹೋಗುವದಕ್ಕಿಂತ ಮುಂಚೆ ಶಿವಾಜಿಯು ಅಫ-
ಝಲ್ ಖಾನನನ್ನು ಅಂಜಿಸಿ ನಡುಗಿಸಹಚ್ಚಿದ್ದಂತೆ-ಸಮರ್ಥನೀಯವಾದೀತು-
ಆದರಿಂದ ನಮ್ಮ ಮೇಲೆ ಅಂಥ ಯಾವ ಪ್ರಸಂಗವೂ ಉಂಟಾಗಿರುವದಿಲ್ಲ.
ರಾಜನಿಷ್ಠೆಯ ಸಭೆ ಅಥವಾ ಸ್ವಾತಂತ್ರ್ಯರಿಯಾ ರಾಣಿಯ ಬಗ್ಗೆ ಶೋಕಪ್ರದ
ಶ೯ನ ಮಾಡಲಿಕ್ಕಿಲ್ಲವು ಸರಕಾರದ ನಿಬಂಧನೆಗಳಿಂದೇನೂ ಹೊಣೆಗಾರರಲ್ಲ
ಅಂದಮೇಲೆ ಮಾಡದಿದ್ದರೂ ನಡೆಯುವಂತಿರುವ ಇಂತಹ ರಾಷ್ಟ್ರೀಯ
ಪಾಪವನ್ನು ನಾನೇಕೆ ಇಷ್ಟು ಆಸ್ಥೆಯಿಂದ ಮಾಡಬೇಕು?

ಸಾವರಕರರ ಈ ಮಾತಿನ ಪರಿಣಾಮವಾಗಿ ಆ ವಿತ್ರನು ತನ್ನ ಆಗ್ರಹ
ವನ್ನು ಬಿಟ್ಟುಬಿಟ್ಟನು.

ಬಳಿಕ ಎಡ್ವರ್ಡ್‌ನ ಪೆಟ್ಟಾಭಿಷೇಕದ ಉತ್ಸವವೂ ಊರೂರಲ್ಲಾಯಿತು.
ಆಗ ನಾಶಿಕದಲ್ಲಿ ಉತ್ಸವದ ಮೊದಲಿನ ರಾತ್ರಿಯಲ್ಲಿ

‘ನಿಮ್ಮ ರಾಷ್ಟ್ರದೇವಿಯನ್ನು ಯಾವನು ದಾಸಿಯನ್ನಾಗಿ ಮಾಡಿರು-
ವನೋ ಆ ರಾಜನ ಉತ್ಸವವೆಂದರೇನೇ ನಿಮ್ಮ ಸ್ವಾತಂತ್ರ್ಯವು ಯಾವ
ದಿನ ಸಂಭವಿತೋ ಆ ದಿನದ ಹುಟ್ಟು ಹಬ್ಬ! ಪರಕೀಯ ಶಾಸನಿಗೆ ಶಾಸನಿತ್ವ
ರಾಗುವದೆಂದರೇನೇ ಸ್ವರಾಷ್ಟ್ರದ ದೇಶದ್ರೋಹ’ ಎಂದು ದೊಡ್ಡ ದೊಡ್ಡ
ಅಕ್ಷರಗಳಿಂದ ಬರೆದ ಭವ್ಯ ಭಿತ್ತಿ ಪತ್ರಕ (ವಾಲ್ ಬಿಲ್ಲು) ಗಳು ಎಲ್ಲ ಓಣಿ
ಗಳ ಗೋಡೆಗಳ ಮೇಲೂ ಅಂಟಿಸಲ್ಪಟ್ಟಿದ್ದವು. ಈ ಕೃತಿಯು ಸಾವರಕರರ
ಅಭಿನವ ಭಾರತದ್ದೇ ಆಗಿತ್ತೆಂದು ಬೇರೆ ಹೇಳಬೇಕಾಗಿಲ್ಲ.

೧೯೦೨ನೇ ಇಸವಿಯ ಕೊನೆಗೆ ಸಾವರಕರರ ಮ್ಯಾಟ್ರಿಕ್ ಪರೀಕ್ಷೆ
ಯಿದ್ದಿತು. ಪರೀಕ್ಷೆಯ ಮೊದಲು ಅವರು ತಮ್ಮ ಪದ್ಧತಿಯಂತೆ ಆ ಪರೀ-
ಕ್ಷೆಯ ಅಭ್ಯಾಸವನ್ನು ಪರಿಶ್ರಮ ಪೂರ್ವಕವಾಗಿ ಮಾಡಹತ್ತಿದರು. ಹಾಗೆ
ಓದು ಓದುತ್ತಿರುವಾಗಲೇ ಪರೀಕ್ಷೆ ಪಾಸಾದ ಬಳಿಕ ಮುಂದೇನು ಮಾಡ
ಬೇಕೆಂಬ ಆಲೋಚನೆಯುಂಟಾದಿರುತ್ತಿತ್ತು. ತನ್ನ ಪರೀಕ್ಷೆ ಪಾಸಾಗುವ ಬಗ್ಗೆ
ಅವನಿಗೆ ಪಾತ್ರೆಯಿತ್ತು. ಆದರಿಂದ ಮುಂದೆ ಎಲ್ಲಿಯಾದರೂ ನೌಕರಿ ಮಾಡ

ಬೇಕೋ-ಕಾಲೇಜಿಗೆ ಸೇರಬೇಕೋ ಎಂಬ ವಿಚಾರಗಳಲ್ಲಿ, ಮನೆತನದ ಆಡಳಿತವು ಸಲುವಾಗಿ ಮುಂದೆ ಕಲಿಯುವದನ್ನು ಬಿಟ್ಟು, ಸೌಕರಿ ಮಾಡುವದೇ ವಿಹಿತವೆಂದು ನಿರ್ಧರಿಸಿದನು. ಅದಕ್ಕೇಂದೇ ಆತನು ಮೊದಲಿನ ವರ್ಷವೇ ಆಗಿನ ಫಾಯನಲ್ ಪರೀಕ್ಷೆಯನ್ನು ಕೂಡ ಪಾಸು ಮಾಡಿದ್ದನು; ಆದರೆ ಗಣೇಶಪಂತನು ತನಗೆ ಎಷ್ಟು ಕಷ್ಟವಾದರೂ ತಮ್ಮ ಮನೆತನಕ್ಕೆ ಭೂಷಣ ಪ್ರದನಾದ ತನ್ನ ತಮ್ಮ ವಿನಾಯಕನು ಉಚ್ಚ ಶಿಕ್ಷಣ ಪಡೆಯಲಿಕ್ಕೆ ಶಕ್ತಿ ಮೀರಿ ನೆರವಾದನು.

ಮ್ಯಾಟ್ರಿಕ್ ಪರೀಕ್ಷೆಯು ಇನ್ನು ಕೆಲವು ತಿಂಗಳೇ ಉಳಿದಿರುವಾಗ ಭಗೂರ ಬಳಿಯ ಕೋತೂರಲ್ಲಿ ವಾಸಿಸುತ್ತಿದ್ದ ಆತನ ಮಾವ ಮತ್ತು ತ್ರ್ಯಂ ಬಕದಲ್ಲಿರುತ್ತಿದ್ದ ಗಣೇಶಪಂತನ ಮಾವ ಕೂಡಿ ವಿನಾಯಕರಾಯನ ವಿವಾಹವನ್ನು ನಿರ್ಧರಿಸಿಬಿಟ್ಟರು. ಈಗಿನಂತೆ ವಧು-ವರರ ಒಪ್ಪಿಗೆಗಳನ್ನು ಆಗ ತಕ್ಕೊಳ್ಳಬೇಕಿರಲಿಲ್ಲ. ಉಭಯತರ ಹಿರಿಯರು ನೋಡಿ ವಿವಾಹ ನಿರ್ಧರಿಸುವ ಪರಿಪಾಠವು ಆಗ ಪ್ರಚಲಿತವಾಗಿತ್ತು. ಈಗಿನಂತೆ ಆಗ ವಧು-ವರರು ಪ್ರೀತಿಯಾಗಿರುತ್ತಿರಲಿಲ್ಲ. ಲಗ್ನಕ್ಕೆ ಮುಂಚೆ ವರನು ವಧುವನ್ನು ನೋಡಲೇ ಬೇಕು, ವಧುವು ವರನನ್ನು ನಿರೀಕ್ಷಿಸಲೇ ಬೇಕು; ವರನ ಮನಸ್ಸಿಗೆ ವಧು ಒಪ್ಪಬೇಕು, ವಧುವಿನ ಹವ್ಯಾಸದಂತೆ ವರನಿರಬೇಕು, ಎಂಬ ನಿಬಂಧವು ಆಗ ಇರಲಿಲ್ಲ. ಅದರಿಂದ ವಿನಾಯಕನ ಮನೆಯಲ್ಲಿ ಅಂಥ ಪ್ರೌಢರೂ ಇರದ್ದರಿಂದ, ಆತನ ಸೋದರ ಮಾವನೂ ಗಣೇಶಪಂತನ ಹೆಂಡತಿಯ ತಂದೆಯೂ ಕೂಡಿ ವಿನಾಯಕನ ಲಗ್ನವನ್ನು ಗೊತ್ತು ಮಾಡಿಬಿಟ್ಟರು. ಆಗ ವಿನಾಯಕನು ೧೮ ವರ್ಷದವನಿದ್ದು. ಆಗಿನ ಕಾಲಮಾನದಂತೆ ಆತನ ಲಗ್ನದ ವಯಸ್ಸು ಮೊಹಹತ್ತಿತ್ತು. ಅದರಿಂದಲೇ ಆತನ ಪರೀಕ್ಷೆ ಪಾಸಾಗುವದನ್ನು ಕೂಡ ನಿರೀಕ್ಷಿಸದೆ ಅದೇ ವರ್ಷದ ಮಾಘ ಮಾಸದಲ್ಲಿ ಆ ವಿವಾಹವನ್ನು ಮಾಡಿ ಬಿಟ್ಟರು.

ಕ್ರಾಂತಿಕಾರಕರು ಲಗ್ನವಾಗಬೇಕೋ-ಬಾರದೋ? ಎಂಬದರ ಸಮಾಧಾನಾರ್ಥವಾಗಿ, ಸಾಕಾರಕರು ಆಗ ಅನುಸರಿಸಿದ ಕೋಟಿಕ್ರಮವೆಂದರೆ, ಸ್ವದೇಶಕ್ಕಾಗಿ ಲೋಕ ಹಿತಕ್ಕಾಗಿ, ಪ್ರಾಣಾರ್ಪಣ ಮಾಡುವ ಪ್ರಾಮಾಣಿಕ ಪ್ರತಿಜ್ಞೆಯನ್ನು ಮತ್ತು ಅದನ್ನು ಪೂರ್ತಿಗೊಳಿಸುವ ಎದೆಯುಳ್ಳ ಕ್ರಾಂತಿಕಾರಕನು ಬಹುಶಃ ಸಮಾಜದೊಳಗಿನ ಉಚ್ಚ ಮನೋವೃತ್ತಿಯ ಕರ್ಮ

ವೀರನೇ ಇರತಕ್ಕವನು. ಇಂಥ ಉಚ್ಚ ಬೀಜಗಳ ಸಂತತಿಯು ಬೆಳೆಯುವದು ಸಮಾಜೋನ್ನತಿಗೆ ಅತ್ಯಂತ ಅವಶ್ಯಕವು; ಆದರೆ ಮಾನವನ ದುರ್ಬೋಧದಿಂದ ಇಂಥ ಹುತಾತ್ಮರೇ ಪ್ರತಿಯೊಂದು ಅನ್ಯಾಯದ ಸತ್ತಿಗೆ ಮೊಟ್ಟ ಮೊದಲು ಬಲಿ ಬೀಳಬೇಕಾಗುತ್ತದೆ. ಆದರಿಂದ ಆ ಹೀನ ಸಮಾಜದಲ್ಲಿ, ಆ ಹೀನ ಜಾತಿಯಲ್ಲಿ ಅಥವಾ ದೇಶದಲ್ಲಿ ಅಂಥ ವೀರಾತ್ಮನ ಜೀವನವು ಸೆರೆಮನೆಯಲ್ಲಿ ಇಲ್ಲವೆ ಸಲ್ಲಿನಲ್ಲಿ ಅಥವಾ ರಣಾಂಗಣದಲ್ಲಿ ನಿಷ್ಪಂತಾನದಲ್ಲಿ ಲೋಪವಾಗಿ ಬಿಡುತ್ತದೆ. ದೇಶಭಕ್ತರ ಸಂತಾನಗಳನ್ನುಂಟು ಮಾಡುವ ವಂಶಗಳು ಉಪಪಾದ್ಯತವೆ; ಮತ್ತು ಯಾವನು ಹೆಚ್ಚು ಕೃತಘ್ನನೂ, ಪಾಪಿಯೂ, ಲೋಕ ಹಿತ ಸಾಕ್ಷುಬನೂ, ಹೇಡಿಯೂ, ದೇಶದ್ರೋಹಿಯೂ, ಪಿಶುನನೂ ಇರುವನೋ ಆತನೇ ಬದುಕುವನು, ಬಾಳುವನು; ಮತ್ತು ಅಂಥವರ ಸಂತತಿ ಮಾತ್ರ ಅಷ್ಟೇ ಹೆಚ್ಚು ಪಟ್ಟಿನಿಂದ ಸಮಾಜದಲ್ಲಿ ವೃದ್ಧಿಗತವಾಗುತ್ತದೆ. ಯಾವ ಒಕ್ಕಲಿಗ ಒಕ್ಕಲಿಗೋದಿಯನ್ನು ಆರಿಸಿ ಆರಿಸಿ ಬಿಡುಬಿಡುವನೋ ಹಾಗೂ ಹುಳಿತ ಮತ್ತು ರೋಗಿಷ್ಠ ಕಾಳುಗಳನ್ನು ಬಿತ್ತುತ್ತಿರುವನೋ ಅಂಥ ವೈರಿನ ಬೆಳೆಯಂತೆಯೇ ಆ ರಾಷ್ಟ್ರದ ಹಾಗೂ ಸಮಾಜದ ಬೆಳೆಯು ಪ್ರೀಣ ಹಾಗೂ ರಂಜಿಯಿಲ್ಲದ್ದಾಗುತ್ತದೆ. ನಿಜವಾಗಿ ನೋಡಿದರೆ ಅಂಥ ವೀರಾತ್ಮರು ತಕ್ಕ ಸಮಯದಲ್ಲಿ ಲಗ್ನವಾಗಿ ಶಕ್ಯವಾದಷ್ಟು ಉತ್ತಮ ಸಂತತಿಯನ್ನು ಹುಟ್ಟಿಸುವದು ಅವರುಗಳ ರಾಷ್ಟ್ರೀಯ ಕರ್ತವ್ಯವೇ ಆಗಿದೆ. ಲಗ್ನವಾದರೆ ಹೆಂಡತಿಯು ಇಲ್ಲವೆ ಸಂತತಿಯು ಮೋಹದಿಂದ ಆ ವೀರ ಮಣೆಯು ತನ್ನ ಪ್ರತಿಜ್ಞೆಯಿಂದ ಪತಿಸದಾದಾನೇ? ಆದರೆ ಅದು ಹಾಗೇಕಾಗಬೇಕು? ಯಾವಾತನ ಮನೋಬಲವು ಸ್ವಂತದ ತಂದೆಯ, ಬಂಧುವಿನ, ಸ್ವಂತದ ಪ್ರಾಣದ ಮೋಹವನ್ನು ಕೂಡ ತ್ಯಜಿಸುವಷ್ಟು ಪ್ರಖರವಿರುವದೋ ಆತನಿಗೆ ಈವಲ ತನ್ನ ಹೆಂಡತಿಯ ಹಾಗೂ ಮಕ್ಕಳ ಮೋಹವನ್ನು ಕಡಿಯಲಿಕ್ಕೆ ಕಠಿಣವೆನಿಸಲಿಕ್ಕಿಲ್ಲ. ಆತನು ಹೆಂಡತಿಯ ಮೋಹದಿಂದ ಮತ್ತು ಮಾಯೆಯಿಂದ ಸ್ವತಃ ಕರ್ತವ್ಯಚ್ಯುತನಾಗುವ ಬದಲು, ತನ್ನ ಹೆಂಡತಿ-ಮಕ್ಕಳನ್ನು ಸ್ವಂತದ ಪ್ರೇಮದಿಂದ ಹಾಗೂ ಪ್ರಭಾವದಿಂದ ತನ್ನಂತೆಯೇ ವಿಶಾತ್ಕರನ್ನಾಗಿ ಮಾಡಿ ಬಿಟ್ಟಾನು. ತನ್ನ ಸಂತತಿಯ ಓಳಾದಿಂದ ಆ ವೀರತ್ವದ ಓಳಾದ ಅಖಂಡಿತ ಪ್ರವಾಹವನ್ನು ಉಳಿಸುವನು, ದೇಶ ಭಕ್ತರ ಪರಂಪರೆಯನ್ನು ಉತ್ಪನ್ನಗೊಳಿಸುವನು. ಆ ವೀರನು ರಣಾಂಗಣದಲ್ಲಿ ಮಡಿದರೆ, ಆತನ ಹೆಂಡರಿ

ಮಕ್ಕಳು ಅನಾಥರಾದಾರು! ಆದರಾಗಲಿ! ಯಾವ ರಾಷ್ಟ್ರದ ಹಾಗೂ ಸಂಘದ ಹಿತಕ್ಕಾಗಿ, ಆತನು ತನ್ನ ಸ್ವಂತ ಪ್ರಾಣ ಕೂಡ ಅರ್ಪಿಸುವನೋ ಆ ರಾಷ್ಟ್ರದ ಹಿತಕ್ಕಾಗಿ ಆ ಸಂಘದೊಳಗಿನ ಬೇರೆ ವ್ಯಕ್ತಿಗಳಾದರೂ ಒಂದಿಲ್ಲೊಂದು ಬಗೆಯ ಭಲನೆ ಸಹಿಸುವದು, ತ್ಯಾಗ ಮಾಡುವದು ತಕ್ಕುದೇ ಆಗಿದೆ. ಹೀಗೆ ಹೇಳುವದೂ ಮತ್ತು ಲೋಕಹಿತಕ್ಕೋಸ್ಕರ ಆ ಭಾರವನ್ನು ಲೋಕದವರಿಂದ ಅಪೇಕ್ಷಿಸುವದೂ ಆ ವೀರನಿಗೆ ಅಧಿಕಾರವೇ ಇದೆ. ಆತನ ಪತ್ನಿ-ಪುತ್ರರು ತಮ್ಮ ನಾಥನು ಇಂಥ ಮಹಾ ಹುತಾತ್ಮನಾದನೆಂಬ ವಿಚಾರದಿಂದ ತಮ್ಮ ಆ ಅನಾಥತ್ವವನ್ನೇ ನಿಜವಾಗಿಯೂ ಸ್ವೈಕಘೋಷವಾದ ಸನಾಥತ್ವವೆಂದು ತಿಳಿಕೊಳ್ಳಬೇಕು.

ಆದರೆ ಅದೂ ಆಗದಿದ್ದರೆ, ಅಂಥ ಅನಾಥಸ್ತ್ರೀಯರು ಸುಖ ಸಮಾಧಾನಗಳಿಂದ ಅಂಥವನೇ ಆದ ಬೇರೆ ಯಾವನೊಬ್ಬ ವೀರ ಪುರುಷನೊಂದಿಗೆ ಪುನರ್ವಿವಾಹವಾಗಿ ತಮ್ಮ ಸಂಸಾರವನ್ನು ಮತ್ತೆ ಸಾಗಿಸಬೇಕೆಂದು ಅನುಜ್ಞೆಯನ್ನು ಮನಃಪೂರ್ವಕವಾಗಿ ಕೊಡಲಿಕ್ಕೆ ಕೂತ ಆ ಕ್ರಾಂತಿವೀರನು ಬಹುಶಃ ಉದಾರನೇ ಆಗಬಹುದು.

ಹೆಂಡತಿ ಸತ್ತ ಬಳಿಕ ಗಂಡಸರು ಯಾಕೆ ಮತ್ತು ಯಾವ ಕಾರಣಕ್ಕಾಗಿ ಪುನರ್ವಿವಾಹವಾಗಬಯಸುವರೋ ಆಯಾ ಕಾರಣಗಳಿಗಾಗಿಯೇ ಗಂಡ ಸತ್ತ ಬಳಿಕ ಹೆಂಗಸರಾದರೂ ಇಷ್ಟವೆನಿಸಿದರೆ ಪುನರ್ವಿವಾಹವಾಗುವದು ಪಾಪಕೃತ್ಯವಲ್ಲ.

ಆದುದರಿಂದ ವಿವಾಹವೆಂಬದು ನನ್ನ ಕಾಲಿಗೆ ಬೇಡಿಯಲ್ಲೆಂದು ನನ್ನ ಪಕ್ಕಕ್ಕೆ ನನಗೆ ಸಂಪೂರ್ಣ ಆತ್ಮವಿಶ್ವಾಸವೆನಿಸುತ್ತಿದ್ದುದರಿಂದ ನನ್ನ ವಿವಾಹದ ಮಾರ್ಗದಲ್ಲಿ ಆ ಪ್ರಶ್ನೆಯು ತಡೆಯನ್ನುಂಟುಮಾಡುವ ಸಂಭವವಿದ್ದಿಲ್ಲೆಂದು ಸ್ವಾತಂತ್ರ್ಯವೀರ ಸಾವರಕರರು ತಮ್ಮ ವಿವಾಹ ನಿಶ್ಚಿತವಾಗುವ ಮೊದಲೇ ನಿರ್ಧರಿಸಿಕೊಂಡಿದ್ದರು; ಆದರೆ ಆ ಕಾಲದ ಅವರ ಮನೆತನದ ಕಾಟಂಬಿಕ ಹೀನ ಪರಿಸ್ಥಿತಿಯಲ್ಲಿ ಹಾಗೂ ಉಚ್ಚ ಶಿಕ್ಷಣದ ಆಕಾಂಕ್ಷೆಯ ದೃಷ್ಟಿಯಿಂದ ಅಷ್ಟು ಬೇಗನೆ ಲಗ್ನವಾಗುವದಕ್ಕೆ ಅವರು ಸ್ವಂತ ಹಾಗೂ ಅವರ ಮನೆಯೊಳಗಿನವರಾರ ಆಲೋಚನೆಯೂ ಇರಲಿಲ್ಲ. ಆದಕ್ಕೋಸ್ಕರ ಯಕರಾಯನು ಏನು ಹೇಳಿದರೂ ಮಾವನು ನಿರ್ಧರಿಸಿದ ಲಗ್ನಕ್ಕೆ ಒಪ್ಪದಾದನು. ಆದರಲ್ಲಿ ಆ ಲಗ್ನನಿಶ್ಚಯಕ್ಕೆ ಮೊದಲು ಮಾವನು ತನ್ನನ್ನುಂಟುಮಾ

ವಿಚಾರಿಸದಿದ್ದರೂ ಆಸಮ್ಮತಿಯ ಒಂದು ವಿಶೇಷ ಕಾರಣವಾಗಿತ್ತು. ವಿನಾಯಕನು ಎಷ್ಟು ತಡೆಯುಂಟು ಮಾಡಿದರೂ ಆತನ ಸೋದರ ಮಾವನ ಆಗ್ರಹವು ಕಡಿಮೆಯಾಗಲಿಲ್ಲ; ಯಾಕಂದರೆ ಯಾರ ಮಗಳು ಸಾವರಕರರಿಗೆ ವಧುವೆಂದು ಗೊತ್ತು ಮಾಡಲಾಗಿತ್ತೋ ಆ ಶ್ರೀಮಾನ್ ಭಾವೂರಾವ ಚಿಪಳೂಣಕರರಿಗೂ ಸೋದರ ಮಾವನಿಗೂ ಒಳ್ಳೇ ಸ್ನೇಹ. ಅಂಥ ಪ್ರಭಾವ ಶಾಲೀ ಮನೆತನದೊಡನೆ ತಮ್ಮ ಸ್ನೇಹಸಂಬಂಧವಷ್ಟೇ ಅಲ್ಲ, ಇಷ್ಟು ನಿಕಟದ ಶರೀರಸಂಬಂಧವೂ ಉಂಟಾಗುವ ಅಲಭ್ಯ ಯೋಗ್ಯವು ಬೇರೆ ಯಾವ ಅಡಚಣೆ-ವಧುವು ಸಾಮಾನ್ಯಳು-ಇದ್ದರೂ ಅದನ್ನು ನಿರಾಕರಿಸಿ ಸಾಧಿಸಿಕೊಳ್ಳಬೇಕೆಂದಿತ್ತು ಮಾವನ ಇಚ್ಛೆ.

ವಿನಾಯಕನ ಪರೀಕ್ಷೆ ಪಾಸಾದ ಬಳಿಕ ಆತನಂತಹ ಕುಶಾಗ್ರಬುದ್ಧಿಯವನಿಗೆ ಇದಕ್ಕಿಂತ ಉತ್ತಮರ ಮನೆಯ ಹೆಣ್ಣು ಬರಬಹುದಾದ್ದರಿಂದ ಪರೀಕ್ಷೆಯ ಪರಿಣಾಮ ತಿಳಿಯುವ ವರೆಗಾದರೂ ತಡೆಯಬೇಕೆಂದೂ, ಬೇರೆ ಕನ್ಯೆ ಬೇಡವಾದರೆ ಇದೇ ಕನ್ಯೆಯೊಡನೆಯೇ ಆ ಮೇಲೆ ಮಾಡಬಹುದೆಂದೂ ಗಣೇಶಸಂತನು ಹೇಳಿದನು; ಆದರೆ ವಿನಾಯಕರಾಯನ ಭಾವೀ ಮಾವಂದಿರಾದ ಚಿಪಳೂಣಕರ ಭಾವೂರಾಯರು ಅತ್ಯಾಗ್ರಹದಿಂದ 'ನನ್ನ ಮಗಳೊಡನೆಯೇ ವಿನಾಯಕನು ಲಗ್ನವಾಗಬೇಕು; ಮತ್ತು ಆ ಕಾರ್ಯವಾದರೂ ಈಗಲೇ ಜರುಗಬೇಕು.' ಎಂದು ಅಂದರು; ಯಾಕಂದರೆ ನನ್ನ ಮಗಳು ದೊಡ್ಡವಳಾಗಿರುವಳು.

ಚಿಪಳೂಣಕರ ಭಾವೂರಾಯರು ಸಾವರಕರರಿಗೇನೂ ಅಪರಿಚಿತರಾಗಿದ್ದಿಲ್ಲ; ಇಷ್ಟೇ ಅಲ್ಲ, ಚಿಕ್ಕಂದಿನಿಂದಲೂ ಪ್ರೀತಿಯ ಆಪ್ತರೇ ಆಗಿದ್ದರು; ಯಾಕಂದರೆ ಸಾವರಕರರ ಸೋದರ ಮಾವನಾದ ಕೋಠೂರ ಬರ್ವೇಯವರ ಮನೆಯ ಹೆಣ್ಣೇ ಭಾವೂರಾಯರಿಗೆ ಕೊಟ್ಟಿತ್ತು. ಈ ಬಗೆಯ ಆಪ್ತತ್ವವಿದ್ದುದರಿಂದ ವಿನಾಯಕನು ಭಾವೂರಾಯರನ್ನು ಕುರಿತು:—ನನ್ನ ಮನಸ್ಸಿನಲ್ಲಿ ಉಚ್ಚ ಶಿಕ್ಷಣ ಪಡೆಯುವದಿದೆ. ನನ್ನ ಮನೆಯಿಂದ ನನ್ನ ಆ ಶಿಕ್ಷಣಕ್ಕೆ ಏನೂ ಸಹಾಯ ದೊರೆಯುವಂತಿಲ್ಲ. ನನಗೆ ಹೆಣ್ಣು ಕೊಡುವವರು ನನ್ನ ಉಚ್ಚ ಶಿಕ್ಷಣದ ಖರ್ಚಿನ ಭಾರ ಹೊತ್ತುಕೊಳ್ಳುತ್ತಿದ್ದರೆ ಮಾತ್ರ ನಾನೀಗ ಲಗ್ನವಾಗುವೆನು; ಇಲ್ಲದಿದ್ದರೆ ಇಲ್ಲ, ಎಂದು ಸ್ಪಷ್ಟವಾಗಿ ತಿಳಿಸಲು, ಅದಕ್ಕೆ ಭಾವೂರಾಯರು ನಕ್ಕು ಹೇಳಿದರೇನಂದರೆ:—ನಿಮ್ಮ ಓದಿನ ಚಿಂತೆಯೇಕೆ!

ನನ್ನ ಮಗನ ಶಿಕ್ಷಣಕ್ಕೆ ನೆರವಾದೇನೆಂದು ನಾನು ಹೆರವಿಗೆ ಹೇಗೆ ವಚನ ಕೊಡಬೇಕಾಗಿಲ್ಲವೋ ಅದರಂತೆಯೇ ಎಂದು ತಿಳಿಯಿರಿ. ಅದು ನನ್ನ ಕರ್ತವ್ಯವೇ ಆಗಿದೆ.'

ಚಿಪಳೂಣಕರ ಭಾವೂರಾಯರ ಮನೆತನವು ಸುಸಂಪನ್ನವಾದದ್ದು. ಅವರ ಎರಡು-ಮೂರು ಪೀಳಿಗೆಗಳು ಜವ್ವಾರ ಸಂಸ್ಥಾನದಲ್ಲಿ ಉಚ್ಚ ಪದದಲ್ಲಿ ದ್ದವು. ಸ್ವಂತ ಭಾವೂರಾಯನು ಒಳ್ಳೇ ಕರ್ತೃತ್ವಶಾಲಿಯಾದ ಪುರಸ್ಕೃತ. ಸಾವರಕರ ವಿನಾಯಕರಾಯರ ಹೆಂಡತಿಯ ಹೆಸರು ಯಮುನಾಬಾಯಿ ಎಂದಿದೆ.

ಆ ವಿವಾಹದಿಂದ ಮುಂದೆದೂ ಪಶ್ಚಾತ್ತಾಪಪಡುವ ಪ್ರಸಂಗವುಂಟಾಗ ದಂತೆ ಶುಭವ್ರದ ಮತ್ತು ಸುಖವ್ರದವದಾಯಿತು. ಆ ವಿವಾಹ ಸಂಬಂಧದಿಂದ ಶಿಕ್ಷಣದಲ್ಲಿ ಹಾಗೂ ದೊಡ್ಡಿಸ್ತಿಕೆಯಲ್ಲಿ ಅತ್ಯುಚ್ಚ ಪದವೇರಲಿಕ್ಕೂ ತಾವು ಹೇಚ್ಚು ಸಮರ್ಥನಾದೆವೆಂದು ಸಾವರಕರರು ಅಂದಿರುವರು. ತಮ್ಮ ದೇಶದ ಸ್ವಾತಂತ್ರ್ಯಕ್ಕಾಗಿ ಹೋರಾಡುವಾಗ ತಮಗೆ ಆ ವಿವಾಹಸಂಬಂಧದಿಂದ ಅಡ್ಡಿಯಂತೂ ಎಂದೂ ಆಗಲಿಲ್ಲ. ಇನ್ನು ವೈಯಕ್ತಿಕ ಸುಖ? ಅದು ತಮ್ಮ ಜೀವನದಲ್ಲಿ ಯಾವಾಗಲೂ ದುಯ್ಯಮ್ಮ (ಸಾಮಾನ್ಯ)ವೇ ಆಗಿದೆ, ಎಂದು ಸಾವರಕರ ಅಭಿಪ್ರಾಯ.

೭

ಸಾವರಕರರು ಇಲ್ಲಿಯ ಉಚ್ಚ ಶಿಕ್ಷಣ ಹೊಂದಿದರಷ್ಟೇ ಅಲ್ಲ; ಇಂಗ್ಲೆಂಡಿಗೆ ಹೋಗಿ ಬ್ಯಾರಿಸ್ಟರ ಪರೀಕ್ಷೆ ಕೂಡ ಪಾಸಾದರು; ಆದರೆ ಇದಿಲ್ಲ ಅವರ ಮುಖ್ಯ ಧೈಯವಲ್ಲ. ಅವರ ಧೈಯವು ಸ್ವದೇಶವನ್ನು ಸ್ವತಂತ್ರವಾಗಿಸುವದು. ಅದಕ್ಕಾಗಿ ಅವರು ತಮ್ಮ ಅಭಿನವ ಭಾರತದ ಶಾಖೆಗಳನ್ನು ಹಿಂದು ಸ್ಥಾನದಲ್ಲಿ ಬಹುತರ ಎಲ್ಲ ಭಾಷೆಗಳಲ್ಲಿ ಸ್ಥಾಪಿಸಿದರು. ಪಂಜಾಬ, ಸಂಯುಕ್ತ ಪ್ರಾಂತ್ಯ, ಬಂಗಾಲ ಪ್ರಾಂತ್ಯಗಳಲ್ಲಿ ಅವರ ಅನೇಕ ಮಂದಿ ಅನುಯಾಯಿಗಳು ಅಭಿನವ ಭಾರತದ ಧೈಯದಂತೆ ಕೆಲಸ ಮಾಡುತ್ತಿದ್ದರು. ಸಾವರ ಕರರ ಅನೇಕ ಜನ ಅನುಯಾಯಿಗಳು ಸರಕಾರದ ದೊಡ್ಡ ದೊಡ್ಡ ಕಾರ್ಯಾ ಲಯಗಳಲ್ಲೂ ಸಂಸ್ಥಾನಿಕರ ದರ್ಬಾರುಗಳಲ್ಲೂ ಗುಪ್ತ ರೀತಿಯಿಂದ ಪ್ರವೇಶಿಸಿ,

ಅಲ್ಲೆಯ ಗುಪ್ತ ಸಂಗತಿಗಳನ್ನು ಅಭಿನವ ಭಾರತದ ಮುಖ್ಯ ಮಂಡಲಕೇಶಿ ತಿಳಿಸುತ್ತಲೂ, ತಾವಿದ್ದ ಪ್ರದೇಶಗಳಲ್ಲಿ ಸ್ವದೇಶ ಸ್ವಾತಂತ್ರ್ಯದ ಚಳವಳಿಯನ್ನು ಗುಪ್ತವಾಗಿ ಹಬ್ಬುತ್ತಲೂ ನಡೆದಿದ್ದರು. ಅಂಥ ಒಬ್ಬ ಅನುಯಾಯಿಯು ಬಡೋದೆಯ ಸಯಾಜಿರಾಯ ಮಹಾರಾಜರಲ್ಲಿ ಹಡಪದವನಾಗಿದ್ದನಂತೆ!

ಸಾವರಕರರು ವಿಲಾಯತಿಯಲ್ಲಿ ಅಭ್ಯಾಸ ಮಾಡುತ್ತಿರುವಾಗ ಪ್ಯಾರೀಸಿನಲ್ಲಿದ್ದ ಮ್ಯಾಡೆನ್ನು ಕಾಮಾಬಾಯಿ ಎಂಬವಳು ಅವರ ಅಭಿನವ ಭಾರತ ಸಂಘದ ಸದಸ್ಯಳಾದಳು. ಆಕೆಯು ಸಾವರಕರರಿಗೆ ಸಲಹೆ, ಹಣ ಮುಂತಾದ ಸರ್ವ ಬಾಬಿನಿಂದಲೂ ಸಂತತವಾಗಿ ನೆರವಾಗುತ್ತಿದ್ದಳು. ಸಾವರಕರರು ಬ್ಯಾರಿಸ್ಟರ ತರೀಕ್ಷೆಗೆ ಓದುವಾಗಲೇ ಇಟಲಿಯ ಸ್ವಾತಂತ್ರ್ಯವಿಧಾತ ಜೋಸೆಫ್ ಮ್ಯಾರಿಯ ಗುಪ್ತ ಸಮಿತಿಯ ಸಕಲ ಸೂತ್ರಗಳನ್ನೂ ತಿಳಿದುಕೊಂಡು, ತಮ್ಮ ಅಭಿನವ ಭಾರತ ಸಂಘಕ್ಕೆ ಅದೇ ಬಗೆಯ ಚಾಲನೆಯನ್ನು ಕೊಟ್ಟರು.

ಸಾವರಕರರು ಲಂಡನ್ನಿನಲ್ಲಿದ್ದಾಗಲೇ ಜೋಸೆಫ್ ಮ್ಯಾರಿಯು ಪುಸ್ತಕವನ್ನು ಮರಾಠೀಭಾಷೆಗೆ ಪರಿವರ್ತಿಸಿದರು; ಹಾಗೂ ಅದನ್ನು ಭಾಷಿಸಿಕೊಡಲಿಕೆ ಹಿಂದುಸ್ತಾನದೊಳಗಿನ ಮುದ್ರಣಾಲಯದವರಿಗೆ ಬಿನ್ನೈಸಿದರು; ಆದರೆ ಆಗಿನ ಸರಕಾರದ ಪ್ರಖರ ಒತ್ತಾಯದ ಮೂಲಕ ನಮ್ಮಲ್ಲಿಯ ಯಾವ ಭಾಷಖಾನೆಯವರೂ ಅದನ್ನು ಮುದ್ರಿಸಿಕೊಡಲಿಕ್ಕೆ ಒಪ್ಪಲಿಲ್ಲ. ಅದರಿಂದ ಸಾವರಕರರು ಅದನ್ನು ವಿಲಾಯತಿಯಲ್ಲೇ ಭಾಷಿಸಿಕೊಂಡರು. ಅದನ್ನು ಅವರ ಅಣ್ಣ ಗಣೇಶ ದಾಮೋದರ ಸಾವರಕರ ಎಂಬವರೇ ಪ್ರಕಟಿಸಿದರು. ಆ ಮ್ಯಾರಿಯು ಪುಸ್ತಕದ ಪ್ರತಿಗಳನ್ನು ಕೂಡ ಪ್ರಕಟ ರೀತಿಯಿಂದ ಇಂಗ್ಲೆಂಡಿನಿಂದ ಹಿಂದುಸ್ತಾನಕ್ಕೆ ತರುವಂತಿರಲಿಲ್ಲವೆಂದೂ ಅದಕ್ಕಾಗಿ ಅವುಗಳನ್ನು ಒಂದು ಕಲ್ಲಿದ್ದಲಿಯ ಹಡಗಿನ ತಳದಲ್ಲಿಟ್ಟು ಹಿಂದುಸ್ತಾನಕ್ಕೆ ಗುಪ್ತವಾಗಿ ತಂದು, ಗುಪ್ತವಾಗಿಯೇ ಪ್ರಕಟಿಸಿದರೆಂದೂ ಆಗಿನ ಕಾಲಕ್ಕೆ ಇಲ್ಲಿ ಲೋಕವಾರ್ತೆಯಿತ್ತು.

ಸಾವರಕರರು ಬರೆದ ಆ ಮ್ಯಾರಿಯು ಪುಸ್ತಕವು ಅಭಿನವ ಭಾರತ ಗುಪ್ತ ಸಂಸ್ಥೆಯ ಮಾನ್ಯ ಗ್ರಂಥವಾಗಿತ್ತು. ಆ ಪುಸ್ತಕ ಓದುವದೂ ಅದರೊಳಗಿನ ವಿಶೇಷ ಪ್ರಸಂಗಗಳನ್ನು ಪಾಠ ಮಾಡುವದೂ ಆಗಿನ ಕಾಲದಲ್ಲಿ

ತಮ್ಮಲ್ಲಿಯ ತರುಣರ ದೈನಂದಿನವಾಗಿತ್ತು. ಮುಂದೆ ಆ ಗ್ರಂಥವು ಬೇಗನೆ ಸರಕಾರದಿಂದ ಜಪ್ತು ಮಾಡಲಾಯಿತು; ಹಾಗೂ ಅದರ ಪ್ರಕಾಶಕರಾದ ಸಾವರಕರ ಗಣೇಸಪಂತರ ಮೇಲೆ ಖಟ್ಟಿಯಾಗಿ, ಅವರಿಗೆ ಕಠಿಣ ಶಿಕ್ಷೆ ಕೂಡ ಆಯಿತು.

ಸಾವರಕರರು ಲಂಡನ್ನಿನಲ್ಲೂ ತಮ್ಮ ಅಭಿನವ ಭಾರತ ಸಂಘಟನೆಯನ್ನು ನಡೆಸಿದರು. ಒಂದು ಸಭೆಯಲ್ಲಿಂತೂ ಅವರು ತಮ್ಮ ಉದ್ದಿಷ್ಟಗಳನ್ನು ಸ್ಪಷ್ಟವಾಗಿ ಅಡಿ ತೋರಿಸಲಿಕ್ಕೆ ಕೂಡ ಹಿಂದು ಮುಂದೆ ನೋಡಲಿಲ್ಲ. ಅದೇ ಕಾಲಕ್ಕೆ ಹಿಂದುಸ್ತಾನದ ಹಲವೆಡೆಗಳಲ್ಲಿ ಅಭಿನವ ಭಾರತದ ನು ಯಾಯಿಗಳು ಬಗೆಬಗೆಯ ಗೊಂದಲವನ್ನೆ ಬ್ರಿಸಿದರು. ನಾತೀಕದ ಕಲೆಕ್ಟರನ ಕೊಲೆಯೂ ಆ ಸಂಸ್ಥೆಯ ಸದಸ್ಯರ ಗುಪ್ತ ಕಟ್ಟಿನಿಂದಲೇ ಆಯಿತೆಂದು ಆಗ ಜನರಾಡಿಕೊಳ್ಳುತ್ತಿದ್ದರು.

ಸಾವರಕರರ ಅಭಿನವ ಭಾರತದ ಚಳವಳಿಯ ಮೂಲಕ ಸರಕಾರದವರು ಸಾವರಕರ ವಿನಾಯಕರಾಯರ ಮೇಲೆ ಕೇಸು ಹಾಕಿದರು. ಅವರನ್ನು ಹಿಂದುಸ್ತಾನ ಸರಕಾರದ ವಾರಂಟಿನ ಮೇರೆಗೆ ಇಂಗ್ಲೆಂಡಿನಿಂದ ಹಿಂದುಸ್ತಾನಕ್ಕೆ ಪ್ರತಿಬಂಧಿಸಿ ತರುತ್ತಿರುವಾಗ ಸಾವರಕರರು ಮಾಸ್ಟರ್ಸ್ ಬಂದರದ ಹತ್ತರ ಹಡಗದ ಅಧಿಕಾರಿಗಳ ಕಣ್ಣು ತಪ್ಪಿಸಿ ಹಡಗದಿಂದ ಹಾರಿ ೪-೫ ಮೈಲು ದೂರ ಆ ಸಾಗರದಲ್ಲಿ ಈಸಿ, ಫ್ರಾನ್ಸದ ದಂಡೆಯನ್ನು ಮುಟ್ಟಿ ಒಳಸೇರಿದರು. ಫ್ರಾನ್ಸವು ಸ್ವತಂತ್ರ ದೇಶವಾದ್ದರಿಂದ ಹಿಂದುಸ್ತಾನ ಸರಕಾರದ ಅಥವಾ ಬ್ರಿಟಿಷರ ವಾರಂಟಿಗೆ ಬಿಕ್ಕೆ ಹಾಕದೆ ಅವರನ್ನು ತನ್ನ ದೇಶದಲ್ಲಿ ನಿರ್ಬಂಧಿತವಾಗಿ ಇಟ್ಟುಕೊಳ್ಳಬಹುದಾಗಿತ್ತು; ಮತ್ತು ಅದೇ ಉದ್ದೇಶದಿಂದಲೇ ಸಾವರಕರರು ಆ ಕಡುಸಾಹಸಕ್ಕೊಳಗಾಗಿದ್ದರು.

ಆದರೆ ಪ್ರಾನ್ಸ ದೇಶದ ಒಬ್ಬ ಗಡಿಪಾಲಕನ ಅಜ್ಞತೆಯ ಮೂಲಕ ಅವರು ಪುನಃ ಆ ಬ್ರಿಟಿಷ ಹಡಗಿನ ಕಪ್ಪಾನವ ಕೈಸೆರೆ ಸಿಗಬೇಕಾಯಿತು. ಅವರನ್ನು ಹಿಂದುಸ್ತಾನಕ್ಕೆ ಕರೆತಂದ ಬಳಿಕ ಎಷ್ಟೋ ದಿನಗಳವರೆಗೆ ಅವರಿಗೂ ಅವರ ಅನುಯಾಯಿಗಳಲ್ಲಿಯ ಕೆಲವರಿಗೂ ಚಿತ್ರ ಹಿಂಸೆ ಕೊಟ್ಟು ಅಭಿನವ ಭಾರತದ ಗುಪ್ತ ಸಮಿತಿಯ ಕಟ್ಟಿನ ಗೂಢವನ್ನು ಹೊರಗೆಡಹಲಿಕ್ಕೆ ಸರಕಾರವು ಪ್ರಯತ್ನಿಸಿತು; ಆದರೆ ವಿಶ್ವಸನೀಯವಾದ ಯಾವ ಸಂಗತಿಯೂ ಪ್ರಕಟವಾಗದಿದ್ದರೂ ಆ ಅಭಿನವ ಭಾರತ ಸಂಸ್ಥೆಯ ಗುಪ್ತಕಟ್ಟಿಗಾಗಿ ನಮಗೆ

ಬ್ಯಾರಿಸ್ಟರ ವಿನಾಯಕರಾವ ಸಾವರಕರರಿಗೆ ಎರಡು ಜನ್ಮಗಳ ಜೀವಾವಧಿ ಕರಿನೀರಿನ ಶಿಕ್ಷೆ ವಿಧಿಸಲಾಯಿತು. ಒಂದು ಜೀವಾವಧಿ ಕರಿನೀರಿನ ಶಿಕ್ಷೆಯೆಂದರೆ ಸಂಪೂರ್ಣ ಇಪ್ಪತ್ತುವರ್ಷದ ಅವಧಿ. ಆ ಕಠಿಣಶಿಕ್ಷೆಯಾದ ಬಳಿಕ ಅವರನ್ನು ಅಂದಮಾನ ದ್ವಿಪಕ್ಷ ಕಳಿಸಿದರು. ಅಲ್ಲಿಯ ಬಹು ಭದ್ರವಾದ ಸೆರೆಮನೆಯಲ್ಲಿ ಸಾವರಕರರನ್ನು ಒಂದು ಕತ್ತಲೆ ಕೋಣೆಯಲ್ಲಿ ಎಷ್ಟೋ ದಿನಗಳ ವರೆಗೆ ಪ್ರತಿಬಂಧಿಸಿಟ್ಟರು.

೧೯೧೦ನೇ ಇಸ್ವಿಯೊಳಗಿನ ಈ ದೇಶದಲ್ಲಿಯ ಸ್ವಾತಂತ್ರ್ಯ ಚಳವಳಿಯ ಕಾಲಕ್ಕೆ ನಮ್ಮ ಹಿಂದುಸ್ತಾನ ಸರಕಾರವು ಅತ್ಯಂತ ತ್ವೇಷಗೊಂಡು ಬಹು ರೌದ್ರರೂಪವನ್ನು ಧರಿಸಿದ್ದಿತು. ಆ ಚಳವಳಿಯ ಪ್ರಸ್ತುತಕರಿಗೆ ಆಗ ಸರಕಾರದವರು ಕೊಡುತ್ತಿದ್ದ ಕಠಿಣ ಶಿಕ್ಷೆಯು ನಮ್ಮ ದೇಶದಲ್ಲಿ ೧೯೩೦ರ ನಂತರದ ಅಸಹಕಾರಿ ಚಳವಳಿಗಾರರಿಗೆ ಹೇಗೆ ಅನುಭವವಾದೀತು? ಆಗ ಸಶ್ರಮ ಕಾರಾಗೃಹ, ಕರಿ ನೀರಿನ ಶಿಕ್ಷೆ, ಗಲ್ಲು ಇವೇ ಸಾಮಾನ್ಯ ಶಿಕ್ಷೆಗಳು. ಅಸಹಕಾರಿ ಚಳವಳಿಯವರಿಗೆ ಕೊಡುತ್ತಿದ್ದಂಥ ಅಲ್ಪ ಸ್ವಲ್ಪ, ದಂಡ (ಹಣ), ತಿಂಗಳೆರಡು-ತಿಂಗಳುಗಳ ಸಾದಾ ಕೈದು, ಪೆರೋಲಿಗಳಂತಹ ಕಠಿಣ ಶಿಕ್ಷೆಗಳಾಗಿರಲಿಲ್ಲ. ಸೆರೆಯನೆಯ ಕಟ್ಟಳೆಗಳನ್ನಲ್ಲಗಳೆದದ್ದಕ್ಕಾಗಿ ಆಗ ಖೋಡಾಬೇಡಿ, ಪಟಕೆ, ಕಗ್ಗತ್ತಲೆಯ ಕೋಣೆ, ಚಕ್ಕಿ, ಎಣ್ಣೆಯ ಗಾಣ, ಕಪ್ಪಲಿ ಜಗ್ಗುವದು ಇವೆಲ್ಲ ಶಿಕ್ಷೆಗಳು ಪ್ರತಿನಿತ್ಯದವಾಗಿದ್ದವು. ಎಷ್ಟೋ ಜನ ಅಭಿನವ ಭಾರತದ ತರುಣ ಸುಶಿಕ್ಷಿತ ಕೈದಿಗಳು ಚಕ್ರಿ, ಎಣ್ಣೆಯಗಾಣ, ಕಪ್ಪಲಿಗಳ ಶಿಕ್ಷೆಯನ್ನನುಭವಿಸುವಾಗ ರಕ್ತ ಕಾರಿ-ಕಾರಿ ಸತ್ತು ಹೋದರು! ಆಗಿನ ಕಾಲದಲ್ಲಿ ಪಟಕೆ ಹೊಡೆದಿರುವ ಚಿತ್ರಗಳನ್ನು ನೋಡಿದರೆ ಕಟುಕನಿಗೂ ಕನಿಕರವುಂಟಾಗದಿರದು. ಪಟಕೆ ಹೊಡೆಯುವಾಗ ಕೈದಿಯನ್ನು ಬತ್ತಲೆ ಗೊಳಿಸಿ ಕುಂಟಕ್ಕೆ ಬಿಗಿದು ಕುಂಡಿಯ ಅಂಡುಗಳ ಮೇಲೆ ಪಟಕೆ ಹೊಡಿಸ ಹತ್ತಿದರೆಂದರೆ, ಪ್ರತಿಯೊಂದು ಪಟಕೆಯ ಪೆಟ್ಟಿನೊಡನೆ ಕೈದಿಯು ಖಂಡ-ರಕ್ತಗಳು ಹೊರಚಿಮ್ಮದಿರುತ್ತಿರಲಿಲ್ಲ!

ಅಂದಮಾನದಲ್ಲಿ ಸಾವರಕರರು ತಮ್ಮ ಶಿಕ್ಷಾವಧಿಯಲ್ಲಿ ಎಲ್ಲ ಕಠಿಣ ಶಿಕ್ಷೆಗಳನ್ನೂ ಅನುಭವಿಸಿರುತ್ತಾರೆ. ಅವುಗಳನ್ನೆಲ್ಲ ಅನುಭವಿಸುತ್ತಿರುವಾಗಲೇ ಅವರು ತಮ್ಮ ಅಭಿನವ ಭಾರತದ ಚಳವಳಿಯನ್ನು ಆ ಸೆರೆಮನೆಯಲ್ಲೂ ಮುಂದರಿಸದಿರಲಿಲ್ಲ ಆಗಿನ ಅಲ್ಲಿಯ ಜೇಲರ ಬ್ಯಾರೀ ಸಾಹೇಬನಂತಹ

ಅತ್ಯಂತ ಕ್ರೂರ, ನಿಷ್ಕರ, ಕಾರ್ಯದಕ್ಷನೂ ಕೂಡ ಮುಂದೆ ಮುಂದೆ ಸಾವರೆ ಕರರ ದೈಯದ ವಿಷಯವಾಗಿ. ಸಹಾನುಭೂತಿ ತಾಳಿದನು.

ಸಾವರಕರರು ಜೇಲಿನಲ್ಲಿದ್ದಾಗಲೂ ತಮ್ಮ ಸಾಹಿತ್ಯ ನಿರ್ಮಿತಿಯನ್ನು ಬಿಟ್ಟಿರಲಿಲ್ಲ. ಅವರು ಪ್ರತಿನಿತ್ಯ ರಾತ್ರಿ ತಾವು ರಚಿಸಿದ ಪದ್ಯಗಳನ್ನು ಜೇಲಿನ ಗೋಡೆಗಳ ಮೇಲೆ ಬರೆದಿಟ್ಟು, ಮುಂದೆ ಒಂದೆರಡು ದಿನಗಳಲ್ಲೇ ಅವುಗಳನ್ನು ಬಾಯಿಪಾಠ ಮಾಡಿಕೊಳ್ಳುತ್ತಿದ್ದರು ಅವರು ಸಾಗರಮಧ್ಯದೊಳಗಿನ ಆ ಭದ್ರವಾದ ಸೆರೆಮನೆಯಲ್ಲಿರುವಾಗ ಅಲ್ಲಿಯ ಕೈದಿಗಳಿಗೆ ಈಗಿನಂತೆ ವೃತ್ತ ಪತ್ರ, ಲೇಖನ-ವಾಚನ ಸಾಮಗ್ರಿಗಳು ಸರಕಾರದಿಂದ ದೊರೆಯುತ್ತಿರಲಿಲ್ಲ. ಆದರೂ ಅವರು ಕೆಲ ದಿನಗಳಲ್ಲೇ ತಮ್ಮ ಗುಪ್ತ ಸಮಿತಿಯ ಬಲದಿಂದ ಇಂಗ್ಲಂಡ, ಇಂಡಿಯಾ, ಅಮೇರಿಕಾ ಮೊದಲಾದ ದೇಶಗಳಲ್ಲಿಯ ವೃತ್ತಪತ್ರಗಳನ್ನೂ ಸರಕಾರ-ದಠಪಾರಗಳಲ್ಲಿಯ ಅತ್ಯಂತ ಗುಪ್ತ ಸಂಗತಿಗಳನ್ನೂ ತರಿಸಿ, ತಾವು ಓದುವದಲ್ಲದೆ, ಆ ಜೇಲಿನೊಳಗೆ ಬೇರೆ ಬೇರೆ ಕಡೆಗಳಲ್ಲಿ ಸೆರೆಯಿಸಲಟ್ಟಿದ್ದ ತಮ್ಮ ಅನುಯಾಯಿಗಳಿಗೂ ಅವುಗಳನ್ನು ಪೂರೈಸುತ್ತಿದ್ದರು.

ಅವರು ತಮ್ಮ ಅಂದಮಾನ ಜೇಲಿನ ವಿಷಯಕ್ಕಾಗಿ ಬರೆದ 'ಮಾರ್ಫೀ ಜನ್ಮದೇವ' 'ಅಂದಮಾನಚ್ಯಾ ಅಂಫೇರೀತೂನ' Am eeho from Andamans 'ಕಾಳೇ ಪಾಣೆ-ಕರಿನೀರು*' | ಮುಂತಾದ ಪುಸ್ತಕಗಳನ್ನು ಕನ್ನಡ ವಾಚಕರು ಓದಬೇಕು. ಆದರೆ ಅಂದಮಾನದೊಳಗಿನ ಕೈದಿಗಳ ಸ್ಥಿತಿಗತಿಗಳು ತಿಳಿದಾವು.

ಐದನೇ ಜಾರ್ಜ್ ಬಾದಶಹನ ಪಟ್ಟಾಭಿಷೇಕದ ಕಾಲಕ್ಕೂ ಅಂಥವೇ ಮುಂದಿನ ಕೆಲವು ಪ್ರಸಂಗಗಳಲ್ಲೂ ಈ ದೇಶದೊಳಗಿನ ಎಷ್ಟೋ ಜನ ಗುಡ್ಡೆಗಾರ ಕೈದಿಗಳೂ ಅಂದಮಾನದೊಳಗಿನ ಆಜನ್ಮ ಕರನೀರಿನ ಕೆಲವು ಜನರೂ ಬಿಡುಗಡೆ ಹೊಂದಿದರು. ಆದರೆ ಸ್ವಾತಂತ್ರ್ಯನೀರ ಸಾವರಕರರನ್ನು ಬಂಧನುಕ್ತಗೊಳಿಸುವ ಅಥವಾ ಶಿಕ್ಷೆ ಕಡಿಮೆ ಮಾಡುವ ವಿಚಾರವೇ ಆಗಿನ ಸರಕಾರಕ್ಕೆ ಬರಲಿಲ್ಲ. ಸಾವರಕರರು ಸರಾಸರಿ ೧೪ ವರ್ಷ ಅಂದಮಾನದಲ್ಲಿ

* ಕರಿನೀರು ಈ ಕನ್ನಡ ಅತ್ಯುತ್ತಮ ಕಾದಂಬರಿಯ ಗನೇ ಅವ್ಯಕ್ತಿಯ ಪ್ರತಿಗಳು ತೀರಿದ್ದು ೨ ನೇ ಮುದ್ರಣವು ಪ್ರಾರಂಭವಾಗಿ ಪ್ರತಿಗಳು ೨-೩ ತಿಂಗಳಲ್ಲಿ ದೊರೆಯಬಹುದು. ಪುಟ ೪೦೦ ಬೆಲೆ ೫ ರೂ.

ದೊರೆಯುವ ಸ್ಥಳ:—ಬಿ. ಪಿ. ಕಾಳೆ, ಮದಿಹಾಳ ಪಾರವಾಡ.

ಕಠಿಣ ಶಿಕ್ಷೆ ಅನುಭವಿಸಿದ ನಂತರ ೧೯೨೪ರಲ್ಲಿ ಅಲ್ಲಿಂದ ಸಾದಾ ಶಿಕ್ಷೆಗಾಗಿ ಹಿಂದುಸ್ತಾನಕ್ಕೆ ವರ್ಗಾಯಿಸಲ್ಪಟ್ಟರು. ಅವರು ಹಿಂದುಸ್ತಾನಕ್ಕೆ ತರಲ್ಪಟ್ಟ ಮೇಲೆ ಯರವಡಾ ಜೇಲಿನಲ್ಲಿ ಕೆಲ ದಿನಗಳವರೆಗಿರಿಸಲ್ಪಟ್ಟರು. ನಂತರ ಅವರನ್ನು ರತ್ನಾ ಗಿರಿಯಲ್ಲಿ ಸೆರೆಮನೆಯ ಹೊರಗಿರಿಸಿ, ಆ ಊರಿಂದ ಅಲ್ಲಿಯ ಕಲೆಕ್ಟರರ ಅಪ್ಪಣೆಯ ಹೊರತು ಎಲ್ಲಿಗೂ ಹೋಗಬಾರವೆಂದೂ ಯಾವ ರಾಜಕೀಯ ಕಾರ್ಯವನ್ನೂ ಮಾಡಕೂಡದೆಂದೂ ಅವರ ಮೇಲೆ ಕಟ್ಟಳೆಗಳನ್ನು ಹಾಕಿದರು.

ಆ ಅವಧಿಯಲ್ಲಿ ಸಾವರಕರರು ತಮ್ಮ ಅತ್ಯುಪಯುಕ್ತ ಸಾಮಾಜಿಕ ಲೇಖಗಳಿಂದ ಸಮಾಜವನ್ನು ಬಡಿದೆಬ್ಬಿಸಿದರು.



೮

೧೯೩೭ರಲ್ಲಿ ಮುಂಬಯಿ ಪ್ರಾಂತದಲ್ಲಿ ಹೊಸ ಚುನಾವಣೆಗಳಾಗಿ ಕಾಂಗ್ರೆಸ್ಸು ಪಕ್ಷದ ಬಹುಮತದಿಂದ ಮಂತ್ರಿಮಂಡಳಗಳೇರ್ಪಟ್ಟವು. ಹಳೇ ಆಳಕ್ಕೆ ಮರೆಯಾಗಿ ಹೊಸ ಆಳಕ್ಕೆ ತಲೆದೋರುವ ಸಂಧಿಯ ಕಾಲದಲ್ಲಿ ಒಂದು ಹಂಗಾಮಿ ಕೂಸರ ಮಂತ್ರಿಮಂಡಳವು ಮುಂಬಯಿಯಲ್ಲಿ ಪ್ರಸ್ಥಾಪಿತವಾಗಿತ್ತು. ಆ ಮಂತ್ರಿಮಂಡಳದವರು ಸಾವರಕರರ ಶಿಕ್ಷೆಯನ್ನು ರದ್ದುಪಡಿಸಿ, ಅವರನ್ನು ಮುಕ್ತಗೊಳಿಸಿದರು. ಅಂದಿನಿಂದ ಅವರು ಮತ್ತೆ ಪ್ರಕಟವಾಗಿ ರಾಜರಂಗದಲ್ಲಿಳಿದರು.

ಕಾಂಗ್ರೆಸ್ಸು ಪಕ್ಷದ ಪರವಾಗಿ ಮ. ಗಾಂಧೀಜಿಯವರು ಸಾವರಕರರನ್ನು ಆ ಪಕ್ಷಕ್ಕೆ ಕೂಡಿಸಿಕೊಳ್ಳಬೇಕೆಂದು ಆಗ ಪ್ರಯತ್ನಿಸಿದ್ದುಂಟು; ಆದರೆ ಮ. ಗಾಂಧಿಯವರ ಪ್ರಯತ್ನಕ್ಕೆ ಯಶ ದೊರೆಯದ ಕಾರಣವೇನೆಂದರೆ, ಸಾವರಕರರ ಕೆಲವು ಸಾಮಾನ್ಯ ಸಲಹೆಗಳು ಕಾಂಗ್ರೆಸ್ಸು ಮುಂದಾಳುಗಳಿಗೆ ಸಮ್ಮತವಾಗಲಿಲ್ಲ. ಆದರಿಂದ ತಮ್ಮ ಮತಗಳು ಹಿಂದು ಮಹಾಸಭೆಯ ಪಕ್ಷಕ್ಕೆ ಬಹುಮಟ್ಟಿಗೆ ಹೊಂದುವವೆಂದು ಅವರು ಆ ಪಕ್ಷಕ್ಕೆ ಕೂಡಿಕೊಂಡರು. ಅಂದಿನಿಂದ ಇದುವರೆಗೂ ಆ ಪಕ್ಷದ ಧಾರೀಣರಾಗಿರುತ್ತಾರೆ. ೨-೩ ಸಾರೆ ಅವರು ಅಖಿಲ ಹಿಂದುಮತಾಸಭೆಯ ಅಧ್ಯಕ್ಷರಾಗಿದ್ದರು.

ಸಾವರಕರರ ಕಳೆದ ೧೨ ವರ್ಷಗಳ ಚರಿತ್ರವು ನಮ್ಮ ಕನ್ನಡ ವಾಚಕರಿಗೆ ಚನ್ನಾಗಿ ಗೊತ್ತಿರುವದು. ಅವರ ರಾಜಕೀಯ, ಸಾಮಾಜಿಕ ಮತಗಳೂ; ಮರಾಠೀ ಸಾಹಿತ್ಯಕ್ಕೆ ಅವರಿಂದಾದ ಮಹತ್ತರ ಸಹಾಯವೂ, ಲಿಪಿ ಸುಧಾರಣೆ, ಭಾಷಾ ಸುಧಾರಣೆ, ಇಂಗ್ಲಿಷ್ ಹಾಗೂ ಉರ್ದೂ ಶಬ್ದಗಳಿಗೆ ಪ್ರತಿ ಮರಾಠೀ ಹೊಸ ಶಬ್ದಗಳ ನಿರ್ಮಾಣ ಇವುಗಳೆಲ್ಲ ನಮ್ಮ ದೇಶದವರಿಗೆ ಅತ್ಯಂತ ಉಪಕಾರಕಗಳಾಗಿವೆ ಎಂಬದನ್ನು ಬೇರೆ ಹೇಳಬೇಕಾಗಿಲ್ಲ.

ಇಂಥ ಸದ್ಗುಣಶಾಲಿಯಾದ ಮಹಾಪುರುಷನ ವೇಲೆ ಮ. ಗಾಂಧೀ ವರ್ಧೆಯ ದೋಷಾರೋಪವು ಇವರಿಗಾಗದೆ ಜನರಿಂದ ಹೊರಿಸಲ್ಪಟ್ಟು, ಕಳೆದ ಇಡೀ ವರ್ಷ ಆ ಖೆಟ್ಟಿಯು ಸೈಶಲ್ಯನ್ಯಾಯಾಧೀಶರೆದುರು ನಡೆದು, ಅದರೊಳಗಿಂದ ಇವರು ನಿಷ್ಕಲಂಕ ಹಾಗೂ ನಿರ್ದೋಷಿಗಳೆಂದು ಮುಕ್ತರಾಗಿರುತ್ತಾರೆ. ಇವರು ಈಗ ೬೭ ವರ್ಷ ವಯಸ್ಸಿನವರಾಗಿದ್ದರೂ ಇವರಿಂದ ನಮ್ಮದೇಶಕ್ಕೆ ಹಲವು ಬಗೆಯ ಸಹಾಯ-ಸಲಹೆಗಳು ಸಹಜವಾಗಿ ದೊರೆಯಬಹುದಾಗಿವೆ. ಅವುಗಳನ್ನು ಪಡೆದು, ನಮ್ಮಹಿಂದೂ ದೇಶವು ಸಕಲಾಭಿವೃದ್ಧಿಯನ್ನು ಬೇಗನೆ ಪಡೆಯಲೆಂದು ಹಾರೈಸಿ, ಈ ಮಹಾನುಭಾವರ ಅಲ್ಪ ಪರಿಚಯವನ್ನು ಸದೃಶ್ಯ ಇಲ್ಲಿಗೇ ಮುಗಿಸುವೆವು.



ಸ್ವಾತಂತ್ರ್ಯಲಕ್ಷ್ಮೀಕೀ ಜಯ!



ಹೂಸ ಪುಸ್ತಕಗಳು,



೨ ಜೀವನ ವಿಕಾಸ.

(ಅತ್ಯುತ್ತಮ ಸಾಮಾಜಿಕ ಪುಸ್ತಕ)

ಬೆಲೆ ೧-೮-೦

ನಿಚಿತ್ರ ಚಟ

(ಪತ್ರಿಕಾ)

೧-೪-೦

ಸ್ಕೂಲ ಮಿಸ್ಟೆಸ್

(ಸಾಮಾಜಿಕ)

೩-೦-೦

ವರಿವರ್ತನ

(ಸಾಮಾಜಿಕ)

೦-೧೨-೦

ಪ್ರಾಸೀ ಕದನ

(ಪ್ರತಿಭಾಸಿಕ)

೦-೬-೦

ಪಿಲಕ್ಷಣ ಪತಿಸೇವೆ

(ಸಾಮಾಜಿಕ)

೦-೫-೦

ಇವೆಲ್ಲದೆ ಅನೇಕ ಸಾಹಿತ್ಯಿಕ, ಸಾಮಾಜಿಕ, ಪತ್ರಿಕಾ, ಪಾಠ್ಯ
ಪುಸ್ತಕ ಕತೆ ಕಾದಂಬರಿಗಳೂ ಚರಿತ್ರ, ನಾಟಕ, ಧಾರ್ಮಿಕ, ವೈದಿಕ ಪುಸ್ತಕ
ಗಳೂ ದೊರೆಯುವವು. ಕ್ರಯಪಟ್ಟಿಗೆ ೨ ಆಣೆ

೨ ರೂ. ಪ್ರವೇಶ ಫೀ ಕಳಿಸಿ ಕರೆಯಂ ಗ್ರಾಹಕರಾದವರಿಗೆ ಇವುಗಳೂ
ರಿಯಾಯಿತಿ ಬೆಲೆಗೆ ದೊರೆಯುವವು.

ಬಿ. ಪಿ. ಕಾಳೆ ಮುದ್ರಣ-ಧಾರೆವಾಡ.

